

زن، زر اور زمین کے تنازعوں میں  
جنم لینے والے مقدمات

# خودگرفتہ



مرزا امجد ریگ  
(ایڈوکیٹ)

فائزی پیدا گایے، عدالت کا رواٹی کے اہم روز دنکاتے  
زندگی زر اور زمین کے نازعوں سے میتھبھی یعنی والے مقدمات

# حودکہ فہمہ

راوی: مرزا مجید بیگ  
تحریر: حسام بٹ

اشکٹ:-

مکتبہ القریش® سرکردود

اردو بازار، لاہور۔ فون: 7668958

E-mail: al\_quraish@hotmail.com

معیاری اور خوبصورت کتابیں  
با اہتمام: محمد علی قریشی

جملہ حقوق محفوظ ہیں

ایڈیشن 2006  
طبع نیراسد پریس  
سرورق ذاکر  
کپوزنگ دیم احمد قریشی  
قیمت روپے



## رہور سم آشنای

مستقل کرداروں کے حوالے سے کہانی لکھنے کی روایت بڑی پرانی ہے۔ غیر ملکی ادب میں شر لاک ہومز، وکیل پیر میں اور مشہور چورک ویلوٹ اس کی نہایاں مثالیں ہیں۔ اردو ادب بھی اس روایت سے کبھی خالی نہیں رہا۔ خصوصاً اردو کے نثری ادب میں مرحوم ابن صفی کے تخلیق کردہ کرداروں نے بڑی دھوم مچائی۔ ان کی مقبولیت اور ہر دلعزیزی کسی سے ڈھکی چھپی نہیں ہے۔ ڈا ججست پرچے اپنی ابتداء میں غیر ملکی ادب پر بہت انحراف کرتے تھے۔ لہذا شر لاک ہومز، وکیل پیری میں اور نک ویلوٹ جیسے کردار ڈا ججشوں کے ذریعے اردو قارئین تک بھی پہنچ گئے۔ اور ایسے مقبول ہوئے کہ پھر ان کی شمولیت کے بغیر پرچے ہی پہکا لکھنے لگا۔ مگر یہ غیر ملکی مواد آخر کہاں تک ساتھ دیتا۔ چنانچہ جب غیر ملکی ادب سے ان مستقل کرداروں کی تمام کہانیاں صاف ہو گئیں تو مدیر ان گرامی قدر کو اپنے قارئین کے فزوں تر شوق کی خاطر نئے کرداروں کی تلاش ہوئی اور یوں ڈا ججشوں میں بھی مستقل کرداروں پر طبع زاد کہانیاں لکھنے کا رواج ہوا۔

ابتداء میں بعض سرکاری حکاموں کے ریثائز ڈافران نے اپنی یادداشتوں پر مشتمل زندگی کے تجربات و مشاہدات سے کچی کہانیوں کا سلسلہ شروع کیا۔ پھر بعض کہنہ مصنفوں نے ایسے ریثائز ڈافران سے رابطہ کر کے ان کی یادداشتیں قلم بند کرنا شروع کر دیں۔ مرزا احمد بیگ ایڈو و کیٹ اور ملک صدر حیات صاحب کاشمار بھی ایسے ہی افراد میں ہوتا ہے جن کی زندگی کے تجربات و مشاہدات دوسرے مصنفوں کے ذریعے عوام تک پہنچے۔ مذکورہ بالا حضرات کارابط جناب عبدالقیوم شاد سے رہا اور ان کی وفات کے بعد یہ ذمہ داری برادرم حسام بٹ کے سر آئی۔ شاد صاحب بڑے کہنہ مشش اور پختہ کار کہانی نویس تھے۔ انہوں نے اپنی زندگی تک اس ذمہ داری کو بے صن و خوبی ادا کیا اور قارئین سے خوب داد و تحسین پائی۔ ان کے مقابلے میں حسام بٹ کے لئے یہ ایک بھاری پھر تھا۔ اور خدشہ تھا کہ وہ اسے چوم کر ہی نہ چھوڑ دیں۔ مگر وقت نے ثابت کر دیا کہ وہ شاد صاحب کے پچے جا نہیں ہیں۔ اور ان تمام رسماں اور روایتوں کی پاس داری کر سکتے ہیں، جن کی بنیاد شاد صاحب رکھ کر گئے تھے۔ گزشتہ چار سال سے وہ یہ ذمہ داری بھاری ہے ہیں۔ مگر کبھی کسی پڑھنے والے نے یہ شکایت نہیں کی کہ اب وہ شاد صاحب کی تحریر والا

مزہ نہیں رہا۔ یہی ان کی کامیابی کا سب سے بڑا ثبوت ہے۔

مرزا محمد بیگ اور ملک صدر حیات کی کہانیاں ہمارے اسی معاشرے کی کہانیاں ہیں جس میں حرص و ہوس کے پھندے قدم قدم پر موجود ہیں اور انسان کے لئے پاؤں بچا کر چلتا کوئی آسان کام نہیں۔ ساتھ ہی معاشرتی ناہمواریوں کے وہ اتار چڑھاوے بھی ہیں جو کسی بھی انسان کی زندگی کو جنم بیانے میں بنیادی کردار ادا کرتے ہیں۔ انسان حالات کی انہی ستم ظریفوں کے درمیان اپنی منزل کا تعین کر کے قدم آگے بڑھاتا ہے۔ یہ کہانیاں ہمیں بتائی ہیں کہ اس نے کب کون سا قدم درست سمت میں بڑھایا اور کب وہ غلط راستے پر چل نکلا۔ درست سمت میں اٹھنے والے قدم کے فوائد سے یہ آگاہ کرتی ہیں اور غلط روی کے انجام سے باخبر۔ دوسرے الفاظ میں اگر یہ کہا جائے تو غلط نہ ہو گا کہ یہ دلچسپ اور عبرت اثر داستانیں خیر و شر کی ازلی کشکش سے عبارت ہیں اور ان میں تفریجی پہلو کے ساتھ ساتھ اصلاح معاشرہ کا بھرپور سبق موجود ہے۔ اب یہ پڑھنے والے پر مخصر ہے کہ وہ اس سبق کو ذہن نہیں کر کے اس پر عمل پیرا ہونے کی کوشش کرے۔ مصنف کا کام تو بس اتنا ہی ہے کہ وہ خیر و شر کے جملہ نتائج و عواقب سے اپنے قاری کو آگاہ کر دے۔ مجھے یقین ہے کہ اس کتاب کا مطالعہ کرنے والے اسے اپنے موضوعاتی تنوع اور انداز بیان کی انفرادیت کے سبب اردو زبان کے معاشرتی ادب میں ایک گران قدر اور دلچسپ اضافہ تصور کریں گے۔

سید انور فراز

# ترتیب

صفحه نمبر

عنوان

7	تریاچلر
75	قتنه سامان
128	خود گرفته
175	دینی چو



## تیرا چلتہ

چوتھر کا سال قریب الختم تھا۔ دسمبر کا آغاز ہو چکا تھا اور موسم سرمائے بہ آئی۔ اپنے پر پھیلانا شروع کر دیئے تھے۔ ایک روز میں حسب معمول کورٹ جانے کی تیاری میں مصروف تھا کہ میرے فون کی گھٹنی بیج انھی۔ میں نے ریسیور اٹھا کر ”ہیلو“ کہا۔ دوسری جانب سے ایک ماوس آواز میری ساعت سے نکلی۔ میں فوری طور پر پہچان گیا، وہ صدیقی صاحب تھے۔ صدیقی صاحب کا شمار میرے قربی دوستوں میں ہوتا ہے۔ وہ ایک مقامی فلاہی انجمن کے سربراہ ہیں۔ انتہائی پر خلوص، ہمدرد اور انسان دوست۔ گزشتہ پہنچیں سال سے وہ سماجی فلاج و ببود کے ذیل میں معاشرے کی خدمت کر رہے ہیں۔

رسی کلمات کے بعد صدیقی صاحب نے کہا ”بیگ صاحب! اچھا ہوا، آپ گھر پر مل گئے۔ مجھے خدشہ تھا، کمیں آپ نکل نہ گئے ہوں۔“

”آپ نے بروقت فون کیا ہے۔“ میں نے نائلی کی گردہ لگاتے ہوئے کہا ”بس میں روانہ ہونے ہی والا تھا۔“ پھر میں نے استفارہ کیا ”خیریت تو ہے صدیقی صاحب! کیسے یاد فرمایا آپ نے؟“

صدیقی صاحب نے جواب دیا ”ویسے تو سب خیریت ہے۔ آپ کے لئے ایک ایم جسی کیس نکل آیا ہے۔ اسی لئے فون کیا ہے۔“

”میں آج کل بہت مصروف...“

”نہیں۔ کوئی عذر نہیں چلے گا بیگ صاحب۔“ وہ میری بات کاٹتے ہوئے بولے۔

”میں کیس کی اہمیت کے پیش نظر اسے آپ کے حوالے کرنا چاہتا ہوں۔ میرا خیال

ہے، کوئی دوسرا وکیل بہتر طور پر اس کی پیروی نہیں کر پائے گا۔" ایک لمحے کے توقف سے انہوں نے اضافہ کیا "فیں کی طرف سے آپ بالکل بے فکر ہو جائیں۔ آپ کو منہ مانگی رقم مل جائے گی۔ پارٹی خاصی مستحکم ہے اور...."

"قطع کلامی کی معافی چاہتا ہوں صدیقی صاحب۔" میں ان کی بات پوری ہونے سے پہلے ہی بول پڑا۔ "میرے نزدیک فیں سے زیادہ اہمیت اس بات کی ہوتی ہے کہ میرا موکل مجھ سے مثبت یا منفی خدمات حاصل کرنا چاہتا ہے۔ میں نے یہ پیشہ مظلوم کی مدد اور قانون کی سرپلندی کے لئے اختیار کیا ہے۔"

وہ جلدی سے بولے "میں آپ کی بات کو سمجھ رہا ہوں یہ صاحب بلکہ اگر کوئی ایسی بات ہوتی تو میں آپ کو فون ہی نہیں کرتا۔ میں آپ کے مزاج اور طریقہ کار سے بخوبی آگاہ ہوں۔ ویسے بھی جس شخصیت نے اس سلسلے میں مجھ سے سفارش کی ہے، وہ میری نظروں میں معتبر اور محترم ہے۔ میں آنکھیں بند کر کے اس کی بات پر یقین کر سکتا ہوں۔"

"کون ہے وہ ذات شریف؟" صدیقی صاحب نے ذرا توقف کیا تو میں نے پوچھا۔

انہوں نے جواب دیا "وڈیرا اللہ بخش۔ مذنو آدم والے۔"

"اوہ!" میرے منہ سے بے ساختہ نکل گیا۔ صدیقی صاحب کے توسط سے میں تین چار بار وڈیرا اللہ بخش سے مل چکا تھا۔ اللہ بخش عام روایتی وڈیریوں کے بر عکس تھا۔ انتہائی رحمدی اور غریب پرور۔ غور یا تکبر نام کی کوئی چیز مجھے اس میں نظر نہیں آئی تھی۔ اس کی انصاف پندی اور خدا ترسی کے چند واقعات میرے علم میں بھی آئے تھے۔ میں نے اپنے تیس بھی اسے کھرا اور چاپایا تھا۔

"کس سوچ میں ڈوب گئے یہ یگ صاحب؟" مجھے خاموش پا کر صدیقی صاحب نے پوچھا۔

میں نے ان کے سوال کا جواب دینے کے بجائے پوچھا "کیس کی نوعیت کیا ہے؟" صدیقی صاحب نے جواب دیا "پولیس نے ایک بے گناہ شخص کو قتل کے الزام میں حالات میں بند کر رکھا ہے۔"

"یہ کب کی بات ہے؟" میں نے پوچھا۔

”آج پانچواں روز ہے۔“ انہوں نے بتایا ”آٹھ دسمبر کو رات دس بجے اصغر علی کو گرفتار کیا گیا تھا۔ اس پر ایک فلم پروڈیوسر کے قتل کا الزام ہے۔“ ”اور آپ کے خیال میں وہ بے گناہ ہے؟“

”میں نے اب تک کے حالات و واقعات سے یہی اندازہ قائم کیا ہے۔“ صدیقی صاحب نے جواب دیا۔ ”ویسے آپ ملزم سے مل کر اپنی تسلی کر سکتے ہیں۔ میں آپ پر خداخوستہ کوئی دباؤ نہیں ڈال رہا ہوں لیکن معلوم نہیں، مجھے کیوں یقین سا ہے کہ آپ اصغر علی سے ملاقات کے بعد مطمئن ہو جائیں گے۔“

”میں نے پوچھا ”کیا آپ ملزم اصغر علی سے ملاقات کر چکے ہیں؟“ انہوں نے نفی میں جواب دیا۔ ”ملاقات تو ابھی نہیں کی لیکن اس کیس کے بارے میں جو تفصیلات میرے علم میں آئی ہیں، انہی کی بنا پر میں یہ کیس آپ کے پرو کرنے کا خواہش مند ہوں۔“

”ملزم کا حدوڑ اربعہ بتائیے؟“ صدیقی صاحب نے بتایا ”اصغر علی شدھو آدم کا رہنے والا ہے، تعلیم کے حصول کی خاطر کئی سال سے کراچی میں مقیم ہے۔ کرانے کے ایک فلیٹ میں چند دوستوں کے ساتھ رہائش پذیر ہے۔ وہ یونیورسٹی سے سوسیالوجی میں ایم اے کر رہا تھا۔ اس کا فلیٹ گلشن اقبال کے علاقے میں ہے۔“

”میں نے سوال کیا ”قتل کی واردات کماں پیش آئی ہے؟“ ”بازار حسن کے ایک کوٹھے پر۔“

”اس جواب پر میں چونک اٹھا،“ میں نے پوچھا ”ملزم وہاں کیا کر رہا تھا؟“ ”میرا خیال ہے، اصغر علی آپ کو زیادہ بہتر انداز میں حالات و واقعات سے آگاہ کر سکے گا۔“ انہوں نے جواب دیا۔ پھر متعلقہ تھانے کا نام بتاتے ہوئے کہا ”آج کسی وقت آپ اس سے مل لیں۔“

”میں نے کہا ”آپ کے بقول اصغر علی کو پانچ روز قبل گرفتار کیا گیا تھا۔ اگر ابھی تک وہ حالات میں بند ہے تو اس کا واضح مطلب یہ ہے کہ وہ عدالتی ریمانڈ پر ہے۔ کیا آپ نے شدھو آدم میں اس کے گھر والوں کو اطلاع کر دی ہے؟“

”اس کے گھر والے مجھ سے بھی پہلے اس کی گرفتاری سے آگاہ ہیں۔“ صدیقی صاحب نے بتایا ”مجھے تو گزشتہ رات اس بات کا پتہ چلا ہے۔ اصغر علی کی گرفتاری کے تیرے روز اس کے کسی دوست نے شدو آدم میں اصغر علی کی والدہ کو مطلع کر دیا تھا۔ اصغر علی کی والدہ رشیدہ خاتون، وڈیرا اللہ بخش کے ریفرنس سے کل ہی مجھ سے ملی ہے۔ وہ ایک مقامی ہوٹل میں ٹھہری ہوئی ہے۔ میں نے بہت زور مارا کہ وہ ہوٹل چھوڑ کر میرے یہاں آجائے۔ میرے لئے وہ ایک معزز مہمان ہے لیکن اس نے میری ایک مان کر نہیں دی۔ اس کا کہنا ہے کہ اگر میں اس کے بیٹے کا کیس کسی بہت ہی قابل وکیل کے سپرد کر دوں تو وہ میرا یہی احسان زندگی بھرنیں بھولے گی۔ میری نظر میں آپ سے زیادہ قابل وکیل اور کوئی نہیں ہے۔“

”ذرہ توازی کا شکریہ۔“ میں نے جلدی سے کہا، پھر پوچھا ”کیا ملزم کی والدہ رشیدہ خاتون اپنے فرزند سے حوالات میں ملاقات کر چکی ہیں؟“

صدیقی صاحب نے اثبات میں جواب دیا اور بتایا ”مجھے پتہ چلا ہے، رشیدہ نے تھانے والوں کی کچھ خدمت وغیرہ بھی کی ہے۔“

”آپ ایک کام کریں صدیقی صاحب۔“ میں نے کچھ سوچتے ہوئے کہا۔  
”جی حکم۔“

میں نے کہا ”آپ دو بجے کے بعد رشیدہ خاتون کو میرے دفتر میں بیچج دیں۔ آج ایک نہایت ہی اہم کیس کی سامت ہے ورنہ میں کورٹ جانے سے پہلے رشیدہ خاتون سے مل لیتا۔ کراچی میں وہ کس ہوٹل میں ٹھہری ہوئی ہیں؟“

انہوں نے متعلقہ ہوٹل کا نام اور کمرہ نمبر بتایا اور وعدہ کیا کہ وہ رشیدہ خاتون کو بروقت پہنچنے کی تاکید کر دیں گے۔ پھر منونیت آمیز لمحے میں کہا ”تحینک یو بیگ صاحب! آپ نے کبھی مجھے مالیوس نہیں کیا۔“

میں نے کہا ”تحینک یو سوری اور ایکسیوزی کو دوستی کے درمیان جگہ نہ دیا کریں صدیقی صاحب۔“

”یہ آپ کی اعلیٰ ظرفی ہے۔“

انتقامی کلمات کے بعد میں نے فون بند کر دیا۔

عدالتی بکھیوں سے نمٹ کر میں دفتر پہنچا تو میرا جو نیز وکیل ایک خاتون سے گفتگو کر رہا تھا۔ مجھ پر نظر پڑتے ہی وہ اٹھ کر کھڑا ہو گیا۔ پھر مطلع کرنے والے انداز میں بولا ”لیں، بیک صاحب بھی آگئے۔“

اس خاتون نے پلٹ کر میری جانب دیکھا، جو نیز وکیل نے کہا ”بیک صاحب! یہ خاتون ایک گھنٹے سے آپ کا انتظار کر رہی ہیں۔ ان کا کہنا ہے کہ آپ نے انہیں وقت دے رکھا ہے۔“

”مجھے صدیقی صاحب نے آپ کے پاس بھیجا ہے۔“ اس عورت نے دھیمی آواز میں بتایا۔

”اچھا، اچھا۔“ میں نے انتظار گاہ پر ایک سرسری سی نگاہ ڈالتے ہوئے کہا۔ پھر رشیدہ خاتون کو اپنے کمرے میں لے گیا۔

رشیدہ خاتون کی عمر کم و بیش چالیس سال تھی۔ وہ انتہائی سلبجی ہوئی اور باوقار شخصیت کی ماںک تھی۔ اس کے رکھ رکھاؤ اور پہنادے سے اندازہ ہوتا تھا کہ اس کا تعقل کسی خوشحال گھرانے سے ہے۔ وہ اپنے لب و لبجھ سے تعلیم یافتہ بھی لگتی تھی اس نے خود کو ایک بھاری چادر میں لپیٹ رکھا تھا۔ صرف چرے کا کچھ حصہ کھلا ہوا تھا۔ اس کی آنکھوں پر نظر کا چشمہ لگا ہوا تھا۔

رسی علیک سلیک کے بعد اس نے کہا ”صدیقی صاحب نے آپ کو کیس کے بارے میں تو بتا دیا ہو گا!“

”انہوں نے جو کچھ بتایا ہے، وہ ناکافی ہے۔“ میں نے کہا ”جب تک میں پوری تفصیل سے واقف نہ ہو جاؤں، کیس لینے یا نہ لینے کے بارے میں کوئی فیصلہ نہیں کر سکتا۔“

وہ ایک سخنہنڈی آہ بھرتے ہوئے بولی ”میرا ایک ہی بیٹا ہے وکیل صاحب۔ آپ اسے بچائیں تو میں زندگی بھر آپ کی منون رہوں گی۔“

”اگر آپ کا بیٹا بے گناہ ہے تو میں اس کو بچانے کی پوری کوشش کروں گا۔“ میں نے تسلی آمیز لبجھ میں کہا، پھر پوچھا ”مجھے صدیقی صاحب کی زبانی پتہ چلا ہے کہ آپ کے بیٹے پر کسی فلم پر ڈیوسر کے قتل کا الزام ہے اور یہ قتل بازار حسن کے کسی کو شے

پر ہوا ہے۔ اصل واقعہ کیا ہے، آپ مجھے تفصیلات بتا سکتی ہیں؟”

”میرے اصرار کو جانے کس کی نظر لگ گئی ہے وکیل صاحب۔“ رشیدہ خاتون نے افسوسناک انداز میں سر ہلاتے ہوئے کہا ”میں نے تو اسے تعلیم حاصل کرنے کے لئے کراچی بھیجا تھا۔ مجھے کیا پتہ تھا وہ بری را ہوں پر چل نکلے گا۔“

میں نے پوچھا ”اصغر علی کی بازار حسن میں آمد و رفت نے آپ آگاہ تھیں؟“ ”قطعی نہیں۔“ اس نے دو ٹوک لجھے میں کہا ”مجھے تو سب کچھ یہاں آکر اس کے دوست سعید خان سے معلوم ہوا ہے۔ میں تو شندو آدم میں خوش تھی کہ میرا بیٹا پڑھ لکھ کر بہت بڑا آدمی بننے والا ہے۔ اس کے والد کی خواہش بھی یہی تھی کہ اصغر علی کو اعلیٰ تعلیم دلائے گا۔ میں نے مرحوم ایوب کی خواہش کی تیکیل کی خاطر اپنے اکتوتے بیٹی سے دوری بھی برداشت کر لیکن.....“

بات ختم ہونے سے پہلے ہی رشیدہ خاتون کی آواز بھرا گئی۔ وہ آنکھوں میں اتر آنے والے آنسوؤں کو چادر کے پلو سے صاف کرنے لگی۔ میں نے سوال کیا ”اصغر علی کتنے عرصے سے کراچی میں مقیم ہے؟“

وہ گلوگیر آواز میں بولی ”میرک کے بعد وہ چند دوستوں کے ساتھ سیرو تفریع کی غرض سے کراچی آیا تھا۔ پھر اسے یہ شراس قدر بھایا کہ اس کے قدم یہیں جم کر رہ گئے۔ اس نے مجھ سے ضد کی کہ وہ کراچی ہی کے کالج میں تعلیم حاصل کرے گا۔ میں اس کی ضد کے سامنے مجبور ہو گئی۔ اس نے میرک میں بہت اچھے نمبر حاصل کیے تھے۔ اس نے اس کے داخلے میں کوئی دشواری پیش نہیں آئی۔ پھر تو وہ جیسے کراچی کا ہی ہو کر رہ گیا۔ تین چار ماہ میں وہ تین روز کے لئے وہ میرے پاس آتا اور مجھے قابل کرنے کی کوشش کرتا کہ میں بھی تمام زمین و جائیداد فروخت کر کے کراچی ہی میں چلی آؤں لیکن اصغر علی کی خواہش پر عمل کرنا میرے بس میں نہیں تھا۔ میرے مرحوم شہر جس مٹی میں دفن تھے، میں وہ زمین کیونکر چھوڑ سکتی تھی۔“

میں نے پوچھا ”سعید خان نے آپ کو کیا بتایا ہے؟“

میرے سوال کے جواب میں رشیدہ خاتون نے تفصیل بتاتے ہوئے کہا کہ اس کا بیٹا اصغر علی اپنے دوستوں کے ساتھ گلشن اقبال کے ایک فلیٹ میں رہتا تھا۔ سعید خان

حیدر آباد کا رہنے والا تھا اور کسی اعلیٰ سرکاری افسر کا پیٹا تھا۔ کراچی میں وہ ایک نیم سرکاری ادارے میں کسی اچھی پوسٹ پر مستین تھا۔ اصغر علی کا دوسرا دوست ایک کنسٹرکشن کمپنی میں ڈرائیور میں کی حیثیت سے ملازمت کرتا تھا۔ اس کا نام وسیم احمد تھا اور اس کا تعلق صادق آباد سے تھا۔ تینوں دوست کبھی کبھار تفریخ کی غرض سے بازار حسن کا چکر بھی لگایتے تھے۔ ان کی تفریخ رقص و سرود کی محفلوں تک محدود تھی۔ اس حد کو کبھی انہوں نے عبور کرنے کی کوشش نہیں کی تھی۔

یہ سلسلہ بہ حسن و خوبی جاری تھا کہ پتلی بائی کے کوٹھے نے اصغر علی کے پاؤں میں زنجیر ڈال دی۔ اس کوٹھے کی ایک رقصہ شاہانہ عرف شنو کی آواز اور رقص نے اصغر علی کا دل کھینچ لیا۔ وہ دل کے ہاتھوں مجبور ہو کر اس کوٹھے کے پھیرے لگانے لگا۔ وہی اصغر علی جس کی شرافت اور سادگی کی پورا گاؤں قسمیں کھاتا تھا، اس نے آنکھ اٹھا کر بھی کبھی کبھی لڑکی کی طرف نہیں دیکھا تھا، اب وہی اصغر علی ایک طوائف کی زلف گرد گیر کا اسیر ہو گیا تھا۔ وہ شنو کا اس قدر دیوانہ ہوا کہ اس کے سوا اسے کچھ نظر ہی نہیں آتا تھا۔

اس کوٹھے کی نائیکہ پتلی بائی نے اصغر علی کو یقین دلایا تھا کہ وہ ایک روز اپنی بیٹی شنو کی شادی اس سے ضرور کرے گی۔ اسی مصنوعی وعدے کی آڑ میں پتلی بائی دونوں ہاتھوں سے اصغر علی کو لوٹ رہی تھی۔ اصغر علی کے پاس دولت کی کوئی کمی نہ تھی۔ تعلیمی اخراجات کی مد میں رشیدہ خاتون اسے لمبی لمبی رقبیں بھیجنی رہتی تھی۔ پھر گاؤں میں بھی جو کچھ تھا، وہ اصغر علی کا ہی تھا۔ اس کا باپ اتنا کچھ چھوڑ کر مرا تھا کہ وہ زندگی بھر بیٹھ کر کھا سکتا تھا لیکن اب اس کی زندگی تو شنو تھی جس کے حصول کی خاطر وہ پتلی بائی کی تجوری بھر رہا تھا۔

سعید خان اور وسیم احمد نے اصغر علی کو سمجھانے کی اپنی سی کوشش کر ڈالی لیکن اس کے سر پر سوارِ عشق کا بھوت کسی طرح اترنے کا نام ہی نہیں لیتا تھا۔ تعلیم کی طرف سے بھی اس کا دل اچاٹ ہو گیا تھا۔ اب وہ تھا اور پتلی بائی کا کوٹھا۔ وقوع سے ایک روز پہلے بعد از وپہر پتلی بائی نے اصغر علی کو فون کیا اور بتایا کہ وہ دوسرے دن شام چھ بجے اس کے کوٹھے پر آجائے۔ اس کا نکاح شنو سے کر دیا جائے گا..... اور ہاں،

وہ وعدے کے مطابق میں ہزار روپے اپنے ساتھ لانا نہ بھولے۔

یہ خبر سن کر اصغر علی کی خوشی کا کوئی ٹھکانہ نہ رہا۔ اس نے دوسرے روز صبح ہی بینک سے مطلوبہ رقم نکلوائی اور شام کا انتظار کرنے لگا۔ اس کے دوست اس کی بے چیزی و بے قراری سے لطف اندوڑ ہو رہے تھے اور اس کا مذاق بھی اڑا رہے تھے کہ پتلی بائیِ محض اسے بے وقوف بنا رہی تھی۔ جس طرح پسلے بھی وہ اس سے رقبیں ایشحتی رہی تھی، اس سرتہ بھی وہ اس کے ساتھ ایسا ہی سلوک کرے گی لیکن اصغر علی پرماید تھا کہ اس کی جان تمنا شنو آج اس کی بیوی بن جائے گی۔

وقت مقررہ پر اصغر علی اپنے دوستوں کے ساتھ بازارِ حسن میں پہنچ گیا۔ تینوں دوستوں نے رقم ملا کر ایک پرانے ماڈل کی فورڈ کار بھی خرید رکھی تھی جس میں زیادہ سرمایہ اصغر علی کا ہی لگا ہوا تھا۔ وسیم احمد اور سعید خان کو اصغر علی نے کار میں ہی انتظار کرنے کو کہا اور خود اپر صورتحال کا جائزہ لینے کے لئے چلا گیا۔ اس کا خیال تھا کہ پہلے وہ اکیلا اور پر جائے گا۔ اگر پتلی بائی کی بات پچی ہوئی تو بعد میں وہ اپنے دوستوں کو بھی اور بلا لے گا۔ وہ کسی بھی قسم کی سکی برداشت کرنے کے لئے تیار نہیں تھا۔

وہ پندرہ منٹ کے بعد اصغر علی گھبرا یا ہوا نیچے آیا اور اپنے دوستوں کو فوری طور پر وہاں سے نکل جانے کو کہا۔ وسیم اور سعید کے استفار پر اس نے بس اتنا بتایا کہ اوپر قلم پر وڈیو سر مشرف حسین کا قتل ہو گیا ہے۔ اگر وہ زیادہ دری موقع پر موجود رہے تو ان کے نیچنے کے امکانات باقی نہیں رہیں گے۔ گولیوں کی آواز وہ دونوں بھی سن چکے تھے۔ اس لئے وہ آن واحد میں وہاں سے روانہ ہو گئے۔ شنو، پر وڈیو سر مشرف حسین کی فلموں میں کام کرتی تھی۔ پھر اسی رات پولیس نے اصغر علی اور اس کے دوستوں کو گرفتار کر لیا۔ دوسرے روز سعید خان کے باپ نے اپنے اختیارات کا استعمال کرتے ہوئے اپنے بیٹے کو اس معاملے سے اس طرح نکال لیا جیسے مکھن میں سے بال نکلا جاتا ہے۔ البتہ وسیم احمد کو جان چھڑانے کے لئے پولیس والوں کی مٹھی گرم کرنا پڑی۔ وہ دونوں تو اس رگڑے سے نج گئے لیکن پولیس نے اصغر علی کو عدالت میں پیش کر کے اس کا رسماں حاصل کر لیا۔ مبینہ طور پر اس پر پر وڈیو سر مشرف حسین کے قتل کا الزام عائد کیا گیا تھا۔

”صورتحال خاصی ابھی ہوئی ہے خاتون۔“ میں نے رشیدہ کی پوری بات سننے کے بعد کہا ”ان معلومات کی روشنی میں تو میں کوئی اندازہ قائم کرنے سے قاصر ہوں اور جب تک مجھے اندازہ نہ ہو کہ حالات و واقعات کی حقیقت کیا ہے، اس وقت تک میں فیصلہ نہ کر پاؤں گا، آیا مجھے یہ کیس لینا چاہئے یا نہیں۔“

وہ سوچ میں پڑ گئی۔ میں نے پوچھا ”اس کے علاوہ آپ کو کوئی خاص بات معلوم ہو تو بتائیں؟“

”میں تو صرف اتنا جانتی ہوں کہ میرا بیٹا قتل نہیں کر سکتا۔“ وہ جذباتی لمحے میں گویا ہوئی ”وہ بے گناہ ہے۔ اسے کسی گھری سازش کے تحت چھانسا گیا ہے۔“

میں نے کہا ”میں آپ کے جذبات کی قدر کرتا ہوں لیکن عدالت ان جذبات کو نہیں مانتی۔ وہ ملزم کی بے گناہی کا ٹھوس ثبوت مانگتی ہے۔“

”ثبوت حاصل کرنا آپ کا کام ہے وکیل صاحب۔“ وہ سنجیدہ لمحے میں بولی ”میں آپ کو منہ مانگیں ادا کروں گی۔“

میں نے واضح الفاظ میں کہا ”فیں تو میں آپ سے پوری ہی لوں گا لیکن پہلے اس بات کا فیصلہ تو ہو جائے کہ میں یہ کیس لے رہا ہوں۔“

”آپ ہر طرح سے اپنی تسلی کر لیں وکیل صاحب۔“ وہ پراعتماد لمحے میں بولی ”مجھے جو کچھ معلوم تھا، وہ میں نے آپ کو بتا دیا ہے۔“

میں نے پوچھا ”صدیقی صاحب نے مجھے بتایا تھا کہ آپ حوالات میں اصغر علی سے ملاقات کر پچھی ہیں؟“

”میں کل رات اس سے ملی تھی۔“ اس نے اثبات میں جواب دیا ”اس کی حالت دیکھ کر میرا لکیجہ کانپ اٹھا تھا وکیل صاحب۔ پولیس والوں نے اس پر بذریں تشدید کیا ہے۔“ وہ ایک مرتبہ پھر اپنے آنسو پوچھنے لگی۔

میں نے کہا ”میں نے سا ہے، آپ نے پولیس والوں کو کچھ رقم وغیرہ بھی دی ہے؟“

وہ تأمل کرتے ہوئے بولی ”ثندو آدم سے آتے ہوئے اللہ بنخشنے مجھے ہدایت کی تھی کہ اصغر علی کو پولیس والوں کے ظلم و ستم سے بچانے کے لئے مجھے ان کی کچھ

خدمت کرنا ہوگی۔ میں نے پانچ ہزار روپے انہیں دیئے ہیں۔“

اب تک کی گفتگو سے میں نے اندازہ لگایا تھا کہ رشیدہ خاتون اس سے زیادہ کچھ نہیں جانتی تھی۔ صورتحال کی حقیقت جاننے کے لئے ملزم اصغر علی اور اس کے دوستوں ویسٹ اور سعید سے ملاقات ضروری تھی۔ میں نے اپنی دراز میں سے اپنا تعارفی کارڈ نکال کر رشیدہ خاتون کی جانب بڑھاتے ہوئے کہا۔

”یہ رکھ لیں، اس پر میرے دفتر اور رہائش کے فون نمبرز موجود ہیں۔“

اس نے کارڈ پر ایک نگاہ ڈال کر اسے اپنے ہینڈ بیگ میں رکھ لیا۔ پھر سوالیہ نظرؤں سے میری جانب دیکھا۔ میں نے کہا ”آپ ابھی تو اپنے ہوٹل میں جا کر آرام کریں۔ میں شام کو گھر جاتے ہوئے تھانے میں اصغر علی سے ملتا جاؤں گا۔ اگر اس نے میرے سوالات کے تسلی بخشن جوابات دیئے تو میں اس سے وکالت نامہ سائن کروالوں گا۔ آپ رات کو دس بجے کے بعد مجھے کسی وقت فون کر کے معلوم کر لیجئے گا۔“

رشیدہ خاتون نے کہا ”میں یہیں انتظار کر لیتی ہوں۔ آپ اپنی دفتری مصروفیات سے فارغ ہو جائیں۔ دراصل میں بھی آپ کے ساتھ ہی تھانے جانا چاہتی ہوں۔“

مجھے اس پر کوئی اعتراض نہیں تھا۔ میں نے کہا ”ٹھیک ہے، آپ انتظار گاہ میں تشریف رکھیں۔“

وہ میرا شکریہ ادا کرتے ہوئے کمرے سے نکل گئی۔ اس کے بعد میں اپنے دوسرے کلانشس کے ساتھ مصروف ہو گیا۔

جب ہم متعلقہ تھانے پہنچ تو شام کے ساری ہے پانچ کا وقت تھا۔ سورج غروب ہونے میں تھوڑی ہی دیر باقی تھی۔ میں نے اپنی گاڑی کو تھانے کی پیروں دیوار کے ساتھ پارک کیا اور رشیدہ خاتون کے ساتھ اندر کی جانب بڑھا۔ میں یہ بات جانتا تھا کہ تھانے کا انچارج اس وقت موجود نہیں ہو گا۔ عام طور پر تھانہ انچارج رات ہی کو اپنی سیٹ پر نظر آتے ہیں۔ تھانے کا عملہ ان کی غیر حاضری کا بہترین جواز پیش کرتا ہے۔

”انچارج صاحب اس وقت گشت پر ہیں۔“

میں نے اندر جھانکا۔ ”ایں ایچ او کی سیٹ خالی پڑی تھی۔ ایک دوسرے کمرے میں ہیڈ کانٹریبل کری پر بیٹھا اونگھ رہا تھا۔ میں نے اس کے سامنے رکھی ہوئی میز کو

گاڑی کی چابی سے بجا لی تو اس نے نیند آلو نگاہوں سے مجھے دیکھا۔ میں نے کہا ”میرا نام مرزا امجد بیگ ایڈوکیٹ ہے۔ میں حوالاتی اصغر علی سے ملنے آیا ہوں۔“

شاید نیند کی وجہ سے وہ میری بات کو سمجھ نہیں سکا، اس نے خمار آلو لبجے میں کہا ”ہیڈ محمر کا کمرہ اس طرف ہے۔“ اس نے ایک جانب اشارہ کیا ”جو بھی روپرٹ لکھوانا ہے، ادھر چلے جائیں۔“ اپنی بات ختم کرتے ہی اس نے دوبارہ آنکھیں بند کر لیں۔

میں نے اسے کندھے سے پکڑ کر قریب جنہیوڑا والا، پھر معتدل لبجے میں کہا ”بادشاہو،“ میں روپرٹ درج کرنے نہیں، حوالاتی سے ملنے آیا ہوں۔“

اس نے پوری آنکھیں کھول کر ناگواری سے مجھے دیکھا۔ پھر تمیز سے عاری لبجے میں پوچھا ”کس حوالاتی سے ملتا چاہتے ہیں آپ؟“

میں نے کہا ”اصغر علی سے۔“

وہ طنزیہ انداز میں مسکرا کیا ”وہ جو تین سو دو میں بند ہے؟“

”باکل وہی۔“ میرے بجائے رشیدہ خاتون نے جواب دیا۔

ہیڈ کاشیبل نے پہلی مرتبہ رشیدہ خاتون کی طرف دیکھا۔ اس سے پہلے وہ رشیدہ کی موجودگی سے آگاہ نہیں تھا۔ رشیدہ کو دیکھتے ہی وہ قدرے مخاطب ہو گیا اور سنبھل کر بولا ”آپ اپنے بیٹے سے ملنے آئی ہیں۔ آپ کل رات بھی آئی تھیں تا؟“

ہیڈ کاشیبل کے لبجے میں اچانک پیدا ہونے والی نرمی کی وجہ وہ پانچ ہزار روپے تھے جو گزشتہ رات رشیدہ خاتون نے ان کی ”نذر“ کیے تھے۔ رشیدہ خاتون نے میری جانب اشارہ کرتے ہوئے کہا ”یہ اصغر علی کے وکیل صاحب ہیں۔ اسی سلسلے میں اس سے ملتا چاہتے ہیں۔“

وکیل کا لفظ سنتے ہی وہ اپنی کری میں سیدھا ہو کر بیٹھ گیا۔ پھر روکھے پھیکے لبجے میں مجھ سے مخاطب ہوا ”جناب،“ اس وقت تو انچارج صاحب موجود نہیں ہیں۔“

میں نے اپنے غھے کو ضبط کرتے ہوئے کہا ”میں انچارج صاحب سے ملنے نہیں آیا ہوں۔“

”انچارج صاحب کی اجازت کے بغیر آپ کسی حوالاتی سے نہیں مل سکتے۔“ وہ دو

ٹوک لجھے میں بولا۔

میں نے ترکی بہ ترکی سوال کیا ”آپ کس قانون کے تحت ایک وکیل کو اس کے موکل سے ملنے کی اجازت نہیں دے سکتے؟ آپ کے پاس کیا جواز ہے مجھے روکنے کا؟“ ”جاہیے جناب، میرا دماغ نہ کھائیے۔“ وہ بے پرواٹی سے بولا ”بامرنخ پر بینہ کر انچارج صاحب کا انتظار کریں۔ خواخواہ میرا وقت کیوں ضائع کر رہے ہیں، یہ اکثر کسی اور کو جا کر دکھائیں۔ تھوڑا بہت قانون ہم نے بھی پڑھ رکھا ہے۔“

میں نے ٹھوس لجھے میں کہا ”میں ایک فون کرنا چاہتا ہوں۔“

اس نے چونک کر مجھے دیکھا، پھر خونخوار لجھے میں پوچھا ”کس کو فون کریں گے آپ؟“

”دی آئی جی کرائیز کو!“ میں نے اس کی آنکھوں میں جھانکتے ہوئے جواب دیا۔ اس نے فوری طور پر ایک سادہ لباس الہکار کو اندر بلایا اور کہا ”وکیل صاحب کو حوالاتی سے ملا دو۔“

میں نے رشیدہ خاتون کو برآمدے میں بیٹھنے کو کہا اور سادہ لباس الہکار کے ساتھ اصرعیلی کے پاس پہنچ گیا۔ اصرعیلی سے گفتگو کا آغاز کرنے سے پہلے میں نے پولیس والے سے کہا ”میں ملزم سے تہائی میں بات کرنا چاہتا ہوں۔“

”تہائی میں آپ کو نی باتمیں کریں گے؟“

میں نے کہا ”اگر وہ باتمیں تمہیں بتانے کی ہوتی تو پھر تہائی کی کیا ضرورت تھی؟“

اس نے دانت نکال دیئے۔ ”پچھے ہمارا بھی تو خیال کریں جناب۔“

میں اس کی بات کا مطلب سمجھ رہا تھا۔ میں نے اپنے پرس میں سے چھاپ روضے کا ایک نوٹ نکال کر اس کی ہتھیلی پر رکھ دیا۔ وہ خوش باش وہاں سے مل گیا۔ میں اصرعیلی کی جانب متوجہ ہو گیا۔ میں نے اسے بتایا کہ اس کی والدہ نے مجھے اس کا وکیل مقرر کیا ہے۔ اس کی آنکھوں میں امید کی کن چمگی اور اس نے حوصلہ افرا نظریوں سے مجھے دیکھا۔

میں نے تسلی آمیز لجھے میں کہا ”فکر نہ کرو جوان، اگر تم بے گناہ ہو تو کوئی تمہارا

بال بھی بکا نہیں کر سکتا۔“  
وہ دکھی لجھے میں بولا ”وکیل صاحب! میں آپ سے یہ تو نہیں کہوں گا کہ میں بالکل ہی بے قصور ہوں لیکن میں آپ کو یقین دلاتا ہوں کہ پروڈیوسر مشرف حسین کا قتل میں نہیں کیا۔“

اصرع علی تیس چوبیس سال کا ایک خوبرو نوجوان تھا لیکن حالات کی ”مہمازداری“ نے اس کی رعنائی کو نچوڑ کر رکھ دیا تھا۔ وہ خاصا پڑمردہ اور دل ٹکستہ دکھائی دے رہا تھا لیکن ایک بات میں نے خاص طور پر محسوس کی کہ وہ مایوس یا نامید نظر نہیں آتا تھا۔ اس کے چہرے پر ایک غیر محسوس سا اطمینان جھلکتا تھا۔ جیسے اسے یقین ہو کہ وہ اس کیس سے باعزت طور پر بری ہو جائے گا۔

اصرع علی کی زبانی مجھے جو حالات معلوم ہوئے، میں ان سے غیر ضروری باتوں کو حذف کر کے خلاصہ آپ کی خدمت میں پیش کرتا ہوں تاکہ آپ اس کیس کے پس منظر سے پوری طرح آٹکا ہو جائیں۔

اصرع علی واقعی شتو نامی رقصاصہ پر مرمنا تھا۔ وہ اسے حاصل کرنے کے لئے ہر قسم کی قربانی دینے کو تیار تھا۔ شتو آدم میں رہنے والی اس کی والدہ رشیدہ خاتون اس کی ان غیر نصابی سرگرمیوں سے ناواقت تھی۔ اس کے خیال میں اس کا پڑھا کو بیٹھا تعلیمی میدان میں منزلیں مار رہا تھا۔ اس لئے وہ اصرع علی کی جانب سے مطمئن و مسرور تھی۔

اصرع علی کے بقول، شتو اس کی زندگی میں آنے والی پہلی لڑکی تھی۔ بعد میں اس کے دوستوں نے بھی اس کی تصدیق کر دی۔ حقیقت یہ تھی کہ شتو سے پہلے اصرع علی نے کسی بھی لڑکی میں دلچسپی نہیں لی تھی۔ حالانکہ وہ ایک طویل عرصے سے بازار حسن میں ناج گانے کی محفلوں میں شرکت کرتا رہتا تھا۔ قصہ مختصر، شتو پہلی ہی نظر میں اصرع علی کے دل میں گھر کر گئی۔ وہ اپنے رقص اور آواز سے کہیں زیادہ خوبصورت تھی۔ اصرع علی شتو کے قدموں میں دل ہارنے کے بعد باقاعدہ اس کا مجرد یکھنے جانے لگا۔ کسی دوسرے کوٹھے کی جانب اس کے قدم ہی نہیں اٹھتے تھے۔ حالانکہ دامیں پائیں ایک ایک پری وش موجود تھی جو قدر دانوں کی دلربائی کے ایک سے بڑھ کر ایک گر جانتی تھیں۔ پر اس کا کیا علاج کہ اصرع علی کا دل پتلی بائی کے کوٹھے پر انک کر رہا گیا

تما۔

پتلی بائی ایک پیشہ ور اور جهاندیدہ طوائف تھی۔ پھر وہ جس بازار میں بیٹھی تھی، وہاں کے داؤ چین سے بھی پوری طرح آشنا تھی۔ اس نے اصغر علی کی شتو میں غیر معمولی دلچسپی کو پہلے دن ہی تائز لیا تھا۔ اس کے بعد اس نے اصغر علی کے ساتھ روایتی کھیل شروع کر دیا۔ اصغر علی دل کے ہاتھوں مجبور تھا۔ وہ شتو سے دو باتیں کرنے کے لئے اپنی جیبیں پتلی بائی کے قدموں میں خالی کرنے لگا۔ پتلی بائی کے توسط سے شتو کی فرمائش آئے دن اس تک پہنچتیں اور وہ ان فرمائشوں کی سمجھیل کو فرض اول سمجھ کر دل بے تاب کی تسکین کرتا رہتا۔ اس طرح اس کی پڑھائی پس منظر میں چلی گئی۔ پیش منظر میں اسے شتو کے سوا کچھ نظر نہیں آتا تھا۔

ایک طرف وہ پتلی بائی کو رقم دے کر خوش ہو رہا تھا تو دوسری جانب اس نے شتو کو ڈھیروں شانگ کروا ڈالی اور اسے زیورات سے پیلا کر دیا۔ وہ کوئی نہ کوئی بمانہ کر کے ماں سے رقم مگوا لیتا۔ ماں خوش تھی کہ اس کا بیٹا اس کے شوہر کی خواہش کے مطابق بہت بڑا آدمی بننے والا ہے۔ پتلی بائی اپنی پالیسی کے مطابق اصغر علی سے برابر و اعدہ کر رہی تھی کہ وہ اپنی بیٹی کی شادی ضرور اس سے کرے گی۔ اصغر علی ایک طوائف کے وعدوں پر مستقبل کے سامنے خواب بن رہا تھا۔

اسی دوران میں اصغر علی پر ایک روح فرسا اکشاف ہوا۔ پتلی بائی نے اسے بتایا کہ فلم پر ڈیو سر مشرف حسین بھی شتو سے شادی کا خواہش مند ہے۔ اصغر علی پریشان ہو گیا۔ مشرف حسین اس کی بہ نسبت زیادہ طاقتور آدمی تھا اور پھر یہ کہ شتو اس کی فلموں میں بھی کام کرتی تھی۔ شتو اگرچہ فلم میں ایک ٹانسنگ گرل کے طور پر ہی نمودار ہوتی تھی لیکن اس کی موجودگی سے فلم میں جان پڑتی تھی۔ شتو کو فلموں میں میوزک ڈائرکٹر رحمت اللہ نے متعارف کر دیا تھا لیکن بعد میں رفتہ رفتہ مشرف حسین نے اس سے تعلقات استوار کر لئے۔ شتو اور پتلی بائی ایک طرح سے مشرف حسین کی احسان مند بھی تھیں کہ اس نے شتو کو فلم کے ذریعے ملک گیر شہرت والائی تھی۔ اگر مشرف حسین اسے اپنی فلموں میں کاست نہ کرتا تو اس کی شہرت بازار حسن تک ہی

محمود رہتی۔

وقوعہ سے قریب قریب ایک ماہ قبل، ایک روز حسب معقول اصغر علی پتلی بائی کے کوٹھے پر پنچا تو شتو غائب تھی۔ پتلی بائی سے پوچھنے پر معلوم ہوا کہ وہ گزشتہ رات سے لاپتہ ہے اور پتلی بائی اس کا سراغ لگانے کی پوری کوشش کر رہی ہے۔ کچھ روز بعد پتلی بائی نے اصغر علی کو یہ خبر سنائی کہ شتو کا پتہ چل گیا ہے۔ وہ اپنی مرضی سے گئی ہے اور پراؤ یو سر مشرف حسین کے قبضے میں ہے۔ پتلی بائی نے اصغر علی کو تسلی دی کہ وہ فکر مند نہ ہو۔ جلد از جلد وہ شتو کو واپس لانے کی کوشش کرے گی۔ اصغر علی کے پاس پتلی بائی کے وعدوں پر اعتبار کرنے کے سوا کوئی چارہ نہیں تھا۔ وہ مشرف حسین سے مقابلہ نہیں کر سکتا تھا۔ آجا کر اس کا زور پتلی بائی پر ہی چلتا تھا جس نے اسے دونوں ہاتھوں سے لوٹا تھا۔ پتلی بائی ہر روز اسے یقین دلاتی کہ شتو ایک روز لوٹ آئے گی۔ وہ شتو کے انتظار میں باقاعدگی سے پتلی بائی کے کوٹھے پر حاضری دینے لگا۔

وقوعہ سے ایک روز قبل یعنی سات دسمبر کو پتلی بائی نے اصغر علی کو فون کیا "تم کل شام چھ بجے آجائو۔ میں نے شتو سے تفصیلی بات کر لی ہے۔ کل دوپہر کے بعد مشرف حسین کسی قلم کے سلسلے میں دو روز کے لئے لاہور جا رہا ہے۔ اس کی روائی کے بعد شتو کسی طرح گھر سے نکلنے کی کوشش کرے گی۔ اگر وہ اپنی کوشش میں کامیاب ہو گئی تو سمجھو شتو پکی پکی تمہاری ہوئی۔"

اصغر علی نے پوچھا "وہ کیسی ہے، اپنے بارے میں کیا بتاتی ہے؟"  
"مشرف حسین نے اس پر ٹلم کے پہاڑ توڑ دیئے ہیں۔" پتلی بائی نے رقت انگیز لبجے میں جواب دیا "بس یہ پہلا اور آخری موقع ہے۔ اگر تم نے یہ موقع ضائع کر دیا تو پھر مجھے نہ کہنا۔"

اصغر علی نے جلدی سے کہا "میں سر کے بل آؤں گا۔"  
"تم اسے لے کر کسی دور دراز علاقے میں چلے جانا۔" پتلی بائی نے مشورہ دیا "اس شرمنی رہتے ہوئے تم مشرف حسین کی دشمنی کو برداشت نہیں کر سکو گے۔ وہ بہت بااثر آدمی ہے۔ بہت سے غندوں اور پیشہ ور لوگوں سے اس کے خصوصی تعلقات ہیں۔"

اصغر علی نے پتلی بائی کو یقین دلایا "میں شتو کو لے کر سیدھا غندو آدم چلا جاؤں

گا۔” پھر اس نے تشویش بھرے لبجے میں کہا ”اگر مشرف حسین نے بعد میں آپ کو پریشان کیا تو کیا ہو گا؟“

”تم میری فکر نہ کرو۔ میں ہر قسم کے حالات سے نمٹنا جانتی ہوں۔“ پتلی بائی نے پراعتماد لبجے میں کہا۔ پھر اصغر علی کو یاد دلایا ”اور یہاں آنے سے پہلے اپنا وعدہ نہ بھولنا۔“

اصغر علی نے پوچھا ”کون سا وعدہ؟“  
”وہی رقم والا وعدہ۔“

”اچھا وہ!“ اصغر علی نے جلدی سے کہا ”مجھے وہ وعدہ اچھی طرح یاد ہے۔ میں کل ہی بینک سے آپ کی مطلوبہ رقم نکالا لوں گا۔“

”شabaش۔“ پتلی بائی نے سراہنے والے انداز میں کہا۔ پھر فون بند کر دیا۔

دوسرے روز اس نے بینک سے میں ہزار روپے نکلوائے اور شام میں وسیم احمد اور سعید خان کے ساتھ پتلی بائی کے کوٹھے پر پہنچ گیا۔ وہ دونوں دن بھر اس کا مذاق اڑاتے رہے تھے۔ اس نے اس نے انہیں گاڑی ہی میں بیٹھنے کی تاکید کی اور کہا کہ وہ ابھی شنو کو لے کر نیچے آتا ہے۔ وسیم احمد اور سعید خان نے تمسخرانہ انداز میں ایک دوسرے کی جانب دیکھا لیکن اس وقت تک اصغر علی وہاں سے جا چکا تھا۔

اصغر علی اور پہنچا تو پتلی بائی اپنے نام نہاد بھائی سراج الدین کے ساتھ وہاں موجود تھی۔ شنو کی سوتیلی بسن نو عمر رقصاص روپی بھی ایک صوفے پر بیٹھی ہوئی تھی۔ روپی کی عمر پندرہ سو لے سال تھی۔ وہ تیکھے نقوش کی ماں ایک سانوںی سلوانی لڑکی تھی۔ اصغر علی نے چاروں جانب نگاہیں دوڑا کیں لیکن شنو کیسی نظر نہ آئی۔ اس نے اپنی جیب سے رقم والا لفافہ نکال کر پتلی بائی کی طرف بڑھا دیا۔

”گن لیں، پورے میں ہزار روپے ہیں۔“ اصغر علی نے فاتحانہ انداز میں کہا ”میں نے اپنا وعدہ پورا کر دیا، اب آپ بھی اپنا وعدہ بھا دیں۔“

پتلی بائی نے گئے بغیر رقم والا لفافہ اپنے بھائی سراج کی جانب بڑھا دیا۔ سراج الدین خاموشی کے ساتھ اٹھ کر وہاں سے چلا گیا۔ اصغر علی کو اچاک محسوس ہوا جیسے وہاں اداہی کا راج ہو۔ پتلی بائی اور روپی کے چہرے اترے ہوئے تھے۔ سراج بھی بھا

بجھا دکھائی دیا تھا۔ اس صورتحال نے اصغر علی کو پریشان کر دیا۔ اس نے پتی بائی سے دریافت کیا۔

”کیا بات ہے، آپ لوگ خاموش کیوں ہیں؟ خدا نخواستہ خیریت تو ہے؟“  
پتی بائی نے تمہنڈی آہ بھرتے ہوئے غمگین لمحے میں جواب دیا ”خیریت نہیں ہے  
اصغر، ہدی گزبرد ہو گئی ہے۔“

”کیسی گزبرد؟“ اصغر علی نے تشیش بھرے لمحے میں پوچھا ”شنو کہاں ہے؟“

”تم میرے ساتھ آؤ۔“ پتی بائی اٹھ کر کھڑی ہو گئی۔

اصغر علی اس کے پیچھے چلتے ہوئے دوسرے کمرے میں آیا۔ پتی بائی نے دروازے کو اندر سے بند کیا، پھر گھر رائے ہوئے انداز میں بتایا ”مشرف حسین آیا ہوا ہے۔“  
”آپ نے تو بتایا تھا، وہ لاہور جانے والا ہے۔“ اصغر علی کی آواز میں پریشانی کی جھلک تھی۔

پتی بائی نے کہا ”اس نامزاد کا پروگرام کینسل ہو گیا ہے۔ ایسپورٹ سے والپس آ گیا ہے۔ جب گھر پر اسے شنو نہیں ملی تو سیدھا یہاں آگیا اور شنو کو اپنے ساتھ لے جانے کی ضد کر رہا ہے مگر شنو اس کے ساتھ جانے کو تیار نہیں ہے۔ وہ کہتی ہے،  
جان دبے دوں گی مگر مشرف حسین کے گھر میں نہیں جاؤں گی۔“

”جب شنو ہی منع کر رہی ہے تو وہ کیوں زبردستی کر رہا ہے؟“ اصغر علی کا لمحہ کپکا رہا تھا۔

”مجوری ہے بھیا۔“ پتی بائی نے افسوناک انداز میں کہا ”شنو سے بہت بڑی غلطی ہو گئی ہے۔ اب اس کا خیازہ ہم سب کو بھگتنا پڑے گا۔“

اصغر علی نے الجھن آمیز لمحے میں پوچھا ”آپ کس غلطی کا ذکر کر رہی ہیں؟“  
”مشرف کا کہنا ہے کہ اس نے شنو سے باقاعدہ نکاح کر لیا ہے اور اب وہ اس کی بیوی ہے۔“ پتی بائی نے بتایا ”اس لئے میں کچھ نہیں کر سکتی۔“

”یہ تو مشرف کا دعویٰ ہے نا۔“ اصغر علی نے کمودر سے لمحے میں کہا ”شنو اس بارے میں کیا کہتی ہے؟“

”اس حرامزادی نے بھی شادی کی تقدیق کر دی ہے۔“ پتی بائی نے گویا اصغر علی

کے سینے میں میخ ٹھوک دی۔

وہ بیل بلا اٹھا ”یہ نہیں ہو سکتا پتی بائی۔ میں ایسا نہیں ہونے دوں گا۔“

”یہ تو ہو چکا بھیا۔“ پتی بائی نے ہاتھ ملتے ہوئے کہا ”ہم تو بے خبری میں مارے گئے۔“

اصل علی طیش آمیز لجھے میں بولا ”میں ابھی دیکھتا ہوں اس پروڈیو سر کے بچے کو۔ شتو میری ہے، اسے کوئی ہاتھ بھی نہیں لگا سکتا۔“

”زیادہ غصہ دکھانے سے معاملہ بگڑ جائے گا اصل۔“ پتی بائی نے سمجھانے والے انداز میں کہا ”مشرف حسین شتو کو منانے کی کوششیں کر رہا ہے لیکن مجھے نہیں لگتا کہ وہ اس کی بات مان جائے گی۔ تم ٹھنڈے دل و دماغ کے ساتھ یہاں بیٹھو۔ مجھے امید ہے، وہ اپنی کوشش میں ناکام ہو کر واپس چلا جائے گا۔ اس کے جانے کے بعد میں.....“

پتی بائی کی بات ادھوری ہی رہ گئی۔ اچانک یکے بعد دیگرے دو فائر ہوئے۔ اصل علی نے سراسر نظروں سے پتی بائی کو دیکھا۔ وہ گھبرائے ہوئے لجھے میں بولی ”خدا خیر کرے، کمیں اس خبیث نے میری بچی کو کوئی نقصان تو نہیں پہنچا دیا۔“

اصل علی نے کہا ”میں جا کر دیکھتا ہوں۔“ اور دروازے کی جانب قدم بڑھا دیئے۔ ”نہیں، تم یہیں رکو۔“ پتی بائی نے حتیٰ لجھے میں کہا ”تمہارا باہر نکلنا مناسب نہیں ہے۔ میں صورتحال کا جائزہ لے کر آتی ہوں۔“

اپنی بات ختم کرتے ہی پتی بائی وہاں سے چلی گئی، پھر ایک منٹ سے بھی پہلے اکر اس نے بتایا ”مشرف حسین قتل ہو گیا ہے۔“

”مشرف حسین!“ بات اصل علی کی سمجھے میں نہیں آئی تھی۔

پتی بائی نے خوفزدہ لجھے میں کہا ”یہ وقت سوال و جواب کا نہیں ہے۔ تم فوری

طور پر یہاں سے نکل جاؤ۔“

”لیکن شتو؟“

”شتو و نو کو فی الحال بجھوں جاؤ۔“ پتی بائی نے سخت لجھے میں کہا ”اگر تم موقع واروں پر پائے گئے تو سارا شک تم پر ہی جائے گا۔ میں تمہاری بھلانی کے لئے کہ

رہی ہوں۔ ایک لمحے کی تاخیر نہ کرو اور جلد از جلد رفوچکر ہو جاؤ۔"

اصغر علی اندر جا کر شتوکی خیریت و ریافت کرنا چاہتا تھا لیکن پتلی بائی نے اسے اس قدر نرس کر دیا تھا کہ وہ بلا چون و چڑا اس کی بات ماننے کے لئے تیار ہو گیا۔ وہ پلک جھکتے میں نیچے آیا اور نیلی فورڈ میں بینٹھ کر اپنے دوستوں کے ساتھ وہاں سے روانہ ہو گیا۔ راستے بھروسے سیم اور سعید اس سے طرح طرح کے سوال کرتے رہے لیکن صرف اس نے اتنا ہی بتایا کہ پتلی بائی کے کوٹھے پر پروڈیوسر مشرف حسین کا قتل ہو گیا ہے۔ اس واقعے نے اصغر علی کے اعصاب کو بربی طرح متاثر کیا تھا۔ ان تینوں نے بند روڈ پر واقع ایک ریشورٹ سے کافی پی، پھر نشاط سینما میں ایک انگریزی فلم دیکھی، اس کے بعد وہ گھر کی جانب روانہ ہو گئے۔ راستے میں انہوں نے بنی منڈی پر ایک ہوٹل میں کھانا کھایا۔ جب وہ اپنی اپارٹمنٹ بلڈنگ پہنچے تو رات کے دس بجے چکے تھے اور پولیس ان کی راہ دیکھ رہی تھی۔ انہیں فوری طور پر گرفتار کر لیا گیا۔ پولیس نے نیلی فورڈ کی ڈکی میں سے وہ پستول بھی برآمد کر لیا جس سے مشرف حسین کو قتل کیا گیا تھا۔ پولیس نے بلڈنگ کے چوکیدار کی موجودگی میں اس پستول کا میگزین چیک کیا تھا۔ پستول کی چار گولیاں برآمد ہوئی تھیں۔

اس کے علاوہ بھی اصغر علی نے مجھے کچھ ایسی باتیں بتائیں کہ مجھے اس کی بے گناہیں کا لیقین ہو گیا۔ ان اہم باتوں کا ذکر آگے چل کر آئے گا۔ میں سمجھ گیا کہ اصغر علی کو قربانی کا بکرا بنایا گیا تھا، اصل قاتل کوئی اور تھا۔ اسی قاتل کو بے نقاب کر کے مجھے اصغر علی کو سزا سے بچانا تھا۔ مجھے اپنی صلاحیتوں اور اصغر علی کی فراہم کردہ معلومات پر پورا بھروسہ تھا کہ میں یقینی طور پر اسے بچا لوں گا۔

میں نے اصغر علی سے وکالت نامے پر دستخط کروائے اور اسے تسلی دی کہ وہ بے فکر ہو جائے۔ اثناء اللہ میں اسے باعزت بری کروانے میں کامیاب ہو جاؤں گا۔ میں نے اصغر علی سے دو چار مزید باتیں پوچھیں اور باہر آگر ہیڈ کاشیبل سے ملا۔ مجھے یہ بات تو معلوم ہو چکی تھی کہ تھانہ انچارج ابھی واپس نہیں لوٹا تھا۔ میرے لئے ایف آئی آر کی نقل حاصل کرنا بہت ضروری تھا۔ اس مقصد کے حصول کے لئے میں جب ہیڈ کاشیبل کے پاس پہنچا تو اس نے شائستہ لمحے میں کہا "حوالاتی سے ملاقات کر لی

آپ نے اور کوئی خدمت جناب! لگتا ہی نہیں تھا کہ وہ کوئی پولیس والا ہے۔ میں نے نیم مزاجیہ انداز میں کہا ”مجھے دو جگہوں سے بہت ڈر لگتا ہے اور اپنی سی کوشش کرتا ہوں کہ ان سے فجع کر رہوں لیکن پیشہ درانہ مجبوریاں میری کوشش پر آکر شپانی پھیر دیتی ہیں۔“

وہ سمجھیدہ ہو گیا، پوچھا ”ایسی کون سی دو جگہیں ہیں وکیل صاحب؟“

”اپستال اور تھانہ۔“ میں نے ڈرامائی انداز میں جواب دیا۔

میری بات سن کر اس کی سمجھیگی کافور ہو گئی۔ وہ ایک بلند مقام لگاتے ہوئے بولا ”آپ مذاق بہت اچھا کر لیتے ہیں جناب۔ ویسے میرا خیال آپ سے بہت مختلف ہے۔“ ”اپنا خیال بھی ظاہر کر دیں۔“ میں نے مسکراتے ہوئے کہا۔

وہ بولا ”میرا تجربہ تو یہ ہتا ہے کہ آپ کا میدان تھانے اور اپستال سے کہیں زیادہ خطرناک ہے۔ وہاں سے بندہ سیدھا چھانی کے تنخے پر جاتا ہے یا پھر جیل کی سلاخوں کے پیچھے۔“ اپنی بات ختم کر کے اس نے معنی خیز انداز میں میری جانب دیکھا۔ میں نے بدستور مسکراتے ہوئے اسے اپنے میدان کی ایک تیسری خصوصیت بھی بتائی ”اور بعض اوقات ملزم باعزت بری بھی ہو جاتا ہے۔“

”اس میں بھی آپ کے کمال کا ہاتھ ہوتا ہے۔“ وہ بھونڈے انداز میں ہنسا۔

میں نے اس کے طفروں نظر انداز کرتے ہوئے کہا ”آج آپ میراں ہو ہی گئے ہیں تو ایک چھوٹا سا کام اور بھی کر دیں۔ مجھے اس کی ایف آئی آر کی ایک نقل چاہئے۔ پتہ نہیں، آپ کے تھانہ انچارج کب واپس آئیں گے۔“ ہیڈ کاشیبل نے خلاف دستور بھرپور تعاون کا مظاہرہ کرتے ہوئے مجھے ایف آئی آر کی ایک نقل فراہم کر دی۔

باہر آگر میں نے رشیدہ خاتون کو خوشخبری سنائی کہ میں نے یہ کیس لینے کا فیصلہ کر لیا ہے۔ اس کے چہرے پر اطمینان بھرے تاثرات ابھر آئے۔ ہم گاڑی کے پاس پہنچ تو میں نے کہا ”اگر آپ کو کوئی اعتراض نہ ہو تو میں آپ کو آپ کے ہوٹل تک چھوڑ دیتا ہوں۔“ رشیدہ خاتون جس ہوٹل میں مقیم تھی، وہ میرے راستے ہی میں پڑتا تھا۔ اسے کوئی اعتراض نہیں تھا، اس نے میری گاڑی میں بیٹھ گئی۔ میں نے اسے

ہوٹل پر ڈریپ کرتے ہوئے کہا ”آپ کل اصغر علی بے کے دونوں دوستوں کو لے کر  
میرے دفتر میں آجائیں۔ ان سے بھی مجھے بہت کچھ پوچھنا ہے۔“  
”یہ میں کر لوں گی۔“ اس نے جواب دیا، پھر پوچھا ”وکیل صاحب! وہ آپ کی  
فیس.....“

”فیس کی بات بھی کل ہی کر لیں گے۔ آپ کمیں بھاگی تھوڑی جا رہی ہیں۔“  
میں نے اس کی بات پوری نہیں ہونے دی۔ ”جب کیس لے لیا ہے تو تمھیں فیس  
بھی پوری وصول کروں گا۔“  
وہ مسکرا کر میری گاڑی سے اتر گئی۔ میں نے گاڑی کا رخ اپنے گھر کی جانب موڑ  
دیا۔

رینائڈ کی مدت پوری ہونے کے بعد پولیس نے عدالت میں چالان پیش کر دیا۔  
ابتدائی چند پیشیاں عدالت کی تکنیکی کارروائی کی نظر ہو گئیں۔ اس کیس کی باقاعدہ  
ساعت قریب قریب دو ماہ کے بعد شروع ہوئی۔ میں نے ابتدائی ساعت کے دوران میں  
اپنے موکل اور اس کیس کے ملزم اصغر علی کی ضمانت کرانے کی بھرپور کوشش کی لیکن  
مجھے کامیابی حاصل نہیں ہوئی۔ استغاثہ کی جانب سے کل دس گواہوں کی فہرست  
عدالت میں پیش کی گئی تھی۔ ان گواہوں میں پتلی بائی، شنو، روبلی، پتلی بائی کا دلال بھائی  
سراج الدین، پتلی بائی کے کوٹھے کے دو ملازم، پان فروش، گل فروش، ملزم کی  
اپارٹمنٹ بلڈنگ کا چوکیدار افسر خان اور میوزک ڈائریکٹر رحمت اللہ شامل تھے۔

پتلی بائی اور سراج الدین موقع کے گواہ تھے۔ شنو اور روبلی اپنے کوٹھے کے ایک  
الگ تھلگ کمرے میں موجود تھیں جب پروڈیوسر کا قتل ہوا۔ کوٹھے کے ملازموں میں  
فیروز احمد دربار تھا جو وقوع کے وقت عمارت کی سیڑھیوں میں موجود تھا۔ دوسرا ملازم  
جمال دین تماش بیویوں کی خدمت پر مامور تھا۔ وقوع کے وقت وہ بھی کوٹھے پر موجود تھا  
اور ایک کمرے کی صفائی کر رہا تھا۔ پان فروش اور گل فروش نیچے بازار میں اپنی  
وکالوں پر موجود تھے جب انہوں نے گولیاں چلنے کی آواز سنی، اس کے تھوڑی ہی دیر  
بعد انہوں نے ملزم اصغر علی کو کوٹھے سے نیچے آتے ہوئے دیکھا تھا۔ وہ بہت عجلت میں  
تھا اور فوری طور پر اپنے دوستوں کے ساتھ نیلی گاڑی میں وہاں سے فرار ہو گیا۔ افسر

خان کی موجودگی میں پولیس نے ملوم کی گاڑی کی ڈکی کی خلاشی لی تھی اور وہ پستول برآمد کیا تھا جس سے پروڈیوسر مشرف حسین کو قتل کیا گیا تھا۔ افرخان کے سامنے ہی پولیس نے آله قتل کا میگزین بھی چیک کیا تھا۔ رحمت اللہ مشرف حسین اور شنو کے نکاح کا گواہ تھا۔

میں ایک بات کا ذکر کرنا بھول گیا۔ رشیدہ خاتون حسب وعدہ دوسرے روز سعید خان اور وسیم احمد کے ہمراہ میرے دفتر میں آئی تھی۔ سعید اور وسیم کے طویل انٹرویو کے بعد مجھے بہت سی مفید باتیں معلوم ہوئی تھیں جو جرح کے دوران میں بہت معاون اور کارآمد ثابت ہو سکتی تھیں۔ ان کا ذکر عدالتی کارروائی کے وقت مناسب موقع پر آئے گا۔ کیس کی تیاری سے قبل میں نے اصغر علی سے حالات میں ایک اور ملاقات بھی کی تھی اور اہم پوانتس کو اپنی ڈائری میں نوٹ کر لیا تھا۔

مقدسے کی باقاعدہ کارروائی کا احوال بیان کرنے سے پہلے چند ضروری باتیں آپ کی خدمت میں پیش کرنا چاہتا ہوں۔

پولیس نے مشیر نامے میں واردات کا نقشہ کچھ یوں کھینچا تھا۔ ملزم اصغر علی حب معمول پتلی بائی کے کوٹھے پر شنو سے ملنے آیا۔ پولیس کے بیان کے مطابق ملزم شنو سے شادی کا خواہشمند تھا جبکہ پتلی بائی اسے بتا چکی تھی کہ شنو کی شادی فلم پروڈیوسر مشرف حسین سے ہو چکی ہے۔ اس بات کا اصغر علی کو یقین نہیں آتا تھا۔ اس کا خیال تھا کہ پتلی بائی ثالث مثول سے کام لے رہی تھی۔ ایک ماہ قبل جب شنو اچانک غائب ہو گئی تو ملزم نے اسے بھی پتلی بائی کی کوئی چال ہی سمجھا۔ اس نے سوچا، ممکن ہے پتلی بائی نے شنو کو کسی موٹی آسامی کے حوالے کر دیا ہو اور ایسی آسامی اس کی نظر میں ایک ہی تھی یعنی پروڈیوسر مشرف حسین۔ ملزم کے دل میں مقتول مشرف حسین کے لئے نفرت کا لاوا ابلجئے لگا۔

وقوع کے روز جب ملزم پتلی بائی کے کوٹھے پر پہنچا تو اسے معلوم ہوا کہ مشرف حسین وہاں موجود ہے۔ وہ شنو کو لینے آیا ہے۔ شنو کو دوسرے کمرے میں روپی تیار کر رہی ہے تو اس کا پورا وجود انتقام کی تپش میں جلس گیا۔ وہ مشرف حسین کا نام سننے ہی آگ بگولا ہو گیا اور غصے میں اس نے پستول نکال لیا۔ موقع پر موجود پتلی بائی اور

سراج الدین نے اسے روکنے کی کوشش کی لیکن ملزم کا غنیظ و غصب ساتویں آسمان کو چھو رہا تھا۔ وہ آن واحد میں لپک کر اس کمرے کی جانب بڑھا جہاں مشرف حسین موجود تھا۔ پھر جب تک پتلی بائی اور سراج الدین حرکت میں آتے، ملزم اپنا کام کر چکا تھا۔ اس نے فائزگ کر کے اپنے رقبہ رویاہ کو خون میں نملا دیا۔ پھر فوری طور پر جائے وقوع سے فرار ہو گیا۔ وغیرہ وغیرہ۔

پوسٹ مارٹم کی رپورٹ خاصی چونکا دینے والی تھی۔ میڈیکل ایگزامنر کی رپورٹ کے مطابق مقتول مشرف حسین کے جسم پر گولیوں کے چار نشانات پائے گئے تھے جن میں ایک گولی دائیں کپٹی میں گئی تھی، دوسری گولی دائیں پسلیوں میں، تیسرا گولی پشت پر دائیں طرف جو سیدھی پھیٹھے میں جا گھسی تھی اور چوتھی گولی مقتول کی گدی پر تھی تھی۔ مقتول کی موت کا تعین شام پانچ اور چھ بجے کے درمیان کیا گیا تھا۔ لیبارٹری نیٹ سے یہ بات بھی ثابت ہو گئی تھی کہ مقتول کے جسم سے برآمد ہونے والی گولیاں اسی پستول سے چلانی گئی تھیں جو پولیس کو ملزم کی گاڑی کی ڈکی سے ملا تھا، تاہم آکہ قتل پر کسی کی انگلیوں کے نشانات نہیں پائے گئے تھے۔ میڈیکل ایگزامنر کا دعویٰ تھا کہ کپٹی میں گئے والی گولی ہی مقتول کی موت کا سبب بنی تھی یعنی پہلی گولی نے اس کی زندگی چاث لی تھی۔

مقدمے کی باقاعدہ ساعت کا آغاز ہوا۔ عدالت نے قرد جرم پڑھ کر سنائی۔ ملزم اصغر علی نے صحت جرم سے انکار کر دیا۔ اس کے بعد وکیل استغاش نے عدالت کی اجازت سے استغاش کا پہلا گواہ پیش کیا۔ وہ پتلی بائی کے کوٹھے کا خدمت گار جمال دین تھا۔ اس کی عمر لگ بھگ پینتالیس سال تھی۔ اس کو دیکھ کر یوں محسوس ہوتا تھا جیسے کئی روز کا بھوکا ہو۔ اس کی صحت خطرناک حد تک خراب تھی۔ مجھے اس بات پر حیرت ہوئی کہ وہ مدقوق سائنس کس طرح تماش بینوں کی خدمت کرتا ہو گا۔

جمال دین نے پچ بولنے کا حلف اٹھانے کے بعد منحصر سایبان دیا۔ اس کے مطابق وہ ملزم اصغر علی کو کافی عرصے سے جانتا تھا۔ وہ اس کوٹھے کا باقاعدہ مہمان تھا۔ وقوعہ والے روز وہ کوٹھے کے ایک کمرے کی مقابلی کر رہا تھا کہ اس نے فائزگ کی آواز سنی۔ وہ کمرے میں آیا تو اس نے ملزم اصغر علی کو گھبرائے ہوئے انداز میں وہاں سے

جاتے ہوئے دیکھا۔ بعد میں اسے پتہ چلا کہ کوٹھے پر مشرف حسین کا قتل ہو گیا ہے اور یہ قتل اصغر علی نے کیا ہے۔

گواہ کا بیان ختم ہوا تو وکیل سرکار سوالات کے لئے آگے بڑھا۔ ”جمال دین“ تم نے ابھی عدالت کو ہتایا ہے کہ فائزگنگ کی آواز سن کر جب تم کمرے سے باہر نکلے تو ملزم وہاں سے فرار ہو رہا تھا۔ کیا تمیں یقین ہے کہ تم نے ملزم اصغر علی کو ہی جائے واردات سے فرار ہوتے ہوئے دیکھا تھا؟“

جمال دین نے جواب دیا ”جی ہاں“ وہ شخص یہی ہے۔“

”تم نے ملزم کے ہاتھ میں کچھ دیکھا؟“ وکیل استغاش نے پوچھا۔

”ملزم کے ہاتھ میں ایک پستول تھا اور وہ خوفزدہ انداز میں باہر کی جانب بھاگ رہا تھا۔“

میں سمجھ گیا کہ گواہ وکیل استغاش کی رثانی ہوئی باتیں بیان کر رہا تھا۔ وکیل استغاش اسی قسم کے چند سوالات کے بعد اپنی جگہ پر بیٹھ گیا۔ اس کے بعد میں جرج کے لئے جمال دین کے کثرے کے پاس آیا اور پوچھا۔

”جمال دین“ ابھی تم نے اپنے بیان میں معزز عدالت کو ہتایا ہے کہ تم فائزگنگ کی آواز سن کر کمرے سے باہر آئئے تھے؟“

”جی ہاں“ میں نے یہی بیان دیا ہے۔“

میں نے اس کی آنکھوں میں جھانکتے ہوئے سوال کیا ”تمہیں کیسے پتہ چلا کہ وہاں مشرف حسین کا قتل ہو گیا تھا؟“

”بجھے اعتراض ہے یور آئر۔“ وکیل استغاش نے مداخلت ضروری سمجھی ”گواہ ہتا چکا ہے کہ جب وہ کمرے سے باہر آیا تو اس نے ملزم کو پستول بدست وہاں سے فرار ہوتے ہوئے دیکھا تھا۔“

میں نے کہا ”جناب عالی! اگر کوئی شخص اپنے ہاتھ میں پستول لیے بھاگ رہا ہو تو اس سے یہ بات ثابت نہیں ہوتی کہ وہ قاتل بھی ہے۔“

”معزز گواہ ہتا چکا ہے کہ تھوڑی دری پہلے وہاں فائزگنگ بھی ہوئی تھی۔“ وکیل استغاش نے دلیل پیش کی۔

میں نے بچ کی جانب دیکھتے ہوئے کہا ”یور آز“ میرے فاضل دوست کی دلیل خاصی کمزور ہے۔ فائزگ کی آواز سن کر کوئی بھی شخص یہ اندازہ قائم نہیں کر سکتا کہ اس فائزگ کے نتیجے میں کس نے اپنی جان سے ہاتھ دھوئے۔ میں معزز عدالت کی جانب سے گواہ جمال دین سے یہ پوچھنا چاہتا ہوں کہ اسے کیسے معلوم ہوا، قتل ہونے والا شخص پروڈیوسر مشرف حسین ہی تھا؟“

بچ نے وکیل استغاثہ کے اعتراض کو مسترد کرتے ہوئے گواہ کو تائید کی کہ وہ میرے سوال کا جواب دے۔

جمال دین نے کہا ”مجھے پتلی بائی نے بتایا تھا کہ ملزم نے مشرف حسین کو قتل کر دیا ہے۔“

”یعنی تم نے خود اندر جا کر مشرف حسین کی لاش نہیں دیکھی تھی؟“

اس نے جواب دیا ”نہیں جناب، پتلی بائی نے مجھے اور ہر جانے ہی نہیں دیا۔“

میں نے پوچھا ”جمال دین،“ تم نے ابھی وکیل استغاثہ کے ایک سوال کے جواب میں بتایا ہے کہ ملزم جب کوٹھے سے فرار ہو رہا تھا تو اس کے ہاتھ میں پستول بھی تھا۔ کیا تم بتا سکتے ہو کہ وہ پستول ملزم کے کون سے ہاتھ میں تھے۔ دائیں یا بائیں؟“

اس نے گھبراہٹ آمیز نظروں سے وکیل استغاثہ کی جانب دیکھا، پھر جواب دیا

”پستول ملزم کے دائیں ہاتھ میں تھا۔“

”یعنی ملزم کا بایاں ہاتھ خالی تھا؟“

وہ تامل کرتے ہوئے بولا ”ظاہر ہے جب پستول دائیں ہاتھ میں تھا تو بایاں ہاتھ خالی ہی ہو گا۔“

بچ نے اسے تنبیہ کی ”جمال دین،“ تم اپنے جواب کو وکیل صاحب کے سوال تک محدود رکھو اور بلا ضرورت خیال آرائی سے پرہیز کرو۔“

”جمال دین!“ میں نے گواہ کو مخاطب کرتے ہوئے پوچھا ”کیا تم بتا سکتے ہو کہ تم نے کتنی گولیاں چلنے کی آواز سنی تھی؟“

وہ گز بڑا گیا، پھر الجھے ہوئے لبجھے میں جواب دیا ”جناب،“ میں تو فائزگ سنتے ہی گمرا کیا تھا۔ میرا خیال ہے کافی گولیاں چلی تھیں۔“

"میں نے تمہارا خیال نہیں پوچھا، گولیوں کی تعداد پوچھی ہے۔" میں نے بہ نسبت سخت لمحے میں کہا۔

وہ بے بسی سے وکیل استغاثہ کو دیکھنے لگا، پھر شکست خورده لمحے میں کہا "جناب، مجھے نہیں معلوم کتنی گولیاں چلی تھیں۔"

اس کی حالت سے ظاہر ہوتا تھا جیسے تھا نے کچھری سے پہلی بار اس کا واسطہ پڑا ہو۔ میں نے بج کی طرف دیکھتے ہوئے بہ آواز بلند کہا "یور آزر، مجھے اور کچھ نہیں پوچھنا۔" پھر میں اپنی مخصوص سیٹ پر آکر بیٹھ گیا۔

جمال دین کے بعد استغاثے کی جانب سے کوٹھے کا دربار فیروز احمد گواہی کے لئے کثیرے میں آیا۔ اس نے حلف اٹھانے کے بعد اپنا بیان ریکارڈ کرایا۔ اس کے بیان میں کوئی قابل ذکر بات نہیں تھی۔ اس کا بیان ختم ہوا تو وکیل سرکار نے اس سے چند سرسری سے سوال کیے۔ وہ عدالت کو باور کرانا چاہتا تھا کہ گواہ ایک معزز شخص تھا اور وقوعہ کے روز فائزگنگ کے تھوڑی دیر بعد اس نے ملزم کو کوٹھے کی سیڑھیاں اترتے اور اپنی گاڑی میں بیٹھ کر وہاں سے فرار ہوتے ہوئے دیکھا تھا۔

میں نے فیروز احمد کے کثیرے کے پاس جا کر سوال کیا "فیروز احمد، تم ملزم کو کتنے عرصے سے جانتے ہو؟"

وہ کچھ سوچتے ہوئے بولا "قریب قریب ڈیڑھ دو سال سے جناب۔"

"تمہاری نظر میں ملزم کیسا آدمی تھا؟"

وہ بولا "میں نے تو اسے ہمیشہ ایک سلجمانا ہوا انسان ہی پایا تھا جناب لیکن میں تو یہ سوچ بھی نہیں سکتا تھا کہ وہ قتل بھی کر سکتا ہے۔"

میں نے پوچھا "فیروز احمد، ملزم اصغر علی جب کوٹھے کی سیڑھیاں اتر رہا تھا تو تم نے اس کے ہاتھ میں کوئی پستول وغیرہ بھی دیکھا تھا؟"

واضح رہے کہ گواہوں کو عدالت میں باری باری پیش کیا جاتا ہے یعنی ایک وقت میں ایک گواہ ہی کا بیان ہوتا ہے۔ اس سے مقصد یہ ہوتا ہے کہ ایک گواہ پر ہونے والی جرح دوسرے کی گواہی کو متاثر نہ کرے۔ بعد میں گواہی دینے والا شخص اس بات سے واقف نہیں ہوتا کہ اس سے پہلے والا گواہ کون کون سے سوالات کے کیا کیا

جواب دے چکا ہے۔

فیروز احمد نے میری توقع کے عین مطابق جواب دیا ”نمیں جناب“ اس وقت ملزم دونوں ہاتھوں سے خالی تھا۔

”اس پاؤٹ کو نوٹ کیا جائے جناب عالی۔“ میں نے بچ کی جانب دیکھتے ہوئے درخواست کی۔

وکیل استغاثہ نے فوری طور پر ایک جواز پیش کیا ”یور آئر“ ممکن ہے ملزم نے پستول اس وقت اپنی جیب میں رکھ لیا ہو۔

میں نے تیز لمحے میں کہا ”جناب عالی! میرے فاضل دوست نے ایک امکان کی جانب اشارہ کیا ہے لیکن افسوس کہ عدالت کی نظر میں امکانات سے زیادہ ٹھوس حقیقت کی اہمیت ہوتی ہے اور حقیقت یہ ہے کہ میرا موکل بے گناہ ہے۔ اسے ایک ناکرده جرم میں پھانسے کے لئے باقاعدہ سازش کی گئی ہے۔“

”آپ کے پاس کیا ثبوت ہے ملزم کی بے گناہی کا؟“ وکیل استغاثہ نے جو شیلے لمحے میں پوچھا۔

میں نے ٹھہرے ہوئے لمحے میں جواب دیا ”ثبوت مناسب وقت پر معزز عدالت میں پیش کیا جائے گا۔ ابھی تو کیس کی ساعت شروع ہوئی ہے۔ آگے آگے دیکھنے ہوتا ہے کیا۔“

بچ نے مجھ سے پوچھا ”بیک صاحب! آپ گواہ سے کوئی اور سوال کرنا چاہتے ہیں؟“

میرے انکار پر بچ نے وکیل استغاثہ کو اگلا گواہ پیش کرنے کی اجازت دے دی۔ گواہ نمبر تین اور چار بازار کے دکاندار تھے یعنی گل فروش فرمان علی اور پان فروش شکور احمد۔ دونوں گواہ ملزم کو صورت سے پہچانتے تھے لیکن وہ اس کے نام سے واقف نہیں تھے۔ دونوں نے ملتا جلتا بیان دیا۔ انہوں نے پہلے پتلی بائی کے کوشے سے فارنگ کی آواز سنی، پھر ملزم کو گھبراہٹ کے عالم میں وہاں سے روانہ ہوتے ہوئے دیکھا تھا۔ وکیل استغاثہ نے ان دونوں گواہوں سے ملزم کی شناخت پر ہی اتفاق کیا۔ میں جرح کے لئے آگے بڑھا تو ایک انتہائی اہم بات معلوم ہو گئی۔

پہلے گل فروش فرمان علی کا بیان ہوا تھا۔ فرمان علی ایک ناگ سے لنگڑا تھا۔ وہ سر شام ہی اپنی دکانداری سجا تھا اور رات گئے تک تماش بینوں کو موتے کے ہار وغیرہ فروخت کرتا تھا۔ میں نے اس سے پوچھا ”فرمان علی“ ذرا سوچ کر بتاؤ۔ تم نے کتنی گولیاں چلنے کی آواز سنی تھی؟“

اس نے جواب دیا ”جناب“ مجھے اچھی طرح یاد ہے، اس وقت میں اپنی دکان سجا چکا تھا۔ ابھی گاہکوں کی آمد و رفت شروع نہیں ہوئی تھی۔ میری دکان کا رخ پتی بائی کے کوٹھے ہی کی جانب ہے۔ پہلے میں نے دو فائرول کی آواز سنی۔ پھر تھوڑی ہی دیر کے بعد ملزم اصرع علی نمودار ہوا۔ نیچے نیلی گاڑی میں دو افراد پہلے سے موجود تھے۔ ملزم بھی گاڑی میں بیٹھ گیا، پھر وہاں سے فوری طور پر روانہ ہو گئے۔“

میں نے بچ کو مخاطب کرتے ہوئے کہا ”یور آزر“ پوسٹ مارٹم کی رپورٹ میں یہ بات واضح طور پر لکھی ہوئی ہے کہ مقتول کے جسم پر چار گولیوں کے نشانات پائے گئے ہیں۔ پوسٹ مارٹم کی رپورٹ کی روشنی میں گواہ فرمان علی کے بیان کو خصوصی طور پر نوٹ کیا جائے۔“

وکیل استغاثہ نے الجھن آمیز نظروں سے مجھے دیکھا۔ اسے محسوس ہو گیا تھا کہ کوئی گزبرہ ہو چکی تھی۔ بعد میں پان فروش شکور احمد بیان دینے آیا تو میں نے اس سے بھی یہی سوال کیا۔

”شکور احمد“ کیا تم معزز عدالت کو بتاؤ گے کہ وقوع کے روز پتی بائی کے کوٹھے پر فائرنگ کے دوران میں کتنی گولیاں چلی تھیں؟“

اس نے جواب دیا ”میں نے دو گولیاں چلنے کی آواز واضح طور پر سنی تھی۔“

”کیا تمہیں لیکن ہے کہ دو گولیاں ہی چلی تھیں؟“ میں نے اس کے چہرے پر نظریں گاڑتے ہوئے سوال کیا۔

وہ ٹھووس لبجے میں بولا ”مجھے پکا لیکن ہے جناب، لیکن.....“

وہ اپنی بات اوہوری چھوڑ کر پیشانی کو ملنے لگا۔ میں نے جلدی سے پوچھا ”لیکن کیا؟“

”ایک بات میری سمجھ میں نہیں آرہی جناب۔“ اس کے لبجے سے عیاں تھا کہ وہ

اس وقت کسی ذہنی سکیم کا شکار تھا۔

نج نے دلچسپی لیتے ہوئے پوچھا ”شکور احمد“ کون سی بات تمہاری سمجھ میں نہیں آ رہی؟“

”جناب“ میرا خیال ہے کہ میں نے اس سے پہلے بھی فائزگ کی آواز سنی تھی۔“

وہ سوچ میں ڈوبنے ہوئے لجھے میں بولا۔

میں نے پوچھا ”کیا اس فائزگ کی آواز بھی پتلی بائی کے کوٹھے ہی سے آئی تھی؟“

”میں نے اس پر زیادہ دھیان نہیں دیا تھا۔“

میں نے پہنچتے ہوئے لجھے میں سوال کیا ”شکور احمد“ بعد میں ہونے والی فائزگ پر

تم نے کس وجہ سے دھیان دیا؟“

”جناب اس فائزگ کے بعد خاصی ہچل بچل بچ گئی تھی۔“ اس نے جواب دیا ”پھر

جب ملزم اپنے دوستوں کے ساتھ وہاں سے فرار ہوا تو میں سمجھ گیا کہ کوٹھے پر یقینی طور پر کوئی گردبڑ ہو چکی ہے۔“

میں نے پوچھا ”شکور احمد“ جس فائزگ پر تم نے دھیان نہیں دیا، وہ ملزم کے فرار ہونے سے کتنی دیر پہلے ہوئی تھی؟“

وہ سوچتے ہوئے بولا ”صحیح وقت تو میں نہیں بتا سکتا لیکن میرا خیال ہے کہ یہ گھنٹہ آدھا گھنٹہ پہلے کی بات ہے۔“

”جناب عالی!“ میں نے روئے تھن نج کی جانب موڑتے ہوئے کہا ”گواہ شکور احمد کے بیان سے پتہ چلتا ہے کہ جائے واردات سے ملزم کے فرار ہونے سے گھنٹہ، آدھا گھنٹہ قبل بھی پتلی بائی کے کوٹھے سے فائزگ کی آواز سنی گئی تھی۔ میں معزز عدالت سے استدعا کروں گا کہ پوسٹ مارٹم کی رپورٹ کی روشنی میں اس پوائنٹ کو بھی خصوصی طور پر نوٹ کیا جائے۔“

”آہ بیکشن یور آئر۔“ وکیل استغاثہ نے اپنی جگہ سے اٹھ کر کہا ”وکیل صفائی معزز گواہ کے بیان کو توڑ کر پیش کر رہے ہیں۔ گواہ نے فاضل وکیل کے سوال کے جواب میں بتایا ہے کہ اس نے اس بات پر دھیان نہیں دیا تھا کہ پتلی والی فائزگ کی آواز کہاں سے آئی تھی لیکن وکیل صفائی کی دیدہ ولیری ملاحظہ ہو کہ وہ متذکرہ بالا

فائزگ کو بھی پلی بائی کے کوٹھے سے منسوب کر رہے ہیں اور وہ بھی گواہ کے بیان کی روشنی میں۔“

نج نے اس نکتے کو ذہن میں رکھتے ہوئے گواہ فرمان علی گل فروش کو دوبارہ کثیرے میں بلایا اور اس سے پہلے والی فائزگ کی تصدیق چاہی۔

فرمان علی نے بتایا ”جناب عالی! میں دن میں دکان بند رکھتا ہوں۔ میری دکانداری رات ہی میں چھٹتی ہے۔ وقوع کے روز ابھی مجھے دکان کھولے زیادہ دیر نہیں ہوئی تھی کہ میں نے پہلے پلی بائی کے کوٹھے پر فائزگ کی آواز سنی۔ پھر ملزم کو وہاں سے فرار ہوتے ہوئے دیکھا۔ بس میں اور کچھ نہیں جانتا۔ اس سے پہلے اگر کوئی فائزگ وغیرہ ہوئی تھی تو اس کا مجھے علم نہیں ہے۔“

نج نے وکیل سرکار کے اعتراض کو درست تسلیم کرتے ہوئے مجھے محتاط الفاظ استعمال کرنے کی تلقین کی۔ تاہم میرے لئے تسلی بخشن بات یہ تھی کہ میں ایک نمایت ہی اہم امر کی جانب نج کی توجہ مبذول کرائیں میں کامیاب ہو گیا تھا۔ میں اپنی کارکردگی سے پوری طرح مطمین تھا۔ اب تک کی عدالتی کا رزوائی میری توقع کے عین مطابق تھی۔ میں نے اپنی آئندہ جرح کے لئے پلیٹ فارم تیار کر لیا تھا۔

استغاثے کی جانب سے پیش ہونے والا اگلا گواہ افرخان تھا جس کی موجودگی میں پولیس نے آہل قتل برآمد کیا تھا۔ افرخان نے چ بولنے کا حلف اٹھایا اور مختصر سایان دینے کے بعد مختصر نظرتوں سے نج کی جانب دیکھنے لگا۔ وکیل استغاثہ نے آگے بڑھ کر سوالات کا سلسلہ شروع کیا۔

”افرخان، تم ملزم کو جانتے ہو؟“

وہ پیشانی پر ہاتھ مارتے ہوئے بولا، ”اویارا، تم کیسا بات کرتا ہے وکیل میب! ام اصغر علی کو بوت اچی طرح جانتا اے۔“

”افرخان!“ وکیل سرکار نے اگلا سوال کیا ”زرا سوچ کر جاؤ، جب ملزم اپنے دوستوں کے ساتھ واپس آیا تو پولیس نے کیا کارروائی کی؟“

افرخان نے بتایا ”جیسے ہی ملزم لوگ بلڈنگ میں داخل ہوا، پولیس نے ان کا گاڑی کو چاروں طرف سے گھیر لیا تھا۔ پہلے تینوں کو نیچے اتارا، پھر پوری طور پر گرفتار

کر لیا۔ اس کے بعد ان کی گاڑی کا تلاشی ملائی لیا۔“

”جب پولیس گاڑی کی تلاشی لے رہی تھی تو تم موقع پر موجود تھے؟“

افرخان نے اثبات میں جواب دیا۔ وکیل استغاثہ نے پوچھا ”پولیس کی تلاشی کا نتیجہ کیا تکلا؟“

”پولیس نے ملزم کی گاڑی سے ایک دسی پستول برآمد کیا تھا۔“

وکیل استغاثہ نے سوال کیا ”وہ پستول گاڑی کے کس حصے سے برآمد ہوا تھا؟“

”گاڑی کی ڈکی سے۔“

وکیل استغاثہ نے سیلوفین بیگ میں پیک آلہ قتل کی جانب اشارہ کرتے ہوئے گواہ سے پوچھا ”افرخان“ کیا وہ یہی پستول ہے؟“

افرخان نے آنکھیں سکریٹر کر سیلوفین کو بغور دیکھا، پھر بولا ”بھی ہاں“ وہ یہی پستول ہے۔“

وکیل استغاثہ نے جج کو مخاطب کرتے ہوئے کہا ”جناب عالی! کیمیکل ایگزامنراور لیبارٹری ٹیسٹ کی روپورٹ سے یہ بات ثابت ہو چکی ہے کہ پروڈیوسر مشرف حسین کو اسی پستول سے قتل کیا گیا ہے۔ موقع پر موجود گواہ افرخان کے مطابق یہ پستول ملزم کی گاڑی کی ڈکی میں سے برآمد ہوا تھا۔ ویسٹن آل یور آئر۔“

وکیل استغاثہ کے بعد میں جرج کے لئے افرخان کے کثرے کے قریب آگر کھڑا ہو گیا۔ میں نے کمکھار کر گلا صاف کیا، پھر گواہ کو مخاطب کرتے ہوئے کہا ”افرخان،“

اگر آپ کو کوئی اعتراض نہ ہو تو میں آپ کو خان صاحب کہہ سکتا ہوں؟“

اس نے اعتراض نہیں کیا۔ میں نے پوچھا ”خان صاحب! ابھی آپ نے وکیل سرکار کے ایک سوال کے جواب میں معزز عدالت کو بتایا ہے کہ آلہ قتل پولیس نے آپ کی نظروں کے سامنے ملزم کی گاڑی کی ڈکی سے برآمد کیا تھا۔ کیا آپ بتا سکتے ہیں کہ ڈکی میں اور کیا کیا تھا؟“

افرخان کے چہرے پر سوچ کی لکیریں نمودار ہوئیں۔ چند لمحوں بعد اس نے جواب دیا ”ڈکی کے اندر گاڑی کا کپڑا تھا۔“

”کون سا کپڑا؟“

اس نے وضاحت کی ”وہی کپڑا جس سے گاڑی کو ڈھانکا جاتا اے۔“  
میں نے پوچھا ”خان صاحب! آپ تو پولیس کی تلاشی کے وقت ایک نگران کی  
طرح وہاں موجود تھے۔ آپ.....“

”مجھے سخت اعتراض ہے جناب عالی۔“ وکیل استغاثہ حجخ اٹھا ”معزز گواہ کے لئے  
نگران کا لفظ استعمال کرنا کسی بھی طور مناسب نہیں ہے۔ وہ تو اپنے معمول کی ڈیوٹی<sup>1</sup>  
سرانجام دے رہا تھا۔ پولیس کی تلاشی والا معاملہ تو اتفاقی طور پر سامنے آگیا تھا۔“  
نج نے مجھے ہدایت کی کہ میں اپنے سوال میں سے ”نگران“ کا لفظ حذف کر  
دول۔ میں نے نج کی ہدایت کے بموجب افسرخان سے پوچھا ”خان صاحب! پولیس کی  
تلاشی کے موقع پر آپ گاڑی کے پاس موجود تھے۔ گاڑی کے اتنے قریب کہ آپ نے  
نہ صرف پولیس کو ڈکی میں سے پستول برآمد کرتے ہوئے دیکھا تھا بلکہ آپ یہ بھی  
جانتے ہیں کہ ڈکی میں گاڑی پر چڑھانے والا کپڑا بھی موجود تھا۔ کیا آپ معزز عدالت  
کو پہنانا پسند کریں گے کہ پستول مذکورہ کپڑے کے اوپر ہی پڑا ہوا تھا یا اس کے نیچے  
سے نکلا تھا؟“

گواہ نے جواب دیا کہ پستول کپڑے کے نیچے سے برآمد ہوا تھا۔ میں نے پوچھا  
”خان صاحب! پولیس نے آپ کے سامنے پستول کا میگزین چیک کیا تھا۔ اس بارے  
میں آپ کیا کہتے ہیں؟“

”ام نے خود اپنی آنکھوں سے دیکھا تھا۔ پستول کا چار گولی چلا ہوا تھا۔“ افسرخان  
نے پر سکون لجھے میں جواب دیا۔

میں نے نج کی جانب دیکھتے ہوئے کہا ”جناب عالی! اس بات کو عدالت کے ریکارڈ  
پر لایا جائے کہ جب پولیس نے آله قتل کو اپنی تحولی میں لیا تو اس کے میگزین کی چار  
گولیاں استعمال ہو چکی تھیں۔ پوسٹ مارٹم کی رپورٹ کے مطابق مقتول کے جسم پر  
بھی چار گولیوں کے نشانات پائے گئے ہیں جبکہ.....“

میں نے ڈرامائی انداز اختیار کرتے ہوئے اپنی بات جاری رکھی ”جبکہ میرے پار  
دو ایسے گواہ موجود ہیں جو ملزم کی پتلی بائی کے کوٹھے پر آمد اور وہاں سے روائی کے  
درمیانی وقفے میں جائے وقوع کے آس پاس ہی موجود تھے اور انہوں نے صرف دا

فارسیوں کی آواز سنی تھی۔ گواہ فرمان علی کا بیان بھی اس بات کی تصدیق کرتا ہے۔ استغاثہ کے دوسرے گواہ پان فروش شکور احمد کے بیان کے مطابق بھی دو ہی گولیاں چلنے کی آواز سنائی دی تھی۔ ان تمام شواہد کی روشنی میں یہ بات پایہ ثبوت کو پہنچ جاتی ہے کہ ملزم کے پتلی بائی کے کوشے پر قیام کے دوران میں صرف دو گولیاں ہی فائز کی گئی تھیں۔ باقی دو گولیاں ملزم کی آمد سے قبل ہی چل چکی تھیں اور درحقیقت پسلے چلنے والی گولیاں ہی مقتول کی موت کا سبب بنی تھیں۔ میرا موکل جب پتلی بائی کے کوشے پر پہنچا تو مقتول جان قافی سے رخصت ہو چکا تھا۔“

”بہت خوب۔“ وکیل استغاثہ نے استہزا سے انداز میں کہا ”جناب عالی! میرے فاضل دوست نے بہت عمدہ تھیوری پیش کی ہے۔ معزز عدالت کی اجازت سے میں وکیل صفائی سے پوچھنا چاہتا ہوں کہ وہ اصل قاتل کی نقاب کشانی کب کر رہے ہیں؟“ میں نے وکیل استغاثہ کے طنز کو نظر انداز کرتے ہوئے تحمل سے جواب دیا ”عدالت کی کارروائی منطقی انجام کی طرف بڑھ رہی ہے۔“

”بیک صاحب!“ نج نے مجھے مخاطب کرتے ہوئے پوچھا ”آپ اپنے دعوے کو ثابت کر سکتے ہیں؟“

میں نے مودب لمحے میں جواب دیا ”یور آئر“ سرو دوست میں اس سلسلے میں زیادہ تفصیل بیان کرنا مناسب نہیں سمجھتا۔ استغاثہ کے گواہوں کی فہرست بہت طویل ہے۔ میں گواہوں پر جرح کے دوران میں اپنے دعوے کو چیز ثابت کر دکھاؤں گا۔“

وکیل سرکار نے اپنی کارکردگی کا مظاہرہ کرتے ہوئے چوٹ کی ”میرے فاضل دوست، آپ ان دو گواہوں کو کب پیش کر رہے ہیں جو آپ کے بقول جائے وقوعہ کے آس پاس موجود تھے؟“

میں نے کھدوڑے لمحے میں جواب دیا ”آپ اپنے گواہ تو بھلگتا لیں،“ میری باری بعد میں آئے گی۔“

اس کے ساتھ ہی عدالت کا وقت ختم ہو گیا۔ نج نے ایک ماہ بعد کی تاریخ دے کر عدالت برخاست کر دی۔

ہم عدالت کے کمرے سے باہر آئے تو رشیدہ خاتون خاصی مایوس نظر آرہی تھی۔

مجھ سے پوچھنے لگی "بیگ صاحب! آپ اپنی وکالت سے مطمئن ہیں؟"  
"سو فیصد مطمئن ہوں۔" میں نے پر اعتماد لجھے میں جواب دیا۔

اس نے شکایتی انداز میں کہا "بیگ صاحب! میرا تو خیال تھا، آج اصغر علی کی  
ضمانت منظور ہو جائے گی۔"

"شاید آپ کو یہ بات معلوم نہیں کہ قتل کے ملزم کی ضمانت آسانی سے منظور  
نہیں ہوتی۔" میں نے سمجھانے والے انداز میں کہا "پھر آپ اس قدر پریشان کیوں  
ہیں۔ آج تو اس کیس کی پہلی ساعت تھی اور میرا خیال ہے کہ میں نے اصغر علی کے  
حق میں راہ ہموار کر لی ہے۔ آپ فکر نہ کریں، کیس پر میری گرفت مضبوط ہے۔  
انشاء اللہ بست جلد اصغر علی کی ضمانت ہو جائے گی۔"

اصغر علی جوڑیشل ریمانڈ پر تھا اور جیل کی گاڑی اسے لے جانے کے لئے تیار  
کھڑی تھی۔ ہم باتیں کرتے ہوئے وہاں پہنچ گئے۔ میں نے رشیدہ خاتون سے پوچھا  
"آئندہ پیشی ایک ماہ بعد ہے۔ آپ کا اب کیا پروگرام ہے؟"

"میں یہاں اتنا عرصہ رک کر کیا کروں گی۔" اس نے جواب دیا "میرا خیال ہے،  
میں واپس ٹنڈو آدم چلی جاتی ہوں۔"  
میں نے کہا "آپ نے مناسب فیصلہ کیا ہے۔ پیشی سے ایک روز قبل آجائیے  
گا۔"

"میں نے بھی یہی سوچا ہے۔" اس نے کہا "البتہ اس دوران میں اگر آپ کو  
میری ضرورت محسوس ہو تو آپ مجھے مطلع کر دیں، میں فوری طور پر کراچی آ جاؤں  
گی۔"

میں نے کہا "تمام ابتدائی امور بحسن و خوبی انجام پا چکے ہیں۔ میں نہیں سمجھتا کہ  
آئندہ پیشی سے پہلے آپ کی ضرورت پڑے گی۔"  
"جیسے آپ مناسب سمجھیں۔" اس نے کہا، پھر اپنے بیٹی کی طرف متوجہ ہو گئی۔  
میں اپنی گاڑی میں بیٹھ کر دفتر کی جانب روانہ ہو گیا۔

اگلی پیشی میں ایک ماہ باقی تھا، اس لئے مجھے کیس اسٹڈی کرنے میں کافی وقت مل گیا۔ اس دوران میں وتفے وتفے سے سعید خان اور دسیم احمد بھی میرے دفتر آتے رہے اور میری ہدایت کے مطابق مجھے معلومات بھی فراہم کرتے رہے۔ میں نے ان کے ذمے جو بھی کام لگایا، انہوں نے بڑی جانشناختی سے کیا۔ مقتول مشرف حسین سے متعلق خاتمی معلومات بیان کرتے ہوئے سعید خان نے بتایا۔

فلم پروڈیوسر مشرف حسین کی رہائش نارٹھ ناظم آباد میں تھی۔ اس کی بیوی ناہید بیگم انتالیس چالیس سال کی ایک گھنٹیوں عورت تھی۔ یہ شادی مشرف حسین کے پروڈیوسر بننے سے پہلے ہی ہو گئی تھی۔ ناہید بیگم سے اس کی تین اولادیں تھیں۔ سب سے بڑی بیٹی نائلہ کی عمر اٹھاڑہ سال تھی اور وہ انترمیٹیٹ کی اسٹوڈنٹ تھی۔ نائلہ سے چھوٹا بیٹا کا شف میڑک میں تھا۔ اس کی عمر لگ بھگ چودہ سال تھی جبکہ سب سے چھوٹا بیٹا عاطف پانچویں جماعت کا طالب علم تھا۔

دسمیم احمد نے بھی یہ معلوم کر لیا تھا کہ مقتول نے شنو کے لئے دو بیڈ روم کا ایک فلیٹ طارق روڈ کے کرشنل ایریا میں خرید لیا تھا اور اپنی موت سے پہلے وہ شنو کے ساتھ قریب قریب ایک ماہ تک وہاں رہا بھی تھا۔

پولیس نے اپنی روپورٹ میں جائے واردات کی جو تفصیل بیان کی تھی، میرا دل اس پر مطمئن نہیں تھا۔ میں چاہتا تھا کہ کسی روز خود جا کر وہ کمرہ دیکھوں جہاں مقتول مشرف حسین نے اپنی زندگی کی آخری سانس لی تھی لیکن کام کے دباو کے پیش نظر مجھے اتنی مہلت نہیں مل رہی تھی۔

پھر اتفاق سے ایک روز موقع مل گیا۔ میں نے اپنی گاڑی کو بازار حسن کی جانب موڑ دیا۔ وہ دن کا وقت تھا۔ شاید ڈھائی یا تین بجے تھے۔ تھوڑی ہی دیر میں میری گاڑی پتلی بائی کے کوٹھے کے نیچے سڑک پر موجود تھی۔

اس زمانے میں بازار حسن کے دو حصے ہوا کرتے تھے۔ ایک طرف پیشہ در طوانوں کے اڈے تھے۔ یہ سب گورنمنٹ کی لائنس یافتہ طوانوں تھیں اس لئے قانون کی گرفت سے محفوظ تھیں۔ وہ دھڑلے سے عصمت فروشی کا بازار گرم رکھنے ہوئے تھیں۔ بازار حسن کا دوسرا حصہ شرافاء اور تمیزدار لوگوں کے لئے منصوص تھا۔

اس حصے کے کوٹھوں پر گانے بجائے اور رقص و سرود کی محفلیں جمعتی تھیں اور مجرے ہوتے تھے۔ ان کوٹھوں کی طوائفیں خود کو معزز اور محترم سمجھتی تھیں اور اپنے پیشے پر فخر بھی کرتی تھیں کیونکہ بہت سے باوقار، صاحب اختیار اور جاہ و حشمت والے افراد ان کی خدمت میں حاضری بھرتے تھے۔ اب تو یہ سب کچھ خواب و خیال ہو کر رہ گیا ہے۔ نا ہے، آج کل بازارِ حسن کے بیشتر حصے پر انسانوں کی تیری جس نے بقہہ جما رکھا ہے۔ اعلیٰ درجے کی ناچنے اور گانے والی طوائفیں شر کے پوش علاقوں میں منتقل ہو چکی ہیں اور معاشرے کے معزز افراد میں شمار ہوتی ہیں۔

پتلی بائی کے کوٹھے کی سیریز ہیوں پر دربان فیروز احمد سے ملاقات ہو گئی۔ وہ دیکھتے ہی مجھے پہچان گیا ”وکیل صاحب! آپ یہاں؟“ اس کے لمحے میں حیرت آمیز پریشانی جھلک رہی تھی۔

میں نے مسکراتے ہوئے کہا ”تمہاری بائی جی سے ملنے آیا ہوں۔ بہت ضروری کام ہے۔“

وہ فوری طور پر مجھے اوپر بالا خانے پر لے گیا، وہاں ایک کمرے میں آلاتِ موسیقی رکھے ہوئے نظر آرہے تھے۔ ہار موئیم، طبلے اور سارے گی وغیرہ کو دیکھ کر میں سمجھ گیا کہ وہ کشادہ کمرہ رقص و موسیقی کے لئے مخصوص تھا۔ فرش پر چاندنی بچھی ہوئی تھی اور دیواروں کے ساتھ گاؤں تینکے لگے ہوئے تھے۔ اس وقت وہ کمرہ ”سینے بانوں“ اور ”مہمانوں“ کے وجود سے خالی بھائیں بھائیں کر رہا تھا۔

اگلے کمرے میں پتلی بائی بہ نفس نفیس موجود تھی۔ وہ اڑتا لیں انجام سال کی ایک فربہ اندام عورت تھی اور اس وقت ایک مسری پر لیٹی حقہ گڑگرا رہی تھی۔ وہ حقہ پیٹتے ہوئے مجھے بڑی مختکہ خیز دکھائی دی۔ اس کے نزدیک ہی ایک صوفے پر دو آدمی بیٹھے ہوئے تھے۔ ان کے ہاتھوں میں سلکتی ہوئی سگریشیں تھیں۔ ایک نے بڑی بڑی موچپیں رکھ چھوڑی تھیں اور شکل ہی سے کوئی عنڈہ دکھائی دیتا تھا۔ دوسرا اور جیزہ عمر اور سیاہ رو تھا۔ اس کے چہرے پر بربستی نحوت کو دیکھ کر میں نے اندازہ لگایا کہ وہ کوئی دلال نائپ چیز تھا۔

مجھ پر نظر پڑتے ہی پتلی بائی اٹھ کر بیٹھ گئی ”اوہ، وکیل صاحب آئے ہیں۔ وہ بھی

مخالف پارٹی کے!“ اس نے طرف بھی مسکراہٹ میں لپیٹ کر کیا تھا۔  
دونوں اٹھ کر کھڑے ہو گئے۔ ”اب ہم چلتے ہیں بائی جی۔ باقی باتیں بعد میں ہوں گی۔“

”یہ دونوں اس کوٹھے کے تو نہیں لگتے؟“ میں نے ان کے جانے کے بعد پتلی بائی سے استفسار کیا۔

وہ دلاویز مسکراہٹ ہوتیں پر سجائتے ہوئے بولی ”اس کوٹھے کے نہیں ہیں تو اس کوٹھے کے ہوں گے۔“ پھر وہ قہقہہ مار کر نہیں اور معنی خیزانداز میں بولی ”آپ جیسے معقول اور شریف آدمی کو کوٹھے پر دیکھ کر حیرت ہو رہی ہے۔“  
میں نے کہا ”میں ایک بہت ضروری کام سے آیا ہوں۔“

”سب ضروری کام سے ہی آتے ہیں یہاں۔“ اس نے ایک آنکھ دبا کر کہا ”البتہ ضرورت کی نوعیت مختلف ہوتی ہے۔ آپ کو کون سی ضرورت یہاں کھینچ لائی ہے؟“  
”میں اپنے پیشے کے کچھ تقاضے پورے کرنے آیا ہوں۔“

اس نے پھر ایک بے ہنگم تقدیس لگایا اور شریعہ مسکراہٹ کے درمیان بولی ”گویا ہم ایک ہی کشتی کے سوار ہیں۔ دونوں اپنے اپنے پیشے سے لگے ہوئے ہیں۔“

مجھے اس کی بے ہودگی پر غصہ تو بہت آیا لیکن میں غصے کو پی گیا۔ بعض اوقات اہم معلومات حاصل کرنے کے لئے ناپسندیدہ لوگوں کی ناخوٹگوار باتیں بھی سننا پڑتی ہیں۔ میں نے معتدل لمحے میں کہا ”وراصل میں یہ کیس پکڑ کر بہت الجھ گیا ہوں۔“

”ہائے ہائے، ایسی کیا پریشانی آن پڑی ہے وکیل صاحب؟“ میں نے محسوس کیا، وہ اندر سے بہت خوش ہو رہی تھی۔ ”ہمارے لائق کوئی خدمت ہو تو بتائیں۔“ ایک لمحے کو رک کر اس نے اضافہ کیا ”اصولی طور پر تو مجھے آپ سے بات بھی نہیں کرنا چاہیے کیونکہ آپ مخالف پارٹی کے وکیل ہیں لیکن انسانی ہمدردی بھی تو کوئی چیز ہوتی ہے۔ ہم تو پیدا ہی خدمت غلق کے لئے ہوئے ہیں۔“

میں نے ماہوسی سے کہا ”میں کیس کی بھروسہ اسٹڈی کرنے کے بعد اس نتیجے پر پہنچا ہوں کہ ملزم اصغر علی کے بچنے کے امکانات صفر کے برابر ہیں۔“  
”عدالت میں تو آپ اچھل اچھل کر دلائل دے رہے تھے؟“

میں نے خجالت آمیز لبجے میں کہا ”اپنی فیس بھی تو حلال کرنا ہوتی ہے تا۔“  
”ہاں“ یہ تو بہت ضروری ہے۔ ”پتلی بائی نے گردن ہلاتے ہوئے کہا ”میں آپ کو  
ایک مشورہ دیتی ہوں، بالکل مفت۔“

میں نے چونکنے کی اداکاری کرتے ہوئے اس کی طرف دیکھا۔ اس نے ٹھوس لبجے  
میں کہا ”آپ یہ کیس چھوڑ دیں۔“

”سوچ تو میں بھی یہی رہا ہوں۔“ میں نے چالاکی سے کہا ”لیکن یکدم ایسا نہیں ہو  
سکتا۔ دو چار پیشیوں کے بعد میں یہی کروں گا۔“

پتلی بائی نے کہا ”میں ابھی تک سمجھ نہیں پائی، آپ میرے پاس کیوں آئے  
ہیں؟“

”میں یہ تقدیق کرنا چاہتا تھا کہ کیا واقعی شتو نے مقتول سے شادی کر لی تھی؟“  
میں نے مصنوعی سنجیدگی چہرے پر طاری کرتے ہوئے کہا۔

پتلی بائی نے جواب دیا ”ہاں“ یہ بات صحیح ہے۔ اگرچہ شتو کی یہ حرکت مجھے پسند  
نہیں آئی تھی لیکن بعد از وقت میں کچھ نہیں کر سکتی تھی۔“

”آپ نے پولیس کو بیان دیا تھا کہ یہ بات آپ نے ملزم کو بھی بتا دی تھی کہ شتو  
اب مقتول کی منکوحہ ہو چکی ہے۔“ میں نے کہا۔

وہ بولی ”لیکن یہ بات اس بے وقوف کی سمجھ میں نہیں آئی تھی۔ اگر وہ میری  
بات مان لیتا تو آج اس حال کونہ پہنچتا۔“

میں یہ ساری باتیں محض پتلی بائی کا اعتکار حاصل کرنے کے لئے کر رہا تھا اور میں  
محسوس کر رہا تھا کہ اسے میری ”کارروائی“ پر شک نہیں گزرا تھا جبھی تو وہ میرے ہر  
سوال کا جواب دے رہی تھی۔ میں نے اپنا جال تنگ کرتے ہوئے کہا ”چھوٹے انسان  
کی اوقات بھی چھوٹی ہوتی ہے۔ بھلا ایک یونیورسٹی اسٹوڈنٹ کا فلم پروڈیوسر سے کیا  
 مقابلہ؟“

”یہاں آنے والا ہر شخص یہ سمجھتا ہے کہ چند نوٹ خرچ کر کے اس نے ہمیں  
خرید لیا ہے۔“ پتلی بائی نے ناگواری سے کہا ”ہمارے دروازے ہر خاص و عام کے  
لئے کھلے رہتے ہیں۔ یہاں لپے لفنگے بھی آتے ہیں اور معاشرے کے معزز افراد بھی

جنہیں آپ لوگ اونچی جگہوں پر بٹھاتے ہیں۔ دنیادار بھی آتے ہیں اور داڑھیوں والے بھی۔ اس کے باوجود ہمیں ہی برا سمجھا جاتا ہے۔ آپ بتائیں وکیل صاحب! ہم برے کس طرح ہو گئے؟ مزاروں پر حاضری اور نذر و نیاز کو بھی میں نے کبھی خطانہیں ہونے دیا۔ محرم میں باقاعدگی سے مجلس بھی کرتا تھا ہوں اور حسب توفیق ماتم بھی کرتی ہوں۔“

اس نے اپنی صفائی میں جو دلائل پیش کیے، میں نے انہیں ایک کان سے سن کر دوسرے کان سے نکال دیا۔ میں نے محسوس کیا کہ اب لوبہ گرم ہو چکا تھا اور مجھے اس موقع سے فائدہ اٹھاتے ہوئے اپنی آمد کے مقصد کو پورا کر لینا چاہیے تھا۔ میں نے کہا ”میرا بھی یہی خیال ہے، ملزم اصغر علی رقبت کے جذبے سے مغلوب ہو گیا تھا۔ جذبات کی رو میں بہہ کر انسان اپنا ہی نقصان کرتا ہے۔“

”رقبت کا کیا سوال جناب۔“ وہ جلدی سے بولی ”شتو نے کبھی اصغر علی کو گھاس بھی نہیں ڈالی تھی۔ وہ تو خواجہ ہی اس کا عاشق نامزاد بن بیٹھا تھا جبکہ دوسری جانب مشرف حسین کے سینکڑوں احسانات تھے ہم پر۔ شتو اس کی فلموں میں کام کر کے ہی بام عروج نکل پکھی تھی۔“

”اتنی موٹی ہی بات ملزم کے چھوٹے سے ذہن میں نہیں آسکی تھی۔“ میں نے کھنن لگاتے ہوئے کہا ”حالانکہ اسے شروع میں ہی سمجھ لینا چاہیے تھا کہ وہ زمین پر کھڑے ہو کر چاند کو پکڑنے کی ناکام کوشش کر رہا تھا۔“

”وکیل صاحب! میری شنو واقعی چاند کا مکارا ہے۔ شر کے بڑے بڑے ریس اس کی ایک نگاہ ناز کے لئے اپنی تجویزوں کے منہ کھولنے کو تیار رہتے ہیں۔“ پھر وہ اچانک اداس ہو گئی اور افسوسناک لبجے میں بولی ”لیکن کسی نے چ کہا ہے کہ حسن اور عقل ایک جگہ پر نہیں رہ سکتے۔ اس شتو کی بچی میں بھی عقل نام کو نہیں ہے۔ شادی بھی کی تو ایک بڑھے شادی شدہ شخص سے جو اسے اپنی فلموں کی کامیابی کے لئے ایک سیڑھی کے طور پر استعمال کرنا چاہتا تھا۔ یہ تو اچھا ہوا کہ وہ.....“ اس نے بات ادھوری چھوڑ کر مجھے دیکھا اور جذبات سے عاری لبجے میں کہا ”ایک مردہ شخص کے بارے میں کچھ کہنے کا کیا فائدہ۔“

میں نے دل ہی دل میں اسے ایک گندے خطاب سے نواز اور زبان سے کما  
”آپ بھیک کرتی ہیں۔ مرنے والے کی برائی نہیں کرنا چاہیے۔ خدا کا شکر کریں کہ  
آپ کی بیٹی صحیح سلامت آپ کے پاس پہنچ گئی۔“

اس کے چہرے پر آسودگی آمیز تاثرات ابھر آئے، بولی ”دعا کریں وکیل صاحب!  
اللہ اس بے وقوف کو اتنی سی ہی عقل دے دے۔“ اس نے داسیں ہاتھ کی چاروں  
انگلیوں کو انگوٹھے کے ساتھ ملاتے ہوئے کہا ”مجھے خدا ہے، یہ پھر کوئی حماقت نہ کر  
بیٹھے۔“

میں نے کہا ”اللہ سب کو ایسی حماقتوں سے باز رہنے کی توفیق عطا فرمائے۔“  
اس نے پوچھا ”کیا آپ کو یقین ہے کہ استغاش بہت مضبوط ہے اور ملزم کی بست  
کے امکانات ناپید ہیں؟“

میں نے اس کی خواہشات کے غبارے میں پوری ہوا بھرتے ہوئے جواب دیا  
”میرے خیال میں تو سارا کیس ہی بست سیدھا سادہ ہے۔ پولیس نے آلہ قتل سمیت  
ملزم کو گرفتار کر لیا تھا۔ اس کے علاوہ آپ کی آور آپ کے بھائی سراج الدین کی  
گواہی ہی ملزم کو چھانی کے پھندے تک پہنچانے کے لئے کافی ہے۔“

وہ مخلوک نظروں سے مجھے دیکھتے ہوئے بولی ”وکیل صاحب! ایک بات حق  
 بتائیں؟“

میں سنبھل کر بیٹھ گیا اور سوالیہ نظروں سے اسے دیکھنے لگا۔ اس نے پوچھا ”سب  
کچھ دیکھتے اور جانتے بوجھتے ہوئے بھی آپ نے اس قدر کمزور کیس کیوں لے لیا؟“  
میں اس سے ایسے سوال کی توقع کر رہا تھا، اس نے پہلے ہی ذہنی طور پر تیار بیٹھا  
تھا۔ میں نے اس کو اندر میرے میں رکھتے ہوئے چہرے پر افسوگی طاری کی، پھر دھمی  
آواز میں کہا ”در اصل بات یہ ہے کہ آج کل کاروبار بالکل شہپ ہے۔ کئی ماہ کے بعد  
یہ کیس ہاتھ آیا تھا، اس نے میں انکار نہ کر سکا۔“

”کیا آپ کو یہ خیال بھی نہیں آیا کہ اس سے آپ کی شہرت بھی متاثر ہو سکتی  
ہے؟“ اس نے پتھتے ہوئے لبجے میں سوال کیا۔

میں اپنی اداکاری پر خود بھی حیران تھا۔ میں نے جواب دیا ”بعض اوقات انسان کی

بماں کی شہرت سے زیادہ اہم ہو جاتی ہے۔“

”یہ تو پیشے سے سراسر بے ایمانی ہوئی؟“

میں نے کھیانی نہیں کی اداکاری کرتے ہوئے کہا ”تمہاری بست بے ایمانی تو چلتی ہے پتلی بائی۔“

”بالکل ٹھیک فرمایا آپ نے۔“ وہ مردانہ انداز میں بہ آواز بلند قصہ لگاتے ہوئے بولی۔

میں اٹھ کر کھڑا ہو گیا، پھر سرسری سے لجھے میں کہا ”آپ کو اس کمرے میں جاتے ہوئے ڈر تو ضرور محسوس ہوتا ہو گا جہاں مشرف حسین کا قتل ہوا تھا۔ اگر آپ کی اجازت ہو تو میں ایک نظر وہ کمرہ دیکھنا چاہتا ہوں۔“

”بڑے شوق سے۔ آپ چاہیں تو پورا گھر دیکھ لیں۔“ وہ بھی سسری سے نیچے اتر آئی اور میرے ساتھ چلتے ہوئے بولی ”آپ نے ٹھیک کہا، مجھے واقعی اس کمرے میں جاتے ہوئے خوف محسوس ہوتا ہے۔ اس واقعے کے بعد سے وہ کمرہ بھائی صاحب کے تصرف میں ہے۔“ بھائی صاحب سے اس کی مراد نام نہاد بھائی دلال اعظم سراج الدین سے تھی۔

وہ درمیانی قسم کا ایک بیڈ روم تھا۔ کمرے کی جنوبی دیوار کے ساتھ ایک سنگل بیڈ بچھا ہوا تھا۔ مشرقی دیوار کے ساتھ ایک صوفہ سیٹ لگایا گیا تھا۔ مغربی دیوار کی جانب ایک سنگار میز، کپڑوں کی الماری اور دو کرسیاں رکھی ہوئی تھیں۔ کمرے میں آمد و رفت کے لئے دو دروازے موجود تھے اور دونوں میں زیادہ فاصلہ نہیں تھا یعنی ایک دروازہ شمالی دیوار کے اختتام پر اور دوسرا مغربی دیوار کے اختتام پر واقع تھا۔ اس کے علاوہ شمالی دیوار کے دوسرے سرے پر ایک کھڑکی بھی موجود تھی۔ یہ کمرے کی واحد کھڑکی تھی۔ میں نے ایک بات خاص طور پر نوٹ کی کہ کھڑکی سے صوفے کا فاصلہ زیادہ نہیں تھا۔ پولیس کی روپورٹ کے مطابق مقتول کی لاش اسی صوفے پر ملی تھی۔

میں نے ایک امکان کو ذہن میں رکھتے ہوئے پتلی بائی سے سوال کیا۔

”پتلی بائی، مشرف حسین کی لاش صوفے کے کون سے حصے پر پڑی ملی تھی؟“

ایک لمحے کے تذبذب کے بعد اس نے بتایا ”وہاں!“

اس کا اشارہ صوفے کے شمالي کونے کی طرف تھا۔ یہ وہی کونا تھا جہاں سے ایک فٹ کے فاصلے پر کھڑکی موجود تھی۔ پوسٹ مارٹم کی رپورٹ کے مطابق مقتول کے جسم میں داخل ہونے والی پہلی گولی اس کی کنپٹی کے راستے اندر کھی تھی اور یہی گولی اس کی موت کا سبب بھی تھی۔ صوفے کے ذکورہ کونے پر بیٹھے ہوئے مقتول مشرف حسین کی دائیں کنپٹی کھڑکی سے بمشکل ایک ڈیرہ فٹ کے فاصلے پر تھی جبکہ اس کے چہرے کا رخ کرے کے مغربی دروازے کی جانب تھا۔ پولیس کے مطابق ملزم اسی دروازے سے طیش کے عالم میں اندر داخل ہوا تھا اور سامنے بیٹھے ہوئے مشرف حسین پر پے در پے گولیاں برسانے کے بعد دنناتے ہوئے وہاں سے چلا گیا تھا۔ میں نے پولیس کے بیان کی کمزوریوں کو اپنے ذہن میں نقش کر لیا اور پتلی بائی سے دو چار رسمی باتیں کرنے کے بعد وہاں سے واپس چلا آیا۔

اگر میں براہ راست پتلی بائی سے جائے وقوعہ دیکھنے کی بات کرتا تو یقینی طور پر وہ وکیل مخالف کی یہ خواہش سنتے ہی بدک جاتی، پھر وہ مجھے اپنے کوٹھے کے کسی حصے کی ہوا بھی نہیں لگتے دیتی۔ تاہم اس کوشش میں تھوڑا وقت تو صرف ہوا لیکن میری کامیاب اداکاری نے میرا مسئلہ حل کر دیا تھا۔ میں نے کسی بھی مرحلے پر پتلی بائی کو شک نہیں ہونے دیا تھا کہ میری یہ ساری تگ و دو آنے والے وقت میں اس کے لئے کتنی بڑی پریشانی کا پیش خیمه ثابت ہو سکتی تھی۔

ایک کامیاب وکیل کو بعض اوقات حقائق کی تلاش کے لئے ایسے مراحل سے بھی گزرنا پڑتا ہے۔

آئندہ پیشی پر استخارث کی جانب سے پہلے میوزک ڈائریکٹر رحمت اللہ گواہی دینے کئی میں پہنچا۔ رحمت اللہ چالیس پینتالیس سال کا ایک دبلا پٹلا شخص تھا۔ اس کی منتشر ڈفیس بڑی معنکے خیز دھکائی دے رہی تھیں۔ اس نے کرتے پا جائے پر ایک پوسٹ کوست پن رکھا تھا۔ اس کی رنگت سیاہ اور ناک طوطے کی مانند چونخ دار تھی۔ وہ اپنے حلثے سے کوئی مخطوط الحواس شخص نظر آتا تھا۔

اس نے سچ بولنے کا حلف اٹھانے کے بعد مختصر سایان دیا "شتو میری ہی کوششوں سے قلمی دنیا میں روشناس ہوئی تھی۔ میں نے اس کے اندر فن کا ایک عظیم خزانہ

دیکھ لیا تھا۔ اسی لئے میں نے اسے اپنے دوست مشرف حسین سے متعارف کروایا تھا۔ مشرف حسین کی کوششوں سے شنو نے فلمی حلقوں میں تمکہ ڈال دیا اور راتوں رات وہ ہزاروں دلوں کی دھڑکن بن گئی لیکن میرے دوست کو اس کی رفات راس نہیں آئی۔ نہایت ہی مختصر عرصے میں وہ اپنی زندگی سے ہاتھ دھو بیٹھا۔“

رحمت اللہ کا بیان ختم ہوا تو وکیل استغاثہ نے اس سے چند سرسری سوال کیے جن کا مقصد صرف اور صرف یہ ثابت کرنا تھا کہ گواہ مقتول اور شنو کی شادی میں بنس نہیں شریک تھا لیکن جب ملزم کو اس شادی کے بارے میں بتایا گیا تو اسے یقین نہیں آیا۔ اس نے پتلی بائی کو چال باز اور فرمی سمجھا۔ پھر بطور انتقام اس نے مشرف حسین کو قتل کر دیا۔

وکیل استغاثہ کے بعد میں سوالات کے لئے گواہ کے کثربے کے نزدیک آگیا۔ میں نے اپنی جرح کا آغاز کرتے ہوئے کہا ”رحمت اللہ صاحب! آپ نے ابھی اپنے بیان میں مقتول مشرف حسین کو اپنا قریبی دوست بتایا ہے۔ کیا میں اس بات پر یقین کر لون؟“

وہ سپٹا گیا ”اس میں یقین نہ کرنے کی کیا بات ہے۔ ہم برسوں سے ایک دوسرے سے واقف تھے اور ہمارے تعلقات ہمیشہ دوستانہ بلکہ یہ کہا جائے کہ برادرانہ تھے تو زیادہ مناسب ہو گا۔“

میں نے کہا ”مجھے یقین آگیا رحمت اللہ صاحب کہ مقتول کو آپ واقعی بہت عزیز رکھتے تھے۔ اس لئے میں یہ کہنے میں حق بجانب ہوں گا کہ آپ مقتول کے پچے خیرخواہ بھی تھے۔ میں غلط تو نہیں کہہ رہا؟“

”بالکل نہیں، میں نے ہمیشہ مقتول کی بھلائی کے لئے سوچا تھا۔“ اس نے پراعتماد لجھے میں جواب دیا۔

میں نے جرح کو آگے بڑھاتے ہوئے کہا ”رحمت اللہ صاحب! آپ بخوبی یہ بات جانتے تھے کہ آپ کا دوست مقتول مشرف حسین ایک خوش باش زندگی گزار رہا تھا۔ ایک انتہائی خدمت گزار یہوی اور تین مذنب و تیزوار بچوں نے اس کو جنت نشان گھر کا ماحول میا کر رکھا تھا۔ اس کی زندگی میں کوئی کمی یا محرومی واقع نہیں ہوئی تھی۔“

آپ کو کوئی اعتراض تو نہیں ہے میرے بیان پر؟"

اس نے نفی میں گردن ہلا دی، میں نے کہا "اس کے باوجود بھی آپ نے اسے دوسری شادی سے نہیں روکا..... اور شادی بھی بالاخانے کی ایک رقصہ سے۔ آپ بقول خود، مقتول کے پچے ہدرو تھے۔ اس کے بر عکس آپ بڑے اہتمام سے نہ صرف اس شادی میں شریک ہوئے بلکہ نکاح کے گواہوں میں بھی آپ کا نام شامل ہے۔"

رحمت اللہ نے تامل کرتے ہوئے جواب دیا "میں نے اپنے دوست کو سمجھانے کی بہت کوشش کی تھی کہ کوٹھے والیاں قابل اعتبار نہیں ہوتیں۔ ان سے دل تو بھالیا جا سکتا ہے لیکن یہوی بنا کر گھر میں نہیں ڈالنا چاہیے۔ کسی ایک مرد کی ہو کر رہنا ان کی سرشت ہی میں نہیں ہوتا۔ وہ شمع محفل ہوتی ہیں، شمع خانہ نہیں بن سکتیں لیکن وہ شنو کی طلب میں دیوانہ ہو گیا تھا۔ پھر اس نے ایک ایسی بات کہہ دی کہ میں لا جواب ہو گیا۔"

"اگر کوئی حرج نہ ہو تو وہ بات بھی بتا دیں۔" میں نے رحمت اللہ سے کہا۔

اس نے ایک لمحے کو سوچنے کے بعد جواب دیا "میرا خیال ہے، اس میں کوئی حرج نہیں ہے۔ یہ بات مرحوم کے حق میں جاتی ہے۔" ایک لمحے کے توقف سے اس نے بتایا "مقتول مشرف حسین نے مجھ سے کہا تھا کہ..... یار رحمت" میں شنو سے شادی ہی تو کر رہا ہوں۔ باقاعدہ اسے اپنی یہوی بنانے جا رہا ہوں۔ کیا یہ اس سے زیادہ بہتر نہیں ہو گا کہ میں بغیر نکاح کے ہی اس سے "تعلقات" استوار کر لوں۔ میں شنو کے بغیر نہیں رہ سکتا۔ میں تو گناہ کے راستے سے نج کر اسے جائز طریقے سے حاصل کرنا چاہتا ہوں..... میں اس کی دلیل کے سامنے لا جواب ہو گیا۔"

میوزک ڈائریکٹر رحمت اللہ کی گواہی ختم ہوئی تو نج کی اجازت سے باری باری شنو اور اس کی سوتیلی بہن روپی استغاثے کی طرف سے گواہی دینے کے لئے آئیں۔ دونوں نے اپنی باری پر رٹا رٹایا سایا بیان دیا۔ ان کے بیان میں کوئی قابل ذکر بات نہیں تھی۔ وقوعہ کے وقت وہ دونوں کوٹھے کے ایک الگ تھلک کمرے میں موجود تھیں۔ چونکہ شنو کا شوہر مقتول مشرف حسین اسے لیئے آیا ہوا تھا، اس نے روپی شنو کو تیار کر رہی تھی۔ دونوں فائزگنگ کی آواز سن کر کمرے سے باہر آئی تھیں جماں انہیں

معلوم ہوا کہ ملزم اصغر علی شنو کے بُوہر کو قتل کر کے جا چکا تھا۔ میری جرح کے جواب میں وہ واضح طور پر بتا نہیں سکیں کہ انہوں نے کتنی گولیاں چلنے کی آواز سنی تھی۔ ان کا کہنا تھا کہ بس انہوں نے فائزگ کی آواز سنی تھی۔ گولیاں دو بھی ہو سکتی تھیں، چار بھی اور چھ بھی۔

پھر عدالت کا وقت ختم ہو گیا۔ نج نے باقی کارروائی کو آئندہ ساعت تک موقوف کر کے پندرہ روز بعد پیشی کی تاریخ دے دی۔

میں ایک دوسری عدالت میں جانے کے لئے ویتف نویں اور اشامپ فروشوں کے اشائز کے قریب سے گزر رہا تھا کہ پیچھے سے مجھے کسی نے مخاطب کیا۔ میں رک گیا اور پیچھے مڑ کر دیکھا۔ وہاں لگ بھگ چالیس سال عمر کا ایک شخص تیزی سے چلتے ہوئے میری جانب بڑھ رہا تھا۔ اس کے سر کے بال سفید تھے اور اس نے آنکھوں پر نظر کا چشمہ لگا رکھا تھا۔ قریب آنے پر اس نے اپنا تعارف کرایا۔

”میرا نام ماشر صدر علی ہے۔ آپ اصغر علی کا کیس لڑ رہے ہیں نا؟“  
میں نے اثبات میں سرہلایا ”لیکن ماشر صاحب! معاف سمجھئے۔ میں نے آپ کو پہچانا نہیں!“

”ہم پہلی بار مل رہے ہیں وکیل صاحب! اس لئے پہچاننے کا کیا سوال۔“ وہ زیر لب مسکراتے ہوئے بولا ”ویسے میں ہر پیشی پر عدالت کے کمرے میں موجود ہوتا ہوں۔ خاموشی سے ایک کونے میں بیٹھا رہتا ہوں۔ سب کے جانے کے بعد خود بھی چلا جاتا ہوں۔“

میں نے اس کی باتوں میں دلچسپی لیتے ہوئے پوچھا ”ماشر صاحب! آپ کس اسکول میں پڑھاتے ہیں؟“

”میں وہ والا ماشر نہیں ہوں۔“ وہ جھینپ آمیز انداز میں بولا، پھر وضاحت کر دی ”میں ٹیکل ماشر صدر علی ہوں۔“

”اوہ!“ میں نے ایک طویل سانس خارج کرتے ہوئے کہا، پھر پوچھا ”ماشر صاحب! آپ نے بتایا ہے کہ ہر پیشی پر آپ عدالت کے کمرے میں موجود ہوتے ہیں۔ اس کی کوئی خاص وجہ؟ آپ کا اس مقدمے سے کیا تعلق ہے اور آپ نے مجھے آواز دے کر

کیوں روکا ہے؟”

میں نے ایک ہی سانس میں کئی سوال کر ڈالے تھے۔ وہ بے چارہ بوکھلا گیا، پھر اضطراری لمحے میں بولا ”وکیل صاحب! میری سمجھ میں نہیں آ رہا کہ بات کہاں سے شروع کروں اور شروع کروں تو کیا بات کروں۔ دراصل میں بہت پریشان ہوں۔ جب سے اصغر علی گرفتار ہوا ہے، میرا سکون اور چین لٹ کر رہ گیا ہے۔ میری گھروالی کا دباو ہے کہ مجھے اپنے دل کا بوجھ ہلاک کر لیتا چاہیے۔ اگر میری وجہ سے کسی بے گناہ کی زندگی پیچ جاتی ہے تو مجھے ضرور کوشش کرنا چاہیے لیکن میں کورٹ پکھری کے چکروں سے بہت ڈرتا ہوں۔ آج مجبور ہو کر آپ کو آواز دے بیٹھا۔ سینے کا بوجھ اب میری برداشت سے باہر ہے۔“

میں نے اس کا طویل بیان سننے کے بعد پوچھا ”ماشر صاحب! کیا آپ اس کیس کے بارے میں کوئی خاص بات بتانا چاہتے ہیں؟“

”بھی ہاں۔“ اس نے فوری طور پر جواب دیا ”میرا خیال ہے اصغر علی بے گناہ ہے۔“

میں نے کہا ”ابھی تھوڑی دیر پہلے آپ نے بتایا ہے کہ آپ کو کورٹ پکھری کے چکروں سے بہت ڈر گلتا ہے۔ اس کے باوجود بھی آپ باقاعدگی سے اس کیس کی سماعت سننے آتے ہیں۔ یہ بات میری سمجھ میں نہیں آئی؟“

وہ جلدی سے بولا ”ایسے چپ چپاتے آنا اور بات ہے، گواہی کے سلسلے میں حاضر ہونا دوسرا بات۔“

میں اس کی بات کی تہہ تک پہنچ گیا۔ میں نے کہا ”آپ میرے ساتھ آئیں۔“ میں ماشر صدر علی کو کورٹ کی کنٹینن میں لے گیا۔ اپنے اور اس کے لئے چائے کا آرڈر دیا۔ پھر اس کے سینے کے بوجھ کے بارے میں دریافت کیا۔ میرے لیقین دلانے پر کہ اسے خواخواہ کورٹ میں نہیں گھسیٹا جائے گا، اس نے انتہائی اہم معلومات میرے گوش گزار کر دیں۔ پندرہ منٹ کی گنگلو کے بعد اس نے عاجزانہ لمحے میں درخواست کی۔

”وکیل صاحب! کیا ایسا نہیں ہو سکتا کہ آپ میری باقاعدگی گواہی کے بغیر ہی کام

چلا لیں؟"

میں نے ہونٹ سکیرتے ہوئے کہا "یہ ممکن نہیں ہے ماسٹر صاحب۔ عدالت میں جب کوئی واقعی شاداد پیش کی جاتی ہے تو عدالت اس واقعے کے عینی شاہد کو بھی طلب کرتی ہے۔" پھر میں نے تسلی آمیز لمحے میں کہا "اور اس میں پریشانی کی کیا بات ہے؟ میں کوئی میں موجود ہوں گا۔ آپ کو بس میرے موقف کی تصدیق کرنا ہوگی اور کچھ نہیں۔ اگر آپ کو واقعی ملزم سے ہمدردی ہے اور آپ اس بے گناہ کو سزا سے بچانا چاہتے ہیں تو پھر آپ کو یہ ہمت تو کرنا ہی ہوگی۔"

"میں ان لوگوں سے ڈرتا ہوں۔" وہ مخصوصیت سے بولا "کنجروں کا کچھ ٹھیک نہیں ہوتا وکیل صاحب۔ غندوں، بدمعاشوں سے ان کی یاریاں ہوتی ہیں۔" میں نے تشکی آمیز لمحے میں کہا "اگر آپ پتلی بائی کے غندوں سے خوفزدہ ہیں تو اس ڈر کو پہلی فرصت میں اپنے دل سے نکال دیں۔ میں ان بدجختوں کو ایسا رگڑا دینے والا ہوں کہ ان کی آنے والی سات پہشتیں بھی یاد کریں گی۔"

بہرحال میرے حوصلہ دلانے پر اس کے چہرے کا رنگ لوٹ آیا اور وہ مجھ سے بھرپور تعاون کا وعدہ کر کے رخصت ہو گیا۔ میں اپنی متعلقہ عدالت کی جانب بڑھ گیا۔ منظر اسی عدالت کا تھا اور گواہوں کے کثربے میں پتلی بائی کھڑی تھی۔ دوسری جانب ملزم کے کثربے میں میرا موکل اصغر علی موجود تھا۔ نجح اپنی سیٹ پر برآ جمان ہو چکا تو اس کی اجازت سے عدالتی کارروائی کا آغاز ہوا۔ پتلی بائی نے حسب دستور نجح بولنے کا حلف اٹھانے کے بعد اپنا بیان ریکارڈ کرایا۔ اس نے عدالت میں کم و بیش وہی بیان دیا تھا جو اس سے پہلے وہ پولیس کو دے چکی تھی۔

اس کا بیان ختم ہونے کے بعد وکیل استغاثہ نے چند سوالات کیے جن کا مقصد صرف اتنا تھا کہ مقتول مشرف حسین سے پتلی بائی کو کوئی شکایت نہیں تھی جبکہ ملزم اصغر علی نے اس کا نام میں دم کر رکھا تھا۔ وہ اس کے ہزار سمجھانے کے باوجود بھی باز آیا اور وقوع کے روز آتش رقات نے اسے انداز کر دیا۔ اس نے اپنے انجام کی دوا کیے بغیر اپنے مبینہ رقیب کو موت کے گھٹاٹ اتار دیا۔

میں اپنی باری پر پتلی بائی والے کثربے کے پاس آکر کھڑا ہو گیا۔ اس نے نیلے

رُنگ کی بنا ری ساڑھی زیب تن کر رکھی تھی اور خوب بن مٹھن کر آئی تھی۔ اس کی تیاری سے لگتا تھا جیسے کسی بہت بڑی تقریب میں شرکت کی غرض سے آئی ہو۔ ڈھلتی ہوئی عمر اور فربہ بدن کے پاؤ جو دبھی وہ خاصی نہ ہے دار عورت دکھائی دیتی تھی۔ اس کی کشش اگر برقرار نہیں تھی تو پوری طرح زائل بھی نہیں ہوئی تھی۔ نیلی ساڑھی میں وہ خوب نجح رہی تھی۔

میں نے سوالات کا آغاز کرتے ہوئے کہا ”بائی جی، نیلا رُنگ آپ کو سوٹ کرتا ہے۔“

میرے ان غیر متعلقہ سوال پر پہلے وہ گزبرانی، پھر جھمنی، اس کے بعد مسکراتے ہوئے کہا ”نوازش، تعریف کا شکریہ۔“

میں نے کن انکھیوں سے دیکھا، وکیل سرکار میرے اس انداز پر مجھے ناپسندیدہ نظروں سے گھور رہا تھا۔ میں نے اس کی نظروں کی پرواہ کیے بغیر تپلی بائی سے پوچھا ”ایک ذاتی قسم کا سوال کرنا چاہتا ہوں۔ اگر آپ کو ناگوار نہ گزرے تو؟“

اس نے سوالیہ نظروں سے مجھے دیکھا، میں نے پوچھا ”گویا اجازت ہے؟“ اس نے سر کو ابٹاتی جنبش دی۔ میں نے کہا ”میں نے اکثر ”بائی خواتین“ کے نام اس طرح کے سے ہیں۔ مثال کے طور پر نیلم بائی، ریشم بائی، چپا بائی، زمرد بائی، پھر ج بائی، گنیہ بائی، تپلی بائی۔ وغیرہ وغیرہ۔ اس کی وجہ تسمیہ کیا ہے؟“

تپلی بائی کے جواب دینے سے پہلے ہی وکیل سرکار کی قوت برداشت جواب دے گئی۔ وہ نہیں انداز میں چلایا۔

”آجیکش یور آنر۔ یہ کیا ہو رہا ہے؟“ ایک لمحے کو سانس لے کر اس نے کہا ”یہ عدالت کا کمرہ ہے جناب عالی! میرے فاضل دوست کا ڈرائیکٹر روم نہیں ہے۔ وہ معزز لوگوں سے کس قسم کی جرج فرمائے ہیں؟“

میں نے ترکی بہ ترکی جواب دیا ”میں معزز گواہ سے انتہائی منصب مجھے میں بات کر رہا ہوں۔“

میرے مجھے کے دشمنے پن نے وکیل مخالف کو سلگا دیا۔ وہ چھٹ پڑا۔ نجح کو مخاطب کرتے ہوئے بولا ”یور آنر! وکیل صفائی اپنے آزمودہ حربوں پر اتر آئے ہیں۔ اب یہ

معزز عدالت کا قیمتی وقت برپا کریں گے جس کے لئے یہ خاصے مشور بھی ہیں۔“  
میں نے وکیل استغاثہ کی طرف دیکھتے ہوئے کہا ”میرے فاضل دوست‘ عدالت  
میں وکلاء اپنے آزمودہ حریروں کو ہی استعمال کرتے ہیں۔ آپ کو اس پر کیا اعتراض  
ہے؟“

”آپ خواجہ کی اور غیر متعلقہ باتوں میں عدالت کا وقت ضائع کرتے ہیں۔“  
میں نے ٹھنڈے لبجے میں کہا ”متعلقہ اور غیر متعلقہ باتوں کا فیصلہ کرنا معزز عدالت  
کا کام ہے۔ آپ اس کے لئے پریشان کیوں ہوتے ہیں؟“  
وکیل استغاثہ نے کچھ کہنے کے لئے منہ کھولنا ہی چاہا تھا کہ نج کی بھاری اور  
گونبدار آواز سنائی دی۔

”آرڈر پلیز!“ اس نے ہم دونوں کو مخاطب کرتے ہوئے کہا ”آپ حضرات آپیں  
میں الجھنے کے بجائے عدالتی کارروائی کو آگے بڑھائیں۔“ پھر خاص طور پر مجھے تاکید کی  
”بیگ صاحب! آپ گواہ کی ذاتیات کو فی الحال بھول جائیں اور کیس سے متعلق  
سوالات کریں۔“

”دیش او کے یور آز۔“ میں نے احترام بھرے لبجے میں کہا۔ پھر پتلی بائی کی  
طرف متوجہ ہو گیا۔

”پتلی بائی صاحبہ، اگر میں آپ کو صرف بائی جی کہہ کر مخاطب کروں تو آپ کو برا  
تو نہیں لگے گا؟“

اس نے ٹھہرے ہوئے لبجے میں کہا ”آپ مجھے بائی جی کہہ سکتے ہیں۔“  
”بائی جی، آپ نے وقوع کے روز پولیس کو جو بیان دیا تھا، قریب قریب ویسا ہی  
بیان ابھی تھوڑی دیر پہلے آپ نے اس عدالت میں ریکارڈ کروایا ہے۔ میں نے غلط تو  
نہیں کہا؟“

وہ تخلی سے بولی ”جع، جع ہوتا ہے۔ وہ بدلتی نہیں سکتا۔ اس لئے میرے بیان میں  
بھی کسی قسم کا تضاد موجود نہیں ہے، وہ یکساں ہے۔ آپ کو اس بات پر حیرت کیوں  
ہے؟“

”مجھے کوئی حیرت نہیں ہے۔“ میں نے سرسی انداز میں کہا، پھر پوچھا ”بائی جی،“

کیا یہ چ ہے کہ وقوع سے ایک روز پیشتر بعد از دوپہر یعنی سات دسمبر کو آپ نے میل فون پر ملزم کو خوشخبری سنائی تھی کہ شنو، مقتول مشرف حسین کو چھوڑ کر واپس کوٹھے پر آئے والی ہے۔ اس لئے وہ اگلے روز یعنی آٹھ دسمبر کو شام چھ بجے بلخ بیس ہزار روپے لے کر آجائے۔ شناوس کے حوالے کردی جائے گی؟“

ایک لمحے کے لیے اس کے چرے پر بے چینی کے تاثرات نظر آئے، پھر فوری طور پر وہ سنبھل گئی، بولی ”اس بات میں ذرہ برابر سچائی نہیں ہے۔“ میں نے پوچھا ”بائی جی،“ کیا یہ بھی جھوٹ ہے کہ دوسرے روز واقعی چھ بجے ملزم آپ کے کوٹھے پر پہنچ گیا تھا؟“

”وہ تو قریب قریب روز ہی وہاں آتا تھا۔ میں اسے کوئی بلا نے تھوڑی جاتی تھی!“ وہ بیزاری سے بولی۔

”چلیں ٹھیک ہے۔“ میں نے مصالحانہ انداز میں کہا ”میں مان لیتا ہوں کہ ملزم معقول کے مطابق وقوع کے روز آپ کے کوٹھے پر آیا تھا۔ آپ سے میرا سوال یہ ہے کہ جب ملزم وہاں پہنچا تو نشست گاہ میں اور کون کون موجود تھا؟“ وہ روانی میں بول گئی ”میں تھی، بھائی صاحب تھے اور روپی تھی۔“

میں نے طنزیہ انداز میں وکیل استغاثہ کی جانب دیکھا۔ اس کے چرے پر گھبراہٹ کے آثار تھے۔ جلد ہی تسلی بائی کو بھی محسوس ہو گیا کہ اس سے کوئی سمجھنے غلطی ہو چکی تھی لیکن اس سے پہلے کہ وہ اپنے دفاع میں کچھ کہہ پاتی، میں نے اگلا سوال کر دیا۔

”بائی جی، میرے موکل کا کہنا ہے کہ اس نے وقوع کے روز آپ کے کوٹھے پر پہنچتے ہی وہ رقم والا خاکی لفافہ آپ کے ہاتھ میں دے دیا تھا۔ آپ نے وہ لفافہ کے دیا تھا؟ روپی کو یا اپنے بھائی صاحب کو؟“

”میں نے وہ لفافہ سراج بھائی کو دیا تھا..... نہیں،“ میں نے وہ لفاف..... آپ بھی کیسی باتیں کرتے ہیں وکیل صاحب..... خواخواہ مجھے پریشان کر رہے ہیں۔ میں تو پہلے ہی آپ کو بتا چکی ہوں کہ میں نے ملزم سے کسی رقم کا مطالبه کیا تھا اور نہ ہی اس نے مجھے کوئی رقم دی تھی۔“

میں نے اس کی گھبراہٹ سے لطف اندوز ہوتے ہوئے سوال کیا "بائی جی، ابھی آپ نے معزز عدالت کو بتایا ہے کہ جب ملزم آپ کے کوٹھے پر پہنچا تو نشست گاہ میں آپ کے علاوہ نو عمر رقصہ روپی اور آپ کے بھائی صاحب بھی موجود تھے جبکہ آپ نے پولیس کو جواب دیا ہے اور جرح سے پہلے عدالت میں جواب دیا کروایا ہے، اس میں یہ بات واضح طور پر موجود ہے کہ ملزم کی آپ کے کوٹھے پر آمد کے وقت نشست گاہ میں آپ کے اور سراج الدین کے سوا اور کوئی بھی نہیں تھا۔ دونوں میں سے کوئی ایک بات ہی درست ہو سکتی ہے۔ آپ اس کی وضاحت فرمائیں گی؟"

اس نے اپنی عرق آلو دیپشانی کو ہاتھ کی پشت سے صاف کیا، پھر شکستہ لمحے میں بولی "در اصل اس وقت میرے اور بھائی صاحب کے سوا وہاں اور کوئی بھی موجود نہیں تھا۔" پھر اس نے اضافہ کیا "اور ہم نے ملزم کو مقول کے کمرے کی جانب جانے سے روکنے کی بہت کوشش کی تھی۔"

میں نے سخت لمحے میں پوچھا "اس کا مطلب یہ ہوا کہ آپ نے میری جرح کے ایک سوال کے جواب میں جھوٹ بولा ہے؟"

"مم.....میں گھبراہٹ میں ایسا کہہ گئی تھی۔" وہ قدرے سنبھل کر بولی "روپی تو اس وقت ایک دوسرے کرنے میں شنو کو تیار کر رہی تھی۔"

میں نے اپنے لمحے کی سختی کو برقرار رکھتے ہوئے سوال کیا "یہ بات بھی گھبراہٹ ہی میں آپ کے منہ سے پھسل گئی ہو گئی کہ ملزم نے آپ کو رقم والا خاکی لفاف جو دیا تھا، وہ آپ نے اپنے بھائی صاحب کے حوالے کر دیا تھا؟"

"بھی ہاں۔" وہ سر کو اوپر نیچے حرکت دیتے ہوئے مکاری آمیز لمحے میں بولی "میں نے استہزا یہ انداز میں پوچھا "بائی جی، اگر آپ نے اپنی گھبراہٹ پر قابو پالیا تو میں جرح کے سلسلے کو آگے بڑھاؤں؟"

اس کی جانب سے اثبات میں جواب پا کر میں نے سوال کیا "بائی جی، میرے موکل کا کہنا ہے کہ جب وہ آپ کے کوٹھے پر پہنچا تو آپ اسے اپنے ساتھ ایک کمرے میں لے گئیں۔ وہاں جا کر آپ نے اسے بتایا کہ شنو خفیہ طور پر مشرف حسین سے شادی لرچکی ہے اور یہ کہ وہ اس وقت شنو کو لے جانے کے لئے آیا ہوا ہے۔ یہ سننے ہی

میرا موکل غصے سے لال پیلا ہو گیا۔ آپ نے میرے موکل کو یقین دلایا کہ شنو مقتول کے ساتھ ہرگز ہرگز نہیں جائے گی، اس لئے وہ غصے کو تھوک دے لیکن اسی دوران میں مقتول والے کمرے سے فائزگ کی آواز آنے لگی۔ آپ اس بارے میں کیا کہتی ہیں؟”

وہ بڑی ڈھنائی سے بولی ”آپ کے موکل کا دعویٰ بنی بر دروغ ہے۔ اصل واقعہ وہی ہے جو میں نے اپنے بیان میں ریکارڈ کروایا ہے۔“

”بائی جی۔“ میں نے سوالات کے سلسلے کو دراز کرتے ہوئے کہا ”فائزگ کی آواز سن کر میرا موکل صورتحال کا جائزہ لینا چاہتا تھا لیکن آپ نے اسے اس کمرے کی جانب جانے سے روک دیا اور فوری طور پر اسے وہاں سے نکل جانے کا مشورہ دیا۔ آپ کا خیال تھا کہ ملزم کی موقع پر موجودگی اس کے لئے خطرباک ثابت ہو سکتی ہے۔ آپ اس بات کو بھی جھلانکیں گی؟؟“

”جبی ہاں“ یہ سفید جھوٹ ہے۔ آپ کے موکل کے شاطر ذہن کی کارستانی ہے۔“ اس نے جواب دینے کے بعد ناپنیدہ نظروں سے ملزم کو دیکھا۔

میں نے بچ کو مخاطب کرتے ہوئے کہا ”یور آز! میں آپ کی اجازت سے اپنے موکل سے ایک ضمنی سوال پوچھنا چاہتا ہوں!“

”اجازت ہے۔“

میں نے ملزم اصغر علی سے پوچھا ”تم شنو سے محبت کرتے تھے اور اس سے شادی کرنے کے لئے وقدم کے روز تپلی بائی کے کوٹھے پر پہنچے تھے۔ تم یہ بھی جانتے تھے (جیسا کہ تمہیں بتایا گیا تھا) کہ شنو اور مقتول ایک کمرے میں ہیں۔ پھر اسی کمرے میں فائزگ ہوئی۔ تمہیں چاہیے تھا کہ فوری طور پر اپنی محبوبہ کی خبر گیری کرتے لیکن اس کے بر عکس تم موقع واردات سے فرار ہو گئے۔ کیا تم معزز عدالت کو اس کی وجہ بتا سکتے ہو؟“

”میں یہی چاہتا تھا کہ پہلی فرصت میں شنو کے پاس پہنچ جاؤں۔“ اصغر علی نے رک رک کر بتانا شروع کیا۔ ”لیکن ایک تو تپلی بائی نے مجھے اس بات کی مہلت ہی نہیں دی، دوسرے اس نے واپس آکر مجھے یقین دلا دیا تھا کہ شنو بخیر و عافیت ہے اور

مشرف حسین قتل ہو گیا ہے۔ اس کے باوجود بھی میں شنو سے ملنا چاہتا تھا مگر اس عورت نے مجھے حواس باختہ کر دیا تھا۔ واقعی اس کی بات میں وزن بھی تھا۔ میں اس وقت موقع واردات پر پالا جاتا تو پلاشک مجھ پر ہی جاتا کیونکہ سب جانتے تھے، میں شنو کے عشق میں جلا تھا لیکن افسوس۔“ اس نے رک کر خونخوار نظروں سے پتلی بائی کو دیکھا، پھر دانت پیس کر بولا ”افسوں کہ میں نے اس فاحشہ کی بات پر اعتبار کیا اور اسی نے پولیس کو فون کر کے مجھے قتل کے الزام میں گرفتار کروادیا۔“

”مجھے اعتراض ہے جناب عالی۔“ وکیل سرکار نے اپنی جگہ سے اٹھ کر کہا ”لزم“ معزز گواہ پر جھوٹا الزام عاید کر رہا ہے۔ اسے خاموش رہنے کی تلقین کی جائے۔“ ایک لمحے کے توقف سے اس نے مزید کہا ”یور آز! اس عدالت میں مشرف حسین مرڈر کیس کی ساعت ہو رہی ہے لیکن لزم نے معزز گواہ پتلی بائی کے لئے اتنا کی نازیبا الفاظ استعمال کر کے عدالت کا وقار محروم کیا ہے۔ اس سلسلے میں بھی اسے سرزنش کی جائے۔“

مجھے وکیل سرکار کے اعتراض پر بھی تو بت آئی لیکن میں نے اپنی بھی کو ضبط کرنا ہی مناسب جانا۔ وکیل استغاثہ ایک پیشہ ور طوائف کے لئے فاحشہ کا لفظ سن کر متعرض ہوا تھا۔ اس کی عقل پر ماتم کرنے کے سوا اور کیا کیا جاسکتا تھا۔ میں نے فوری طور پر جواب دیا ”جناب عالی! یہ تو بس ایک ضمنی سوال تھا۔ اس سوال کے جواب میں میرے موکل نے اگر کوئی ناشائستہ لفظ استعمال کیا ہے تو مجھے افسوس ہے۔“ پھر میں پتلی بائی کی جانب متوجہ ہو گیا۔

”بائی جی۔“ میں نے جرح کے سلسلے کو جاری رکھتے ہوئے کہا ”آپ سراج الدین کو کب سے جانتی ہیں؟“

اس نے جواب دیا ”جب سے ہوش سنبھالا ہے، انہیں دیکھ رہی ہوں۔“ ”پھر تو آپ کو یہ بھی معلوم ہو گا کہ وہ اپنے پاس کس قسم کا ہتھیار رکھتے ہیں؟“ ایک لمحے کے تندذب کے بعد اس نے جواب دیا ”میں نے اپنی زندگی میں بھائی صاحب کے پاس کوئی ہتھیار نہیں دیکھا۔“

”کوئی ریوالور، بندوق وغیرہ..... یا کوئی پستول..... چاہے خراب ہی سی؟“

”تجھے سخت اعتراض ہے جناب عالی۔“ وکیل سرکار نے مداخلت کی ”معزز گواہ میرے فاضل دوست کو جواب دے چکا ہے کہ اس نے زندگی بھرا پنے بھائی سراج الدین کے پاس کسی قسم کا اسلحہ نہیں دیکھا، پھر اس سوال کو دہرانے کا مقصد کیا ہے؟“ حج نے وکیل استغاثہ کے اعتراض کو دربست تسلیم کرتے ہوئے مجھ سے کہا ”یہ صاحب! آپ سوالات کو دہرانے کے بجائے نئے سوالات کریں۔“

میں نے حج کی ہدایت کے مطابق نیا سوال کیا ”بائی جی، میرا موکل آپ کے لئے تازہ پھلوں کا ایک نوکرا بھی لایا تھا، اس کا آپ نے کیا کیا؟“ اس کی آنکھوں سے گھبراہٹ جھلنکے لگی۔ میرے سوال پر اس کے چہرے کا رنگ متغیر ہو گیا تھا، اس نے لکنت آمیز آواز میں کہا ”چھا... پھلوں کا نوکرا۔ یہ کیا کو اس ہے؟“

حج نے اسے ڈانٹ پلائی ”بی بی، عدالت کے وقار کا خیال رکھو اور وکیل صاحب کے سوال کا سیدھا جواب دو۔“

”بہت بہتر جناب عالی۔“ تلی بائی نے جلدی سے کہا ”مجھ سے غلطی ہو گئی۔ دراصل وکیل صاحب خواجہ اٹھے سیدھے سوالات کر رہے ہیں۔ اگر ان کے پاس سوالات ختم ہو گئے ہوں تو مجھے اجازت دیں۔“

میں نے اس کی آنکھوں میں دیکھتے ہوئے کہا ”سوالات بھی کہاں ختم ہوئے ہیں بائی جی!“ پھر میں نے کھنکھار کر گلا صاف کرتے ہوئے پوچھا ”فائزگ کے وقت آپ جائے وقوع کے انتہائی قریب موجود تھیں۔ ذرا سوچ کر بتائیں کتنی گولیاں فائز ہوتی تھیں؟“

”وو.... میرا مطلب ہے ملزم نے چار گولیاں چلانی تھیں۔“ اس نے اپنی بوکھلاہٹ پر قابو پاتے ہوئے کہا ”پوسٹ مارٹم کی روپورٹ بھی یہی بتاتی ہے اور آلہ قتل چینگ سے بھی یہی ثابت ہوا ہے۔“

میں نے کہا ”بائی جی، پوسٹ مارٹم کی روپورٹ تو یہ بھی بتاتی ہے کہ مقتول کی موت پانچ اور چھ بجے کے درمیان واقع ہوئی تھی؟“

اپنی بات ختم کرتے ہی میں نے اس کے چہرے پر نظریں گاڑ دیں۔ شاید وہ میرے

سوال کی تھے میں پوشیدہ مفہوم تک پہنچ نہیں پائی تھی۔ الجھن آمیز لمحے میں بولی ”تو پھر؟“

میں نے ایک ایک لفظ پر نور دیتے ہوئے کہا ”تو پھر یہ کہ بائی جی، آپ کے خیال میں ملزم و قوعہ کے روز کتنے بجے آپ کے کوئی پہنچا تھا؟“

”اس وقت چھنچے چکے تھے۔“ اس نے جلدی سے جواب دیا، پھر اضافہ کیا ”تھوڑی ہی دیر بعد اس نے اندر جا کر مشرف حسین کو شوٹ کر دیا تھا۔“

میں نے بدستور اس کے چہرے کو دیکھتے ہوئے کہا ”آپ کا جواب قریب الدست است ہے۔“ پھر پوچھا ”اب یہ بھی بتا دیں کہ فائزگ کے کتنی دیر بعد آپ نے پولیس کو اس واقعے کی اطلاع دی تھی؟“

وہ کچھ دیر سوچنے کے بعد بولی ”میں نے فوری طور پر پولیس کو فون کر دیا تھا۔“

”بائی جی، پولیس روزناچے کے اندر اج کے مطابق تھانے میں آپ کا فون آئھہ دسمبر کو چھ بجکر تیس منٹ پر موصول ہوا تھا۔“ میں نے سرسراتے ہوئے لمحے میں کہا۔

”آپ نے ابھی بتایا ہے کہ آپ نے فائزگ کے فوری بعد پولیس کو فون کر دیا تھا۔ اس سے یہ نتیجہ برآمد ہوتا ہے کہ واردات چھ بجکر پہنچنے والے سے زیادہ چھ بجکر بیس منٹ پر ہوئی تھی۔ آپ نے یہ بھی فرمایا ہے کہ ملزم نے موقع واردات پر پہنچنے والی مقتول کو شوٹ کر دیا تھا۔ اس بات کی بھی آپ تصدیق کر چکی ہیں کہ ملزم چھ بجے وہاں پہنچا تھا؟“

وہ بڑی طرح الجھن پہنچی تھی۔ جنمبلہ ہٹ آمیز لمحے میں بولی ”آپ خامنواہ بات کو الجھا کر پیچیدہ بنانے کی کوشش کر رہے ہیں۔ آخر آپ بتانا کیا چاہتے ہیں؟“

”میں یہ بتانا چاہتا ہوں بائی جی!“ میں نے درشت لمحے میں کہ آپ کے بیان کے مطابق فائزگ چھ بیس سے چھ پہنچنے کے درمیان ہوئی تھی۔ اگر یہ بھی فرض کر لیا جائے کہ گولیاں لگتے ہیں، پہلی جھکتے میں مقتول مشرف حسین جاں بحق ہو گیا تھا تو پھر بھی یہ تھیوری پوسٹ مارٹم کی روپورٹ سے میچ نہیں کرتی۔ اب بات آئی سمجھ میں؟“

پتلی بائی نے ہر اس انظروں سے وکیل سرکار کی جانب دیکھا۔ وہ فوری طور پر گواہ

کی مدد کو لپکا۔ اس نے بچ کی جانب دیکھتے ہوئے کہا ”جناب عالی! پوسٹ مارٹم کی رپورٹ کے مطابق مقتول کی موت پانچ اور چھ بجے کے درمیان ہوئی ہے۔ یہ ”پانچ“ اور ”چھ“ کے اعداد ایسے نہیں ہیں کہ ان میں تھوڑی بہت کمی بیشی نہ ہو سکتی ہو۔ یہ وقت پانچ پندرہ سے چھ پندرہ بھی ہو سکتا ہے اور پونے پانچ سے پونے چھ کا بھی ہو سکتا ہے۔ پھر اس بات کو بھی نظر انداز نہیں کیا جا سکتا کہ معزز گواہ اس وقت انتہائی نازک صورتحال سے دوچار تھیں۔ ان سے وقت دیکھنے میں بھی غلطی ہو سکتی ہے۔ اسی طرح یہ دعویٰ بھی نہیں کیا جا سکتا کہ متعلقہ تھانے کی گھری پر پاکستان کا اسٹینڈرڈ ٹائم ہی ہو۔ آپ میری بات کو اس طرح پرکھ سکتے ہیں کہ اس وقت عدالت میں جتنے افراد کی کلائیوں پر گھریلوں موجود ہیں، ان سے وقت دریافت کیا جائے۔ میں پورے وثوق سے یہ دعویٰ کرتا ہوں کہ مختلف افراد کی گھریلوں میں چند منٹ کا فرق ضرور ہو گا۔ میرے فاضل دوست خواخواہ اس بات کو ایشو بنانے کی کوشش کر رہے ہیں۔“

اپنی بات ختم کر کے وکیل استغاثہ نے فخریہ انداز میں میری جانب دیکھا۔ میں نے سراہنے والے انداز میں کہا ”بہت اچھے! میں آپ کی وضاحت کی واد دیئے بغیر نہیں رہ سکتا لیکن.....“ میں نے دانتہ تھوڑا توقف کیا، پھر کہا ”لیکن ابھی بہت سی ابجھیں سمجھنے کے لئے بے چین ہیں، بہت سی باتیں وضاحت طلب ہیں اور بہت سے اسراروں کی نقاب کشائی باقی ہے۔“

”آپ کیا کہنا چاہتے ہیں بیک صاحب؟“ بچ نے چشمے کے اوپر سے مجھے دیکھتے ہوئے پوچھا۔

میں نے انتہائی مہذب لمحے میں جواب دیا ”یور آزر! میں معزز عدالت کے علم میں یہ بات لانا چاہتا ہوں کہ پوسٹ مارٹم کی رپورٹ کے مطابق مقتول کے جسم پر چار فائز کیے گئے تھے۔ گواہان استغاثہ نے مختلف بیان دیئے ہیں۔ مثال کے طور پر گواہ فرمان علی گل فروش کے مطابق اس نے صرف دو گولیاں چلنے کی آواز سنی تھی۔ گواہ شکور احمد پان فروش کے مطابق اس نے وقفے وقفے سے دو دو گولیاں چلنے کی آواز سنی تھی۔ گواہ جمال دین نے اپنے بیان میں بتایا ہے کہ گولیوں کی تعداد اسے یاد نہیں البتہ کافی گولیاں چلی تھیں۔ شنو اور روبلی کا بیان ہے کہ انہوں نے بس گولیاں چلنے کی آواز

سکی تھی۔ دو، چار یا چھ، اس کا انہیں اندازہ نہیں۔ کثیرے میں موجود پتلی بائی نے اس ضمن میں پہلے دو اور بعد میں اپنے بیان کی تصحیح کرتے ہوئے چار گولیاں چلنے کا دعویٰ کیا ہے۔ ”ایک لمحے رک کر میں نے حاضرین عدالت پر ایک طائرانہ نگاہ ڈالی، پھر جو کی جانب روئے سخن موزٹے ہوئے کہا ”جناب عالی! میرے پاس دو ایسے گواہ موجود ہیں جو ملزم کی پتلی بائی کے کوٹھے پر آمد و واپسی کے دوران میں نیچے سڑک پر موجود تھے۔ ملزم انہیں کی ہمراہی میں وہاں پہنچا تھا اور انہی کے ساتھ نیلی فورڈ میں وہاں سے واپس گیا تھا۔ ان دونوں افراد کا دعویٰ ہے کہ چھ بجے سے لے کر چھ پچیس کے دوران میں صرف دو گولیاں ہی چلی تھیں۔ اس سے یہ بات واضح ہو جاتی ہے کہ ملزم کے جسم سے برآمد ہونے والی باقی دو گولیاں ملزم کی جائے و قوم پر آمد سے قبل ہی مقتول کے جسم میں اتاری جا چکی تھیں یعنی جب میرا موکل وہاں پہنچا تو مقتول اس دار فانی سے کوچ کر چکا تھا۔ میں معزز عدالت سے بس اتنی سی انتباہ کرنا چاہتا ہوں کہ میرا موکل سراسر بے گناہ ہے۔ اسے کسی گھری سازش کے تحت قربانی کا بکرا بنانے کی کوشش کی گئی ہے۔“

میرے طویل والا کل ختم ہوئے تو مج نے کہا ”بیگ صاحب! آپ کے وہ دونوں گواہ اس وقت عدالت میں موجود ہیں؟“  
 ”جی جناب عالی!“ میں نے اثبات میں جواب دیا، پھر سعید خان اور وسیم احمد کو باری باری گواہی کے لئے پیش کر دیا۔

انہوں نے میری بات کی تصدیق کر دی بلکہ یہ بھی بتایا کہ فائزگنگ کے فوری بعد پتلی بائی کا بھائی سراج الدین ان کے پاس آیا تھا اور ان سے ڈکی کی چابی مانگی تھی۔ انہوں نے پوچھا کہ وہ ڈکی کی چابی کیوں مانگ رہا ہے تو سراج الدین نے جواب دیا، اصغر علی پتلی بائی کے لئے پھلوں کا نوکرا لایا ہے جو ڈکی میں رکھا ہوا ہے۔ اس پر ان دونوں نے حیرت کا اظہار کیا کہ ان کے علم میں ایسی کوئی بات نہیں تھی۔ بھر حال انہوں نے سراج الدین کو ڈکی کی چابی دے دی۔ اس نے ڈکی کھول کر اندر جھانکا، پھر دوبارہ بند کر دیا۔ اس کے بعد سراج الدین نے وہ چابی وسیم احمد کو واپس کر دی جو ڈرائیور سیٹ پر بیٹھا ہوا تھا۔ سراج الدین کو خالی ہاتھ دیکھ کر سعید خان نے استفسار

کیا۔

”پھلوں کا نوکرا کماں ہے بھئی؟“

وہ زیر لب بڑبرایا ”سالے نے مذاق کیا ہے۔ وہاں تو کوئی تریال پڑا ہوا ہے۔ نہ کوئی پھل اور نہ کوئی نوبکرا۔“

وہ جانے لگا تو دیسمبر احمد نے پوچھا ”یہ ابھی دو فائزوں کی آواز کیسی تھی؟“ سراج الدین نے بتایا ”برا بر والے کوٹھے پر کوئی گڑبڑ ہو گئی ہے شاید۔ اورے پچوں گنڈروں ایسے بازار حسن ہے۔ یہاں دن سوتے اور راتیں جاتی ہیں۔“ ”ٹھاٹھیا“ بھی جاری رہتا ہے۔ ”پھر وہ جلدی سے وہاں سے چلا گیا۔

تھوڑی ہی دیر میں اصغر علی گھبراہٹ کے عالم میں بالا خانے کی سیڑھیاں اتراء۔ اس کے بعد وہ وہاں سے روانہ ہو گئے۔

وکیل استغاثہ نے جرح کے نام پر صرف ایک جملہ ادا کیا اور وہ بھی نجح کو مناطب کرتے ہوئے۔

”جناب عالی۔“ اس نے آتاہٹ آمیر لمحے میں کہا ”یہ دونوں گواہاں صفائی محض حق دوستی نہانے کی کوشش کر رہے ہیں۔“

میں نے کہا ”یور آز! اس کے علاوہ بھی بہت سی سننی خیز باتیں باقی ہیں جن کو میں سردست بیان نہیں کر سکتا۔ میں ان نکات کا اکٹھاف استغاثہ کے آخری گواہ سراج الدین پر جرح کے دوران میں کروں گا۔“

میں نے واضح طور پر محسوس کیا کہ تھا کہ نجح میرے دلائل اور پیش کردہ پوانشیں میں گھری دلچسپی لے رہا تھا۔ میری بات ختم ہوئی تو اس نے وکیل استغاثہ سے پوچھا۔

”وکیل صاحب! کیا گواہ سراج الدین عدالت میں موجود ہے؟“

سراج الدین غیر حاضر تھا۔ وکیل استغاثہ نے معدارت پیش کی۔ نجح نے تکید کی کہ آئندہ پیشی پر وہ گواہ کو ضرور پیش کرے۔ وکیل سرکار نے ایسا کرنے کی یقین دہانی کر دی۔ اس کے ساتھ ہی عدالت کا وقت ختم ہو گیا۔

”کورٹ از ایڈ جارنڈ!“ نجح نے عدالت برخاست کرنے کا اعلان کر دیا۔

آئندہ پیشی دس روز بعد کی تھی۔

دس دن پلک جھکتے میں گزر گئے۔ مقررہ تاریخ کو تمام متعلقہ افراد عدالت کے کمرے میں موجود تھے۔ استغاثے کے آخری گواہ سراج الدین نے بچ بولنے کا حلف اٹھانے کے بعد خاصاً طویل بیان دیا۔ اس کے بیان کے لب لباب کو آپ پتلی بائی کا بیان ہی سمجھ لیں۔

سراج الدین کی عمر پچاس سے تجاوز کر چکی تھی لیکن اس کی صحت ٹھیک شاک تھی۔ وہ شلوار قیصہ میں تھا اور سر پر کالی ٹوپی تریجھے انداز میں پن رکھی تھی۔ اس کا بیان ختم ہوا۔ وکیل استغاثہ نے چند سوالات کیے۔ اس کے بعد میں نے گواہ کو آڑے ہاتھوں لیا۔ وہ میرا خاص ہدف تھا۔

”سراج صاحب!“ میں نے جرح کا آغاز کرتے ہوئے کہا ”وقوع کے روز فائزگ کے تھوڑی دری بعد آپ ملزم کی گاڑی کی ڈکی میں سے کوئی پھلوں کا ٹوکرہ نکالنے گئے تھے لیکن ڈکی میں آپ کو پھلوں کے ٹوکرے کے بجائے کوئی ترپال رکھا نظر آیا تھا۔ ذرا سوچ کر بتائیں، اس ترپال کا رنگ کیا تھا؟“

اس نے بڑی ڈھنائی سے پتلی بائی کے بیان کی توثیق کر دی ”میں ایسے کسی واقعے سے واقف نہیں ہوں۔“

میں نے کہا ”کیا آپ صدر علی نامی کسی شخص سے بھی واقف نہیں ہیں؟“

اس کے چہرے پر ایک سایہ سا آکر گزر گیا، مضبوط لبجھ میں بولا ”میرے جانے والوں میں صدر نام کے دو تین افراد شامل ہیں۔“

”ان دو تین افراد میں صدر علی ٹیلر ماشر بھی شامل ہیں؟“ میں نے اس کی آنکھوں میں جھانکتے ہوئے سوال کیا۔

”ماشر جی ان کے علاوہ ہیں۔“ اس کے لبجھ کی مضبوطی رفتہ رفتہ زائل ہو رہی تھی۔

میں نے پوچھا ”سراج صاحب! ذرا سوچ کر بتائیں۔ آپ کے پاس جو پستول ہے، اس کا کیلی بر کیا ہے؟“

”پستول!“ اس نے مصنوعی تعجب سے مجھے دیکھا ”میں نے زندگی میں اپنے پاس ی قسم کا اسلحہ نہیں رکھا۔“

میں نے سوال کیا "سراج صاحب! وقوع کے روز ملزم کی آمد سے قبل ماشر صدر علی آپ کے کوٹھے پر آیا تھا؟"

اس نے جواب دینے میں تماں کیا۔ میں نے تمہیں لجھے میں کہا "زرا سوچ سمجھ کر جواب دیجئے گا سراج صاحب کیونکہ میرے آئندہ سوالات کا دار و مدار آپ کے جواب پر ہوگا اور....." میں نے ڈرامائی انداز اختیار کرتے ہوئے کہا "آپ کے جواب کی تقدیق کے لئے ماشر صاحب کو عدالت میں بلایا بھی جا سکتا ہے۔"

"جی ہاں، ماشر جی اس روز آئے تھے۔" اس نے انک انک کر جواب دیا۔

میں نے پوچھا "کیوں آئے تھے؟"

"وہ شنبی بی کے کپڑوں کا ناپ لینے آئے تھے..... میرا مطلب ہے، وہ شنو کے سلامی شدہ کپڑے پہنچانے آئے تھے۔"

میں نے سخت لجھے میں کہا "سراج صاحب! آپ نے دو متناد جواب دیئے ہیں۔

آپ کی کون سی بات کوچ سمجھا جائے؟"

وہ گھبراہٹ آمیز لجھے میں بولا "دوسری کو..... میرا مطلب ہے، ماشر جی سلامی شدہ کپڑے لے کر آئے تھے۔"

میں نے جرح کے سلسلے کو آگے بڑھاتے ہوئے پوچھا "سراج صاحب! ماشر صاحب کا کہنا ہے کہ جب وہ آپ کے کوٹھے کی میڑھیاں چڑھ رہے تھے تو انہوں نے دو گولیاں چلنے کی آواز سنی تھی۔ آپ اس فائزگ کی وضاحت کریں گے؟"

"میں..... میں کیا وضاحت کر سکتا ہوں۔" وہ لکنت آمیز لجھے میں بولا "میرا مطلب ہے، وہاں تو کوئی فائزگ ہی نہیں ہوئی تھی۔ میں نے تو ایسی کوئی آواز نہیں سنی تھی۔" اپنی بات ختم کر کے وہ ایسی نظروں سے چاروں جانب دیکھنے لگا جیسے ناریدا دشمنوں نے اسے ہر طرف سے گھیر رکھا ہو اور اب تب میں اس کا تیا پانچا کرنے کے ارادہ رکھتے ہوں۔

میں نے کہا "مکال ہے! آپ نے فائزگ کی آواز ہی نہیں سنی جبکہ ماشر جی کے استفار پر پتلی بائی نے بتایا تھا کہ تشویش کی کوئی بات نہیں ہے، بھائی صاحب اپنے پتوں صاف کر رہے تھے کہ گولی چل گئی۔"

”مجھے سخت اعتراض ہے جناب عالی۔“ وکیل سرکار نے اپنی موجودگی کا احساس دلایا ”معزز گواہ بتا چکا ہے کہ اس نے کبھی اپنے پاس آتشیں اسلو نہیں رکھا، پھر میرے فاضل دوست نے پتلی بائی کے حوالے سے ایک بات کا اظہار کیا ہے حالانکہ یہ سوال انہیں پتلی بائی سے جرح کے دوران میں کرنا چاہیے تھا۔ اس کے علاوہ وکیل صفائی یہ کس فرضی کردار کو نجع میں کھینچ لائے ہیں۔ صفائی کے گواہوں میں تو کسی ماشر صدر علی کا نام موجود نہیں ہے۔“

نجع نے وکیل استغاثہ کے اعتراض کو قابل غور سمجھتے ہوئے مجھ سے سوال کیا ”کیا آپ ابھی ماشر صدر علی نامی شخص کو عدالت میں پیش کر سکتے ہیں اور اگر صفائی کے گواہ کے طور پر پیش کر سکتے ہیں تو اس کا نام گواہوں کی فہرست میں کیوں نہیں ہے؟“ میں نے جواب دیا ”یور آز! آپ کے پہلے سوال کا جواب میں اثبات میں دوں گا۔ دوسرے سوال کا جواب یہ ہے کہ اگر میں ایسا کرتا تو میرے خیال میں یہ کیس متأثر ہو سکتا تھا۔ گواہ ایک انتہائی شریف اور معصوم انسان ہے۔ وہ استغاثہ کی قوت سے بھی آگاہ بلکہ خوفزدہ ہے۔ اسے یہ ڈر تھا کہ اگر وقت سے پہلے اس کا نام سامنے آ گیا تو پتلی بائی یا سراج الدین اسے انتقامی کارروائی کا نشانہ بھی بناسکتے ہیں۔“ پھر میں نے وکیل سرکار کو مخاطب کرتے ہوئے کہا ”صدر علی کوئی فرضی کردار نہیں ہے میرے اچھے دوست۔“

نجع پوری طرح اس کیس میں دلچسپی لے رہا تھا۔ اس نے کہا ”بیگ صاحب! آپ اپنے گواہ کو پیش کریں۔“

اگلے ہی لمحے ماشر صدر علی گواہوں کے کئھرے میں کھڑا میرے بیان کی تصدیق کر رہا تھا اور گواہ سراج الدین کے چہرے پر ہوائیاں اڑ رہی تھیں۔ نجع اس کی کیفیت کو سمجھتے ہوئے اندازہ لگا چکا تھا کہ دال میں کچھ نہیں بلکہ بست کچھ کالا موجود ہے۔

میں مزید سوالات کے لئے آگے بڑھا تو عدالت کا وقت ختم ہو گیا۔ آج ہمارے کیس کو سماعت کے لئے جو وقت ملا تھا، اس کا بیشتر حصہ استغاثہ کے گواہ سراج الدین کے طولانی بیان کی نذر ہو گیا تھا، تاہم میں اس بات سے مطمئن تھا کہ نجع کی نظر میں سراج الدین کی ذات مٹکلوک ہو چکی تھی اور یہ میرے لئے بست بڑی کامیابی تھی۔

میں نے بچ کو مخاطب کرتے ہوئے درخواست کی کہ "یور آز! استغاثہ کے گواہ سراج الدین کی گواہی معتبر نہیں رہی بلکہ اس کی ذات شکوہ کی دہیز چادر میں لپٹی ہوئی دکھائی دے رہی ہے۔ اس لئے معزز عدالت سے میری استدعا ہے کہ گواہ کو شامل تفییش کرنے کا حکم صادر کیا جائے۔"

بچ نے سراج الدین کو شامل تفییش کرنے کا آرڈر تو جاری نہیں کیا البتہ اسے پابند گواہ قرار دیتے ہوئے اگلی پیشی پر حاضر ہونے کی تاکید کر دی۔ اس کے ساتھ ہی عدالت یہ خاست ہو گئی۔

آئندہ پیشی پر سراج الدین عدالت میں حاضر نہیں ہوا تو عدالت نے اس کے قابلِ ضمانت وارنٹ جاری کر دیئے۔



گواہوں کے کثیرے میں کھڑے سراج الدین کی حالت خاصی دگرگوں تھی۔ اس کے غبارے کی ہوا نکل چکی تھی اور اس کا چہرہ اندرولنی پریشانی کے اخفا میں ناکام رہا تھا۔ میں نے اپنی جرح کے منقطع سلسلے کو جوڑتے ہوئے سوالات کا آغاز کیا۔ میں نے درشت لجے میں سوال کیا۔

"سراج الدین صاحب! آپ نے پہلے پولیس کو اور بعد میں عدالت کو بیان دیا ہے کہ وقوع کے روز جب ملزم آپ کے کوٹھے پر پکنچا تو آپ نے اسے بتایا کہ مقتول شنو کو لینے آیا ہوا ہے۔ اس پر ملزم آگ بگولا ہو گیا اور آپ کے منع کرنے کے باوجود وہ بھلی کی سی تیزی سے مقتول کے کمرے میں پکنچا اور پے در پے فائز کر کے اسے موت کی نیند سلا دیا؟"

اس نے مختصر سا جواب دیا "جب ہاں میں نے یہی بیان دیا ہے۔"

میں نے اپنی فائل میں سے ایک کاغذ نکال کر اس پر وقوعہ والے کمرے کا رف نقشہ کھینچا اور اسے سراج الدین کی آنکھیوں کے سامنے لبراتے ہوئے پوچھا "آپ کے خیال میں یہ نقشہ اسی کمرے کا ہے ناجہاں مقتول مشرف حسین کو قتل کیا گیا تھا؟"

"جب!" اس نے مختصر جواب دینے پر آکٹنا کیا۔

میں نے پوچھا "سراج صاحب! آپ کی نظروں کے سامنے ملزم، مقتول والے کمرے میں داخل ہوا تھا۔ کیا آپ معزز عدالت کو ہاتا پسند فرمائیں گے کہ ملزم کون سے دروازے سے اندر داخل ہوا تھا۔ شملی یا مغربی؟"

"اس دروازے سے داخل ہوا تھا۔" گواہ سراج الدین نے کاغذ پر کشیدہ کمرے کے نقشے میں مغربی دروازے پر انگلی رکھتے ہوئے جواب دیا۔

میں نے اس مقام پر دائرہ لگا کر وہ کاغذ بچ کی جانب بڑھا دیا۔ بچ نے بغور اس کاغذ کا جائزہ لیا، پھر سوالیہ نظروں سے مجھے دیکھا۔ میں نے کمکھار کر گلا صاف کرتے وئے کہا "یور آز! اس پاؤٹ کو نوٹ کیا جائے۔ گواہ کے جواب نے اس کے جھوٹ ل قلمی کھول دی ہے۔"

وکیل استغاثہ نے الجھن آمیز نظروں سے مجھے دیکھا۔ بچ میری بات کو سمجھ رہا۔ اس نے کہا "آپ اس پاؤٹ کی وضاحت کریں بیک صاحب!"

میں نے کہا "جتاب عالی! پوسٹ مارٹم کی رپورٹ کے مطابق پہلی گولی مقتول کی بیٹی پر لگی۔ میڈیکل ایگزامنر کا دعویٰ ہے کہ یہی گولی درحقیقت مقتول کی موت کا بہنی تھی۔ اس رپورٹ کی روشنی میں، میں معزز عدالت کی توجہ انتہائی اہم باتوں اجانب مبذول کروانا چاہتا ہوں۔"

"نمبر ایک۔ مقتول کی لاش جس صوفے پر سے ملی، وہ کمرے کی مشتری دیوار کے تھر لگا ہوا تھا یعنی اس پر بیٹھنے والے شخص کا چہرہ یقینی طور پر مغربی دیوار کی جانب چاہیے۔ نمبر دو۔ مقتول کی لاش صوفے کے دامیں کونے سے ملی تھی۔ پولیس نے بات کا جو نقشہ کھینچا ہے، اس کے مطابق مذکورہ صوفے کا دایاں سراکمرے کی شماری ر سے انتہائی قریب واقع تھا۔ نمبر تین۔ پولیس اور گواہ سراج الدین کے بیان کے تھر ملزم کمرے کے مغربی دروازے سے اندر داخل ہوا تھا یعنی جب ملزم نے کمرے قدم رکھا تو مقتول اس کے رو برو تھا کیونکہ کمرے کا مذکورہ مغربی دروازہ دیوار کے ل سرے پر واقع ہے جیسا کہ نقشے میں ظاہر کیا گیا ہے۔" ایک لمحے کا توقف کر کے

نے سراج الدین سے پوچھا "سراج صاحب! میں نے کچھ غلط تو نہیں کہا؟"

وہ تھوک نکلتے ہوئے بولا "نہیں۔" اس کی آواز میں لرزش نمایاں تھی۔ وہ مجھ

سے نظریں چرانے کی کوشش کر رہا تھا۔

میں نے دلائل جاری رکھتے ہوئے کہا ”جناب عالی! بقول گواہ میرا موکل طیش کے عالم میں مقتول کے کمرے کی جانب بڑھا تھا اور کمرے میں داخل ہو کر اس نے آن واحد میں چار گولیاں مقتول کے جسم میں اتار دیں۔ جناب عالی! یہاں ایک بات غور طلب ہے..... اور وہ یہ کہ میرے موکل کی چلائی ہوئی چار گولیوں میں سے ایک گولی مقتول کی دائیں کپٹیں میں کیے گئی جبکہ نہ کورہ کپٹی شماں دیوار سے ایک فٹ کے فاصلے پر تھی؟ اسی طرح گولی نمبر دو مقتول کی دائیں پسلیوں میں کس طرح داخل ہوئی ہے جبکہ مقتول کے جسم کا نہ کورہ حصہ صوفے کے پتھے کے ساتھ لگا ہوا تھا؟ گولی نمبر تین مقتول کی پشت پر کس طرح لگی جبکہ پشت کا متاثرہ حصہ صوفے کی پشت گاہ سے لگا ہوا تھا؟ چو تھی گولی مقتول کی گدی میں پوسٹ ہونے کا بھی کوئی جواز سمجھ میں نہیں آتا۔“

عدالت میں نانا چھا گیا۔ میں نے اپنا بیان جاری رکھا۔ ”یور آز! حیرت انگیز بادا یہ ہے کہ ایک بھی گولی مقتول کے جسم پر سامنے والے حصے میں نہیں لگی۔“ ناممکنات میں سے ہے کہ اگر سامنے سے فائرنگ کی جائے تو ساری گولیاں مقتول پشت میں لگیں یا ان حصوں پر جو پسلے سے کسی آڑ میں محفوظ ہوں۔ جناب عالی! بہ موکل بے گناہ ہے۔ وہ مشرف حسین کے قتل میں کسی بھی طور ملوث نہیں ہے۔ مشرف حسین کا قاتل کوئی اور ہے اور ..... مقتول پر فائرنگ کمرے کے مغربی دروازے سے نہیں بلکہ شمالی دیوار میں موجود کھڑکی سے کی گئی ہے۔ مقتول صوفے کے جس پر بیٹھا ہوا تھا، وہ اس کھڑکی سے بمشکل ذیڑھ فٹ کے فاصلے پر ہوگا۔ ان شواہد احکام کی روشنی میں یہ بات عیاں ہو جاتی ہے کہ میرا موکل ابھر علی قاتل نہیں۔ اسے ایک سوچی سمجھی سازش کے تحت نریپ کیا گیا ہے۔ ذرا صل پر وذیو سر مشرف حسین کا قتل.....“ میں نے دانتے اپنی بات ادھوری چھوڑ کر باری باری سراج الدہ اور پتلی بائی کی جانب گھور کر دیکھا۔ میرا یہ نہیں تینگ کارگر ثبوت ہوا۔

پتلی بائی کے چہرے پر سرسوں پھول رہی تھی۔ اچھے اس نے اپنی جگہ کھڑک ہو کر چلانا شروع کر دیا ”میں قاتل نہیں ہوں۔“ پتھر نے مشرف کو قفل نہیں

بلکہ بھائی صاحب....."

"بھائی صاحب" کے الفاظ پر اس کی زبان کو بریک لگ گئے اور اس نے غیر ارادی طور پر جلدی سے اپنے منہ پر ہاتھ رکھ لیا۔ پھر وحشت زدہ نظروں سے باری باری مجھے اور بچ کو دیکھنے لگی۔ کثربے میں موجود اس کے "بھائی صاحب" کی حالت اس سے بھی برقی تھی۔ اس نے دونوں ہاتھوں سے سر کو تحام کر کثربے کی چوپی دیوار کا سارا لے رکھا تھا اور اس کی نگاہیں کثربے کے فرش پر گزی ہوئی تھیں۔ وکیل استغاثہ کے چہرے پر بارہ بچے تھے اور وہ احتمالوں کی طرح منہ کھولے ہر ایک کا منہ تک رہا تھا۔

میں نے بچ کو مخاطب کرتے ہوئے کہا "جناب عالی! استغاثہ کے گواہان مسمی سراج الدین اور مسماں پتلی بائی نے اپنے بیانات میں دروغ گوئی سے کام لیا ہے۔ نہ صرف ان کے بیانات اور شواہد میں واضح تضاد پایا جاتا ہے بلکہ میری جرح کے دوران میں بھی انہوں نے کئی بار اپنے جوابات کو تبدیل کیا ہے جس سے ان دونوں کی ذات مشکوک ہو چکی ہے۔ ان کی گواہی لائق اعتبار ہے اور نہ ہی انہیں اس کیس سے لا تعلق سمجھا جا سکتا ہے۔ یہ مشرف حسین کے قتل میں بالواسطہ یا بالواسطہ ملوث ہیں، لہذا میں معزز عدالت سے استدعا کرتا ہوں کہ ان دونوں کو شامل تفتیش کر کے حوالہ پولیس کیا جائے تاکہ مقتول مشرف حسین کے اصل قاتل کا پتہ چل سکے۔ اس کے ساتھ ہی میری درخواست ہے کہ میرے موکل کی شہادت منظور کر لی جائے۔ شکریہ یور آزر۔"

بچ نے اصغر علی کی شہادت منظور کر لی۔ پتلی بائی اور سراج الدین کو پولیس کی کشیدگی میں دیتے ہوئے آئی۔ او (تفتیشی افسر) کو ہدایت کی کہ وہ عرصہ سات یوم کے اندر نیا چالان پیش کرے۔ اس کے بعد ایک ہفتے کے لئے ساعت متوجی کر کے عدالت برخاست کرو۔

پولیس کی "خاطرداری" تو بڑے بڑے سورماوں کو راس نہیں آتی، وہ دونوں کس کھیت کی مولی تھے۔ ایک ہی رات میں ان کے غبارے کی ہوا نکل گئی اور وہ "راہ راست" پر آگئے۔ انہوں نے پولیس کو جو اقبالی بیان دیا، وہ خاصا حیرت انگیز ہے۔ میں

اس کے اہم نکات یہاں لکھ رہا ہوں۔

شنو، پتلی بائی کو بتائے بغیر اپنی مرضی سے مقتول کے ساتھ چلی گئی تھی اور جاتے ہی انہوں نے شادی کر لی۔ اگر مشرف حسین جیسے بااثر شخص کی جگہ کوئی دوسرا ایسی حرکت کرتا تو پتلی بائی اسے مصیبت میں ڈال دیتی۔ مشرف حسین کے سامنے اس کا بس نہ چلا اور وہ دل موس کر رہ گئی۔ پھر جب شنو کو گھر بلو زندگی کی قید بند سے واسطہ پڑا تو اس کے ہوش ٹھکانے آگئے۔ اس نے پتلی بائی کو اپنے مسائل سے آگاہ کر دیا۔ شنو کے جانے سے پتلی بائی کے کوئی روشی بھی رخصت ہو گئی تھی۔ اس نے شنو کی واپسی کے لئے اس کے کان بھرنا شروع کر دیئے۔ جلد ہی اسے پتا چلا کہ مشرف حسین چند روز کے لئے لاہور جا رہا ہے تو اس نے شنو کو اپنے پاس بلا لیا۔ اس نے ایک مکارانہ فیصلہ کر لیا تھا۔ اس نے فون کر کے اصغر علی کو بلا لیا۔ اس کا ارادہ تھا کہ کہ وہ اس موقع سے فائدہ اٹھا کر اصغر علی سے میں ہزار روپے ہتھیا لے گی۔ شنو تو اب اس کے ہاتھ سے نکل ہی چکی تھی۔ وہ مشرف حسین کی یوں تھی۔ پتلی بائی زبردستی اسے کوئی پر نہیں رکھ سکتی تھی۔ ہاں وہ یہ کہ سکتی تھی کہ اصغر علی کو جھانسا دے کر اس سے رقم بٹور لے۔ اسی مقصد کے لئے اس نے شنو کو اپنے پاس بلا یا تھا۔ وہ اصغر علی سے روپے وصول کرتی، ایک دو روز تک اسے ٹھلاتی، پھر یہ انکشاف کرتی کہ شنو نے مشرف حسین سے شادی کر لی ہے، لہذا اب کچھ نہیں ہو سکتا۔ پتلی بائی نے اس منصوبے میں سراج الدین کے سوا کسی اور کو شریک نہیں کیا تھا۔ شنو بھی اس کے عزائم سے ناواقف تھی۔ پتلی بائی کا مقصد صرف اور صرف اصغر علی سے وہ رقم نکلوانا تھا جو شنو کے مشرف حسین کے نکاح کی وجہ سے اس کی دانت میں ڈوب چکی تھی۔ اصغر علی میں ہزار روپے پتلی بائی کو دے دیتا تو پھر جو بھی ہوتا، پتلی بائی کو اس کی پرواہ نہیں تھی۔ اصغر علی ہزار کوشش کے باوجود بھی وہ رقم واپس حاصل نہیں کر سکتا تھا۔ طوائف کی تجویری اور گورنمنٹ کے کھاتے میں چلی جانے والی رقم کی واپسی کے بارے میں سوجنا حماقت سے زیادہ کچھ نہیں ہے۔

وقوع کے روز اصغر علی کی آمد سے قبل ہی غیر متوقع طور پر مشرف حسین وہاں پہنچ گیا۔ اس صورت حال نے پتلی بائی اور سراج الدین کو بوکھلا دیا۔ پتلی بائی نے اسے

ایک کمرے میں بٹھایا اور کما کر وہ شنو کو راضی کرنے کی کوشش کرتی ہے۔ اسی دوران میں پتلی بائی کے شاطر زہن نے ایک نیا منصوبہ تیار کر لیا تھا۔ اس نے زندگی بھر مردوں کو اپنی انگلیوں کے اشاروں پر نچایا تھا۔ یہ دونوں مرد (مشرف حسین + اصغر علی) اس کے سامنے کیا بیچتے تھے۔ اس نے ایک تیر سے دو شکار کھیلنے کا فیصلہ کر لیا۔ اس طرح سانپ بھی مر جاتے اور لاٹھی (شنو) بھی محفوظ رہتی۔ اس نے اپنے شیطانی منصوبے میں سراج الدین کو شریک کر لیا جو فوری طور پر تیار ہو گیا کیونکہ اسی میں ان دونوں کا فائدہ پوشیدہ تھا۔

اس کے بعد کی کمائی نہایت سادہ ہے۔ منصوبے کے مطابق سراج الدین نے کمرے کی واحد کھڑکی سے مشرف حسین کی کپٹی پر فائز کیا۔ گولی کھا کر وہ بائی میں سمت کو جھکا۔ اسی وقت سراج الدین نے دوسرا فائز اس کی دائیں پسلیوں میں کر دیا جس کے نتیجے میں مشرف حسین صوف پر اونڈھا گر گیا۔ پسلی ہی گولی نے اس کا کام تمام کر دیا تھا۔ پتلی بائی نے کوٹھے کے دیگر بساںوں کو اس فائزگ کے بارے میں کس طرح مطمئن کیا، ایک طولانی اور غیر متعلق داستان ہے۔ البتہ باہر سے آنے والے ماشر صدر علی کو اس نے بتایا کہ پستول صاف کرتے ہوئے سراج الدین سے گولی چل گئی تھی۔

دس منٹ بعد اصغر علی حسب وعدہ رقم کے ساتھ وہاں موجود تھا۔ پتلی بائی نے رقم وصول کر کے سراج الدین کو تھا دی۔ سراج الدین طے شدہ منصوبے کے دوسرے حصے پر عمل کرنے کے لئے وہاں سے اٹھ گیا۔ پتلی بائی اس منصوبے میں حقیقت کا رنگ بھرنے کے لئے سمجھانے کے بہانے اصغر علی کو ایک دوسرے کمرے میں لے گئی۔ پتلی بائی کے سمجھانے کے دوران میں ہی سراج الدین نے اپنے حصے کا کام نمٹا دیا۔ اس نے مردہ مشرف حسین کے جسم میں مزید دو گولیاں اتار دیں جو اس کی پشت اور گدی میں پیوست ہو گئیں۔ فائل ٹھک کے طور پر وہ کمرے کے شمالی دروازے سے نکل کر نیچے چلا گیا۔ پھر پھل کا نوکرا نکالنے کے بہانے اس نے ویم احمد سے ڈکی کی چابی لی اور نآلہ قتل کو ڈکی میں موجود کپڑے کے نیچے چھپا دیا۔ اس کے بعد جو کچھ ہوا، اس کا ذکر یا تفصیل کمائی کے ابتدائی حصے میں موجود ہے۔

اب کیس بہت واضح تھا۔ پتلی بائی اور سراج الدین کے اقرار جرم کے بعد میرے موکل کی بے گناہی ثابت ہو چکی تھی۔ اگلی پیشی پر عدالت نے اصغر علی کو باعزت بری کر دیا۔ سراج الدین کو سزاۓ موت اور پتلی بائی کو عمر قید کی سزا سنادی گئی۔



## فتنه سامان

میں رات کو سونے سے پہلے مطالعے کا عادی ہوں۔ جب تک کچھ نہ کچھ پڑھ نہ لوں، مجھے نیند نہیں آتی۔ اس روز بھی میں معمول کے مطابق قانون کی ایک ضخیم کتاب کا مطالعہ کر رہا تھا کہ میرے گھر بلو ملازم نے اطلاع دی کہ کوئی ڈاکٹر سیل عمر مجھ سے مانا چاہتے ہیں۔

میں نے دیوار گیر گھری میں وقت دیکھا، رات نکے سازھے گیارہ بج چکے تھے۔ مجھے حیرت ہوئی کہ اس وقت کوئی ڈاکٹر مجھ سے ملنے کیوں چلا آیا۔ میں سیل عمر نای کسی ڈاکٹر سے واقف نہیں تھا۔ حالانکہ میرے دوستوں میں کئی ڈاکٹر شامل تھے۔ میں نے سوچا، ممکن ہے وہ میرے کسی دوست کے توسط سے آیا ہو۔ میں چونکہ شب خوابی کے لباس میں تھا، اس لیے میں نے ملازم کو ہدایت کی کہ وہ ڈاکٹر صاحب کو ڈرائیکٹ روم میں بھائے اور خود باتحہ روم میں گھس گیا۔ میں نے جلدی جلدی لباس تبدیل کیا اور ڈرائیکٹ روم میں چلا آیا۔

”السلام علیکم وکیل صاحب!“ وہ مجھے دیکھتے ہی اٹھ کر کھڑا ہو گیا۔ پھر معدرت خواہانہ انداز میں کما۔ ”ناوقت تکلیف دینے کے لئے معافی چاہتا ہوں۔ بس کچھ بات ہی ایسی تھی کہ.....“ وہ اپنا جملہ ناکمل چھوڑ کر ملازم کی جانب دیکھنے لگا۔

میں نے اس کے سلام کا جواب دینے کے بعد کہا ”کوئی بات نہیں، آپ تشریف رکھیں۔“ پھر ملازم سے کہا کہ وہ چائے لے آئے۔

”اس تکلف کی ضرورت نہیں ہے وکیل صاحب۔“ ڈاکٹر سیل عمر نے ملازم کو اشارے سے منع کرتے ہوئے کہا۔ پھر میری طرف متوجہ ہوتے ہوئے بولا ”میں آپ کی

خدمات حاصل کرنا چاہتا ہوں۔"

"کس سلسلے میں؟" میں نے پوچھا۔

"بیگ صاحب! میرے ڈپنسر کو پولیس پکڑ کر لے گئی ہے۔ آپ کو اسے اس مصیبت سے نجات دلانا ہے۔"

میں نے پوچھا "یہ کب کی بات ہے اور پولیس آپ کے ڈپنسر کو کیوں لے گئی ہے؟"

"یہ دو روز پہلے کا واقعہ ہے۔" اس نے بتایا۔ "پولیس نے اسے حدود آرڈیننس کے تحت گرفتار کیا ہے۔"

"زوراً تفصیل سے بتائیں۔" میں کافند قلم سنبھال کر بیٹھ گیا۔

ڈاکٹر سیل عمر نے گھنٹھار کر گلا صاف کیا۔ پھر کہنا شروع کیا۔ "کاشف میرے کلینک میں قریب تریب دو سال سے کپاڈنڈری کر رہا ہے۔ بے چارہ بد قسمتی سے کپاڈنڈر بن گیا ہے۔ میڈیکل پڑھنے کا خواہ شمند تھا، مطلوبہ مارکس نہیں آئے تو دلبرواشتہ ہو کر تعلیم ہی کو خیرواد کہ دیا۔ کچھ عرصہ آوارہ گردی کے بعد ڈپنسر کا کورس کر لیا۔ صحیح کے وقت اپنال میں بھی میرے ساتھ ہی ہوتا ہے۔ شام میں میرا کلینک وہی کھولتا ہے اور تقریباً آدمی رات تک میرے ہی ساتھ کام کرتا ہے۔ کاشف....."

میں نے ہاتھ کے اشارے سے اسے مزید بولنے سے روک دیا۔ پھر کہا "آپ نے بتایا تھا کہ پولیس نے کاشف کو حدود آرڈیننس کے تحت گرفتار کر لیا ہے۔"

"جب ہاں میں وہی بتانے جا رہا ہوں۔" وہ جزیز ہو کر بولا۔ اسے احساس ہو گیا تھا کہ میں اس کی طویل گفتگو سے بوریت محسوس کر رہا ہوں اور نو دی پوانٹ بات سننا چاہتا ہوں۔

"بیگ صاحب! کاشف ایک باکدرار اور شریفِ انسان ہے۔ میں اسے ذاتی طور پر جانتا ہوں۔ وہ ایسے گھناؤنے فعل کا مرتكب نہیں ہو سکتا۔ گزشتہ پیر اور منگل کی در میانی شب کا ذکر ہے۔" اس نے بتانا شروع کیا۔ "معمول کے مطابق کاشف کلینک بند کر کے گھر چلا گیا تھا۔ دوسرے تک دو اپناتا نہیں آیا۔ پھر رات جب میں کلینک پہنچا تو وہ بند تھا۔ کلینک کی اپک چالی میرے پاس بھی ہوتی ہے۔ اس روز میں نے خود ہی کلینک کھولا۔ پھر جب مریض آنا شروع ہوئے تو مجھے معلوم ہوا کہ کاشف کے ساتھ کیا حادثہ

پیش آچکا تھا۔"

میں نے پوچھا "کافش کو کس لڑکی کے ساتھ مبینہ جرم کا ارتکاب کرتے ہوئے گرفتار کیا گیا ہے؟"

"بیگ صاحب! وہ کوئی لڑکی نہیں ہے بلکہ کافش کی سوتیلی ماں ہے۔"

مجھے ایک جھنکا سالگا۔ میری رائے میں کوئی شخص اپنی سوتیلی ماں کے بارے میں ایسا کوئی فتح قدم نہیں اٹھا سکتا۔ میں صوفے پر سیدھا ہو کر بیٹھ گیا۔ "کیا کافش کو اس کی سوتیلی ماں کے ساتھ مبینہ جرم کا ارتکاب کرتے ہوئے پکڑا گیا ہے؟"

ڈاکٹر سیمیل عمر نے بات کی وضاحت کرتے ہوئے کہا۔ "کافش کے والد عبد الوہاب نے چھ سات ماہ قبل صاعقه سے شادی کی ہے اور وہی اس کی سوتیلی ماں ہے۔"

"اور کافش کی سگی والدہ کماں ہے؟"

"عبد الوہاب نے اسے طلاق دے دی ہے۔" اس نے بتایا۔ "ابھی اس بات کو ایک سال بھی نہیں ہوا۔"

"گھر میں اور کتنے افراد ہیں؟" میں نے پوچھا۔ "میرا مطلب ہے جب یہ واقعہ پیش آیا، گھر میں کون کون تھا؟"

اس نے کہا "کافش اور اس کی سوتیلی والدہ صاعقه کے سوا کوئی بھی نہیں تھا۔ یہ تو روز کا معمول ہے۔ اس گھر میں کل تین افراد رہتے ہیں۔ کافش، صاعقه اور کافش کا والد عبد الوہاب۔ کافش کلینک پر آ جاتا ہے۔ عبد الوہاب تکے کتاب کا ٹھیکانہ لگاتا ہے اور سر شام ہی گھر سے نکل جاتا ہے۔ اس کی واپسی نصف شب تک ہوتی ہے۔ کافش بھی کم و بیش گیارہ بجے کلینک سے نکلتا ہے۔ اس دوران میں صاعقه گھر میں اکیلی ہی ہوتی ہے۔" میں نے پوچھا "کافش اور سوتیلی ماں صاعقه کے درمیان تعلقات کیسے تھے؟ میرا مطلب ہے، ان کے درمیان کوئی کشیدگی وغیرہ تو نہیں تھی؟"

"آپ کا اندازہ بالکل درست ہے۔" ڈاکٹر سیمیل عمر نے کہا۔ "ان کے بیچ کبھی بن کر نہیں دی۔ اکثر چھوٹے موٹے جھگڑے ہوتے ہی رہتے تھے۔"

میں چند لمحے تک خاموشی سے بیٹھا چھت کو گھوڑتا رہا۔ پھر ڈاکٹر کی آنکھوں میں آنکھیں ڈال کر گلبیز لمحے میں پوچھا۔ "ڈاکٹر صاحب! ایک بات پوری دیانتداری سے

ہتا میں۔ ”میں دانتہ اتنا کہنے کے بعد رک گیا تھا۔

ڈاکٹر نے پلاؤ بدل کر سوالیہ نظرؤں سے مجھے دیکھا۔ ”پوچھتے وکیل صاحب!“

میں نے پوچھا ”کیا آپ واقعی کاشف کو بے گناہ سمجھتے ہیں؟“

”غیر کا علم تو صرف اللہ ہی کو ہے۔“ اس نے ٹھوس لمحے میں کہا۔ ”مجھے یقین ہے کہ وہ ایسا لڑکا نہیں ہے۔“

”کیا آپ عدالت میں اس کے حق میں گواہی دینے کے لیے تیار ہیں؟“

”بیک صاحب! اگر مجھے اس کی بے گناہی کا یقین نہیں ہوتا تو میں اس وقت آپ کے پاس نہ آتا۔ میں آپ کی فیس خود اپنی جیب سے دوں گا۔ میں اس قسم کی صورت حال میں اسے بے یار و مددگار نہیں چھوڑوں گا جبکہ اس کا والد بھی اس کا دشمن بن چکا ہے۔ وہ اس کی کسی قسم کی مدد کرنے کو تیار نہیں ہے بلکہ خیال اس کا یہ ہے کہ کاشف واقعی اس فعل کا مرتكب ہوا ہو گا۔ وہ پوری طرح اپنی نئی نویلی یوں صاعقه کی مٹھی میں ہے۔ وہ اس کے اشاروں پر ناچلتا ہے۔“

”ڈاکٹر صاحب! جس جرم میں کاشف کو گرفتار کیا گیا ہے، اس کے پارے میں اللہ کا حکم بہت سخت ہے۔ آپ احکام خداوندی سے پوری طرح آگاہ ہیں؟“

”میں زیادہ تفصیلات نہیں جانتا۔“ ڈاکٹر نے کہا ”آپ میری معلومات میں اضافہ کیجئے۔“

میں نے کہا ”اس سلسلے میں ارشادِ ربیٰ ہے..... بدکار (زانیہ) عورت اور بدکار (زانی) مرد میں سے ہر ایک کو سو سو درے (کوڑے) مارو اور تمہیں اللہ کے معاملے میں ان پر رحم نہیں آنا چاہئے۔ اگر تم اللہ پر اور قیامت کے دن پر ایمان رکھتے ہو اور ان کی سزا کے وقت مسلمانوں کے ایک گروہ (جماعت) کو حاضر رہنا چاہئے۔ بدکار (زانی) مرد سوائے بدکار (زانیہ) عورت یا مشرک کے نکاح نہیں کرے گا اور بدکار (زانیہ) عورت سے بھی نہیں نکاح کرے گا سوائے بدکار (زانی) مرد یا مشرک اور جو لوگ پاک و امن عورتوں پر تمہت لگاتے ہیں اور پھر چار گواہ نہیں لاتے تو انہیں اسی درے (کوڑے) مارو اور کبھی ان کی گواہی قبول نہ کرو اور وہی لوگ نافرمان ہیں.....“

”آنحضرت صلی اللہ علیہ وسلم کی ایک حدیث مبارکہ ہے..... اگر ایک کنوواری

عورت ایک کنوارے مرد سے زنا کرے تو ان کو سوکھے لگائے جائیں اور اگر ایک شادی شدہ عورت ایک شادی شدہ مرد سے زنا کرے تو ان کو سنگار کیا جائے۔

میری بات ختم ہوئی تو ڈاکٹر سمیل عمر نے کہا ”مجھے یقین ہے کہ کاشف کو کسی سازش کے تحت پھانسا گیا ہے۔ آپ کل اس سے مل لیں۔“

میرے استفسار پر اس نے متعلقہ تھابنے کا نام بتا ریا۔

میں نے پوچھا ”کیا آپ تھانے میں کاشف سے مل چکے ہیں؟“

”میں وہاں دوبار جا چکا ہوں۔“ اس نے کہا ”دوسری مرتبہ ایک اے ایس آئی نے مجھے آفر بھی دی تھی۔“

”کیسی آفر؟“

”جب اسے پتہ چلا کہ میں ایک ڈاکٹر ہوں اور کاشف کا خیرخواہ ہوں تو اس نے کہا کہ اگر میں کچھ مال خرچ کروں تو یہ لوگ کوئی ایسی دفعہ لگائیں گے کہ کاشف کی رہائی کے امکانات پیدا ہو جائیں گے اور اگر میں ان کے حسب مشارقم ادا کروں تو کاشف سرے سے چھوٹ بھی سکتا ہے۔“

”انہوں نے کتنی رقم کا مطالبہ کیا ہے؟“

”ہمکی دفعہ لگانے کے لیے پچاس ہزار اور ایک دم مک مکا کے لیے ایک پیٹی (ایک لاکھ روپے) طلب کر رہے ہیں۔“

”آپ نے کوئی رقم دی تو نہیں؟“

ڈاکٹر نے بتایا ”کاشف کو پولیس والوں کی ”مہمان نوازی“ سے بچانے کے لیے مجبوراً مجھے پائچ سو روپے ادا کرنا پڑے تھے۔“

”ٹھیک ہے۔“ میں نے کہا۔ ”آپ اس کے علاوہ بھی کچھ جانتے ہوں تو مجھے بتا دیں۔“

میرا مطلب ہے کاشف کی سوتیلی والدہ صاعقة کے بارے میں اگر آپ کو کوئی خاص بات معلوم ہو تو مجھے ضرور بتائیں۔“

”پولیس نے کاشف کا سات روز کا ریمانڈ لیا ہوا ہے۔“ اس نے بتایا۔ ”آپ تھانے جا کر اس سے ملاقات کر لیں اور تمام تفصیلات سن کر خانست کے کانفیڈنسل تیار کر لیں، اخراجات کی آپ بالکل فکر نہ کریں۔ میں ہر قسم کے تعاون کے لیے تیار ہوں۔“ ایک

لئے کو رک کر اس نے کہا "میں اس سے زیادہ کچھ نہیں جانتا۔"  
 میں نے اسے اپنی فیس بٹائی۔ اس نے فوراً ادا کر دی۔ میں نے کہا "عدالت کے اخراجات اس کے علاوہ ہوں گے۔ جن کے بارے میں بعد میں بات کریں گے۔" ایک لمحے کے توقف کے بعد میں نے اضافہ کیا "اور یہ کیس اپنے ہاتھ میں لینے کا فیصلہ میں کافی شفے ملاقات کے بعد ہی کروں گا۔"

"ٹھیک ہے بیگ صاحب۔" وہ انھے کر کھڑا ہو گیا۔ "اب مجھے اجازت دیجئے۔" میں بیرونی دروازے تک اسے چھوڑنے آیا۔ پھر وہ اپنی گاڑی میں بیٹھ کر وہاں سے روانہ ہو گیا۔ میں واپس اپنے بیٹھ روم میں پہنچا تو رات کا ایک نیج رہا تھا۔ دوسرے روز عدالت کے کاموں سے فارغ ہونے کے بعد میں متعلقہ تھانے پہنچ گیا۔ خلاف توقع تھانے انچارج "موجود تھا۔" میں نے اپنا تعارف کرنے کے بعد کافی شفے سے ملنے کی خواہش ظاہر کی۔ انچارج کی اجازت سے ایک حوالدار مجھے کافی شفے سے ملوانے حوالات کی طرف لے آیا۔

حوالات میں کافی شفے کے علاوہ چار حوالاتی اور بھی موجود تھے۔ کافی شفے ایک مناسب قد کا سادہ مزاج نوجوان دکھائی دیتا تھا۔ اس کی عمر کا اندازہ میں نے با میں سیس سال کے درمیان لگایا۔ اس کی شیو بڑھی ہوئی تھی اور آنکھوں کے گرد بے خوابی کے حلقة پرے ہوئے تھے۔ اس کے بال گھنگرا لے تھے اور وہ بھرے بھرے جسم کا گندی رنگت کا حامل نوجوان تھا۔ اس کے چہرے پر اداسی اور آنکھوں میں مجھے دیرانی کا راج نظر آیا۔ وہ حوالات کے ننگے فرش پر ایک سیکھنے میں بینا چھٹ کو گھور رہا تھا۔

حوالدار نے حوالات میں داخل ہوتے ہی بڑے جارحانہ انداز میں اسے مخاطب کیا۔

"اوئے لاث صاحب کے بچے! وکیل صاحب تم سے ملنے آئے ہیں۔"

کافی شفے نے نگاہیں انہا کر مجھے دیکھا، مایوسی اس کی آنکھوں سے واضح طور پر جھلک رہی تھی۔ اس نے میری جانب متوجہ ہونے کے باوجود بھی منہ سے ایک لفظ نہیں کہا تھا۔ میں نے دیگر حوالاتیوں کی موجودگی میں اس سے بات کرنا مناسب نہیں سمجھا۔ میں نے حوالدار سے مخاطب ہوتے ہوئے کہا "حوالدار صاحب! میں ملزم سے کسی علیحدہ جگہ پر بات کرنا چاہتا ہوں۔"

وہ نفی میں سرہلاتے ہوئے بولا "علیحدہ جگہ کا انتظام بہت مشکل ہے۔ آپ کو جو بھی پوچھنا ہے، یہیں پوچھ لیجئے۔"

میں نے معنی خیز انداز میں مسکراتے ہوئے اس کی جانب دیکھا۔ پھر جیب سے سوسو کے دو کارے نوٹ نکال کر اس کی مٹھی میں رکھ دیئے۔ وہ کسی چابی بھرے گذے کے مانند اثبات میں سرہلانے لگا۔ تھوڑی ہی دیر کے بعد میں کاشف کے ساتھ ایک علیحدہ کمرے میں بیٹھا ہوا تھا۔ میں نے حوالدار سے کہا کہ وہ کمرے سے نکل جائے۔ ہاں البتہ وہ چاہے تو دروازے کے باہر کھڑا رہ سکتا ہے۔ اس نے میری بات بلا چون وچرا مان لی اور کمرے سے چلا گیا۔

نتھائی میر آتے ہی میں نے کاشف سے کہا "کاشف صاحب! میرا نام مرزا امجد بیگ ایڈو وکیٹ ہے۔" میرا الجہ انتہائی دھیما اور رازدارانہ تھا۔ میں نے آواز کو اتنا ہلکا رکھا تھا کہ کمرے کے دروازے پر موجود حوالدار ہماری باتیں نہ سن سکے۔ میں نے کہا "ڈاکٹر سیمیل عمر نے مجھے آپ کا وکیل مقرر کیا ہے۔ میں اسی سلسلے میں آپ سے ملنے آیا ہوں۔"

اس کی آنکھوں میں امید کی شمع روشن ہو گئی اور وہ سوالیہ نظرؤں سے مجھے دیکھنے لگا۔ میں نے پوچھا "پولیس نے آپ پر کوئی تشدد وغیرہ تو نہیں کیا؟" وہ اثبات میں سرہلاتے ہوئے بولا "گزشتہ دو روز تک ان کا رویہ میرے ساتھ انتہائی ظالمانہ اور وحشیانہ تھا۔ پھر جب کل ڈاکٹر صاحب ان سے مل کر گئے ہیں، اس کے بعد ان کے رویے میں خاصی نرمی آگئی ہے۔" وہ ایک لمحے کو سانس لینے کے لیے رکا۔ میں نے محسوس کیا، وہ انتہائی مہذب اور شاکستہ نوجوان تھا۔ اس منحصر توقف کے بعد اس نے بولنا شروع کیا۔ "کل رات ایک اے ایس آئی مجھ سے کہہ رہا تھا کہ ڈاکٹر صاحب کے ساتھ ان کی بات ہو گئی ہے۔ وہ رقم کا انتظام کرنے کے ہیں۔"

ڈاکٹر سیمیل عمر نے مجھے ایسی کوئی بات نہیں بتائی تھی۔ ممکن ہے، اس نے کاشف کو پولیس والوں کے تشدد سے بچانے کے لیے ایسی کوئی بات کر دی ہو اور بعد میں مجھے بتانا بھول گیا ہو۔ کل رات جب وہ میرے پاس آیا تھا تو میں نے اس سے کہا تھا کہ وہ کل صبح یعنی آج میرے دفتر آکر بات کرے گے اس نے اس کے لیے معذوری ظاہر کی تھی اور بتایا

تھا کہ آج اسے ایک میڈیکل کونسلن میں شرکت کی غرض سے اسلام آباد جانا ہے جہاں سے اس کی واپسی اگلے روز ہی ہو سکے گی۔

میں نے کاشف سے پوچھا ”ڈاکٹر صاحب نے بتایا تھا کہ انہوں نے پولس والوں کو بطور روشن پانچ سوروپے ادا کیے تھے؟“

”جبی ہاں وکیل صاحب۔“ اس نے مختصر سا جواب دیا۔ پھر کچھ سوچنے کے بعد کہنے لگا ”یہاں تو کوئی شخص پیسوں کے بغیر بات ہی نہیں کرتا۔ آج میری گرفتاری کو تیرا روز ہے مگر ابھی تک کوئی دوست، رشتہ دار مجھ سے ملاقات کرنے نہیں آیا، سوائے ڈاکٹر صاحب کے۔ ڈاکٹر صاحب انتہائی مہربان اور فرشتہ سیرت انسان ہیں۔“

”میں نے سنا ہے، آپ کے والد کو بھی یقین ہے کہ آپ ہی قصوروار ہیں؟“ میں نے اس کی آنکھوں میں جھانکتے ہوئے پوچھا۔

وہ غیر جذباتی لمحے میں بولا ”آپ نے بالکل ٹھیک سنا ہے۔“

میں نے اصل موضوع کی جانب آتے ہوئے کہا ”آپ مجھے تمام واقعات تفصیل سے سنا ہیں۔ وقوع کی رات جو کچھ اور جس طرح پیش آیا تھا، تمام جزئیات کے ساتھ بیان کریں۔“

اس نے ایک طویل سائبیں لینے کے بعد سر جھکا لیا اور چند لمحوں تک خاموش بیٹھا رہا۔ میں اس کے بولنے کا انتظار کرتا رہا۔

ایک طویل توقف کے بعد کاشف نے جو حالات بیان کیے، میں ان میں سے غیر ضروری باتوں کو حذف کر کے یہاں لکھ رہا ہوں تاکہ قارئین اس واقعے کے پس منظر سے پوری طرح آگاہ ہو جائیں اور عدالتی کارروائی کے دوران میں کسی بات پر ان کا ذہن ایجھن کا شکار نہ ہو۔

کاشف کو درحقیقت انتہائی کارروائی کا نشانہ بنایا گیا تھا۔ اس ہنگامے کی ابتداء اسی وقت ہو گئی تھی جب صاعقه سوتیلی ماں کے روپ میں اس گھر میں آئی تھی۔

صاعقه سے عبد الوہاب یعنی کاشف کے والد کی شادی کا قصہ بھی خالی از روپی نہیں ہے۔ عبد الوہاب دن بھر گھر میں رہتا تھا اور مال کی تیاری میں لگا رہتا تھا۔ سر شام وہ اپنا ٹھیلیا سجا تھا۔ وہ میں بازار میں رات گئے تک تک کتاب پیچا کرتا تھا۔ یہ جگہ چونکہ اس

کے گھر سے زیادہ دور نہیں تھی، اُس لیے بعض اوقات وہ بارہ ایک بجے رات تک اپنے کاروبار میں لگا رہتا تھا۔ اس کا کام خوب چل رہا تھا۔ گھر میں خوشحالی تھی۔ اس کے صرف دو بچے تھے۔ کاشف سے چھوٹی ایک بیٹی نزہت تھی جس کی سال بھر پہلے شادی ہو گئی تھی۔ نزہت کی زوجی کے دوران میں کوئی ایسی چیزیں پیدا ہو گئی تھی کہ عبد الوہاب کی یہی فردوس بیگم آئندہ ماں بننے کے قابل نہیں رہی تھی۔

سب کچھ ٹھیک ٹھاک چل رہا تھا کہ صاعقہ کی آمد نے اس ہستے بنتے گھر میں طوفان پیدا کر دیا۔ صاعقہ اسی محلے میں رہتی تھی اور ملطقة تھی۔ عبد الوہاب سے شادی سے ایک سال قبل اسے طلاق ہوئی تھی۔ صاعقہ کے شوہر نجیب احمد نے اس پر بے وفائی کا الزام لگا کر اسے طلاق دے دی تھی جبکہ صاعقہ کا موقف یہ تھا کہ نجیب احمد ایک انتہائی شنگدل اور سفاک شخص تھا جو شب و روز اسے زد و کوب کرتا رہتا تھا۔ نتیجے میں ایسے ظالم سے چھٹکارا حاصل کرنے کے لیے اس نے خود طلاق کا مطالبہ کر دیا تھا اور نجیب احمد نے اس کام میں تاخیر مناسب نہ جانتے ہوئے اسے طلاق دے دی تھی۔

صاعقہ کا گھر میں بازار میں اس جگہ سے قریب تھا جہاں عبد الوہاب ٹھیلا لگاتا تھا۔ صاعقہ کے گھر کے بیرونی دروازے سے عبد الوہاب کا ٹھیلا واضح طور پر نظر آتا تھا۔ صاعقہ کے والدین کا اس کے بچپن ہی میں انتقال ہو گیا تھا اور وہ شروع ہی سے رشتے کے ایک بچا کے یہاں رہی تھی۔ طلاق کے بعد بھی وہ اسی گھر میں رہ رہی تھی۔ عبد الوہاب کے نہلے سے لئے، کتاب، بوئیاں، گرد نیں اور پوٹے اکثر و بیشتر صاعقہ کے گھر جاتے رہتے تھے۔

عبد الوہاب نے ہمیشہ صاعقہ کو پسندیدگی کی لگاہ سے دیکھا تھا۔ وہ تھی ہی ایسی کہ جو بھی اسے دیکھے، پسند کرنے لگے۔ وہ بلا کی پر کشش ایک سانوںی عورت تھی۔ عبد الوہاب دل ہی دل میں اسے چاہتا تھا مگر جب صاعقہ کی شادی ہو گئی تو رفتہ رفتہ عبد الوہاب کی چاہت ماند پڑنے لگی مگر وہ اسے دل سے کبھی بھی بھلانہ سکا۔ پھر حالات نے پلٹا دکھلایا اور شادی کے دو سال بعد صاعقہ کو طلاق ہو گئی۔ اس موقع پر سب سے زیادہ خوشی عبد الوہاب کو ہوئی تھی۔ کچھ ہی عرصہ بعد آمنا سامنا ہوا تو عبد الوہاب نے اپنا دل کھول کر اس کے سامنے رکھ دیا۔ دوسرا جانب سے بھی مثبت اشارہ موصول ہوا تو عبد الوہاب کی خوشی کی کوئی انتہائی

رہی۔

قصہ مختصر، اب عبدالوہاب کی آمدنی کا بڑا حصہ صاعقه پر خرچ ہونے لگا۔ تکے کتاب بھی کثرت سے اس کے گھر جانے لگا۔ وہ اپنی آمدنی کو بے دردی سے لٹا رہا تھا۔ ایسی باتیں بھلا کب چھپی رہ سکتی ہیں۔ یہوی کو وہ روزانہ کوئی نہ کوئی بہانہ کر کے ثال دیتا تھا ”آج دھندا ٹھیک سے نہیں ہوا۔“

”آج کی بات چھوڑیں۔“ فردوس بیگم نے غصے سے کما۔ ”یہ تو آپ کا معمول بن گیا ہے۔ پہلے سے آدھے پیسے بھی گھر میں نہیں دیتے۔ میں بھلا ان چند روپوں<sup>۱</sup> میں گھر کیسے چلاوں؟“

”تم فکر نہ کرو، سب ٹھیک ہو جائے گا۔“ اس نے یہوی کو سمجھانے کی کوشش کی۔ وہ پاؤں پٹخ کر بولی ”کیا خاک ٹھیک ہو جائے گا۔ میں تو اڑتی اڑتی کچھ اور بھی سن رہی ہوں۔“

”کیا سن لیا ہے تم نے؟“

”یہی کہ اب آپ کی آمدنی کہیں اور بھی جانے لگی ہے۔“ وہ معنی خیز انداز میں بولی۔ ”تمہارا داماغ خراب ہو گیا ہے۔ بھلا میری آمدنی اور کہاں جائے گی۔“ ایک لمحے کو رک کر اس نے وضاحت کی۔ ”وہ تو مرغی ہی اس قدر مہنگی ہو گئی ہے کہ مجھے اپنے دام میں اضافہ کرنا پڑا۔ جس کی وجہ سے گاہک کم رہ گئے ہیں۔“

”میں سب جانتی ہوں۔“ فردوس بیگم پاؤں پٹخ کر بولی۔ ”دوسروں کے لیے بھی تو مرغی مہنگی ہوئی ہو گی مگر ان کا کاروبار تو حسب معمول ٹھیک شاک چل رہا ہے۔ صرف آپ ہی کا کاروبار کیوں متاثر ہو رہا ہے؟“

”میں تمہاری جہالت کا مقابلہ نہیں کر سکتا۔“ عبدالوہاب نے آلتاہٹ آمیز لمحے میں کہا ”پتہ نہیں کیا انت شند بولے جا رہی ہو۔“

”اوہ، تو اب میں آپ کو جاہل بھی لگنے لگی ہوں۔“ فردوس بیگم نے جلے کئے لمحے میں کہا ”صاعقه پر دل بتو آگیا ہے۔“

”کون صاعقه؟“

”وہی مردود میری نوکن۔“ فردوس نے انتہائی غصے کے عالم میں کہا ”جس پر آج

کل تم دونوں ہاتھوں سے لٹا رہے ہو۔“ وہ غصے میں ”آپ“ سے ”تم“ پر آگئی تھی۔ عبد الوہاب نے بھی جواباً برہم لجھے میں کہا ”کون صاعقه! میری مجھے میں نہیں آ رہا، تم کیا بکواس کیے جا رہی ہو؟“

”اب میں بکواس کرنے لگی۔“ فردوس بیگم نے اچانک رونا شروع کر دیا ”مجھے میں کیا کسی ہے جو پرانی عورت سے دل لگا بلیشے۔“

عبد الوہاب نے بات بگزتے ہوئے دیکھی تو سمجھا نے والے انداز میں کہا ”تمہیں کوئی غلط فہمی ہو گئی۔ کسی نے تمہیں میرے خلاف بھڑکا دیا ہے۔“

”کوئی مجھے کیوں بھڑکانے لگا۔ میں نے خود اس حرافہ کو تمہارے نہیں پر کھڑے تم سے ہنس کر باتیں کرتے ہوئے دیکھا ہے۔“

”میں تو اپنے ہر گاہک سے ہنس کر ہی باتیں کرتا ہوں۔“

”مگر صاعقه نہیں کیک عورت نہیں ہے۔ اسے اس کی انہی حرکتوں کی وجہ سے طلاق ہو چکی ہے۔“

”تم خواخواہ مجھے پر شک کر رہی ہو۔“ عبد الوہاب نے سخت لجھے میں کہا۔ ”ورنه ایسی کوئی بات نہیں ہے۔“

فردوس بیگم نے بھی جواباً سخت رویہ اختیار کرتے ہوئے کہا۔ ”اگر ابھی تک ایسی کوئی بات نہیں ہے تو ایسی بات ہونے میں کون سی دیر لگتی ہے۔ تم جس سمت میں سفر کر رہے ہو، اس کا انجمام مجھے برا بھیاںک نظر آ رہا ہے۔“

عبد الوہاب نے اس کی بات کا کوئی جواب نہیں دیا اور خاموشی اختیار کر لی۔

بظاہر بات آئی گئی ہو گئی تھی مگر درحقیقت فردوس بیگم نے دیر پرده اپنی سرگرمیاں تیز کر دی تھیں۔ وہ بہانے بہانے سے ہدوانہ ایک آدھ چکر عبد الوہاب کے نہیں پلے کا ضرور لگایا کرتی تھی۔ عبد الوہاب بھی اس دن سے خاصا محتاط ہو گیا تھا اور اس نے اس روز ہونے والی بد مزائی سے صاعقه کو بھی آگاہ کر دیا تھا اور بدایت کی تھی کہ وہ اس کے نہیں کارخ نہ کرے، کسی وقت بھی چھاپے پڑ سکتا ہے مگر صاعقه ایسی باتوں کو خاطر میں لانے والی نہیں تھی۔ وہ تو اسم با مسمی تھی۔ آسمانی بجلی کے مانند گرتی تھی اور سب کچھ جلا کر خاکستر کر دیتی تھی۔ (عربی زبان میں صاعقه کے معنی بر قیمتی آسمانی بجلی کے ہیں) پھر ایک روز

اس نے فردوس بیگم کی ازدواجی زندگی کو بھی ٹڑ دبلا کر دیا۔

فردوس بیگم کی جasoی جاری تھی کہ ایک روز اسے موقع مل گیا۔ حالانکہ عبد الوہاب کے سمجھانے بچانے کے بعد صاعقہ نے اس کے نہیلے پر آنا کم کر دیا تھا مگر آمد و رفت بالکل موقف نہیں کی تھی۔ فردوس بیگم نے صاعقہ کو اپنے میاں کے نہیلے پر کھڑے دیکھ لیا تھا۔ وہ دانت انجان بن گئی اور تھوڑے ہی فاصلے پر موجود ایک گوشت کی دکان سے قیمہ خریدنے لگی مگر اس کا سارا وصیان صاعقہ پر ہی لگا ہوا تھا اور وہ اس کی ایک ایک "حرکت" کو نوٹ کر رہی تھی۔ فردوس بیگم نے دیکھا کہ عبد الوہاب نے تیار شدہ تکے اور بوئیوں والا ایک خاصا بڑا شاپنگ بیگ صاعقہ کو تھما دیا۔ صاعقہ نے مکراتے ہوئے وہ بیگ لے لیا اور کچھ کہا بھی جو فردوس بیگم سن نہ سکی۔ پھر جب صاعقہ پیسے ادا کیے بغیر وہاں سے جانے لگی تو فردوس بیگم اچانک لپک کر اس کے سامنے آگئی۔

عبد الوہاب اسے وہاں دیکھ کر گھبرا گیا تھا مگر صاعقہ کے چہرے پر پریشانی کا شایبہ تک نہ تھا۔ یہ اس کی بے باکی کامنہ بوتا ثبوت تھا۔

فردوس بیگم کا غصہ ساتویں آسمان تک جا پہنچا اور اس نے وہاں موجود لوگوں کی پرواہ کیے بغیر آسمان سر پر اٹھا لیا۔ اس وقت وہ اپنے ہوش و حواس میں نہیں تھی۔ اس کے منہ سے گالیوں کا ایک طوفان امل رہا تھا۔

وہ خونخوار شیرنی کے مانند صاعقہ کی جانب بڑھی۔ "اچھا تو وہ منہوس تو ہے جس نے میرے میاں کو اپنے جال میں چھافنس رکھا ہے؟"

صاعقہ کا اعتناد دیدنی تھا۔ وہ اس صورتحال سے ذرا بھی نہیں بوکھلائی تھی۔ نہایت ہی اطمینان سے بولی "کیا کہہ رہی ہو بن۔ میں کیوں تمہارے میاں کو اپنے جال میں چھانے لگی۔ تم کیا بکواس کر رہی ہو؟"

"میں پندرہ منٹ سے تم دونوں کے درمیان نہیں نذاق دیکھ رہی ہوں۔" فردوس بیگم نے دانت کچھا تے ہوئے کہا۔

صاعقہ نے پر سکون انداز میں کہا "شاید تمہاری نظر خراب ہو گئی ہے۔ میں تو تک کباب لینے آئی تھی۔"

"کیا یہاں تکے کباب منٹ میں بنتے ہیں جو یوں پیسے دیئے بغیر جا رہی ہو؟" فردوس

بیگم نے ایک اور انداز سے وار کیا۔

"تمہاری نظر واقعی کمزور ہو چکی ہے۔ تم ان سے پوچھو، میں نے پیسے دیئے ہیں یا نہیں؟" پھر اس نے روئے خن عبد الوہاب کی جانب موڑتے ہوئے کہا "آپ کیوں خاموش ہیں جناب، اپنی بیوی کو بتاتے کیوں نہیں ہیں کہ میں یہ سمجھے ادا کرنے کے بعد لے جا رہی ہوں۔ میں کوئی مفت خور نہیں ہوں۔"

"میں..... میں....." عبد الوہاب نے کچھ کہنے کی کوشش کی مگر الفاظ اس کا ساتھ نہیں دے رہے تھے۔

"یہ کیا بتائیں گے۔" فردوس بیگم نے دھاڑ کر کہا۔ "ان کی خبر تو میں گھر جا کر لوں گی۔"

صاعقه نے کہا "خیر، یہ تم لوگوں کا آپس کا معاملہ ہے۔ ہم تو چلتے ہیں۔ تم آپس میں نہستہ رہو۔"

اتنا کہہ کر صاعقه پلٹ کروہاں سے جانے لگی تو فردوس بیگم نے لپک کر اسے چھیا سے کپڑ لیا۔ "جانے کی ایسی بھی کیا جلدی ہے چھک چھلو۔" اس نے چھیا کو ایک زبردست جھنکا مارا۔ تکلیف کی شدت سے صاعقه کے حلق سے کراہ بر آمد ہوئی۔ فردوس بیگم نے کہا "گھر کا معاملہ تو میں گھر میں نمٹاہی لوں گی۔" پہلے زرا تم کو بھی تو دیکھ لوں حرافہ زمانہ۔"

"چھوڑ دو میرے بال۔" صاعقه غمے سے چلائی۔

فردوس بیگم قوت اور جامت میں صاعقه سے کہیں زیادہ تھی۔ اس نے بہ آسانی صاعقه کو چھیا سے کھینچ کر زمین پر گرا لیا۔ پھر اس کے اوپر سوار ہو کر دو ہترلوں سے اس کو مارنے لگی۔

زرا سی دیر میں وہاں بیکھٹا لگ گیا تھا۔ دونوں عورتوں میں قدیم و جدید گالیوں اور کوسنوں کا برملا تبادلہ ہو رہا تھا۔ فردوس بیگم گالیوں کے درمیان اپنے دونوں ہاتھوں کا آزادانہ استعمال بھی جاری رکھے ہوئے تھی۔ صاعقه کی اس کے سامنے کوئی پیش نہیں چل رہی تھی۔ چشم فلک نے ایسا نظارہ کا ہے کو دیکھا ہو گا۔

لوگوں کے کہنے اور حوصلہ دلانے پر عبد الوہاب آگے بڑھا اور اس نے فردوس بیگم کو

زبردستی کھینچ کر صاعقه کے اوپر سے اتارا۔ صاعقه نے اٹھتے ہی فوراً اپنے کپڑے جھاڑے۔ اتنے لوگوں کے سامنے اس کی جود رگت بنی تھی، اس کا احساس ہوتے ہی اس کی آنکھوں میں آنسو آگئے۔ وہ ایک لمحہ بھی وہاں نہیں رکی اور تیز تیز قدموں سے چلتے ہوئے گھر کا رخ کیا۔

فردوس بیگم کچھ دیر تک خاموش کھڑی اپنے شوہر کو گھورتی رہی، پھر وہاں سے چلی گئی۔

عبدالواہب نے اپنے نہیلے پر کام کرنے والے لڑکے کو کچھ ضروری ہدایات دیں اور گھر کی جانب روانہ ہو گیا۔ فردوس بیگم نے اس کی محبوبہ کو جس طرح بے عزت کیا تھا، اس پر عبد الوہاب کا خون کھول اٹھا تھا۔ جلد سے جلد گھر پہنچ کر وہ فردوس بیگم کو اس ”گستاخی“ کا مزہ چکھانا چاہتا تھا۔ ٹھیک ہے، فردوس بیگم اس کی یہوی تھی مگر یہ معاملہ گھر میں بیٹھ کر بھی طے ہو سکتا تھا۔ بھرے بازار میں ہنگامہ آرائی کر کے فردوس بیگم نے اس کی عزت خاک میں ملا دی تھی اور صاعقه کی رسائی کا سامان الگ سے کر دیا تھا۔ وہ یہی کچھ سوچتا ہوا گھر پہنچ گیا۔

وہ اس وقت انتہائی غصے میں تھا۔ غصہ انسان کو پاگل بنا دیتا ہے۔ غصے میں انسان کی سوچنے کھنچنے کی صلاحیتیں سلب ہو کر رہ جاتی ہیں۔ شاید اسی لیے غصے کو حرام قرار دیا گیا ہے۔ اسی حرام شے کے زیر اثر گھر پہنچ کر اس نے زندگی میں پہلی مرتبہ فردوس بیگم پر ہاتھ اٹھایا اور وہ بھی جوان بیٹے کی موجودگی میں۔ کاشف ابھی کلینک نہیں گیا تھا اور گھر میں ہی تھا۔

عبدالواہب کے دونوں ہاتھ مشین انداز میں چل رہے تھے۔ فردوس بیگم بری طرح پڑتے ہوئے بار بار کہہ رہی تھی ”تم مجھے اس بازاری عورت کی خاطر مار رہے ہو۔“

”تم اپنی ناپاک زبان بند رکھو۔“ وہ اسے بدستور مارتے ہوئے بولا ”ورنه میں تمہاری جان لے لوں گا۔“

”مجھے اپنی جان کی کوئی پرواہ نہیں ہے مگر میں تمہیں اس کمینی کے ساتھ یوں کھلے عام گلچہرے نہیں اڑانے دوں گی۔“

کاشف نے پیچ بچاؤ کر کے اپنی ماں کو باپ کے چنگل سے چھڑا لیا تھا اور اسے ایک

طرف لے گیا تھا۔ وہ اس دنگے فساد کے پس منظر سے نا آشنا تھا اور مان باپ کو زندگی میں پہلی مرتبہ یوں جھگڑتے دیکھ کر جیرت زدہ بھی تھا۔

عبدالواہب تھوڑی دیر وہاں رک کر اپنے نہیں پر چلا گیا۔ اس کے جانے کے بعد فردوس بیگم نے بلا کم و کاست کا شف کو تمام حالات سے آگاہ کر دیا۔ کاشف کے دل میں پہلی مرتبہ اپنے باپ کے لیے نفرت کے جذبات نے سرا بھارا مگر اس نے فی الفور ان جذبات کو دبایا اور دل میں فیصلہ کیا کہ وہ باپ کو کسی مناسب موقع پر سمجھانے کی کوشش کرے گا۔

لیکن وہ مناسب موقع آنے سے پہلے ہی ایک نامناسب موقع آگیا۔

محلے ہی کی ایک عورت نے ایک روز فردوس بیگم کو اطلاع دی کہ اب عبد الواہب نے صاعقه کے گھر جانا شروع کر دیا تھا۔ یہ سنتے ہی اس کے صبر کا پیمانہ لبرز ہو گیا۔ اس نے دل میں تیہ کر لیا کہ آج وہ اپنے شوہر سے دلوںک بات کرے گی۔

رات کو کام سے فارغ ہونے کے بعد عبد الواہب گھر پہنچا تو فردوس بیگم نے اسے آڑے ہاتھوں لیا۔ ”اب تم نے اس حرامزادی کے گھر بھی جانا شروع کر دیا ہے؟“  
عبدالواہب بستر پر دراز ہوتے ہوئے نہایت ہی پر سکون لبھے میں بولا ”میں اس سے قطع تعلق نہیں کر سکتا۔“

فردوس بیگم کو یوں محسوس ہوا جیسے کسی نے تیز دھار آلے سے اس کے دل کو لاتعداد حصول میں تقیم کر دیا ہو مگر وہ دلوںک بات کرنے کا فیصلہ کر چکی تھی۔ اس نے نہایت ہی ٹھہرے ہوئے لبھے میں کہا ”آخر تم نے سوچا کیا ہے؟“

”میں صاعقه سے شادی کرنا چاہتا ہوں۔“

”میری زندگی میں وہ اس گھر میں نہیں آسکتی۔“ وہ بپھر کربولی ”یا وہ اس گھر میں آئے گی یا میں رہوں گی۔ تمہیں دونوں میں سے کسی ایک کا انتخاب کرنا ہو گا۔“

”وہ جوابا بولا ”میں دونوں کو رکھنا چاہتا ہوں۔“

”یہ ممکن نہیں ہے۔ تمہیں کسی ایک کو چھوڑنا ہو گا۔“

”میں صاعقه کو نہیں چھوڑ سکتا۔“ وہ قطعیت سے بولا۔

فردوس بیگم نے طنزیہ انداز میں قسمہ لگایا۔ ”گویا مجھے چھوڑ سکتے ہو؟“

”تم جو جی میں آئے، سمجھتی پھرو۔ میں نے تو ایک صاف اور سیدھی بات کی ہے۔“  
عبدالواہب نے گویا بات ہی ختم کر دی۔

”جسے ابھی اپنایا نہیں، اسے چھوڑنے کا تم تصور بھی نہیں کر سکتے اور میں جو تیس سال سے تمہارے ساتھ قدم بے قدم چل رہی ہوں، ہر اچھے بے وقت میں تمہارا ساتھ دیا ہے۔ یہی نہیں بلکہ تمہارے دوپھوں کی ماں بھی ہوں۔ میں نے تمہاری خاطر ان گنت قربانیاں دی ہیں۔ اس دو لئے کی بازاری عورت کی خاطر تم مجھے چھوڑنے پر تیار ہو گئے ہو۔ تم نے اتنا بڑا فیصلہ کیے کہ کر لیا؟“

”میں نے جو کہنا تھا، سو کہہ دیا۔ خدا نواہ مجھ سے بحث نہ کرو۔“

”تو یہ تمہارا آخری فیصلہ ہے؟“

”ہاں۔“

فرودس بیگم نے غصے سے کہا ”میرے جیتے جی وہ عورت اس گھر میں قدم نہیں رکھ سکتی۔ یہ میرا بھی آخری فیصلہ ہے۔“

”وہ یہاں ضرور آئے گی اور میری بیوی بن کر آئے گی۔ تم جو بگاڑ سکتی ہو، بگاڑ لینا۔“  
عبدالواہب نے بھی جواب آنے والے سے کہا۔

”اگر وہ یہاں آئے گی تو پھر میں یہاں نہیں رہوں گی۔“

”تم جاؤ جنم میں۔“

”تم اس بازاری عورت کے لیے مجھے چھوڑ دو گے؟“ فرودس بیگم کی آنکھوں میں آنسو بھر آئے۔

”تم بار بار صاعقه کو بازاری عورت کہ کر اس کی توبہ کر رہی ہو۔“ عبدالواہب نے پھنکا کر کہا۔ ”وہ عورت تم سے کہیں زیادہ اچھی ہے۔“

فرودس بیگم اپنی تذلیل پر تملک کر رہی گئی۔ کم مائیگی کے احساس نے اس کے تن بدن میں آگ سی لگا دی۔ اس کا شوہر ایک معمولی عورت کو اس پر ترجیح دے رہا تھا۔ یہ اس کے لیے ڈوب مرنے کا مقام تھا۔ غصے کی شدت اور ذلت کے احساس نے اسے بے قابو کر دیا تھا۔ وہ لرزتی ہوئی آواز میں چیخ چیخ کرنے لگی ”ہاں، صاعقه بازاری عورت ہے..... وہ بازاری عورت ہے..... وہ بازاری عورت ہے۔“ تم ایک دن بری طرح پچھتاو گے۔ جو

عورت اپنے شوہر کی نہ ہو سکی، وہ تمہاری کیسے ہو جائے گی۔ اس کے لچنوں کے سبب اس کے شوہرنے اسے طلاق دیدی۔ اب تم اس گناہ کی پوٹ کو اپنے گھر لے آؤ..... تمہیں بہت تواب ملے گا۔“

عبدالوہاب نے یوں کے کوسنوں کو نظر انداز کرتے ہوئے نمایت ہی متحمل لمحہ میں کہا۔ ”صاعقة کتنی اچھی ہے یا کتنی بڑی ہے، یہ سوچنا میرا کام ہے۔ تم خواجواہ اپنے ذہن کو نہ تھکاؤ۔“

”کیسے نہیں تھکاؤں میں اپنے ذہن کو۔“ وہ ساتھ نچا کر بولی۔ ”تیس سال تک تمہارا ساتھ نبھایا ہے مگر تم نے میری خدمات کا یہ صلد دیا ہے۔ اللہ تم سے پوچھے گا۔“ ”زیادہ بکواس کی ضرورت نہیں ہے۔“ عبدالوہاب نے آکتا ہٹ آمیز غصے سے کہا۔ وہ ترکی بہ ترکی بولی ”میں نے بہت برواشت کیا ہے مگر اب اور برواشت نہیں کر سکتی۔ تم جب صاعقه سے دستبردار نہیں ہونا چاہتے تو میں تمہارے ساتھ نہیں رہ سکتی۔“ تمہیں مجھے چھوڑنا ہو گا۔“

”تمہیں کچھ اندازہ بھی ہے کہ تم کیا کہہ رہی ہو؟“

”مجھے خوب اندازہ ہے۔“ وہ طیش کے عالم میں بولی ”میں تمہارے جیسے بے وفا شخص کے ساتھ نہیں رہ سکتی۔ اگر تم اسے نہیں چھوڑ سکتے تو مجھے چھوڑ دو۔“ عبدالوہاب نے کہا ”میں تو تمہیں بے یار و مددگار نہیں چھوڑنا چاہتا تھا لیکن اگر تمہاری مرضی یہی ہے تو یونی سی لیکن میں تمہیں ایک آخری موقع دے رہا ہوں۔ خوب اچھی طرح سوچ لو۔“

”سوچنے کجھنے کا وقت تواب گزر چکا ہے۔ جب تمہیں میرا کوئی خیال نہیں ہے تو میں کیا سچوں۔ تم تو....“

فردوں بیگم نے شوہر کی ”شان“ میں ایک ناقابل برواشت لفظ استعمال کیا تو عبدالوہاب آگ بگولا ہو گیا۔ اس نے آؤ دیکھا نہ تاؤ، فوراً تین طلاقوں اسی وقت دے دیں۔

اس کے بعد کی کہانی وہی ہے جو ایسے موقعوں پر ہوا کرتی ہے۔ فردوس بیگم تیس برس کی ازدواجی رفاقت کے خاتمے کے بعد اپنے ایک بھائی کے یہاں چلی گئی۔ اس

دوران میں اس کے والدین کا انتقال ہو چکا تھا۔ صاعقه اس واقعے کے دو ماہ بعد عبد الوہاب کی دوسری بیوی اور گھر کی نئی ماکلن کے روپ میں کاشف کی سوتیلی ماں بن کر یہاں چلی آئی۔

اس اندوہناک واقعے کے بعد کاشف نے دل میں ٹھان لی تھی کہ وہ بھی باپ کا گھر چھوڑ کر ماں کے ساتھ رہے گا مگر کاشف کے ماں نے اسے مشورہ دیا (بیٹا، تمہیں کسی جلد بازی سے کام نہیں لیتا چاہئے ورنہ سرا سر تمہارا ہی نقسان ہو گا۔ اگر تم نے جذبات میں گھر چھوڑ دیا تو تمہاری سوتیلی ماں کو کھلی چھوٹ مل جائے گی اور اسے پوری طرح گھر پر حکمرانی حاصل ہو جائے گی۔“

ماں کی بات کاشف کی سمجھ میں آئی اور اس نے فی الحال گھر چھوڑنے کا ارادہ ترک کر دیا۔

ابتداء ہی سے کاشف کا رویہ اپنی سوتیلی ماں سے سرد مری کا ساتھا۔ وہ بہت کم اس سے بات کرتا تھا۔ باپ کی طرف سے بھی اس کے دل میں گرہ بیٹھ گئی تھی۔ اب اکثر وہ بیشتران میں تلخ جلوں کا تبادلہ بھی ہونے لگا تھا۔ کاشف نے کئی بار سوچا کہ وہ گھر چھوڑ کر کہیں چلا جائے مگر بنیادی طور پر وہ ایک صلح جو اور فرمانبردار لڑکا تھا، اس لیے اپنے خیال کو عملی جامدہ نہ پہننا سکا۔

یہ کوئی شادی کے دو ماہ بعد کی بات ہے۔ ایک ایسا واقعہ پیش آیا کہ کاشف کوئی انتہائی قدم اٹھانے پر مجبور ہو گیا۔ وہ جنوری کا مہینہ تھا۔ سردویں میں کاشف دس ساڑھے دس بجے کلینک بند کر دیتا تھا مگر اس روز ڈاکٹر کلینک پر نہیں آیا تھا اور مریض اس کی غیر موجودگی کا سن کرو اپس جا رہے تھے۔ مجبوراً کاشف نے نوبجے ہی کلینک بند کرنے کا فیصلہ کر لیا اور گھر چلا آیا۔ کلینک سے وہ بمشکل دس منٹ میں گھر پہنچ جاتا تھا۔

گھر کا یہ ونی دروازہ اندر سے بند نہیں تھا۔ صرف وہ معمولی سی چیختی گلی ہوئی تھی جو اندر باہر دونوں جانب سے کھولی جا سکتی تھی۔ کاشف نے سوچا، شاید صاعقه کہیں آس پڑوں میں گئی ہو گی۔ وہ اکثر وہ بیشتر محلے اور خصوصاً اپنی گلی کے گھروں میں سکھی رہتی تھی۔ اس نے بہ آہنگی چیختی ہٹائی اور دروازہ کھول کر اندر قدم رکھتے ہی وہ ٹھنک گیا۔ پہلے کرے کی ایک کھڑکی یہ ونی دروازے کی طرف کھلتی تھی۔ اسی کھڑکی سے دو افراد کے

باتیں کرنے کی آواز آرہی تھی۔ آواز اگرچہ زیادہ بلند نہیں تھی، تاہم صاعقه کی آواز پچھاننے میں اسے کوئی دشواری محسوس نہیں ہوئی۔ دوسری آواز مردانہ تھی اور خاصی بھاری تھی۔ دونوں میں کسی بات پر سکرار ہو رہی تھی۔ فطری تجسس نے کاشف کے پاؤں پکڑ لیے تھے اور وہ وہیں جم کر کھڑا ہو گیا تھا۔ وہ کان لگا کر پوری توجہ سے اندر ابھرنے والی آوازوں کو سننے کی کوشش کر رہا تھا۔ صاعقه کے وہم و گمان میں بھی نہیں ہو گا کہ کاشف اتنی جلدی بھی گھر آ سکتا تھا۔ اسی لیے وہ بے نکری سے کسی کو لیے ڈرانگ رومن میں بیٹھی باتوں میں مصروف تھی۔ وہ کہہ رہی تھی۔

”تمہیں ایسی باتیں کرتے ہوئے شرم آنا چاہئے نجیب! سب کچھ بھول جاؤ، اب میں کسی اور کی بیوی ہوں۔“

نجیب کے نام پر کاشف چونک پڑا۔ نجیب احمد صاعقه کے سابق شوہر کا نام تھا، تو یہ کہانی چل رہی ہے! کاشف نے دل میں سوچا اور تمام تر توجہ کے ساتھ ان کی باتیں سننے لگا۔

”میں تمہیں کیسے بھول جاؤں جان من۔“ نجیب کی بھاری بھر کم آواز آئی۔ ”میں تمہیں کھو کر بہت پچھتا رہا ہوں، رات دن تم مجھے یاد آتی رہتی ہو۔ میں خود پر قابو نہیں رکھ سکتا تو تم سے ملنے چلا آیا۔“

صاعقه نے کہا ”مگر اب وقت بہت آگے بڑھ چکا ہے۔ ہمارے درمیان فاصلے کی ایک وسیع خلیج حائل ہے۔ اب ہم کبھی ایک نہیں ہو سکتے۔ ہم ریل کی دو پیشہوں کے مابین ہیں جو کبھی آپس میں نہیں مل سکتیں، چاہے ہزاروں لاکھوں میل کا فاصلہ طے کر لیں۔“

”میں تمہاری بات سے اتفاق کرتا ہوں۔“ نجیب نے کہا۔ ”ریل کی دو پیشہوں کبھی ایک دوسرے سے نہیں مل سکتیں مگر اس کے باوجود بھی وہ پاس پاس رہتی ہیں۔ میں بھی تمہارے آس پاس رہنا چاہتا ہوں۔ تم بھی مجھے اپنے قرب سے محروم نہ کرو۔“

”میں اب تمہاری باتوں میں نہیں آ سکتی۔ کیا وہ دن بھول گئے ہو جب مار مار کر میرا جیسے بگاڑ دیتے تھے۔ اب مجھ سے ملنے کا تمہارا مقصد کیا ہے؟ جو مرد عورت پر ہاتھ اٹھا سکتا ہے، وہ کچھ بھی کر سکتا ہے۔ میں تمہاری صورت دیکھنے کی بھی روادر نہیں ہوں۔“ اس کے لمحے میں وہ سختی نہیں تھی جو ہونا چاہئے تھی۔

نجیب نے ذرا نرم پڑتے ہوئے کہا "میں اپنے سابق روئے پر نادم ہوں اور تمیں بھی زیب نہیں دیتا کہ مجھے بار بار اس ناخوشنگوار واقعے کی یاد دلاؤ بلکہ میرا تو یہ خیال ہے کہ تمیں ایک طرح سے میرا شکر گزار ہونا چاہئے۔"

"شکر گزار! صاعقه کی حیرت میں ڈوبی ہوئی آواز ابھری۔" کس بات کے لیے؟" "اس لیے کہ میں نے تمیں آزاد کر دیا۔ تم میرے ساتھ بقول تمہارے ایک جنم کی نئی زندگی گزار رہی تھیں۔" نجیب نے کہا۔ "مجھے امید ہے کہ اب تم اپنے نئے شوہر کے ساتھ اپنی پسند کی زندگی گزار رہی ہو گی اور بہت خوش بھی ہو گی۔" صاعقه نے گلوگیر آواز میں کہا "ہمہ انی کر کے میرا پیچھا چھوڑ دو۔ میں اپنے ذاتی معاملات پر تم سے کوئی گفتگو نہیں کرنا چاہتی۔"

"میں تمہارے ذاتی معاملات پر نہیں بلکہ اپنے ذاتی معاملات پر بات کر رہا ہوں۔" نجیب نے ذرا سخت لمحے میں کہا۔ پھر دوسرے ہی لمحے ذرا نرمی سے بولا "تمیں میری تجویز پر غور کرنا پڑے گا۔"

"مجھے تمہاری صورت سے بھی نفرت ہے۔" صاعقه کے سخت الفاظ نے نرم لمحے کا جامد پہن رکھا تھا۔

وہ بولا "کاش میں بھی ایسا کہہ سکتا یا ایسا محسوس کر سکتا۔"

"بس اب تم یہاں سے چلے جاؤ اور مجھے زیادہ پریشان نہ کرو۔" صاعقه نے روہا نے انداز میں کہا۔ "کاشف کے آنے کا وقت ہو گیا ہے۔ اگر اس نے تمیں یہاں دیکھ لیا تو قیامت آجائے گی۔ وہ پہلے ہی مجھ پر ادھار کھائے بیٹھا ہے۔ اگر اس نے تمہارے بارے میں اپنے والد کو بتا دیا تو میں کہیں کی نہیں رہوں گی۔ خدا کے لیے اب چلے جاؤ۔"

نجیب نے کہا "تمیں اتنا زیادہ فکر مند ہونے کی ضرورت نہیں ہے۔ کاشف دس بجے سے پہلے کسی بھی صورت نہیں آئے اور عبد الوہاب کا تو بارہ بجے سے پہلے آنے کا سوال ہی پیدا نہیں ہوتا۔ میں دیکھ بھال کر ہی یہاں آیا ہوں۔" ایک لمحے کے توقف کے بعد اس نے دھمکی آمیز لمحے میں کہا "اگر تم نے میری بات نہیں مانی تو میں تمہارا جینا حرام کر دوں گا۔"

"میں اپنے شوہر سے بے وفائی نہیں کر سکتی۔" وہ باقاعدہ رونے لگی تھی۔ "میں کیسے

تمہارے ساتھ ایسا کوئی نازبیا تعلق رکھ سکتی ہوں؟”

”جبے میرے ساتھ رہتے ہوئے دوسروں کے ساتھ رکھے ہوئے تھیں۔“ نجیب نے زہر خند لبھے میں کہا۔ ”اس وقت تمہیں رونا نہیں آتا تھا۔ اب ٹوے بھاری ہو۔ میں ان مگر مچھوں کے آنسوؤں سے متاثر ہونے والا نہیں ہوں۔ تمہیں وہی کرنا ہو گا جو میں نے کہا ہے ورنہ.....“

نجیب نے دانتہ جملہ ادھورا چھوڑ دیا تھا۔ صاعقه نے جلدی سے پوچھا ”ورنہ تم کیا کرو گے؟“ اس کے لبھے کا کھوکھلاپن عیاں تھا۔

”میں تمہاری بے وفائی کی داستان تمہارے موجودہ شوہر کو سناؤں گا۔“

صاعقه نے پر اعتماد لبھے میں کہا ”اس سے تمہیں کوئی فائدہ نہیں پہنچ گا۔ میرا شوہر تمہاری بات کو کوئی اہمیت نہیں دے گا۔ وہ مجھے دل و جان سے عزیز رکھتا ہے۔ مجھ سے محبت کرتا ہے، میری پرستش کرتا ہے۔“

”یہ ناممکن ہے۔“ نجیب نے ٹھووس لبھے میں کہا۔ ”ایسا نہیں ہو سکتا۔“

”کیوں؟“

”اس لیے کہ تمہارا موجودہ شوہر اگر..... ایک محبوب کی حیثیت سے تمہیں چاہتا تو وہ ہرگز تم سے شادی نہیں کرتا کیونکہ..... خیر چھوڑ،“ اب ان باتوں میں کیا رکھا ہے۔ میں تمہارے سابق شوہر کی حیثیت سے بخوبی واقف ہوں کہ تم کبھی میری وفادار نہیں رہی ہو۔ میں انتہائی نالائق، احمق اور گدھا تھا جو روز تمہاری ٹھنکائی کرتا رہتا تھا مگر وہ مار میری اس ذاتی تذلیل کا نعم البدل نہیں ہو سکتی تھی جو تم نے مجھ سے بے وفائی کر کے کی تھی اور نہ وہ میری خوشیوں اور مسرتوں کے ان لمحات کا ہر جانہ ہو سکتی ہے جو تم نے میرے بجائے غیر مردوں کے حوالے کئے۔ اس لیے اب میں اپنے ان گم گشته لمحات کا حساب بے باق کرنا چاہتا ہوں۔“

”تمہارا دماغ خراب ہو گیا ہے۔“ صاعقه کے لبھے سے بیزاری عیاں تھی۔

”بالکل نہیں۔“ نجیب نے مضبوط لبھے میں کہا ”میں بالکل نارمل ہوں۔ جس وقت تم میری بیوی تھیں، اس وقت تمہارے بدن کی مہک، تمہاری محبت کی چاشنی اور تمہاری سانسوں کی گرمی تمہارے پاس میری امانتیں تھیں جن میں تم بے دریغ خیانت کرتی

رہیں۔ میں ان خیانتوں کا حساب، اپنا کھویا ہوا حق طلب کرتا ہوں اور تمیس لیتیں دلاتا ہوں کہ یہ سب کچھ انتہائی رازداری سے ہو گا۔“

پھر چند لمحوں کے لیے ڈرائیک روم میں سکوت چھا گیا۔ تھوڑی دیر کے بعد اس سکوت کو نجیب کی بھاری گونبدار آواز نے توڑا۔ وہ کہہ رہا تھا ”میں اچھی طرح جاتا ہوں کہ آج کل کس کس شخص سے تمہارے ناجائز تعلقات ہیں۔ تمیس تو صرف شوہر کی ایک آڑ چاہئے جس کے پس پرده تم اپنا کھیل کھیلتی رہو۔ کو تو تمہارے موجودہ طلب گاروں کے نام گنوادوں؟“

”اگر میں تمہارا مطالبہ تسلیم کر لوں تو...“ صاعقه نے ٹکست خورde انداز میں اپنا جملہ ادھورا چھوڑ دیا۔ اس نے ہتھیار پھینک دیئے تھے۔

”تو میری محبت کی تکمیل ہو جائے گی۔“ نجیب نے ایک سرد آہ بھرتے ہوئے کہا۔ ”تم جھوٹ بولتے ہو۔“ صاعقه نے لگادٹ سے کہا۔ اس کے ہراساں لبجے میں ٹکنگی عود کر آئی تھی۔ ”تمیں کبھی مجھ سے محبت نہیں رہی۔“

”تم نے کبھی میری محبت کو محسوس کرنے کی کوشش ہی نہیں کی تھی۔“ پھر خاموشی چھا گئی اور کچھ معنی خیز قسم کی آوازیں آتی رہیں۔ کاشف کے لیے یہ بڑے صبر آزمایا تھا۔ صاعقه نے اس کی حقیقی ماں کو گھر سے بے گھر کر دیا تھا۔ اس کے باپ نے ایک ایسی عورت کے لیے اس کی ماں کو گھر سے نکال دیا تھا جو سرپا گناہ تھی۔ کاشف کا دل چاہ رہا تھا کہ وہ ابھی کمرے میں جائے اور اس بدکدار عورت کا گلا گھوٹ دے مگر اس نے اپنے جذبات پر قابو رکھا۔ وہ کوئی ایسا قدم نہیں اٹھانا چاہتا تھا جس سے الٹی آنٹیں گلے کو آجائیں۔ وہ کوئی انتہائی فیصلہ کرنے سے پہلے ایک مرتبہ اپنے باپ سے بات کر لیتا چاہتا تھا۔ وہ جگ ہنسائی سے ڈرتا تھا۔

وہ اسی کٹکٹش میں مبتلا تھا کہ اندر سے نجیب کی آواز ابھری۔ اس کی سانس پھولی ہوئی تھی۔ وہ کہہ رہا تھا ”اچھا اب میں چلتا ہوں۔ کاشف کے آنے میں اب تھوڑا وقت باتی رہ گیا ہے۔ مناسب موقع دیکھ کر پھر آؤں گا۔ راز کو راز رکھنے ہی میں تمہارا فائدہ ہے۔ اچھا اللہ حافظ!“

کاشف چپکے سے باہر نکل آیا۔ پھر ممتاز انداز میں دروازہ بند کر کے بے مقصد گلیوں

میں آوارہ گردی کرنے لگا۔ اس کے ذہن میں ایک الاؤ ساروشن تھا اور خون میں ایک لاوا سادوڑتا ہوا محسوس ہو رہا تھا۔ اس کی سوتیلی ماں اس گھر میں اتنا گھناوتا کھیل کھیل رہی تھی اور اسے جرتک نہ تھی..... لیکن نہیں، اب تو اسے خبر ہو چکی۔ وہ ساری صورت حال سے آگاہ ہو چکا تھا۔ اس نے اسی رات اپنے باپ سے بات کرنے کا فیصلہ کر لیا۔

وہ گھر پہنچا تو رات کے گیارہ نج رہے تھے۔ دروازہ صاعقه نے ہی کھولا تھا۔ کاشف معقول کے مطابق کچن میں جا کر کھانا کھانے میں مصروف ہو گیا۔ اس نے اپنے کسی عمل سے یہ ظاہر نہیں ہونے دیا کہ وہ صاعقه کی اصلیت سے واقف ہو چکا تھا۔ دو چار لمحے زہرار کرنے کے بعد وہ اپنے کمرے میں آگیا اور بیڈ پر لیٹ کر باپ کے آنے کا انتظار کرنے لگا۔ صاعقه اس دوران میں اپنے کمرے میں جا چکی تھی۔ کاشف انہی سوچوں میں غرق تھا کہ اسے پہ بھی نہ چلا، کب اس کی آنکھ لگ گئی۔ پھر اس کی آنکھ دوسری صبح ہی کھلی تھی۔ وہ اپتھل جانے کے لیے جلدی گھر سے نکلا تھا۔ اس وقت اس کا باپ سورہا تھا۔ وہ دیر تک سونے کا عادی تھا۔ کاشف نے سوچا، اپتھل سے واپس آنے کے بعد وہ باپ سے بات کرے گا۔ اس نے ناشتہ کیا اور اپتھل چلا گیا۔

اپتھل سے آنے کے بعد اس نے تمام کھانا عبد الوہاب کے گوش گزار کر دی۔ عبد الوہاب نے گھر میں ایک طوفان کھرا کر دیا۔ وہ کسی بھی طرح یہ بات مانے کو تیار نہیں تھا کہ اس کی چیتی یوں اس حد تک جا سکتی ہے۔ صاعقه نے پوری طرح اس کے ذہن کو مسخر کر رکھا تھا۔ اس کی ہربات عبد الوہاب کے لیے حکم کا درج رکھتی تھی۔ باپ بیٹھے میں سخت تلخ کلامی ہوئی۔ کاشف نے اس روز بڑی تلخ ٹھنڈگوکی۔

صاعقه نے روتے ہوئے عبد الوہاب سے کہا ”آپ کا صاحبزادہ مجھ پر اتنی بڑی تھمت لگا رہا ہے۔ میں تو کسی کو منہ دکھانے کے قابل نہیں رہی۔ آپ مجھے کہیں سے زہر لادیں۔ میں اب زندہ نہیں رہنا چاہتی۔ اس سے تو بستر تھا کہ یہ مجھے گولی مار دیتا۔ میں مر جاتی، قصہ ہی ختم ہو جاتا۔ اس کے لکیجے میں ٹھنڈپڑ جاتی۔“

کاشف نے غصیلے لبجے میں کہا ”اگر تم اپنی حرکتوں سے باز نہ آئیں تو میں خود تمہیں موت کے گھاث اتار دوں گا۔“

”دیکھ رہے ہیں آپ۔“ وہ رندھی ہوئی آواز میں بولی ”یہ مجھے قتل کی دھمکی دے رہا ہے اور آپ خاموشی سے سب کچھ سن رہے ہیں۔“

”میں دھمکی ہی نہیں دے رہا ہوں بلکہ اس پر عمل بھی کر گزروں گا۔“ کاشف نے پر جوش لجھ میں کہا ”میں اپنے گھر کو چکلا نہیں بننے دوں گا۔“

”تم کیا بکواس کر رہے ہو کاشف؟“ عبدالواہب نے ڈانت کر کہا ”کوئی نہے گا تو کیا کہے گا؟ تمہیں ذرا بھی شرم نہیں آتی؟“

وہ ترکی بہ ترکی بولا ”شرم آرہی ہے، اسی لیے یہ سب کہہ رہا ہوں ورنہ خاموشی ہی رہتا۔ جس طرح آپ سب کچھ سننے کے بعد خاموش ہیں۔ آپ کی زبان سے ایک لفظ نہیں نکلا اپنی بیوی کے خلاف۔“

”یا اللہ مجھے موت دے دے۔“ صاعقه کی رفت بھری آواز ابھری ”اب میرے کان اور کیا کیا سیش گے میرے مولا۔“

”تم اندر اپنے کمرے میں جاؤ“ عبدالواہب نے صاعقه سے کہا ”میں کاشف سے بات کرتا ہوں۔“

صاعقه چلی گئی تو باپ نے بیٹے سے کہا ”مجھے سخت افسوس ہے کاشف۔ مجھے تم سے ایسی امید نہیں تھی۔ میں جانتا ہوں، تم صاعقه سے نفرت کرتے ہو اور اس کی وجہ بھی جانتا ہوں کہ اس نے تمہاری ماں کی جگہ لے لی ہے مگر احتمن، اتنا تو سوچو کہ اس میں صاعقه کا کیا قصور ہے؟ اگر تمہیں نفرت کرنی ہی ہے تو مجھ سے کرو۔ صاعقه پر ایسے گھناؤنے الزام لگانے سے تمہیں کیا حاصل ہو جائے گا؟“

”میں نے کسی پر کوئی الزام نہیں لگایا، جو حقیقت ہے وہ بیان کی ہے۔“ کاشف نے جذبات سے عاری لجھ میں کہا ”اگر آپ میں حقیقت سننے کا حوصلہ نہیں ہے تو کان بند کر لیں۔ آپ کی آنکھیں اسی وقت کھلیں گی جب دنیا والے جوتے ماریں گے۔“

تمہوڑی سی بحث و تمحیص کے بعد بات آئی گئی ہو گئی۔ کاشف نے خاموشی اختیار کر لی۔ ماموں کے حسب ہدایت وہ مناسب موقع کا انتظار کرنے لگا۔ اسے یقین تھا کہ ماموں جلد ہی اس مسئلے کا کوئی نہ کوئی حل نکال لیں گے۔

پھر اس سے قبل کہ ماموں کریم بخش اس مسئلے کا کوئی مناسب حل نکالتے، یہ واقعہ

پیش آگیا جس کے سبب کاشف آج حالات میں بند تھا۔

کاشف کی اپنے باپ عبد الوہاب سے ہونے والی جھڑپ کو آٹھ دس روز گزر چکے تھے۔ ایک رات کاشف حسب معمول ساڑھے دس بجے کلینک بند کر کے گرفتار آیا۔ اس وقت صاعقه گھر میں ایکلی ہوتی تھی۔ عبد الوہاب اپنے نہیں پر مصروف ہوتا تھا۔ خلاف معمول گھر کا بیرونی دروازہ اندر سے بند نہیں تھا۔ بس وہی معمولی سی چیختی لگی ہوئی تھی۔ کاشف کے کان کھڑے ہو گئے۔ اس کے ساتھ چند روز پہلے بھی اسی نوعیت کا واقعہ پیش آچکا تھا جس کے نتیجے میں اسے اپنی سوتیلی ہاں کا مکروہ چہرہ نظر آگیا تھا۔

اس نے بہ آہنگی گھر میں داخل ہو کر دروازے کو اندر سے کنڈی لگادی۔ اب یہ دروازہ صرف اندر ہی سے کھولا جا سکتا تھا۔ تھوڑی دیر تک وہ ڈرانگ روم کی بیرونی کھٹکی کے ساتھ کان لگائے سن گن لیتا رہا مگر کوئی آواز سنائی نہ دی۔ گھر پر سناٹا چھایا ہوا تھا اور کسی ذی نفس کے آثار دکھائی نہیں دیتے تھے۔ وہ باتحر روم کے پاس سے گزر کر اپنے کمرے میں آگیا۔

اس نے کمرے کی لائٹ آن کی تو اسے اپنے بستر کو دیکھ کر ایک جھٹکا سالگا۔ کوئی چادر تانے اسی کے بستر پر سورہا تھا۔

اس نے آگے بڑھ کر چادر کو تھوڑا سا ہٹا کر دیکھا تو بھونچا سارہ گیا۔ کافی دیر تک تو اس کی سمجھ میں ہی نہیں آیا کہ اس کے ساتھ کیا ماجرا پیش آچکا ہے۔ بستر سے کوئی چیز اسپرنگ کے ماندا چھل کر اس سے لپٹ گئی اور اپنے نکیلے ناخنوں سے اس کے چہرے کو نوچ رہی تھی۔ کاشف کے ہوش زد اٹھکانے آئے تو اس نے اس چیز کو پہچان لیا۔ وہ صاعقه تھی..... اس کی سوتیلی ماں۔

وہ جنونی انداز میں چیخ رہی تھی اور ساتھ ہی دونوں ہاتھوں سے کاشف کو بھی اوہیزہ رہی تھی۔ اس کا لباس جگہ جگہ سے پھٹا ہوا تھا اور نچلا دھڑک بڑی حد تک برہنہ ہو رہا تھا۔ اسی دوران میں بیرونی دروازے پر بھاگتے ہوئے قدموں کی آوازیں سنائی دیں۔ شاید صاعقه کی چینیں محلہ والوں نے سن لی تھیں۔ دیکھتے ہی دیکھتے کوئی درجن بھر افراد اس کمرے میں جمع ہو گئے۔ اس اچانک پڑ جانے والی اتفاق نے کاشف کو چکرا کر رکھ دیا تھا۔ پھر ٹھیک آدھے گھنٹے کے بعد پولیس وہاں موجود تھی۔

صاعقة نے پولیس کو بیان دیا تھا ”کاشف آج خلاف معمول کلینک سے جلدی آگیا تھا۔ عام طور پر وہ سائز ہے دس بجے تک آتا ہے۔ وہ مقررہ وقت سے ایک گھنٹہ قبل گھر آیا تو میں نے اس کی وجہ دریافت کی۔ اس نے بتایا کہ اس کی طبیعت نہیں ہے، اس لیے آج کلینک جلدی بند کر دیا ہے۔ میں نے طبیعت کی ناسازی کی وجہ دریافت کی تو اس نے بتایا کہ اس کے سر میں ہلکا ہلکا درد ہو رہا ہے۔ پھر اس نے مجھ سے کہا کہ میں اس کے لیے چائے بناؤ۔ میرا خود بھی اس وقت چائے پینے کا موڑ ہو رہا تھا۔ میں نے ایک کے بجائے دو پیالی چائے تیار کر لی اور چائے لے کر اس کے کمرے میں چلی آئی۔ میں نے دونوں پیالیاں میز پر رکھ دیں تو کاشف نے کہا کہ اسے ایک گلاس پانی چاہئے۔ وہ سر درد کی گولی کھانا چاہتا ہے۔ میں پانی لے کر واپس آئی، اس نے پانی سے ایک گولی نگل لی۔ پھر ہم دونوں اپنی اپنی چائے پینے لگے۔ میری پیالی ابھی آدمی ہی ہوئی تھی کہ مجھے اپنا سر کچھ بھاری بھاری سامحسوس ہوا۔ میں نے کاشف سے اپنی کیفیت کا تذکرہ کیا تو اس نے کہا کہ یہ کوئی ایسی خاص بات نہیں ہے، میں چائے پی لوں۔ میں نے اس کی ہدایت پر عمل کیا مگر مزید ایک دو گھنٹے سے زیادہ نہ لے سکی۔ مجھ پر غنوڈگی سوار ہو رہی تھی۔ پھر میں بے سذھ ہو گئی۔ میری بے ہوشی کے دوران میں ہی اس شیطان نے مجھ پر مجرمانہ حملہ کیا۔ پھر جب مجھے ہوش آیا تو یہ منہوس شخص مجھے بے آبرو کر چکا تھا۔ میں نے ہوش میں آتے ہی اسے خود پر جھکے ہوئے دیکھا۔ اپنی پیالی کا احساس ہوتے ہی میں آپے سے باہر ہو گئی۔ اس وقت مجھ پر ایک جنون سوار تھا اور میں اس خبیث کو بری طرح نوج رہی تھی۔ اس کے بعد جو کچھ ہوا، وہ سب نے دیکھا ہے۔“

اپنا بیان مکمل کرنے کے بعد وہ سک سک کرو نے لگی۔

کمرے میں رکھی ہوئی میز پر چائے کی دو پیالیاں موجود تھیں جن میں سے ایک خالی تھی جبکہ دوسری میں چند گھنٹے چائے بچی ہوئی تھی۔ بستر کی اجلی چادر پر..... چند دھبے نظر آرہے تھے۔ کاشف نے کاشن کا جو کرتہ پن رکھا تھا، اس کے دامن پر خون کا ایک بڑا دھبہ موجود تھا۔ پولیس نے فوری طور پر مشیر نامہ (جائے وقوعہ کا نقشہ) تیار کیا، پھر بستر کی چادر، کاشف کا کرتہ اور چائے کی دونوں پیالیاں اپنے قبضے میں کر لی تھیں۔ اس کے بعد صاعقة کو میڈیکل چیک اپ کے لیے اسپتال بھجو دیا تھا اور کاشف کو گرفتار کر کے اپنے

ساتھ لے گئے تھے۔

داستان کا شف بہ زبان کا شف سننے کے بعد مجھے اندازہ ہو گیا تھا کہ اسے کسی سازش کے تحت پھنسایا گیا تھا اور اس سازش میں صاعقه پوری طرح ملوث تھی۔ اس نے پولیس کو جو بیان دیا تھا، اس سے بھی یہ بات ظاہر ہو رہی تھی۔ خاص طور پر اس نے کاشف کی آمد کا جو وقت بتایا تھا، وہ بالکل غلط تھا۔ کاشف کو بے گناہ ثابت کرنا اتنا آسان بھی نظر نہیں آ رہا تھا، تاہم میں نے سوچ لیا تھا کہ اسے اس گھری سازش کے جال سے نکلنے کی پوری کوشش کروں گا۔

حدود آرڈیننس کی زیرِ دفعات جو کیس عدالت میں زیرِ ساعت ہوتے ہیں اور اس دوران میں جو باتیں زیرِ بحث آتی ہیں، جرح میں جس نوعیت کے سوالات پوچھتے جاتے ہیں، خصوصاً مبینہ مظلومہ سے وکاء حضرات جس قدر ناٹک قسم کے سوالات کرتے ہیں، وہ سب من و عن ان صفات پر پیش نہیں کیا جاسکتا۔ اس لیے میں بھی ان تمام باتوں کو مختلف اشاروں کنایوں کی مدد سے بیان کرنے کی کوشش کروں گا۔ مجھے امید ہے، اگر آپ نے انتہائی توجہ سے اس کیس کا مطالعہ کیا تو آپ یقیناً بات کی تک پہنچ جائیں گے۔

میں نے بریف کیس کھوں کرو کلت نامہ نکلا، اس پر کاشف کے دستخط لئے۔ پھر اس سے استفسار کیا "اس کیس کے سلسلے میں ڈاکٹر سیل عمر تمہاری خانست لینے کے لیے تیار ہیں مگر مجھے کم از کم چار ایسے گواہ چاہئیں جو تمہارے بے داغ کردار کی گواہی دے سکیں۔ اگر یہ لوگ تمہارے رشتے دار یا قریبی عزیز نہ ہوں تو اچھا ہے۔ کیا تم ایسے افراد کی نشاندہی کر سکتے ہو؟"

"ایک تو ڈاکٹر سیل عمر صاحب ہی ہیں۔" وہ کچھ دیر تک سوچنے کے بعد بولا۔ "ویسے ہمارے کلینک پر آنے والے بہت سے معتبر مریض بھی میرے مضبوط کردار کی شہادت دے سکتے ہیں۔ پھر اپنال کے کئی ڈاکٹر بھی میرے حق میں گواہی دیں گے۔"

"تو پھر ٹھیک ہے۔" میں نے کہا، پھر پوچھا "تمہاری نظر میں کوئی ایسا شخص ہے جو اس بات کی تصدیق کر سکے کہ تم نے وقوع کی رات سائز ہے وس بجے ہی کلینک بند کیا تھا؟" میں نے اس کی آنکھوں میں الجھن تیرتے ہوئے محسوس کی تو جلدی سے اپنی بات کی وضاحت کی "میرا مطلب ہے ڈاکٹر سیل عمر کے علاوہ کوئی شخص؟"

وہ میری بات کا مطلب سمجھ گیا، بولا ”ہاں وکیل صاحب! ہمارے کلینک کے سامنے عبدالشکور نامی ایک شخص چکن کارن سوپ لگاتا ہے۔ کلینک بند کرنے کے بعد میں نے اس سے ایک پیالہ سوپ کا پایا تھا۔ سرویوں میں یہ معمول ہے۔ اس سے بھوک کھل کر لگتی ہے۔ عبدالشکور گواہی دے سکتا ہے۔“

”اب بات بن جائے گی۔“ میں نے اٹھتے ہوئے کہا۔ ”میں تمہاری خماتت کے کاغذات تیار کر لیتا ہوں۔ اب انشاء اللہ کورٹ میں ملاقات ہوگی۔ تم بالکل پریشان نہیں ہوتا، انشاء اللہ سب ٹھیک ہو جائے گا۔“

”مختینک یو وکیل صاحب۔“ وہ تشکر آمیز لجھے میں بولا۔

میں ذہاں سے تھانہ انچارج کے کمرے میں آیا۔ پھر اس کیس کے تفتیشی افراد سے ملا۔ تفتیشی افراد ایک سب انپکٹر تھا۔ رسمی کلمات کے تبادلے کے بعد میں نے اس سے دریافت کیا ”آپ نے ملزم پر کون سی دفعہ لگائی ہے؟“

اس نے جواب دینے کے بجائے الثا سوال کر دیا ”یہی صاحب! آپ ایک منجھے ہوئے وکیل ہیں۔ آپ کے خیال میں ہمیں کون سی دفعہ لگانا چاہئے؟“

میں نے کہا ”ملزم صحت جرم سے انکاری ہے اور وہ با اختیار عدالت کے رو برو بھی اس جرم کا اعتراف نہیں کرے گا۔ اس کے علاوہ آپ چار صادق العقول، متین، پرہیزگار اور پاکروار مسلمان یعنی گواہوں کا انتظام بھی نہیں کر سکیں گے۔ اس صورت میں دفعہ آٹھ تو لگ نہیں سکتی۔ آپ زیادہ سے زیادہ دفعہ دس لگائیں گے۔ کیا میرا خیال درست ہے؟“

”آپ سمجھدار آدمی ہیں۔“ وہ ہونٹوں پر مسکراہٹ سجا تے ہوئے بولا ”ہم سے بھلا کیا پوچھتے ہیں؟“

میں نے سب انپکٹر سے پوچھا ”ڈاکٹری رپورٹ کیا کہتی ہے؟“ اس نے بتایا ”ڈاکٹری رپورٹ ملزم کے خلاف جاتی ہے۔ مظلومہ صاعقه پر مجرمانہ حملے کی تصدیق ہو گئی ہے۔ بستر کی چادر اور لڑکی کے جسم پر آلوگی کے وحیبے پائے گئے ہیں۔ ملزم کے کرتے پر خون کا وصبہ پایا گیا ہے۔“

”کیمیکل ایگزامنری رپورٹ بتاتی ہے کہ لڑکی کو چائے میں نشہ پلایا گیا ہے۔ چائے کی

ایک پیالی میں نشہ آور دوا کی معقول مقدار پائی گئی ہے۔" اس کے علاوہ بہت سی ایسی باتیں بھی تھیں جن کا ذکر مناسب نہیں ہے۔

میں اس سازش کی تک پہنچ چکا تھا۔ بس چند کڑیاں ملانا باقی تھیں۔ میں نے تفتیشی افرکو مزید کریدنے کی کوشش کی مگر وہ اس سے زیادہ کھلنے پر آمادہ نظر نہیں آیا۔ چنانچہ میں نے اپنا وقت برپا کرنا مناسب نہ جانا اور وہاں سے چلا آیا۔

دوسرے روز میں نے ڈاکٹر سیمیل عمر کو فون کیا۔ "ڈاکٹر صاحب! تین روز کے بعد پولیس کا شف کو عدالت میں پیش کرے گی۔ میں نے کیس کی مکمل اسنڈی کر لی ہے۔ میں پہلی ہی پیشی پر اس کی ضمانت کروانا چاہتا ہوں۔"

"ٹھیک ہے، آپ درخواست ضمانت دائر کر دیں۔"

"اس کے لیے مجھے آپ کے بھرپور تعاون کی ضرورت ہوگی۔" میں نے کہا۔

وہ شاشتہ لجھے میں بولا "میں حاضر ہوں۔ اس سلسلے میں آپ بالکل بے فکر رہیں۔" "ڈاکٹر صاحب! ضمانت کے علاوہ مجھے کچھ لوگوں کی گواہی کی ضرورت بھی ہوگی۔" پھر میں نے اسے کاشف کے بتائے ہوئے چند نام نوٹ کروادیئے۔ "یہ لوگ بوقت ضرورت عدالت میں کاشف کے نیک چال چلن کی تصدیق کریں گے۔"

"اس کا انتظام ہو جائے گا۔"

"آپ کے کلینک کے سامنے عبدالشکور نامی ایک شخص چکن کارن سوپ بیچتا ہے۔"

"جی ہاں۔"

"آپ کل کسی وقت اسے لے کر میرے دفتر آسکتے ہیں؟" میں نے کہا "میں دوپر دو بجے کے بعد دفتر ہی میں ملوں گا۔"

"جب یہ ذمہ داری اٹھائی ہے تو ممکن اور ناممکن کا کیا سوال؟" وہ خوشدلی سے بولا

"ویسے عبدالشکور سے آپ کیا پوچھنا چاہتے ہیں؟"

"وہ بہت کام کا آدمی ثابت ہو سکتا ہے۔" میں نے پر اسرار انداز میں کہا "بس آپ اسے لے کر میرے پاس آجائیں۔ باقی باتیں یہیں پر ہوں گی۔"

"میں چار بجے تک آسکوں گا۔"

"ٹھیک ہے۔ میں آپ کا انتظار کروں گا۔"

”وَرِيشُ اوكے۔ اللہ حافظ۔“

میں نے جواباً اللہ حافظ کہہ کر ریسیور کریڈل پر رکھ دیا۔

سات روزہ ریمانڈ مکمل کرنے کے بعد پولیس نے کاشف کو عدالت میں پیش کر دیا۔  
میں نے اس انداز سے تیاری کر رکھی تھی کہ پہلی ہی پیشی پر اپنے موکل کی صفات  
کروالوں کا۔ ایک طرح سے یہ نفسیاتی حرہ بھی ہوتا ہے۔ مخالف پارٹی پر اس سے برا  
رعب پڑتا ہے۔ میں نے درخواست صفائح کے سامنے پیش کر دی۔  
پولیس نے ملزم کا مزید سات روز کا ریمانڈ طلب کیا تھا۔ میں نے اپنے موکل کے حق  
میں دلاکل دیتے ہوئے کہا۔

”جناب عالی! میرا موکل بے گناہ ہے اور اسے باقاعدہ ایک سازش کے تحت مبینہ  
جرم میں ملوث کرنے کی کوشش کی گئی ہے۔ ملزم نے مجھے بتایا ہے کہ پولیس نے گزشتہ  
سات روز میں اسے تشدد کا نشانہ بنایا ہے اور اس سے بھاری رشوت طلب کی گئی ہے۔  
ایک لاکھ روپے کے عوض ملزم کی جان بخشی کا یقین دلایا گیا ہے۔ اگر پولیس مزید ریمانڈ  
حاصل کرنے میں کامیاب ہو گئی تو آپ اندازہ لگائے ہیں کہ وہ مطلوبہ رقم کی وصولی یا  
کے لئے میرے موکل پر کون کون سے ظلم نہیں توڑے گی۔ پولیس کو مزید ریمانڈ کی  
اباہت وینا انصاف کے منافی ہو گا، لذا معزز عدالت سے میں درخواست کرتا ہوں کہ  
میرے موکل کی صفائح منظور کی جائے۔“

میں اپنی جگہ پر جا کر بیٹھ گیا تو وکیل استفاش (سرکاری وکیل) نے کہا ”یور آز“ ملزم  
نے ایک انتہائی تکین جرم کا ارتکاب کیا ہے۔ اگر ملزم کی صفائح منظور کر لی گئی تو وہ  
انصاف کے تقاضوں کے خلاف ہو گی۔ ملزم عبرتاک سزا کا مستحق ہے۔“

میں نے کہا ”یور آز“ میرا موکل باکردار اور نیک چال چلن کا مالک ہے۔ میں یہ بات  
عدالت میں ثابت کر سکتا ہوں۔ میں کئی ایسے امن پسند اور معزز شری عدالت میں پیش کر  
سکتا ہوں جو میرے موکل کے بے داغ کردار کی گواہی دیں گے۔ میرے موکل کو باقاعدہ  
جس سازش کے تحت اس گھناؤ نے جرم میں بھانسا گیا ہے، میں اس کی تفصیلات آپ کے  
سامنے مناسب وقت پر پیش کروں گا۔“

وکیل سرکار نے اپنی جگہ سے اٹھ کر کہا ”جناب عالی، میری سمجھ میں یہ بات نہیں

آرہی کہ میرے فاضل دوست پسیلیاں کیوں بھجو رہے ہیں؟ جو بات وہ کل کہنا چاہتے ہیں، اسے آج کہنے میں کیا قباحت ہے؟“

”یور آزرا“ میں نے ہونٹوں پر ہلکی مسکراہٹ سجائتے ہوئے کہا ”ہربات کے لئے ہر وقت مناسب نہیں ہوتا۔ میں جو حقائق معزز عدالت کے سامنے لانا چاہتا ہوں، ان کے لئے میرے فاضل دوست کو کچھ انتظار کرنا پڑے گا۔ جب اس مقدمے کی باقاعدہ ساعت شروع ہو گی تو میں وکیل سرکار کی خواہش پوری کر دوں گا۔ فی الحال میری معزز عدالت سے استدعا ہے کہ میرے موکل کی صفات منظور کر کے اسے پولیس کی ”مہمان توازی“ سے محفوظ رکھا جائے۔“

تفقیشی افسرنے کا جانے والی نظروں سے میری جانب دیکھا۔ سرکاری وکیل نے بچ کو مخاطب کرتے ہوئے کہا ”جناب عالی“ ملزم رنگے ہاتھوں گرفتار ہوا ہے۔ مظلومہ کے طبی معانعے سے بھی ملوم کے مجروانہ محلے کی تصدیق ہو گئی ہے۔ اس واردات کے تمام ثبوت پولیس کی تحریک میں ہیں۔“

میں نے براہ راست وکیل سرکار سے سوال کیا ”مثلاً کون کون سے ثبوت پولیس کے پاس موجود ہیں؟“

”ملزم کو مجرم ثابت کرنے کے لئے مظلومہ کے طبی معانعے کی روپورث یہی کافی ہے مگر اس کے علاوہ بھی پولیس کو موقع واردات سے کچھ ایسے ثبوت ملے ہیں جو اس بات کی تصدیق کرتے ہیں کہ ملزم اس مذموم فعل کا مرتكب ہوا ہے۔“

”جناب عالی۔“ میں نے بچ کو مخاطب کرتے ہوئے کہا ”میری معزز عدالت سے درخواست ہے کہ وکیل سرکار کو اس بات کی تائید کی جائے کہ وہ مذکورہ شواہد سے مجھے آگاہ کرے۔“

بچ نے میرے حسب فٹشا وکیل سرکار کو ہدایت جاری کر دی۔

وکیل سرکار نے کہا ”مظلومہ کے شور چانے پر محلے کے کئی افراد متوجہ ہو گئے تھے۔“

پھر جب وہ موقع واردات پر پہنچے تو وہاں جرم کی تمام علامات موجود تھیں۔“

”میرے فاضل دوست!“ میں نے وکیل سرکار کو مخاطب کرتے ہوئے کہا ”آپ معزز عدالت کے سامنے مذکورہ علامات کی وضاحت کریں گے۔“

وہ بولا "مثلاً..... ملزم کے کرتے کے دامن پر خون کا ایک بڑا دمہ موجود تھا۔ اس کے علاوہ بستر کی چادر پر ..... دمہ پائے گئے ہیں۔ پھر مظلومہ کا بیان ہے کہ اسے چائے میل....."

"بیش از پوانٹ یور آزر۔" میں نے جو شیلے لمحے میں کما۔ "مظلومہ کا بیان جھوٹ کے پلندے کے سوا کچھ نہیں ہے۔ اس نے پولیس کو بتایا ہے کہ میرا موکل و قوعہ کی رات ساری ہے نوبجے گھر آیا تھا۔ اس سے بڑا جھوٹ اور کیا ہو سکتا ہے۔ میرے موکل نے وقوعہ کی رات ساری ہے دس بجے کلینک بند کیا تھا۔ اس سے پہلے ایک لمحے کے لئے بھی کلینک سے باہر نہیں نکلا اور اس بات کی تصدیق کرنے کے لئے ڈاکٹر سیل عمر عدالت کے کمرے میں موجود ہیں۔ اس کے علاوہ کلینک بند کرنے کے بعد میرے موکل نے کلینک کے سامنے موجود چکن کارن سوپ کی دکان سے سوپ بھی پیا تھا۔ دکان کے مالک عبدالشکور بھی یہاں موجود ہے اور اس بات کی گواہی دے سکتا ہے۔ میری معزز عدالت سے درخواست ہے کہ ڈاکٹر سیل عمر اور عبدالشکور کو گواہوں کے کثرے میں آنے کی زحمت دی جائے۔"

پھر میں اپنی مخصوص جگہ پر جا کر بیٹھ گیا۔

محج کے حکم پر ڈاکٹر سیل عمر اور عبدالشکور سوپ فروش نے باری باری آگرچ بولنے کا حلف اٹھایا۔ پھر اس بات کی تصدیق کر دی کہ کاشف نے وقوعہ کی رات واقعی ٹھیک ساری ہے دس بجے کلینک بند کر دیا تھا۔ ان کے بیان سے مظلومہ کے بیان کی نظری ہوتی تھی۔

محج نے وکیل سرکار کی جانب سوالیہ نظروں سے دیکھا، وہ بولا "جنتاب عالی، طبی معافی کی رپورٹ سے یہ بات ثابت ہو چکی ہے کہ مظلومہ کے ساتھ زیادتی ہو چکی ہے۔"

"یور آزر" میں نے کہا "میرے فاضل دوست خواجوہ میرے موکل کی ضمانت رکوانے کی کوشش کر رہے ہیں۔ یہ بات معزز عدالت کے علم میں آجکی ہے کہ مظلومہ نے اپنے بیان میں دروغ گوئی سے کام لیا ہے۔ میرے موکل کو ایک سوچی سمجھی سازش کے تحت پھانسے کی کوشش کی گئی ہے۔ اس سازش کی نقاب کشائی میں مناسب وقت آنے

پر کروں گا۔ فی الحال معزز عدالت سے میری اتنی سی استدعا ہے کہ میرے موکل کی  
ضمانت منظور کرتے ہوئے پولیس کو جلد از جلد چالان پیش کرنے کی ہدایت کی جائے تاکہ  
اس مقدمے کی باقاعدہ ساعت شروع ہو سکے۔“  
جج نے ضمانت منظور کر لی۔

ہم عدالت سے باہر آئے تو کاشف نے دلگرفتہ لمحے میں کہا ”وکیل صاحب! آپ نے  
میری ضمانت تو کروالی ہے مگر اب میں جاؤں گا کماں؟“ اس کے چہرے پر غم کے گھرے  
بادل چھائے ہوئے تھے۔ وہ بولا تو اس کی آواز میں لرزش نمایاں تھی۔ ”میں اس گھر میں تو  
اب قدم بھی نہیں رکھوں گا۔“

ڈاکٹر سیل عمر نے اس کے کندھے کو تھپتی ہپاتے ہوئے کہا ”اتنی چھوٹی سی بات کے  
لئے پریشان ہونے کی ضرورت نہیں ہے۔“ ایک لمحے کے توقف کے بعد اس نے کہا  
”ویسے تو اگر تم چاہو، میرے گھر میں بھی ٹھہر سکتے ہو لیکن زیادہ مناسب یہی ہو گا کہ تم نے  
الحال اپنے ماموں کے یہاں ٹھہر جاؤ۔ بعد کی بعد میں دیکھیں گے۔“

ڈاکٹر سیل عمر واقعی کاشف کا خیر خواہ تھا۔ اس نے کاشف کی ضمانت بھی دی تھی اور  
آنکہ بھی اس کی بستری کا خواہاں تھا۔ ایسے لوگ اب خال ہی نظر آتے ہیں جو  
دوسروں کے دکھ درد کو اپنا دکھ درد محسوس کرتے ہوں۔

کاشف نے ڈاکٹر سیل عمر کی تجویز مان لی اور اپنے ماموں کے یہاں رہنے کا فیصلہ کر  
لیا جماں اس کی والدہ بھی مقیم تھیں۔ کاشف کے لئے اس سے زیادہ موزوں جگہ اور کوئی  
نہیں ہو سکتی تھی۔

پولیس نے تفتیش مکمل کرنے کے بعد حدود آرڈیننس مجرمہ انیس سوانحی عیسوی کی  
دفعہ دس کے تحت عدالت میں چالان پیش کر دیا۔

ابتدائی چند پیشیاں عدالت کی تیکلیکی کارروائی کی نذر ہو گئیں۔ اس کیس کو عدالت  
میں لگے تقریباً تین ماہ کا عرصہ گزر چکا تھا۔ جب پہلی باقاعدہ ساعت ہوئی، وہ مئی کا مہینہ  
تھا۔ صاعقه بیان دینے کے لئے عدالت میں پیش ہوئی تو میں نے اسے پہلی مرتبہ دیکھا۔  
عدالتی ریکارڈ کے مطابق اس کی عمر ستائیں سال تھی مگر دیکھنے میں وہ کسی بھی صورت  
بیس بائیس سے زیادہ کی نہیں لگتی تھی۔ وہ پرکش نقوش والی ایک سانویں سلوانی عورت

تھی جس کی آنکھوں میں ایک عجیب قسم کی متناطیسی قوت کا احساس ہوتا تھا۔ ایک نظر دیکھنے والا خود کو اس کی طرف کھینچتا ہوا محسوس کرتا تھا۔ اس کے بال جدید انداز میں کئے ہوئے تھے اور موسم کی مناسبت سے اس نے لون کا پھول دار سوت پن رکھا تھا۔ دوپتے کو سر پر اوڑھنے کے بجائے گلے میں ڈال رکھا تھا۔ اس کے چہرے پر مجھے ایک ایسی آسودگی نظر آئی جو مجرمانہ حملے کا نشانہ بننے والی کسی عورت کے چہرے پر نظر نہیں آنا چاہئے۔ صورتحال کے پیش نظر اس کے چہرے پر آسودگی کے بجائے افرادگی نظر آنا چاہئے تھی۔

اس نے کھرے میں آنے کے بعد بچ بولنے کا حلف اٹھایا اور بچ کے سامنے اپنا بیان دیا۔ اس نے عدالت میں کم و بیش وہی بیان دیا تھا جو وہ اس سے پہلے پولیس کو دے پچھی تھی، تاہم مجرمانہ حملے کو اس نے مفصل بیان کیا تھا۔ تقاضائے اخلاق اس تفصیل کو تحریر کرنے کی اجازت نہیں دیتا۔

عام طور پر حدود کے مقدمات میں مظلومہ اپنا بیان تحریری شکل میں پیش کرتی ہیں۔ عدالت کے رو برو صاعقه کا بیان اس کی بے باکی کی شاندی کرتا تھا۔

صاعقه کا بیان ختم ہوا تو وکیل سرکار نے اٹھ کر سوال کیا۔ ”محترمہ صاعقه“ کیا آپ نے ملزم کو اچھی طرح پہچان لیا ہے؟“ اس نے کھرے میں کھرے ہوئے کاشف کی جانب اشارہ کیا۔ ”کیا اسی شخص نے آپ کے ساتھ زیادتی کی ہے؟“

”اس میں پہچاننے کا کیا سوال پیدا ہوتا ہے۔ میں اس شیطان کو کس طرح فراموش کر سکتی ہوں جس نے میرا دامن داغ دار کیا۔“

صاعقه کی بے باکی نے بچ کو چونکنے پر مجبور کر دیا۔ جس عورت کے ساتھ اتنا بڑا حادثہ پیش آچکا ہو، اس کی زبان حلق سے نیچے اتر جاتی ہے۔ اس کے بر عکس صاعقه نے بھری عدالت میں بڑے اعتماد کے ساتھ سرکاری وکیل کے سوال کا جواب دیا۔ اس سوال سے سرکاری وکیل کا مقصد صرف عدالت کو یہ بتانا تھا کہ مظلومہ میرے موکل ہی کے ظلم کا شکار ہوئی تھی اور وہ اپنے اس مقصد میں کامیاب ہو گیا تھا۔ اس لئے اور کوئی سوال یہ بغیر وہ جا کر اپنی جگہ بنیٹھ گیا۔

میں اپنی جگہ سے اٹھ کر صاعقه کے کھرے کے قریب آیا۔ پھر بچ کی اجازت سے اپنی

جرح کا آغاز کیا۔

”صاعقه صاحبہ! آپ کی عمر اس وقت کتنی ہے؟“

وہ اس غیر متوقع سوال سے بوکھلا گئی۔ ”آپ کو میری عمر سے کیا واسطہ؟“

”واسطہ نہیں ہے تو پڑ سکتا ہے۔“ میں نے اس کی آنکھوں میں جھانکتے ہوئے معنی

خیز لمحے میں کہا۔ ”آپ میرے سوال کا جواب دیں۔“

وہ جز بزر ہو کر بولی ”تقریباً سنا یہ میں سال۔“

”تھیں کہ یو۔“ میں نے کہا، پھر پوچھا۔ ”آپ کی شادی کو کتنا عرصہ ہوا ہے؟ میرا مطلب ہے دو سری شادی کو۔“

”ہماری شادی گزشتہ سال نومبر میں ہوئی تھی۔“ اس نے جواب دیا۔ ”باتی حساب اپ خود لگالیں۔“

میں نے ذرا مختلف زاویے سے سوال کیا۔ ”صاعقه صاحبہ! کیا یہ حق ہے کہ آپ کی پہلے شوہر سے طلاق کی وجہ آپ کی بے وقاری تھی؟“

”بعیشش یور آز۔“ وکیل سرکار نے انٹھ کر جلدی سے کہا۔ ”وکیل صفائی میری موکلہ کی ذاتیات پر حملہ کرنے کی کوشش کر رہے ہیں۔“

میں نے مکراتے ہوئے کہا ”جناب، عالی! میں نے ایسی کوئی کوشش نہیں کی۔ میں نے تو ایک سوال پوچھا تھا۔“

”آپ کے سوال کا ذیر ساعت مقدمے سے کوئی تعلق نہیں ہے۔“ وکیل سرکار نے تیز آواز سے کہا۔

”تعلق ہے.... اور بہت گمرا تعلق ہے۔“ میں نے اپنی فانکلوں پر ہاتھ مارتے ہوئے جو شیلے لجھے میں کہا۔ پھر اپنا روئے خنچ کی جانب موڑتے ہوئے استدعا کی۔ ”جناب عالی، یہ جانا بہت ضروری ہے کہ سماں صاعقه کی اپنے پہلے شوہر سے طلاق کس بنا پر ہوئی۔“

خنچ نے وکیل سرکار کے اعتراض کو مسترد کرتے ہوئے صاعقه سے استفسار کیا ”لبی بی، تم اس سلسلے میں کیا کہتی ہو؟“

صاعقه نے کہا ”وہ بہت ظالم تھا۔ مجھے صبح و شام زد و کوب کرتا تھا۔ ایسے درندہ

صفت شخص کے ساتھ رہنا کسی انسان کے بس کی بات نہیں ہے۔“

”اس کے باوجود بھی آپ نے دو سال گزار دیئے؟“ نہ چاہتے ہوئے بھی میرے لمحے میں طنز کا غصہ نمایاں ہو گیا تھا جسے نج نے بھی نوٹ کیا۔

”مجھے اعتراض ہے جناب عالی۔“ وکیل سرکار نے کہا۔ ”فاضل وکیل حد سے تجاوز کر رہے ہیں۔“

نج نے وکیل سرکار کا اعتراض درست تسلیم کرتے ہوئے مجھے ٹوڈی پوائیٹ بات کرنے کی ہدایت کی۔

”صاعقہ صاحبہ۔“ میں نے جرح کے سلسلے کو آگے بڑھاتے ہوئے سوال کیا۔ ”نجیب احمد یعنی آپ کے سابق شوہر سے طلاق کے بعد آپ کی کبھی اس سے ملاقات ہوئی؟“ ”نہیں۔“

”اچھی طرح سوچ لیں۔ آپ کے بیان کی بڑی اہمیت ہے۔“ وہ نفرت آمیز لمحے میں بولی ”میں اس خبیث کی شکل دیکھنے کی بھی روادار نہیں ہوں۔ ملاقات تو بست دور کی بات ہے۔“

”صاعقہ صاحبہ، کیا یہ بحث ہے کہ آپ کے موجودہ شوہر عبدالواہاب نے آپ ہی کی وجہ سے اپنی بیوی فردوس بیگم کو طلاق دی تھی؟“ ”یہ جھوٹ ہے۔“ وہ غصے سے بولی ”وہ ان کے آپس کے اختلافات تھے۔ میں تھی میں کیسے آگئی؟“

اس نے الٹا مجھ سے سوال کر دیا۔ میں نے اس کے سوال کو نظر انداز کرتے ہوئے پوچھا ”کیا یہ بھی جھوٹ ہے.....“ وہ تیزی سے بولی ”پھر کہا ”میں کبھی کبھار ان کے نہیں سے تکے کتاب لینے جایا کرتی تھی۔“

”اور وہ آپ سے ان سکولوں وغیرہ کے پیسے بھی نہیں لیا کرتے تھے؟“ میں نے تکھے لمحے میں پوچھا۔

”ایسا کبھی نہیں ہوا۔“ وہ ڈھنائی سے بولی۔ ”آپ عبدالواہاب سے تصدیق کر سکتے

ہیں۔“

میں نے اگلا سوال کیا ”کیا یہ بحث ہے کہ ایک مرتبہ فردوس بیگم نے آپ کو رنگے ہاتھوں پکڑ لیا تھا۔ آپ پسیے ادا کیے بغیر کئے کتاب لے کر جا رہی تھیں تو فردوس بیگم نے آپ کو موقع پر پکڑ لیا تھا۔ اس وقت آپ دونوں میں غالباً ہاتھ پائی بھی ہوئی تھی اور نہیں کے ارد گرد خاصے لوگ بھی جمع ہو گئے تھے۔ اس واقعے سے عبد الوہاب اور فردوس بیگم

کی ازدواجی زندگی تین ہو گئی تھی جس کا نتیجہ طلاق کی صورت میں ظاہر ہوا؟“

صاعقہ کے چرے پر پریشانی کے آثار نمودار ہوئے۔ وکیل سرکار فوراً اس کی مدد کو لپکا۔ وہ اپنی جگہ سے انٹھ کر بحث کے سامنے آیا، پھر تمسخرانہ انداز میں میری جانب دیکھتے ہوئے بولا۔ ”جناب عالی! وکیل صفائی خوبصورت اور دلچسپ کمانیاں گزرنے کے ماہر ہیں مگر معزز عدالت کا وقت بت قیمتی ہے۔ کیا میرے فاضل دوست کے پاس میری موکله سے پوچھنے کے لئے کوئی ڈھنگ کا سوال نہیں ہے؟“

میں نے کہا ”جناب عالی“ میں نے ابھی تک ایک بھی ایسا سوال نہیں کیا جس کا زیر سماعت مقدمے سے تعلق نہ ہو۔ اس مقدمے کی حقیقت تک پوچھنے کے لئے اس کا پس منظر جانتا بہت ضروری ہے۔ میرا موکل بے گناہ ہے اور وہ ایک گمراہی سازش کا شکار ہوا ہے۔ لذماً میری معزز عدالت سے استدعا ہے کہ میرے فاضل دوست کو عدالتی کا رروائی میں روڑے انکلنے سے باز رکھا جائے۔“

بحث نے میرے استدلال کو درست مانتے ہوئے جرج جاری رکھنے کا اشارہ کیا۔

میں نے پوچھا ”صاعقہ صاحب! آپ نے میرے سوال کا جواب نہیں دیا؟“

”میری سمجھ میں نہیں آرہا کہ آپ کی اس سوال سے مراد کیا ہے؟“

بحث نے سخت لمحے میں کہا ”لبی بی، آپ عدالت کا وقت ضائع نہ کریں اور وکیل صاحب کے سوال کا سیدھا سیدھا جواب دیں۔“

”بھی پوچھئے وکیل صاحب۔“ وہ طنزیہ لمحے میں براہ راست مجھ سے مخاطب ہوئی ”میں

آپ کا سوال بھول گئی ہوں، آپ اپنا سوال دہرانے کی زحمت گوارا کریں گے؟“

میں نے اس کی فرمائش پر اپنا سوال دہرایا۔ اس نے جواب دیا۔ ”نهیں والا واقعہ محض ایک اتفاق تھا۔ فردوس بیگم کی غلط فتحی کی وجہ سے وہ ناخوشگوار واقعہ پیش آیا ورنہ

ایسی کوئی بات نہیں تھی۔“

”اگر واقعی وہ ایک اتفاق تھا تو برا عجیب و غریب اتفاق تھا۔“ میں نے سرسری لجئے میں کما، پھر پوچھا ”صاعقه صاحب! آپ کو اچھی طرح یاد ہو گا و قوم سے آٹھ دس روز پہلے میرے موکل کا شف کا اپنے باپ یعنی آپ کے شوہر عبد الوہاب سے کسی بات پر جھگڑا ہو گیا تھا اور خاصی تلخ کلامی بھی ہوئی تھی۔ آپ معزز عدالت کو اس کی وجہ بتانا پسند کریں گی؟“

اس نے نفرت انگیز نظروں سے کھڑے میں کھڑے کا شف کو گھورا۔ پھر غصیلے لجئے میں کما ”وہ سب اسی مردوں کیا کیا دھرا تھا۔ اس شیطان نے مجھے اپنے شوہر کی نظروں سے گرانے کی کوشش کی تھی مگر عبد الوہاب بہت سمجھدار انسان ہیں۔ انہوں نے اس کی بے سروپا باتوں کو کوئی اہمیت ہی نہیں دی۔“

”معزز عدالت وہ بے سروپا باتیں جانا چاہتی ہے۔“ میں نے اس کی بات مکمل کرتے ہوئے کما۔

وکیل سرکار نے آٹھ کر تیز آواز میں کما۔ ”جناب عالی! مجھے سخت اعتراض ہے۔ فاضل وکیل میری موکلہ کی بھی زندگی کو نشانہ بنا رہے ہیں۔“

میں نے کما ”یور آز“ باپ بیٹی کے درمیان ہونے والے اس جھگڑے کی وجہ جانا بہت ضروری ہے کیونکہ اس کے آٹھ دس روز بعد ہی وہ ”اندوہناک“ واقعہ پیش آیا تھا جس کی وجہ سے میرا موکل ایک معزز اور باکردار شری ہونے کے باوجود بھی آج لمズموں کے کھڑے میں کھڑا ہے۔“ ایک لمحے کے توقف کے بعد میں نے اضافہ کیا ”میرے فاضل دوست کو ان کی موکلہ کی بھی زندگی کو زیر بحث لانے پر کیا اعتراض ہے۔ اگر ایسی ہی بات تھی تو کورٹ کچھری کی ضرورت ہی کیا تھی۔ حدود کے مقدمات میں تو بہت سی ناخوٹگوار باتوں کو بھی صیر و تحمل کے ساتھ سناتا رہتا ہے۔“

نج نے گھڑی کی جانب دیکھتے ہوئے مجھ سے کما ”بیگ صاحب! آپ اپنی جرح کو مختصر کرنے کی کوشش کریں۔“

میں نے نج کی ہدایت کو پیش نظر رکھتے ہوئے کھڑے میں کھڑی صاعقه سے کما ”آپ نے معزز عدالت کو میرے موکل کی بے سروپا باتوں کے بارے میں ابھی تک کچھ نہیں

ہتایا؟"

وہ اچانک پھٹ پڑی "جناب عالیٰ، اگر عبد الوہاب نے اپنی بیوی کو طلاق دے دی تھی تو اس میں میرا کیا قصور تھا۔ یہ خبیث خواتینہ میراد شمن بن گیا ہے۔" یہ سے اس کی مراد کافی تھا۔ "اس نے مجھ سے اپنی ماں کی طلاق کا بدله لینے کے لئے انتہائی گھناؤنا ہتھکندا استعمال کیا۔" اس کی آواز رندھ گئی۔ وہ اپنی مناک آنکھوں کو اپنے دوپٹے کے پلوسے خشک کرتے ہوئے گلوگیر آواز میں بولی "اس نے... اس نے... مجھ پر الزام لگایا تھا کہ میں نے اپنے سابق شوہر نجیب احمد سے ناجائز تعلقات استوار کر رکھے ہیں اور وہ عبد الوہاب کی غیر موجودگی میں مجھ سے ملنے گھر پر بھی آتا ہے اور... اس کی پچکی بندھ گئی اور وہ پھوٹ پھوٹ کر روئے گئی۔

مجھے اس کی اداکاری پر حیرت نہیں ہوئی۔ اگر مجھے صاعقه کی اصلیت کا علم نہ ہوتا اور کافی تھا کہ یقین نہ ہوتا تو ممکن تھا، صاعقه کے جذباتی بیان سے میں بھی متاثر ہو جاتا۔ واقعی اس نے بلا کی اداکاری کی تھی مگر میں اس کے جھانے میں آنے والا نہیں تھا۔ میں نے اپنے انداز میں ذرا سی بھی نری پیدا کیے بغیر اگلا سوال کیا "آپ کے شوہرنے کیا رد عمل ظاہر کیا تھا؟"

وہ اب کافی حد تک سنبھل چکی تھی، بولی "انہوں نے بیٹھ کی بات پر کان ہی نہیں دھرا۔ وہ مجھ پر اندر ہادھنڈ اعتماد کرتے ہیں اور مجھے اس بات پر فخر بھی ہے۔" ایک لمحے کو رک کر اس نے اپنا خشک حلن تر کیا، پھر دل گرفتہ لمجھ میں کما "اس شیطان نے اپنا منصوبہ ناکام ہوتے دیکھا تو براہ راست میری عزت پر حملہ کر دیا۔"

میں نے پوچھا "صاعقه صاحبہ، آپ نے پولیس کو جو بیان دیا ہے، اس میں اس بات کا ذکر موجود ہے کہ وقوع کے روز آپ نے میرے موکل کے کہنے پر اس کے لئے چائے تیار کی اور پھر خود بھی اسی کے کمرے میں بیٹھ کر چائے پینے لگیں۔ ایسا تو صرف اسی صورت میں ممکن ہے جب آپ دونوں کے درمیان خوشنگوار تعلقات موجود ہوں جبکہ آٹھ دس روز پسلے ایک ابا واقعہ پیش آچکا تھا جس کی بنا پر آپ کے دل میں کافی تھے لئے شدید نفرت پیدا ہو جانا لازمی امر تھا۔ آپ اس کی وضاحت کریں گی؟"

"میرے شوہرنے مجھے یقین دلایا تھا کہ عنقریب وہ میرے لئے علیحدہ رہائش کا

بندوبست کریں گے۔ ” صاعقه نے بتایا ” اور انہوں نے مجھ سے درخواست کی تھی کہ جب تک اس گھر میں ہوں، کاشف سے اچھے تعلقات رکھوں۔ گزشتہ تلخیوں کو بھولنے کی کوشش کروں۔ عبد الوہاب دل سے میری قدر کرتے ہیں اور مجھ سے بے انتاء محبت کرتے ہیں۔ میں نے ان کی خوشی کی خاطر یہ بات مان لی تھی اور کسی بھی موقع پر کاشف کو احساس نہیں ہونے دیا تھا کہ میں اپنے دل میں اس کے لئے کوئی رنجش رکھتی ہوں۔ ” اس نے سامنے پر ایک نظر ڈالتے ہوئے کہا ” میرے شوہر یہاں موجود ہیں، آپ میرے بیان کی تصدیق کر سکتے ہیں۔ ”

نج کے حکم پر عبد الوہاب گواہوں کے کثیرے میں آیا اور حلف اٹھانے کے بعد ہر اس بات کی تصدیق کی جس کے لئے صاعقه نے جرح کے دوران اسے گواہ بتایا تھا۔ ایک باپ نے اپنے بیٹے کے خلاف اپنی بیوی کی جس انداز میں حمایت کی تھی، وہ منظر بھی ناقابل فراموش تھا۔ وہ جا کر واپس اپنی جگہ پر بیٹھ چکا تو نج نے مجھے مخاطب کرتے ہوئے پوچھا ” بیگ صاحب! آپ اور کتنے سوال پوچھنا چاہتے ہیں؟ ”

میں نے کہا ” جناب عالیٰ ابھی تو میری جرح مکمل نہیں ہوئی۔ بہت سے میکینیکل سوالات باقی ہیں۔ ” پھر میں نے مظلومہ صاعقه پر ایک اچھتی سی نظر ڈالتے ہوئے کہا ” خیر کوئی بات نہیں، آئندہ پیشی پر دیکھ لیں گے۔ ”

چار روز بعد کی تاریخ دے کر نج نے عدالت برخاست کر دی۔

اگلی پیشی پر میں نے مظلومہ سے اپنی جرح مکمل کر لی۔ اس تمام کارروائی کو احاطہ تحریر میں لانا ضابطہ اخلاق کے منافی ہے، لہذا ہم خاموشی سے آگے بڑھتے ہیں۔ تاہم میں آپ کو بتاتا چلوں کہ اس پیشی پر میں نے نج سے خصوصی درخواست کی تھی کہ مظلومہ کو ہر پیشی پر عدالت میں حاضر رہنے کے لئے پابند کیا جائے۔ نج نے میری درخواست منظور کر لی تھی، چنانچہ صاعقه اگلی پیشی پر بھی عدالت میں نظر آرہی تھی۔ اس روز میرا موکل کاشف ملزموں کے کثیرے میں کھڑا وکیل سرکار کی جرح کا سامنا کر رہا تھا۔

وکیل سرکار نے کاشف سے سوال کیا۔ ” وقوع کی رات آپ اپنے معمول سے ایک گھنٹہ قبل گھر آگئے تھے۔ اس کی کوئی خاص وجہ؟ ”

” میں اپنے معمول کے مطابق گھر آیا تھا۔ ” وہ پراعتماد مجھے میں بولا ” اور وہ معزز شری

اس بات کی گواہی دے چکے ہیں۔“

”کاشف صاحب۔“ وکیل سرکار نے سلسلہ سوالات کو آگے بڑھاتے ہوئے کہا  
”وقتہ کی رات جب آپ کو گرفتار کیا گیا تو آپ کے کرتے کے دامن پر خون کا ایک دمہ  
نمایاں پایا گیا تھا۔ اس سلسلے میں آپ کیا کہتے ہیں؟“

”اس رات ہمارے کلینک پر آنے والا آخری بہشست ایک زخمی شخص تھا جو تقریباً  
سو اس بجے کلینک میں داخل ہوا تھا۔ اس کی کہنی پر ایک گمراہ خم تھا۔ اس کی ڈرینگ  
کرتے ہوئے میرا دامن داغ دار ہو گیا تھا۔“

میں نے اپنی جگہ سے اٹھ کر کہا ”جناب عالیٰ“ یہ کوئی غیر معمولی بات نہیں ہے۔ ڈپنسر  
حضرات کے ساتھ آکر شایا ہو جاتا ہے۔ میرے فاضل دوست خواجوہ اسے ایشو بنانے کی  
کوشش کر رہے ہیں۔“

”دیور آز، میری موکلہ کے ساتھ زیادتی کی گئی ہے۔ میڈیکل رپورٹ اس کی تصدیق  
کرتی ہے۔“

”میں میڈیکل رپورٹ سے سو فیصد اتفاق کرتا ہوں۔“ میرے اس جملے نے عدالت  
کے کمرے میں سننی پھیلا دی ”مگر میرا موکل بے گناہ ہے۔“

وکیل سرکار نے موقع سے فائدہ اٹھاتے ہوئے فوراً سوال کیا۔ ”اگر آپ میڈیکل  
رپورٹ کو درست تسلیم کرتے ہیں اور اس بات کو مانتے ہیں کہ میری موکلہ کے ساتھ  
زیادتی ہوئی ہے تو پھر آپ کا موکل بے گناہ کیسے ہو سکتا ہے؟“

نج میرے دلائل..... میں گہری دلچسپی لے رہا تھا۔ میں نے وکیل سرکار کا جواب دیتے  
ہوئے کہا ”میرا موکل اسی طرح بے گناہ ہے جیسے آپ اس معاملے میں بے گناہ ہیں یا جیسے  
میں بے گناہ ہوں۔“

میرے جواب نے اسے بوکھلا دیا تھا۔ اس نے جنمبلہٹ آمیز لجھے میں پوچھا ”میرا  
اور آپ کا اس واردات سے تو کوئی تعلق نہیں ہے۔“

”میرے موکل کا بھی اس واردات سے کوئی تعلق نہیں ہے۔“  
”کیا مطلب؟“

”مطلب میں مناسب وقت آنے پر واضح کر دوں گا۔ انتظار فرمائیے!“ اس کے ساتھ

ہی عدالت کا وقت ختم ہو گیا۔

آنندہ پیشی پر ہمارے حصے میں صرف دس منٹ کا وقت آیا تھا۔ اس قلیل مدت میں قرح و جرح کی کوئی گنجائش نہیں تھی۔ بس نئی تاریخ ہی لی جا سکتی تھی۔ میں نے جج سے درخواست کی ”یور آز“ معزز عدالت سے میری استدعا ہے کہ اگلی پیشی پر استغاثہ کے تمام گواہان کو پیش کرنے کے لئے سمن جاری کیے جائیں۔ میں جلد از جلد اس کیس کو نمائانا چاہتا ہوں۔“

”عدالت کو کوئی اعتراض نہیں ہے، یہ تو آپ لوگوں پر مختصر ہے۔“ جج نے کہا

”عدالت تو یہی چاہے گی کہ تمام گواہان ایک ہی پیشی پر نہیں جائیں۔“

اس کے بعد جج نے متعلقہ عدالتی عملے کو ہدایت کی کہ اس کیس میں استغاثہ کے تمام گواہان کے نام سمن جاری کر دیئے جائیں۔ پھر دس دن بعد کی تاریخ دے کر عدالت برخاست کر دی۔

وہ دس روز میں نے بڑی مصروفیت کے گزارے تھے۔ ڈاکٹر سیل عمر اور اپنے موکل کا شف کے تعاون سے میں نے خاصی کام کی باقی معلوم کر لی تھیں۔ مجھے خاص طور پر ایک دو چکر صدر کے بھی لگانا پڑے تھے۔ ایک معروف آرٹسٹ کو میں نے دگنا معاوضہ دے کر ایک نہایت ہی اہم کام کروایا تھا اور اس نے اپنی مہارت سے میری مشکل آسان کر دی تھی۔ اس دوران میں ایک چکر میں نے عبد الوہاب کے گھر کا بھی لگایا تھا اور وقوع کا نقشہ اپنے ذہن میں اچھی طرح بٹھالیا تھا۔

اگلی پیشی پر استغاثہ کے درجن بھرا فراد میں سے صرف تین گواہ عدالت میں پیش ہوئے۔ ان تینوں نے باری باری بچ بولنے کا حلف اٹھانے کے بعد جو بیان دیا، وہ کم و بیش ایک ہی جیسا تھا۔ میں صفات کی کی کا احساس کرتے ہوئے صرف ایک گواہ چاند میاں کا بیان یہاں تحریر کر رہا ہوں۔ چاند میاں کی عمر چالیس سال تا لیس سال کے لگ بھگ تھی۔ وہ ٹیلی فون کے مجھے میں کسی اچھی پوسٹ پر ملازم رہا تھا اور اب بڑی اڑڑ لائف گزار رہا تھا۔ چاند میاں نے عدالت کو بیان دیا تھا۔

”وقوعہ کی رات میں اپنے دیگر دوستوں کے ساتھ حسب معقول تاش کی بازی میں مصروف تھا۔ ہم روزانہ گلی کے نکڑ پر بننے ہوئے تھوڑے پر تاش کھیلتے ہیں۔ ( واضح رہے

کہ مذکورہ تمہرا عبد الوہاب کے گھر سے پندرہ بیس گز کی دوری پر تھا) بلیک کو میں کی بازی بڑے سنتی خیز مرحلے میں داخل ہو چکی تھی۔ جب ایک شخص دوڑتے ہوئے ہمارے پاس آیا اور اس نے بتایا کہ عبد الوہاب کتابیے کے گھر سے کسی عورت کے چینخنے کی آوازیں آ رہی ہیں۔ ہم سب نے فوراً پتے پہنچنک دیئے اور عبد الوہاب کے گھر کی جانب لپکے۔ پھر وہاں جا کر جو منظر ہماری آنکھوں نے دیکھا، اس پر ابھی تک یقین نہیں آ رہا۔ کیا کوئی بیٹا اس حد تک بھی گر سکتا ہے۔ توبہ، توبہ..... قرب قیامت کی نشانیاں ہیں۔ ”پھر وہ کانوں کو ہاتھ لگا کر خاموش ہو گیا۔

چاند میاں کا بیان ختم ہوا تو وکیل سرکار نے جرح کا آغاز کیا۔ ”کیا آپ اس عورت کو پہچانتے ہیں جو عبد الوہاب کے گھر میں چیخ رہی تھی؟“ ”وہ عبد الوہاب کی بیوی تھی جناب!“

”جب آپ عبد الوہاب کے گھر میں داخل ہوئے تو وہاں اس کی بیوی کے علاوہ اور کون کون تھا؟“

چاند میاں نے جواب دیا۔ ”عبد الوہاب کا بیٹا کا شف تھا۔ صاعقه اور کاشف ایک دوسرے سے بری طرح لپٹے ہوئے تھے۔ صاعقه کا لباس کئی جگہ سے پھٹ چکا تھا اور وہ مسلسل چیخ جا رہی تھی۔ اسی دوران میں وہ کاشف کو دونوں ہاتھوں سے مار بھی رہی تھی۔“

”جب پولیس وہاں پر کچھی تو آپ موجود تھے؟“ ”جی ہاں!“

”آپ کے علاوہ اور کتنے لوگ وہاں موجود تھے؟“

”پہلے تو ہم چاروں ہی وہاں پہنچے تھے۔ باقی لوگ اس کے بعد آئے تھے۔“ وکیل سرکار نے پوچھا۔ ”پولیس نے آپ سے بیان لیتے وقت آپ کو بستری آلوہہ چادر اور طزم کا خون آلوہ کرتہ دکھایا تھا؟“ ”جی ہاں۔“

وکیل سرکار اپنی جگہ پر آگر بیٹھ گیا تو میں نے گواہ چاند میاں کے کثرے کے قریب جا کر سوالات کا سلسلہ شروع کیا۔

”چاند میاں صاحب! آپ نے پولیس کو بیان دیا تھا اور ابھی ابھی عدالت کو بھی بتایا ہے کہ آپ حسب معمول تمہرے پر بیٹھے تاش کھیل رہے تھے تو ایک شخص نے آپ کو اگر اطلاع دی کہ عبد الوہاب کے گھر سے چیزوں کی آواز آری ہے؟“

”جی ہاں“ میں نے بھی بیان دیا ہے۔“

میں نے پوچھا ”کیا آپ اس مبینہ شخص کو جانتے ہیں جس نے آپ لوگوں کو یہ اطلاع بھیم پہنچائی تھی؟“

”جی نہیں۔ میں نے اسے اس روز سے پہلے کبھی نہیں دیکھا تھا۔“

”جب آپ لوگ گھر میں داخل ہوئے تو دروازہ کس نے کھولا تھا؟“ میں نے اس کیس کا سب سے اہم سوال کیا۔

”جی....“ وہ ایک لمحے کے لئے گڑ برا گیا، پھر کچھ سوچتے ہوئے بولا ”دروازہ تو کھلا ہوا تھا۔“

”لیعنی جب آپ عبد الوہاب کے گھر میں داخل ہوئے تو آپ کو دروازہ کھلا ہوا ملا؟“

”جی ہاں، مجھے اچھی طرح یاد ہے۔“

میں نے جج کی جانب مرتے ہوئے کہا ”نوٹ اٹ یور آز۔“

پھر گواہ سے سوال کیا ”چاند میاں صاحب! آپ نے اپنے بیان میں کہا ہے کہ پولیس کے آنے تک آپ موقع پر موجود رہے تھے اور اپنا بیان دینے کے بعد ہی وہاں سے گئے تھے؟“

”جی ہاں، میں تقریباً بارہ بجے وہاں سے گیا تھا۔“ اس نے بتایا۔

میں نے پوچھا ”اس دوران میں آپ نے اس شخص کو بھی وہاں موجود پایا جس نے آپ کو اس واقعے کی اطلاع دی تھی؟“

وہ ذہن پر زور دے کر سوچنے لگا۔

”سوچنے، خوب اچھی طرح یاد کیجئے۔“ میں نے کہا ”آپ کے بیان کی بہت اہمیت ہے۔“

”نہیں جناب۔“ چند لمحے سوچنے کے بعد اس نے جواب دیا۔ ”میں نے اس شخص کو وہاں نہیں دیکھا۔“

”اچھا یہ بتائیں، وہ شخص آپ کے ساتھ ہی گھر میں داخل ہوا تھا؟“  
 ”مجھے یاد نہیں۔“ چاند میاں نے کہا ”تھرے سے وہ ہمارے ساتھ چلا تو تھا لیکن اس  
 کے بعد مجھے خیال نہیں رہا۔“  
 ”یاد کرنے کی کوشش کیجئے۔“  
 وہ معدتر خواہانہ انداز میں بولا۔ ”میں اس سلسلے میں آپ کی کوئی مدد نہیں کر  
 سکتا۔“

”ٹھیک ہے۔“ میں نے کہا، پھر پوچھا ”اگر وہ شخص دوبارہ آپ کے سامنے آجائے تو  
 کیا آپ اس کو پہچان لیں گے؟“  
 وہ ایک لمحے کے تنذیب کے بعد بولا ”ہاں میں پہچان لوں گا۔“  
 میں نے اگلا سوال کیا ”آپ نے اپنے بیان میں کہا ہے کہ وقوعہ پر سب سے پہلے  
 آپ لوگ ہی پہنچے تھے یعنی آپ اور آپ کے ساتھی۔ باقی تمام لوگ بعد میں آئے تھے۔  
 کیا آپ نے کاشف اور صاعقه کے علاوہ بھی وہاں کسی اور شخص کو دیکھا تھا؟“  
 ”بھی نہیں، وہ دونوں اکیلے ہی تھے۔“

”کیا آپ بتاسکتے ہیں کہ پولیس کو فون کس نے کیا تھا؟“  
 ”بھی نہیں۔ مجھے کچھ معلوم نہیں۔“ اس نے جواب دیا۔  
 ”چاند میاں صاحب۔“ میں نے جرح کے سلسلے کو آگے بڑھاتے ہوئے کہا ”اس  
 مقدمے سے قطع نظر، آپ کی ملزم کاشف کے بارے میں کیا رائے ہے؟ میرا مطلب ہے،  
 وہ آپ کا محلہ دار ہے۔ آپ کی نظر میں اس کا چال چلن کیسا ہے؟“  
 وہ بولا ”میں نے اس سے پہلے کاشف میں کوئی برائی نہیں دیکھی۔“  
 ”وقوعہ کے روز آپ نے جو کچھ دیکھا؟ اس کے بارے میں آپ کا کیا خیال ہے؟“  
 ”پہلے تو مجھے یقین نہیں آیا مگر سب کچھ روز روشن کی طرح عیاں تھا۔ یقین نہ کرنے  
 کا کوئی سوال ہی پیدا نہیں ہوتا تھا۔ شیطان تو بڑے بڑے پارساوں کو بہکار دیتا ہے۔ کاشف  
 تو کل کا بچہ تھا۔“

میں نے بچ کی جانب مڑتے ہوئے کہا۔ ”یور آز“ میں گواہ چاند میاں سے ایک نہایت  
 بھی اہم سوال پوچھنا چاہتا ہوں۔ اس سلسلے میں میری معزز عدالت سے درخواست ہے کہ

وہ مظلومہ صاعقة کو کچھ دیر کے لئے عدالت کے کمرے سے باہر بیج دے۔“  
وکیل سرکار نے بیج میں ٹانگ اڑائی۔ ”ایسا کون سا سوال ہے جو مظلومہ کے سامنے  
نہیں کیا جاسکتا؟“

میں نے متحل بیج میں کہا ”آپ کو کوئی اعتراض ہے کیا؟“  
”یہ میری موکلہ کی توہین ہے جناب عالی۔“ وہ بیج سے مخاطب ہو کر بولا ”ایک تو اس  
کے ساتھ زیادتی ہوئی ہے اور اس پر.....“  
نج نے وکیل سرکار کی بیات قطع کرتے ہوئے کہا ”بیک صاحب نے عدالت سے جو  
درخواست کی ہے، اس سے مظلومہ کی توہین کا کوئی پہلو نہیں نکلتا۔ ہاں اگر آپ کو اس  
بات پر کوئی اعتراض ہے تو اپنے اعتراض کی وضاحت کریں۔“

”مجھے کوئی اعتراض نہیں ہے یور آز۔“ اس نے کھیانے انداز میں کہا، پھر اپنی جگہ  
پر جا کر بیٹھ گیا۔

میں دیکھ رہا تھا کہ کافی دیر سے وکیل سرکار کی بڑی حالت تھی۔ میں نے استغاثہ کے  
گواہ چاند میاں پر اپنی جرح کے دوران میں بہت سی ایسی باتیں اگلوالی تھیں جو مظلومہ  
کے خلاف جاتی تھیں۔ وکیل سرکار کو اپنی نکست واضح نظر آرہی تھی، اس لئے وہ جنپھلا  
رہا تھا اور بیچ و تاب کھارا تھا۔

نج کی ہدایت کے مطابق مظلومہ صاعقة عدالت کے کمرے سے باہر چلی گئی تو میں نے  
اپنی فاکل میں سے آٹھ بائی دس سائز کی ایک تصویر نکال کر گواہ چاند میاں کو دکھاتے  
ہوئے سوال کیا ”چاند میاں صاحب! کیا آپ بتا سکتے ہیں کہ یہ تصویر کس کی ہے؟“ میں  
نے اپنی آواز وحی کی تھی تاکہ کمرے سے باہر آوازنہ جاسکے۔

وہ تھوڑی دیر تک تصویر کا جائزہ لیتا رہا، پھر مایوسی سے سر ہلا کر بولا ”نہیں جناب،  
میں کوشش کے باوجود اسے پہچان نہیں سکا۔“  
”شکریہ۔“ میں نے اس کے ہاتھ سے تصویر واپس لیتے ہوئے کہا۔ پھر اپنے قلم سے  
اس تصویر پر ایک کاہندر لکھ کر اسے بیج کی جانب بڑھا دیا۔ ”جناب عالی، آپ بھی اس  
تصویر کو دیکھئے۔“

وکیل سرکار بار بار اپنی جگہ پر پہلو بدل رہا تھا۔ میرا پر اسرار انداز اسے بے چینی میں

جتلہ کر رہا تھا۔

نج نے تصویر کا سرسری جائزہ لینے کے بعد اسے اپنے سامنے رکھ دیا۔ پھر سوالیہ نظروں سے میری جانب دیکھا۔ میں نے اپنی فائل میں سے ایک دوسری تصویر نکال کر چاند میاں کی طرف بڑھا دی۔ ”زرا اسے غور سے دیکھئے۔“

اس نے میرے ہاتھ سے تصویر لے کر اس پر ایک نظر ڈال۔ پھر چونکہ کر میری جانب دیکھنے لگا۔ ”جناب یہ تو اسی شخص کی تصویر ہے۔“ اس نے لرزتے ہوئے لجھے میں چایا۔ وہی جس نے وقوعہ کی رات ہمیں اطلاع دی تھی کہ عبد الوہاب کے گھر میں کوئی عورت چیخ رہی ہے۔“

”کیا تمیں لیقین ہے کہ یہ وہی شخص ہے؟“ میں نے بدستور دھمے لجھے میں تقدیق چاہی۔

”بھی ہاں میں پورے وثوق سے کہہ سکتا ہوں کہ یہ وہی شخص ہے۔“

میں نے اس کے ہاتھ سے تصویر واپس لے کر اس پر اپنے قلم سے دو کا ہندسہ بنایا۔ پھر اسے بھی پہلی تصویر کی طرح نج کی جانب بڑھا دیا۔

نج نے اس تصویر کو بھی ایک نظر دیکھ کر اپنے سامنے رکھ لیا۔ پہلی تصویر کی طرح اس کا سائز بھی آٹھ بائی دس کا تھا۔

”جنہب عالی۔“ میں نے نج سے مناظب ہوتے ہوئے کہا ”منظومہ صاعقة کو عدالت کے کرے میں بلایا جائے۔ میں کچھ سننی خیز انکشافات کرنا چاہتا ہوں۔“

تحوڑی ہی دیر کے بعد صاعقة عدالت میں موجود تھی۔ میری فرماں ش پر نج نے اسے کھڑے میں آنے کی ہدایت کی۔ میں نے نج کی اجازت سے دونوں تصویریں صاعقة کے اندر آنے سے پہلے ہی اٹھا لی تھیں۔ میں نے تصویر نمبر دو صاعقة کو دکھاتے ہوئے کہا۔

”صاعقة صاحبہ،“ یہ ایک شخص کی قلمی تصویر ہے۔ آپ اسے پہچانتی ہیں کیا؟“ تصویر کو دیکھتے ہی اسے ایک جھٹکا سالاگا مگر دسرے ہی لمحے وہ سنبھل گئی اور نفی میں سرہلاتے ہوئے قطعیت سے بولی۔ ”میں نہیں جانتی اس شخص کو۔“

انکار کرتے ہوئے اس کی آواز اتنی بلند ہو گئی تھی کہ یہ بات عدالت میں موجود ہر شخص نے محوس کی۔ نج نے صاعقة کے اس رو عمل کو خصوصاً نوٹ کیا تھا۔

میں نے آگے بڑھ کر تصویر نمبر ایک صاعقه کو تھاڈی۔ ”ایک نظر سے بھی دیکھتے۔“

تصویر پر نظر پڑتے ہی اس نے نفرت سے منہ دوسری جانب پھیر لیا۔

میں نے پوچھا ”آپ اس شخص کو پہچانتی ہیں؟“

”میں اس کی صورت دیکھنے کی بھی روادار نہیں ہوں۔“

”گویا آپ اسے جانتی ہیں؟“

”مجھے اس سے شدید نفرت ہے۔“ وہ زہریلے لمحے میں بولی۔

نج نے ذرا سخت لمحے میں کہا ”لبی بی،“ وکیل صاحب کے سوال کا جواب ہاں یا نہ میں دو۔“

”ہاں ہاں،“ میں اسے جانتی ہوں۔ اسے پہچانتی ہوں۔ ”وہ جذباتی لمحے میں جیخ کر بولی“ یہ وہی مردوں ہے جو مجھ پر ظلم و تم کے پھاڑ توڑا کرتا تھا۔ میں اب اس کا نام لینا بھی گوارا نہیں کرتی۔ آپ مجھ سے کیا پوچھنا چاہتے ہیں؟“

میں نے اس کے سوال کے جواب میں کہا ”آپ اس کا نام چاہئے نہ لیں مگر سوال کا جواب ضرور دیں۔“ پھر میں نے سوال کیا۔ ”یہ آپ کے سابق شوہر نجیب احمد کی تصویر ہے؟“

وہ خاموش رہی تو نج نے کہا ”لبی بی،“ وکیل صاحب آپ سے کچھ پوچھ رہے ہیں؟“ صاعقه نے پہلے اثبات میں سرہلا کرو اور پھر زبان سے تصدیق کر دی کہ تصویر نمبر ایک اس کے سابق شوہر نجیب احمد ہی کی تھی۔

میں نے نج سے کہا ”جناب عالی،“ تصویر نمبر ایک کو گواہ چاند میاں پہچاننے سے انکار کر چکا ہے جبکہ مظلومہ صاعقه نے تصدیق کی ہے کہ یہ اس کے سابق شوہر کی تصویر ہے۔ دوسری طرف تصویر نمبر دو کو صاعقه پہچاننے سے انکاری ہے جو گواہ کے بقول اسی شخص کی تصویر ہے جس نے انہیں عبد الوہاب کے گھر میں ہونے والے ہنگامے کی اطلاع دی تھی.....“

”اس سے آپ کیا ثابت کرنا چاہتے ہیں؟“ وکیل سرکار نے میری بات کاٹ کر کہا۔

”میرے معزز دوست۔“ میں نے دونوں تصویریوں کو وکیل سرکار کی آنکھوں کے

سامنے لہراتے ہوئے کہا۔ ”میں یہ کہنا چاہتا ہوں کہ یہ دونوں تصویریں درحقیقت ایک ہی۔“

شخص کی ہیں یعنی مظلومہ کے سابق شوہر نجیب احمد کی۔“

میرے الفاظ نے عدالت میں دھماکہ کر دیا۔ حاضرین آپس میں چہ میگویاں کرنے لگے۔ وکیل سرکار نے جلدی سے کہا: ”عدالت ان فرضی باتوں پر یقین نہیں رکھتی بلکہ عدالت میں ہر بیات کو ثابت کرنا پڑتا ہے۔“

”تحمینک یو مائی ڈیر کونسلر۔“ میں نے مہذب لجھے میں کہا۔ ”آپ نے میری معلومات میں اضافہ کیا، میں آپ کا شکر گزار ہوں۔“

نجح نے براہ راست مجھ سے استفسار کیا ”آپ کے پاس اپنے دعوے کا کیا ثبوت ہے؟“

”یور آز،“ یہ دونوں قلمی تصاویر صدر کے ایک معروف آرٹسٹ منظور الہی کی تخلیق ہیں۔ ”میں نے کہا ”دونوں تصویریوں میں معمولی سافرق ہے۔ اگر کوئی شخص باریک بنی سے ان کا جائزہ لے تو اسے وہ فرق محسوس ہو جائے گا۔ تصویر نمبر ایک یعنی وہ تصویر ہے مظلومہ صاعقه نے اپنے سابق شوہر نجیب احمد کی حیثیت سے شاخت کیا ہے، اس تصویر پر اگر بھاری موچھیں بنا دی جائیں اور ناک کے قریب ایک بڑا ساما بنا دیا جائے تو وہ تصویر نمبر دو بن جائے گی یعنی وہ تصویر ہے گواہ چاند میاں نے اس شخصیت کی حیثیت سے شاخت کیا ہے، جس نے انہیں وقوعہ والی رات ہنگامے کی اطلاع دی تھی۔“ تصویر نمبر ایک میں نجیب احمد کلین شیو تھا۔

میں نے دونوں تصویریں نجح کی جانب بڑھا دیں۔ وہ دلچسپی سے تصویریوں کا جائزہ لینے کے بعد میری طرف دیکھنے لگا۔ میں نے دلائل دیتے ہوئے کہا ”جناب عالی، آرٹسٹ منظور الہی اس وقت عدالت میں موجود ہے جس نے میرے کہنے پر نجیب احمد کی ایک پاسپورٹ سائز تصویر سے دو آٹھ بائی دس کی قلمی تصویریں اس طرح تیار کیں کہ ایک تو ہو بھروسی ہی بنائی اور دوسرا میں اس نے موچھیں اور مسے کا اضافہ کر دیا۔ تھرے پر تاش کھلنے والے ان افراد نے (بشمول چاند میاں) پولیس کو اپنے بیان میں، انہیں اطلاع دینے والے شخص کا جو حلیہ بتایا تھا، میں نے اس کے مطابق آرٹسٹ سے نجیب احمد کی تصویر میں تبدیلیاں کروائی ہیں۔ میری بات کے ثبوت کے لئے منظور الہی کو گواہوں کے کثرے میں بلا یا جا سکتا ہے۔“

نجخ کے حکم پر منظور الی نے کثیرے میں آگر میری بات کی تصدیق کر دی۔

میں نے اپنا بیان جاری رکھتے ہوئے کہا ”یور آئز“ اب ہر بات واضح ہو چکی ہے۔ میرے موکل کو ایک گمری سازش میں چھاننے کی کوشش کی گئی ہے اور اس سازش کے مرکزی کردار دو افراد مظلومہ صاعقة اور اس کا سابق شوہر نجیب احمد ہیں۔ تمام حالات و واقعات میرے موکل کے حق میں جاتے ہیں۔ وقوعہ کی رات میرے موکل نے ٹھیک سازھے دس بجے کلینک بند کیا۔ ڈاکٹر سیل عمر اس کی تصدیق کر چکے ہیں۔ اس کے بعد میرے موکل نے چکن کارن سوپ نوش کیا۔ عبد الشکور اس سلسلے میں گواہی دے چکے ہیں۔ آگر میرے موکل نے بہت جلدی بھی سوپ پیا ہو گا تو کم از کم پانچ منٹ تو گئے ہی ہوں گے لیعنی میرے موکل نے دس پینتیس پر سوپ ختم کیا۔ وہاں سے اس کے گھر کا راستہ پندرہ منٹ کا ہے۔ ہم سمجھ لیتے ہیں کہ اس نے یہ فاصلہ دس منٹ میں طے کر لیا ہو گا، پھر بھی گھر پہنچنے پہنچنے اسے پونے گیارہ نجح گئے ہوں گے۔

”جناب عالی! پولیس کو اس واقعے کی اطلاع ٹھیک دس بجکر پینتیس منٹ پر دی گئی ہے۔ یہ بات پولیس کے روزنامے میں موجود ہے لیعنی آگر میرا موکل جلدی سے جلدی بھی آگیا تھا تو ٹھیک اس کے گھر پہنچنے کے وقت پولیس کو فون کیا گیا۔ یہ سب کچھ سوچے سمجھے منصوبے کا شاخانہ ہے۔ پھر گواہ چاند میاں کا بیان بھی میرے موکل کے حق میں جاتا ہے اور مظلومہ صاعقة کے بیان کی نفی کرتا ہے۔ چاند میاں کے بیان کے مطابق جب وہ اور اس کے ساتھی عبد الوہاب کے گھر میں داخل ہوئے تو یہ وہی دروازہ کھلا ہوا تھا۔“

”جناب عالی! میرا موکل اگر مظلومہ صاعقة کے ساتھ کسی قسم کی زیادتی کا ارادہ رکھتا تھا تو کیا وہ اتنا ہی نداہن تھا کہ گھر کا بیرونی دروازہ کھلا چھوڑ دتا۔ یہ بات نہ تو سمجھ میں آتی ہے اور نہ ہی کسی منطقی کسوٹی پر پوری اترتی ہے۔ کیمیکل ایگزامنرکی رپورٹ کے مطابق مظلومہ کو نشہ آور دوا پڑائی گئی ہے اور چائے کی ایک پیالی میں بھی نشہ آور دوا کی خاصی مقدار ملی ہے۔ آگر مظلومہ صاعقة کی بیان کردہ کمائی کو صحیح مان لیا جائے تو یہ سب کچھ وقت گزرے بغیر ہونا کیسے ممکن ہے۔“

”لیکن میڈیکل رپورٹ کے مطابق میری موکله ملزم کا شفی کی زیادتی کا شکار ہوئی ہے۔“ وکیل سرکار نے احتساب بنجے میں کہا۔

میں نے بھی جواب اسخت لجھ میں کما "میئنکل روپورٹ صرف یہ بتاتی ہے کہ مسات صاعقة کے ساتھ زیادتی کی گئی ہے مگر اس بات کی نشاندہی نہیں کرتی کہ وہ زیادتی کا شف نے کی ہے۔"

"علمزم کا شف موقع پر رکنے ہاتھوں گرفتار ہوا ہے۔" وکیل سرکار نے آخری کوشش کی۔

"آپ ابھی تک لکیر پیٹ رہے ہیں میرے فاضل دوست۔" میں نے مسکراتے ہوئے کما "سانپ نکل گیا ہے۔ ذرا ہوش میں آئیے۔" "آئی ول سی یو۔"

"خوشی سے۔" میں نے بدستور مسکراتے ہوئے کما۔

"آرڈر پلیز۔" جج کی رعب دار آواز نے ہماری پاہی ٹکرار کو بریک لگا دیئے۔ "یور آئر۔" میں نے روئے تھن جج کی جانب موڑتے ہوئے کما "گواہوں کے بیانات، حالات و واقعات کی روشنی میں یہ بات واضح ہو چکی ہے کہ میرا موکل بے گناہ ہے۔ اسے ایک سازش کے تحت اس گھناؤ نے جرم میں پھانسی کی کوشش کی گئی ہے۔ یہ زنا بالجر کا نہیں بلکہ زنا بالارادہ کا کیس ہے اور اس کیس میں مظلومہ کے سابق شوہر کی حیثیت بھی مخلوک ہو چکی ہے، لہذا فاضل عدالت سے میری استدعا ہے کہ نجیب احمد کو پابند گواہ کی حیثیت سے عدالت میں حاضر ہونے کے لئے سمن جاری کیا جائے تاکہ اس کیس کو جلد از جلد فائل ٹھوڑا جاسکے۔"

پھر میں اپنی سیٹ پر آگر بیٹھ گیا۔

تجھ میرے دلائل سے خاصا متاثر نظر آ رہا تھا۔ میں نے وکیل مخالف کا جائزہ لیا۔ اس کے چھرے پر مجھے بڑھی کے آثار نظر آئے۔ اب اسے تکین ہو چلا تھا کہ بازی اس کے ہاتھ سے نکل چکی تھی۔ صاعقة کی مضطرب نظریں پورے کمرے میں گردش کر رہی تھیں۔ پریشانی اس کے چھرے سے ہویدا تھی۔ وہ کبھی اپنے شوہر عبد الوہاب اور کبھی سرکاری وکیل کی جانب ہر اسال نظروں سے دیکھ رہی تھی۔ کاشف اس کی اس کیفیت سے روحانی تکینی محسوس کر رہا تھا۔

تجھ کافی دیر تک اپنے سامنے پھیلے ہوئے کاغذات کو الٹ پلٹ کر ان کا جائزہ لیتا رہا۔

پھر متعلقہ عدالتی عملے کو نجیب احمد کے نام سمن جاری کرنے کی تائید کر دی۔ اس کے بعد عدالت کا وقت ختم ہو گیا۔

نج نے ایک ہفتے کی تاریخ دے کر عدالت برخاست کر دی۔

سمن کی تعیل کے لئے جانے والے یاں کے نجیب احمد تک پہنچنے سے پہلے ہی نجیب احمد سول اپٹال پہنچ گیا۔

ایک سڑک عبور کرتے ہوئے وہ تیز رفتار موڑ سائیکل کی پیٹ میں آگیا تھا اور شدید زخمی ہونے کے بعد آئی سی یو میں پڑا تھا۔ اس کی حالت خطرے سے باہر نہیں تھی۔ دو روز اس نے موت و زیست کی سکنیش میں گزار دیئے۔ تیرے روز سے ہوش آیا مگر سانسیں پوری ہو چکی تھیں۔ آخری سانسوں میں اس نے اپنے گناہ کا اقرار کر لیا۔

موت جس شخص سے ایک سانس کی دوری پر ہو، کہتے ہیں وہ جھوٹ نہیں بولتا، لہذا نجیب احمد کے اقرار گناہ کو بھی بچ مان لیا گیا۔ اکھڑی ہوئی سانسوں میں اس نے ٹوٹے پھوٹے الفاظ میں جو بیان دیا تھا، اس کے مطابق کاشف ان دونوں کے راستے کا کاٹنا تھا۔ اسے راستے سے ہٹانے کے لئے انہوں نے ایک جال تیار کیا جس میں کاشف کو پھانس کر دو، ہیش کے لئے اس سے نجات حاصل کر سکتے تھے مگر کتابت تقدیر کو کچھ اور ہی منظور تھا، لہذا ان کی بساط الٹ گئی۔ وقوع کی رات انہوں نے کاشف کے آنے سے دس منٹ پہلے اپنی پوزیشن سنپھال لی تھی۔ شرمناک کھلی سے فارغ ہونے کے بعد صاعقه دہیں کاشف کے بستر پر چادر تان کر لیٹ گئی اور نجیب احمد ڈرائیک روم میں چلا آیا۔ پیس سے اس نے پولیس کو فون کیا۔ پولیس اسٹیشن وہاں سے اتنے قابلے پر تھا کہ پولیس آدمی گھنٹے سے پہلے وہاں نہیں پہنچ سکتی تھی اور کاشف کے آنے میں چند منٹ ہی باقی رہ گئے تھے۔ اس سے پہلے اپنے ڈرائے میں حقیقت کا رنگ بھرنے کے لئے چائے کی ایک پیالی میں نجیب نے نشہ آور دو ابھی ملادی تھی۔ وہ خود نشہ کا عادی تھا۔ آدمی پیالی چائے کی اس نے خود پی اور ایک آدمی گھوٹ صاعقه کو بھی پلا دیا۔ حالانکہ وہ اپنی چائے کی پیالی خالی کر چکی تھی۔ نجیب نے نشہ ملی پیالی میں چائے کی کچھ مقدار چھوڑ دی تھی تاکہ پولیس کا کام آسان ہو جائے اور کاشف پوری طرح ان کے ٹکنے میں پھنس جائے۔

کاشف جب معمول کے مطابق گھر آیا اور اس نے بیرونی دروازے کو اندر سے کنڈی

لگا دی اور اپنے کمرے کی جانب بڑھا تو نجیب احمد پوری طرح تیار ہو گیا۔ پھر جیسے ہی اندر ورنی کمرے سے صاعقه کی چینیں بلند ہوئیں، وہ چپکے سے گھر کا بیرونی دروازہ کھول کر باہر نکل آیا مگر بوكھلا ہٹ میں اس سے ایک بہت بڑی غلطی سرزد ہو گئی۔ وہ باہر آتے ہوئے بیرونی دروازہ کھلا ہی چھوڑ آیا تھا۔ اس نے جلدی سے تھڑے پر بیٹھے ہوئے لوگوں کو مطلع کیا کہ عبد الوہاب کے گھر کے اندر سے جنخ و پکار کی آوازیں آرہی ہیں۔ پھر جیسے ہی وہ لوگ اپنے پتے پھینک کر مذکورہ گھر کی جانب دوڑئے، نجیب احمد موقع سے فائدہ اٹھا کر نو دو گیارہ ہو گیا۔ اسے یقین کامل تھا کہ کوئی بھی اسے پہچان نہیں سکے گا کیونکہ اس نے بڑی نعلیٰ موچیں اور ایک برا ساما اپنے چہرے پر لگالیا تھا۔ وہ اپنے منصوبے میں وقتی طور پر کامیاب ہو گیا تھا مگر تقدیر کے کھلیل بھی عجیب ہوتے ہیں۔ اس سے پہلے کہ وہ دنیا کی عدالت سے سزا پاتا، آسمانی عدالت نے اپنا فیصلہ نہادیا تھا۔

اگلی پیشی پر نج نے صاعقه کو پولیس کی تحویل میں دے کر نیا چالان پیش کرنے کا حکم دیا اور کاشف کو باعزت طور پر بری کرنے کا اعلان کر دیا۔



## خود گرفتہ

اس صبح میرے مقدمے کی دوسری پیشی تھی اور میں وقت سے پہلے ایڈیشنل سیشن جج کی عدالت پہنچ گیا تھا۔ کارروائی کا آغاز میری طرف سے ہوا۔ میں نے گواہوں کے کثیرے میں کھڑی، ملزم کی بڑی بسن فوزیہ شکور کی جانب رخ کیا۔ فوزیہ شکور نے حلف اٹھانے کے بعد عدالت میں بیان دیا کہ ان کا بچپن بڑی پریشانیوں میں گزرنا تھا۔ ان کے والدین میں کبھی نسیں نہیں۔ آئئے دن کے لذائی جھگڑوں کے دوران میں وہ تینوں بھائی بسن پروان چڑھے تھے۔

اب فوزیہ شکور کی عمر لگ بھگ پہنچتیں چھتیں سال تھی۔ وہ ایک پرکشش عورت تھی۔ اس کے شوہر عبدال Shakur کا کار کے ایک حادثے میں انتقال ہو گیا تھا۔ یہ پانچ سال پہلے کی بات تھی۔ اب وہ میکے ہی میں اپنی اکلوتی بیٹی حنا کے ساتھ رہتی تھی۔ والدین کے آپس کے جھگڑوں نے اولاد کی نصیلت پر برا اثر ڈالا تھا۔ خاص طور پر فوزیہ سے چھوٹے بھائی اور اس کی ملزم شاہد حسین کو بے حد حساس بنا دیا تھا۔ البتہ شاہد حسین سے چھوٹا بھائی اپنی لا ایامی طبیعت کی وجہ سے خاصا بے پرواہ ثابت ہوا تھا۔ آج کل وہ بی کام کے امتحانات میں مصروف تھا۔ اس کی عمر کم و بیش میں سال ہو گی۔ اس کا نام واحد حسین تھا۔ واحد حسین پانچ سال کا تھا جب اس کے والد افتخار حسین نے اپنی بیوی حدیقتہ بانو کو گلا گھونٹ کر مارنے کی کوشش کی تھی مگر یہ تقریباً پندرہ سال پہلے کی بات تھی۔ اب وہ دونوں میاں بیوی اس دنیا میں نہیں تھے۔ دو سال کے وقٹے سے وہ یکے بعد دیگرے چلے تھے۔

”فوزیہ شکور صاحبہ!“ میں نے اس کی اہم گواہ اور ملزم شاہد حسین کی بڑی

بن پر جرح کا آغاز کرتے ہوئے کہا۔ ”آپ نے معزز عدالت کو بتایا ہے کہ ملزم شاہد حسین بچپن ہی سے بہت حاس طبیعت کا مالک تھا۔ آپ بتانا پسند فرمائیں گی کہ نیند میں چلنے والی عادت کا آغاز کب ہوا تھا؟“

”مجھے ٹھیک سے یاد نہیں ہے مگر میرا خیال ہے اس وقت شاہد نے اسکول جانا شروع کر دیا تھا۔“

”ملزم شاہد حسین عمر میں آپ سے کتنا چھوٹا ہے؟“ میں نے پوچھا۔

”تقرباً پانچ سال۔“

میں نے سوال کیا۔ ”فوزیہ شکور صاحبہ! آپ نے ملزم کی اس بیماری کا کوئی نوٹس لیا تھا۔ میرا مطلب ہے، اس کے علاج معالحے پر کوئی توجہ دی تھی؟“

”جب ہاں، ہم نے اسے مختلف ڈاکٹروں کو دکھایا تھا۔“ فوزیہ نے جواب دیا۔ ”مگر کوئی خاص فائدہ نہیں ہوا تھا۔ ڈاکٹروں کا کہنا تھا کہ بچوں کا بستر میں پیش اب نکل جانا اور نیند میں چلتا (خواب خرامی) کوئی تشویش ناک بات نہیں ہوتی۔ عمر برداشت کے ساتھ ساتھ بچے خود بخود نارمل ہو جاتے ہیں۔“

”مگر ایسا نہیں ہوا۔“ میں نے کہا۔ ”ملزم کی نیند میں چلنے کی بیماری نے اسے قاتل ادا کیا۔ اس نے اپنی بیوی کی جان لے لی۔“

”یہ سب ایک اتفاق تھا۔“ وکیل صفائی نے اپنی جگہ سے کھڑے ہوتے ہوئے کہا۔ میرے موکل کو قاتل کہنا کسی بھی طور مناسب نہیں ہے۔ وہ سوتے میں اس فعل کا تکب ہوا ہے۔“

”یہ نیعلہ کرنا معزز عدالت کا کام ہے وکیل صاحب!“ میں نے طنزیہ انداز میں صفائی کی طرف دیکھا پھر جج کی جانب مڑ کر کہا۔ ”یور آئر،“ میری فاضل عدالت سے ذاست ہے کہ وکیل صفائی کو جرح کے دوران میں مداخلت سے باز رہنے کی تاکید کی گئی۔

”جج نے وکیل صفائی کو ہدایت دینے کے بعد کہا۔ ”بیگ صاحب، آپ جرح جاری“

اس مقدمے کی ساعت سیشن کورٹ کے بلاک فورچن ایسٹ (4th East) میں

ڈسٹرکٹ اینڈ سیشن بج کی عدالت میں ہو رہی تھی۔ یہ مقدمہ پہلے ایڈیشنل ڈسٹرکٹ اینڈ سیشن بج کی عدالت میں دائر کیا گیا تھا اور استغاثہ کی پیروی ایک سرکاری وکیل کر رہا تھا۔ وکیل سرکار نے ایسی "شان دار" کارکردگی کا مظاہرہ کیا تھا کہ دو ماہ گزر جانے کے باوجود بھی کیس وہیں کا وہیں تھا۔ مقتولہ صوفیہ کے بہنوئی امیاز خان نے بعد ازاں مجھے استغاثہ کی پیروی کیلئے مقرر کیا تھا۔ امیاز خان محمود آباد میں رہائش پذیر تھا اور گتے کے کارشن بنانے والی ایک فیکٹری چلا رہا تھا۔ وہ ایک مقامی دوا ساز کمپنی کو سال ہا سال سے کارشن پلانی کر رہا تھا۔ مذکورہ کمپنی کا ایم ڈی میرے دوستوں میں سے تھا اور اسی نے امیاز خان کو مجھ سے رابط کرنے کا مشورہ دیا تھا۔

امیاز خان نے وکالت نامہ سائن کرنے کے فوراً بعد میری مطلوبہ فیس کی ساری رقم پیشگی ادا کر دی تھی۔ میں نے پہلی دو پیشیوں ہی میں اندازہ لگایا تھا کہ بج جانبداری سے کام لے رہا ہے۔ میں نے کسی تاخیر کے بغیر بج کے اس رویے کے خلاف اور پری عدالت میں ایک درخواست دے دی تھی۔ ڈسٹرکٹ ایسٹ بج نے میری درخواست پر فوری کارروائی کی تھی اور اس کیس کو اپنی عدالت میں منتقل کر لیا تھا۔

یہ ہر شخص کا حق ہوتا ہے کہ اگر اسے مجرمیت یا بج سے انصاف کی توقع نہ ہو، زوج غیر جانبداری سے کام نہ لے رہا ہو، مخالف پارٹی سے بج کی کسی بھی نوعیت کی وابستگی ہے مثلاً رشتہ داری، دوستی یا کسی بھی طرح کی معاملے داری ہو تو وہ اپنے مقدمے کو کسی دوسری عدالت میں منتقل کر دی سکتا ہے۔ اس صورت میں "ڈی جے" اس مقدمے کو یا اپنی عدالت میں لے لیتا ہے یا پھر کسی دوسرے "اے ڈی جے" کی عدالت میں بھیج دے۔

میں نے گواہوں کے کثیرے میں کھڑی فوزیہ شکور سے سوال کیا۔ "فوزیہ صادق" نے معزز عدالت کو بتایا ہے کہ ملزم مختلف ڈاکٹروں کے زیر علاج رہا مگر کوئی افاق ہوا۔ آپ نے اسے کسی نفیاتی معالج یا کسی دماغی امراض کے ماہر کو بھی دکھایا تھا؟" "میں بتا پچکی ہوں کہ ہمارے والدین کو آپس کے جھگٹوں ہی سے فرست تھی، وہ ہم پر کیا خاک توجہ دیتے۔ ویسے بھائی (مقتولہ صوفیہ) کی زبانی مجھے معلوم ہوا تو شاہد حسین گزشتہ ایک سال سے کسی نفیاتی معالج کے پاس علاج کی غرض سے ہے۔"

تھا۔"

"فوزیہ صاحبہ! ملزم کی شادی کو کتنا عرصہ گزر چکا ہے؟" "پچھ سوچنے کے بعد اس نے جواب دیا۔ "تقریباً دو سال۔"

"آپ تو ایک عرصے سے اپنے میکے میں رہ رہی ہیں۔ ملزم کی شادی میں بھی آپ پیش پڑی تھیں۔ آپ بتانا پسند کریں گی کہ ملزم شاہد حسین کے اپنی بیوی سے تعلقات کیسے تھے؟ میرا مطلب ہے، کیا ان میں لڑائی جنگرا ہوتا رہتا تھا؟"

"بھی نہیں، ایسی کوئی بات نہیں۔" فوزیہ نے پر اعتماد لجھے میں جواب دیا۔ "میرے خیال میں تو ان کے باہمی تعلقات قابل روشن تھے۔ میں نے کبھی ان میں کسی بات پر اختلاف رائے نہیں محسوس کیا بلکہ شاہد حسین تو بھابی سے بے انتہا محبت کرتا تھا۔" عدالت کے کمرے میں موجود مقتولہ صوفیہ کی بڑی بسن صفیہ امتیاز اچانک اٹھ کر کھڑی ہو گئی اور غصے میں چیخ کربوی۔ "یہ بکواس کرتی ہے، جھوٹ بولتی ہے۔ کثیرے میں کھڑا یہ مردود آئے دن میری معصوم بسن سے مار پیٹ کیا کرتا تھا۔ میں نے اس کا زخم زخم جسم کنی بار دیکھا ہے۔ وہ صوفیہ کو پہلے قسطوں میں مارتا رہا، جب اس کی خبیث روح کی تسلیکیں نہیں ہوئی تو۔۔۔"

"آبیجیکشن یور آئر۔" وکیل صفائی نے تیز لجھے میں کہا۔ "یہ عدالت کا کمرا ہے، کسی قلم کا سیٹ نہیں جماں جذباتی مکالمات بول کر کسی کو متاثر کیا جاسکے۔" نج نے صفیہ امتیاز سے کہا۔ "آپ صبر و سکون سے کام لیں بی بی۔۔۔ عدالت کی کارروائی میں دخل دینا مناسب نہیں۔"

وہ کلکپاتی ہوئی آواز میں بولی۔ "یہ سب جھوٹ بول رہے ہیں، میری معصوم بسن کے قاتل کو بچانے کی کوشش کر رہے ہیں۔"

"عدالت کی کوشش یہی ہے کہ گناہ گار کو سزا ملے۔" نج نے کہا۔ "آپ اپنے جذبات پر کنٹول رکھیں اور اپنے وکیل کو بولنے کا موقع دیں۔" پھر نج نے میری جانب دیکھتے ہوئے کہا۔ "بیگ صاحب، آپ جرح جاری رکھیں۔"

میں نے اثبات میں سر ہلا کر کہا۔ "تھینک یو یور آئر۔" پھر فوزیہ سے سوال کیا۔ "فوزیہ صاحبہ، آپ نے ناضل عدالت کو بیان دیا ہے کہ ملزم عرصہ دراز سے نیند میں چلنے

کے مرض میں بیٹلا تھا۔ کیا شادی سے پہلے صوفیہ کے گھر والوں کو ملزم کی اس خطرناک بیماری کے بارے میں بتا دیا گیا تھا؟“

وکیل صفائی نے اپنی جگہ سے انٹھ کر جلدی سے کہا۔ ”مجھے اعتراض ہے جناب عالی! نیند میں چلنَا ایک بے ضرری عادت ہے اسے خطرناک بیماری نہیں کہا جاسکتا۔“ میں نے گھور کر وکیل صفائی کی جانب دیکھا پھر حج کی جانب مرکر کہا۔ ”جناب عالی! کسی عادت کے خطرناک یا بے ضرر ہونے کا فیصلہ نتائج سے اخذ کیا جاتا ہے۔ ملزم کی خطرناک عادت ایک انسان کی جان لے چکی ہے اس لیے اس عادت کو بلا تامل ایک خطرناک بیماری کہا جاسکتا ہے۔“

”یہ تشريع کسی بھی طور موزوں و مناسب نہیں ہے جناب عالی!“ وکیل صفائی نے کہا۔ ”یور آئر“ میں عدالت کی اجازت سے اپنے فاضل دوست سے ایک سوال کرنے کی اجازت چاہتا ہوں۔“

حج نے اجازت دے دی۔ وکیل صفائی نے مجھ سے پوچھا۔ ”مرزا احمد بیگ صاحب! آپ کے گھر میں باورچی خانہ تو ہو گا؟“ میں نے اثبات میں جواب دیا، وکیل صفائی نے سوال کیا۔ ”اس باورچی خانے میں یقیناً ایک عدد چھری بھی ہو گی؟“

”میں اپنے معزز دوست کے سوال کا مطلب نہیں سمجھا!“ میں نے تعجب خیز نظروں سے جو کی جانب دیکھا۔

وکیل صفائی نے کہا۔ ”آپ سے جو پوچھا جا رہا ہے، اس کا جواب دیں۔“ ”ہا۔“ میں نے جنجلہ ہٹ آمیز لمحے میں جواب دیا۔ ”میرے باورچی خانے میں چھری موجود ہے۔“

وکیل صفائی حج کی جانب مرتے ہوئے بولا۔ ”یور آئر“ ایک چھری عام طور پر کھل اور سبزی وغیرہ کاشنے کے کام آتی ہے لیکن اس کی مدد سے کسی انسان کا نرخرا بھی کاتا جاسکتا ہے مگر چھری کی کاشنے کی خاصیت کی بنا پر ہم تمام چھریوں پر ”خطرناک“ کا لیبل چپاں کر کے ان کے استعمال کو منوع قرار نہیں دے سکتے۔ اگر ایسا ہوتا تو گھر میں چھری رکھنے کیلئے باقاعدہ لائنس حاصل کرنا پڑتا۔ جس طرح ہر چھری کو آلة قتل نہیں کہا جاسکتا، بہ

عین ہی ایک واقعے کی بنا پر نیند میں چلنے کی عادت کو خطرناک بیماری کا نام نہیں دیا جا سکتا۔ ورنہ دنیا کی تمام یئیکل ڈکشنریز میں تبدیلی کرنا پڑے گی۔"

نج نے اس کے اعتراض کو درست تسلیم کرتے ہوئے کہا۔ "بیگ صاحب! آپ اپنے سوال میں سے "خطرناک بیماری" کا لفظ حذف کر کے صرف "عادت" کا لفظ استعمال کریں۔"

میں نے کہا۔ "فوزیہ صاحبہ، آپ نے میرے سوال کا جواب نہیں دیا؟"  
"آپ اپنا سوال دھرائیں۔"

میں نے بچ کی ہدایت کو مد نظر رکھتے ہوئے سوال کیا۔ "فوزیہ صاحبہ! کیا شادی سے پہلے مقتولہ کے گھروالوں کو ملزم کی اس "عادت" سے آگاہ کر دیا گیا تھا؟"  
"بھی ہاں، ہم نے سب کچھ تفصیل سے بتا دیا تھا۔"

"جھوٹ کی بھی کوئی انتہا ہوتی ہے بچ صاحب!" مقتولہ کے بہنوئی امتیاز خان نے اپنی جگہ سے کھڑے ہوتے ہوئے کہا۔ "یہ عورت بالکل غلط کہہ رہی ہے۔ ہمیں شادی سے قبل ایسی کوئی بات نہیں بتائی گئی تھی۔ صوفیہ کو دانتہ قتل کیا گیا ہے۔ یہ شخص ظالم ہے اس کے ظلم کی داستانیں میں دو سال سے سنتا چلا آ رہا ہوں۔ یہ صوفیہ پر بے پناہ تشدد کرتا تھا۔ اسے۔"

"مسٹر امتیاز خان، آپ کا اور آپ کی بیگم کا بیان ہو چکا ہے۔" بچ نے تنبیہی انداز میں کہا۔ "آپ عدالت کو پہلے بھی یہ سب کچھ بتا چکے ہیں۔ عدالت آپ کے دل جذبات کو سمجھتی ہے۔ آپ خاموشی سے بیٹھ جائیں اور عدالتی کارروائی میں رکاوٹ نہ ڈالیں۔"

امتیاز خان نکلت خوردہ انداز میں اپنی سیٹ پر بیٹھ گیا۔ میں دیکھ رہا تھا کہ وہ بڑی مشکل سے اپنے غصے پر قابو پائے ہوئے تھا۔

وکیل صفائی نے اٹھ کر کہا۔ "یور آئر، استغاثہ کا میرے موکل کو ظالم قرار دینا محسن ایک جذباتی بات ہے میرا موکل اپنی بیوی کو بہت خوش رکھتا تھا۔ اس کا ثبوت یہ ہے کہ صوفیہ نے کبھی اس کے خراب روئے کی شکایت نہیں کی تھی۔ ہاں چھوٹی مولیٰ باتیں تو ہر گھر میں ہوتی رہتی ہیں۔ ان کی بے بنیاد باتوں پر فلک بوس عمارتوں کی تعمیر نہیں

شروع کرونا چاہئے۔ ہمیں محترمہ صوفیہ امتیاز اور ان کے شوہر کے جذبات کا احساس ہے لیکن انہیں عدالت کے وقار کی خلاف ورزی کرنے کی اجازت نہیں دینا چاہئے۔“  
نجنے میری طرف دیکھتے ہوئے کہا۔ ”بیگ صاحب! آپ کو کچھ اور پوچھنا ہے؟“  
”مجھے اور کچھ نہیں پوچھنا یور آئر۔“ میں نے کہا اور اپنی جگہ پر آ کر بیٹھ گیا۔  
اگلی گواہی ملزم کے چھوٹے بھائی واحد حسین کی تھی۔ گواہوں کے کثرے میں آکر  
اس نے حلف اٹھایا۔ وہ اپنا بیان دے چکا تو میں نے سوالات کا سلسلہ شروع کیا۔

”واحد حسین صاحب! آپ کی عمر اس وقت کیا ہو گی؟“

”بیس سال۔“ اس نے بلا تامل جواب دیا۔

”آپ ملزم شاہد حسین کو کب سے جانتے ہیں؟“

میرے اس عجیب و غریب سوال پر وہ سپٹا گیا پھر غصے سے بولا۔ ”آپ کا مطلب کیا  
ہے وکیل صاحب؟“ اس نے الثاب مجھ سے سوال کرڈا۔

میں نے کہا۔ ”آپ سے جو پوچھا جا رہا ہے، اس کا جواب دیں۔ آپ ملزم شاہد  
حسین کو کب سے جانتے ہیں؟“

اس نے الجھی ہوئی نظروں سے نجح کی جانب دیکھا، نجح نے کہا۔ ”وکیل صاحب جو  
پوچھ رہے ہیں اس کا جواب دیا جائے۔“

”شاہد حسین میرے بڑے بھائی ہیں۔“ وہ غصیل نظروں سے مجھے دیکھتے ہوئے  
بولا۔ ”میں نے جب سے ہوش سنبھالا ہے انہیں گھر میں دیکھ رہا ہوں۔۔۔ اور کچھ؟“  
اس کے لمحے سے طنز جملک رہا تھا۔ میں نے اس کے لمحے کی ترشی کو نظر انداز  
کرنے ہوئے کہا۔ ”واحد حسین صاحب! آپ نے کبھی ملزم کو نیند کی حالت میں چلتے  
ہوئے دیکھا ہے؟“

وہ تذبذب کا شکار نظر آنے لگا، میں نے کہا۔ ”زرا سوچ سمجھ کر جواب دیجئے گا۔  
آپ نے اپنی آنکھوں سے کتنی بار ملزم کو نیند میں چلتے ہوئے دیکھا ہے؟“

”کبھی نہیں دیکھا۔“ اس نے جواب دیا۔ ”مگر اس سے کیا فرق پڑتا ہے میرے نہ  
دیکھنے سے حقیقت تو نہیں بدل جائے گی۔ حقیقت تو اپنی جگہ اٹھل ہے، اٹھل ہی رہے  
گی۔“

”واحد حسین صاحب! آپ کو لیکن ہے کہ ملزم واقعی نیند میں چلنے کا عادی ہے؟“  
”اس میں کیا شک ہے؟“

”کیا آپ اپنی بات کی سچائی کیلئے کوئی ثبوت میا کر سکتے ہیں؟“  
”ہاتھ کنگن کو آرسی کیا ہے۔“ وہ پر اعتماد لجئے میں بولا۔ ”میں ایسے کئی واقعات  
بیان کر سکتا ہوں جو یہ ثابت کرتے ہیں کہ شاہد بھائی نیند میں چلنے کے عادی ہیں۔“  
”کوئی ایک واقعہ معزز عدالت میں بیان کیجئے۔“

چند لمحے خاموش رہ کروہ کچھ سوچتا رہا پھر گویا ہوا۔ ”شاہد بھائی کے نیند میں چلنے  
کے کئی واقعات سامنے آ چکے ہیں۔ ایسا کئی بارہ ہو چکا ہے کہ وہ رات کو ٹھیک ٹھاک اپنے  
بستر پر سوئے مگر جب صح اٹھے تو فرش پر تھے۔ کبھی نیند میں چلتے ہوئے وہ دوسرے کمرے  
میں پہنچ جاتے تھے۔ اکثر ایسا بھی ہوتا تھا کہ صح کو ان کا بستر خالی ملتا تھا اور وہ کسی دوسرے  
کے بستر پر موجود ہوتے تھے۔“

میں نے ہاتھ کے اشارے سے اسے مزید بولنے سے روک دیا پھر ذرا سخت لجے  
میں کہا۔ ”کوئی ایسا واقعہ بیان کریں جس میں آپ کی ذات برآہ راست ملوث رہی ہو۔“  
”مجھے اعتراض ہے جناب عالی۔“ وکیل صفائی نے اٹھ کر ناگوار لجئے میں کہا۔  
”وکیل استغاثہ خواہ خواہ عدالت کا قیمتی وقت ضائع کر رہے ہیں۔“  
میں نے کہا۔ ”یور آئر، ملزم اپنی اسی ”عادت“ کے ہاتھوں قتل ایسے ٹکنیں جرم کا  
مرتکب ہوا ہے۔ مذکورہ عادت پر بات کرنے سے معزز عدالت کا قیمتی وقت کیسے بر باد ہو  
سکتا ہے۔“

وکیل صفائی نے کہا۔ ”یور آئر، میرے موکل سے یہ فعل نادانستگی میں سرزد ہوا  
ہے اسے قتل عمر نہیں کہا جا سکتا اور جب تک کسی شخص پر جرم ثابت نہ ہو جائے اسے  
 مجرم قرار دینا عدالتی اصولوں کے منافی ہے۔ میرے فاضل دوست! میرے موکل سے  
نادانستگی میں سرزد ہونے والے فعل کو ”ٹکنیں جرم“ سے تعبیر کر رہے ہیں۔ وکیل  
استغاثہ کو فاضل عدالت کے وقار کا خیال رکھنا چاہئے۔“

نجے نے اس کے اعتراض کو درست تسلیم کرتے ہوئے مجھے تنبیہ کی اور جرح  
جاری رکھنے کی ہدایت کی۔

میں نے اپنے سوال کو دھراتے ہوئے واحد حسین سے کہا۔ ”واحد حسین صاحب! آپ عدالت کو کوئی ایسا واقعہ بتائیں جس میں آپ ملزم کی عادت کا شکار ہوئے ہوں؟“ میں نے اپنے جملے میں ”شکار“ کا لفظ دانتے استعمال کیا تھا۔ درحقیقت اس سے میرا مقصد وکیل صفائی کو اشتعال دلانا تھا مگر خلاف توقع وکیل صفائی نے صبر و سکون کا مظاہرہ کرتے ہوئے ”آبجیکشن یور آز“ کرنے سے اجتناب بر تا تھا۔

”ایک مرتبہ شاہد بھائی نے سوتے میں بھے آن دبوچا تھا۔“ واحد حسین نے کہنا شروع کیا۔ ”مگر یہ بہت عرصے پہلے کی بات ہے۔ اس وقت ان کی شادی نہیں ہوئی تھی۔ رات تقریباً ڈیڑھ دو بجے کا وقت ہو گا۔ اس وقت میں گمراہ نیند میں تھا۔ دم گھنٹے کی وجہ سے میری آنکھ کھل گئی تھی۔ میں نے دیکھا، شاہد بھائی بری طرح مجھ سے الجھے ہوئے تھے اور مجھے اپنے نیچے دبار کھا تھا۔ میں نے زور زور سے چیختا چلانا شروع کر دیا تو وہ ہوش میں آگئے پھر نہ امت آمیز قدموں سے چلتے ہوئے اپنے کمرے کی طرف بڑھ گئے تھے۔“ میں نے پوچھا۔ ”واحد صاحب، آپ ذرا اچھی طرح سوچ کر بتائیں، جب یہ واقعہ پیش آیا تو اس وقت رات کا کیا بجا تھا؟“

”مجھے اچھی طرح یاد ہے۔“ واحد حسین نے بتایا۔ ”شاہد بھائی کے وہاں سے جانے کے بعد میں نے دیوار گیر کا اک میں وقت دیکھا تھا۔ رات کے دونج رہے تھے۔“ ”پلیزنٹ اٹ یور آز۔“ میں نے نج کی طرف مڑتے ہوئے کہا۔ ”پوسٹ مارٹم کی روپورٹ کے مطابق مقتولہ صوفیہ کی موت کا وقت بھی رات ایک سے تین بجے تک کا بتایا گیا ہے۔“

وکیل صفائی نے اٹھ کر کہا۔ ”اس سے آپ کیا ثابت کرنا چاہتے ہیں؟“ ”میں آپ کو بتانا ضروری نہیں سمجھتا۔“ میں نے انتہائی روکھے پھیکے لجھے میں جواب دیا پھر اپنا روپیے سخن جگ کی جانب موڑتے ہوئے کہا۔

”یور آز،“ میں قبل از وقت اس سلسلے میں کوئی وضاحت کرنا مناسب نہیں سمجھتا۔ انشاء اللہ موزوں موقع پر معزز عدالت کے سامنے میں اس بات کی تفصیل ضرور بیان کروں گا۔ اس وقت میری فاضل عدالت سے بس اتنی سی درخواست ہے کہ مقتولہ کی موت کا وقت اور ملزم کے بھائی واحد حسین کے ساتھ پیش آنے والے ناخوش گوار واقعہ

کا وقت نوٹ کیا جائے اور اس بات کو بھی یاد رکھا جائے کہ کراچی جیسے اس صنعتی اور ترقی یافتہ شریں بننے والے لوگوں کی اکثریت اس وقت اپنی نیند کے ابتدائی اسٹینچ سے گزر رہی ہوتی ہے۔ یعنی ان کی نیند کو ”گرمی نیند“ نہیں کہا جا سکتا۔ میں لوگوں کی اکثریت کی بات کر رہا ہوں ورنہ کچھ لوگ تو سر شام ہی سونے کے عادی ہوتے ہیں۔“

نج سر جھکا کر کچھ لکھنے لگا۔ میں واپس اپنی سیٹ پر آ کر بیٹھ گیا۔ کچھ دیر کے بعد نج نے سرا اٹھا کر وکیل صفائی کی جانب دیکھا پھر کہا۔ ”اب مقدمے کے ایک اہم گواہ ڈاکٹر طفیل ہاشمی کو پیش کیا جائے۔“

ڈاکٹر طفیل ہاشمی اس نفیاتی معالج کا نام تھا جو گزشتہ ایک سال سے ملزم شاہد حسین کا علاج کر رہا تھا۔

چپرای نے برآمدے میں جا کر تین چار بار ڈاکٹر طفیل ہاشمی کے نام کی صدائگانی مگر کچھ حاصل نہ ہوا۔ طفیل ہاشمی اپنی پیشی پر حاضر نہیں ہوا تھا۔

نج نے تفتیشی افسر کو ہدایت دی کہ آئندہ پیشی پر ملزم کے نفیاتی معالج ڈاکٹر طفیل ہاشمی کو ضرور لایا جائے۔ اس کے بعد نج نے آئندہ پیشی کی تاریخ دے کر عدالت برخاست کر دی۔

لوگ اٹھ کر جانے لگے تو اتفاق سے میری نظر وکیل صفائی پر پڑ گئی۔ وہ مجھے ایسی نظریں سے گھور رہا تھا جیسے میں نے اس کی بھیں چوری کر لی ہو۔ میں نے وہیں رک کر اسے نکل جانے کا موقع فراہم کیا۔ میں اپنی فائل میں سنبھال کر عدالت کے کمرے سے باہر نکلا تو میں نے دیکھا، وکیل صفائی اپنے موکل ملزم شاہد حسین کے ساتھ سرگوشیوں میں مصروف تھا۔ یقیناً وہ اسے تسلیاں دے رہا ہو گا کہ وہ اسے باعزت بری کروالے گا۔ وہ اس وقت اشام پر فروشوں اور ویثیقہ نویسوں کیلئے بنائے گئے شیڈ کے پاس کھڑے محوراً ز و نیاز تھے۔ مجھ پر نظر پڑی تو تفتیشی افسر مجھے دیکھ کر مسکرا یا۔ تفتیشی افسر ایک اسے ایسی آئی تھا اور اس کے ساتھ دو کانٹیبل بھی موجود تھے۔ اس نے ملزم شاہد حسین کی ہتھکڑی کی زنجیر ایک کانٹیبل کو تھا دی اور میری جانب بڑھ آیا۔

میں اس کے قریب پہنچا تو وہ بولا۔ ”بیگ صاحب، آپ کی ایک بات میری سمجھ میں نہیں آئی۔“

میں نے سوالیہ نظروں سے اس کی طرف دیکھا۔ ”کون سی بات؟“  
”آپ نے کارروائی کے اختتام پر بچ کو جو بات نوٹ کرتی ہے، میں اس کا مطلب  
نہیں سمجھتا۔“

”وقت سے پہلے وہ بات سمجھ میں آئے والی نہیں ہے۔“ میں نے مسکراتے ہوئے  
کہا۔ ”اس بات پر تو وکیل صفائی بھی مجھے خاصا پریشان و دھماکی دے رہا تھا۔ بہر حال آئندہ  
پیشی کا منتظر کرو۔ سب کچھ کھل کر سامنے آجائے گا۔“

تفقیثی افرنے ستائشی نظروں سے مجھے دیکھا پھر کہا۔ ”بیگ صاحب! ملزم بچ کر  
نہیں جانا چاہئے۔ آپ کو اندازہ ہو گیا ہو گا کہ وکیل صفائی اسے بچانے کی پوری کوشش کر  
رہا ہے۔ وہ مشک کافائدہ دے کر اسے بری کرانے کی کوشش کرے گا۔“

”تم فکر نہ کرو۔“ میں نے تسلی آمیز لمحے میں کہا۔ ”اس مقدمے کے ہر پہلو پر  
میری گھری نظر ہے۔ انشاء اللہ میں ملزم کو مجرم ثابت کرنے میں کامیاب ہو جاؤں گا۔“

وہ جاتے جاتے بولا۔ ”ہم پولیس والے پہلے ہی بست بد نام ہیں لوگوں کا ہمارے اوپر  
سے اعتبار اٹھ گیا ہے۔ ہماری تو پوری کوشش ہوتی ہے کہ ملزم کو جلد از جلد عدالت میں  
پیش کر کے اپنی پیشہ و رانہ ذمے داری کو پورا کر دیں مگر اکثر مقدمات میں شاطر اور چالاک  
وکیل مجرموں کو اتنی صفائی سے بچالے جاتے ہیں جیسے کھن من میں سے بال نکالا جاتا ہے۔“

”اس کیس میں ایسا ہی کچھ نہیں ہو گا۔“ میں نے پر اعتماد لمحے میں کہا۔ ”میں اپنے  
موکل کو عدالت سے انصاف دلانے کی پوری کوشش کروں گا۔“

میں نے مقتولہ صوفیہ کی موت کے وقت کے بارے میں بچ کو جو بات نوٹ کروائی  
تھی وہ میری توقع کے عین مطابق کسی کی بھی سمجھ میں نہیں آئی تھی اور میرا مقصد بھی  
یہی تھا۔ میں نے گزشتہ روز ہی اپنے ایک دوست اور شرکے معروف سائیکالوجسٹ (جن  
کا نام آپ آفتاب چہدری فرض کر لیں) سے ملاقات کی تھی۔ ایک طویل نشست میں  
انہوں نے مجھے ”نیند میں چلنے“ پر سیر حاصل یکپر دیا تھا اور دنیاۓ طب کی تازہ ترین  
تحقیقات سے متعلق لڑپر بھی فراہم کر دیا تھا۔ مجھے ملزم شاہد حسین کے نفیاتی معالج ڈاکٹر  
ٹفیل ہاشمی پر جرح کرنا تھا۔ یہ سب بخوبی کہنے بہت ضروری تھا۔

عدالتی کا زروائی سے فارغ ہو کر اپنے میں آفس پہنچا تو سے پہر کے چار بج رہے

تھے۔ میں نے اپنی سیکریٹری سے دن بھر کی رپورٹ لی۔ آج کوئی نیا موبائل نہیں آیا تھا۔ میں نے فیصلہ کیا کہ اب اطمینان سے رات ہی کو اس کیس کا مطالعہ کروں گا۔ میں نے آفس بوانے سے کما کر وہ آفس کو بند کر دے۔ سیکریٹری کو بھی میں نے آج جلدی چھٹی دے دی۔ کچھ ہی دیر کے بعد میں اپنی گاڑی میں گھر کی جانب روائی دواں تھا۔ آج مجھے ایک اور اہم کام بھی کرنا تھا اور وہ کام تھا طفیل ہاشمی سے ملاقات۔



میں سو کر اٹھا تو اس وقت رات کے آٹھ بجے رہے تھے۔ جولائی کا مہینہ تھا۔ اچھی خاصی گرمی تھی۔ میں نے جلدی جلدی غسل کر کے لباس تبدیل کیا پھر چائے پینے کے بعد اپنی گاڑی کو شارع فیصل کی جانب دوڑا دیا۔

ڈاکٹر طفیل ہاشمی کا نقیاتی کلینک ایک نو تعمیر شدہ مائی اسٹوری بلڈنگ میں تھا۔ میں لفت کے ذریعے پانچویں منزل پر پہنچا تو میری گھری رات نوبجے کا وقت بتا رہی تھی۔ مجھے معلوم ہوا تھا کہ ڈاکٹر طفیل ساڑھے آٹھ سے رات دس بجے تک کلینک پر موجود ہوتے ہیں مگر وہاں پہنچ کر مجھے مایوسی کا سامنا کرنا پڑا۔

میرا مطلوبہ کلینک بند پڑا تھا۔ کلینک کے برابر میں ایک اور دفتر تھا۔ میں نے وہاں سے معلوم کیا تو پہنچا کہ ڈاکٹر صاحب اپنی ٹیکلی کے ہمراہ دس روزہ تفریحی دورے پر شمالی علاقوں کی سیر کو گئے ہوئے تھے۔ آج ڈاکٹر صاحب کے عدالت میں حاضر نہ ہونے کی وجہ اب میری سمجھ میں آگئی تھی۔

میں واپس اپنی گاڑی میں پہنچا۔ گاڑی کو اسارت کیا اور اس کا رخ کورنگی کی جانب موڑ دیا۔

مژوم شاہد حسین کی رہائش کورنگی کے گنجان آباد حصے میں تھی۔ وہ تمیں بتیں سال کا ایک دبلا پتلا شخص تھا۔ اس کا شمار خوب رو مردوں میں تو نہیں ہوتا تھا تاہم میں نے محوس کیا تھا کہ وہ صنف نازک کیلئے لمحے دار باطن کے ذریعے کچھ کشش ضرور رکھتا تھا۔ شاہد حسین شام کو شائع ہونے والے ایک اخبار میں بطور نیوز ایڈیٹر ملازم تھا۔ دو سال قبل شاہد حسین نے صوفیہ سے شادی کی تھی۔ یہ شادی ایک رشتے کرانے والی خالہ کے

تو سط سے ہوئی تھی۔ دونوں خاندان شادی سے پیشتر ایک دوسرے سے نا آشنا تھے۔ صوفیہ اور صوفیہ دو بہنیں تھیں۔ صوفیہ ابھی ماں کے پیٹ میں تھی جب اس کا باپ شفقت علی روزگار کے سلسلے میں یروں ملک چلا گیا تھا پھر اس کا کچھ پتہ نہ چلا، کوئی خبر نہ آئی۔ خدا جانے اسے زمینِ نگل گئی تھی یا آسمان کھا گیا تھا۔ صوفیہ کی عمر اس وقت ڈھائی تین سال تھی۔ اس کی ماں وقار النساء نے زندگی کے آخری لمحات تک اپنے شوہر کی واپسی کا انتظار کیا تھا۔

دو تین سال تک جب شفقت علی کا کچھ پتہ نہ چلا تو وقار النساء اپنی بڑی بہن خیر النساء کے بیان اٹھ آئی۔ اس دوران میں صوفیہ تولد ہو چکی تھی۔ وقار النساء نے محنت مزدوری کر کے اپنی بچیوں کی پرورش شروع کر دی۔ خیر النساء کے میاں اشرف علی کی اچھی آمنی تھی۔ وقار النساء اگر چاہتی تو انہی کے در پر پڑی رہتی مگر خودداری اس کے پاؤں کی زنجیر بن جاتی تھی۔ اب اس کی زندگی کا مقصد صرف اور صرف اپنی بچیوں کی تعلیم و تربیت اور مناسب پرورش تھا۔

صوفیہ نے زندگی کی چوبیں دیں میرڑھی پر قدم رکھا تو اس کے لیے امتیاز خان کا رشتہ آگیا۔ اس دوران میں صوفیہ نے گریجویشن کر لیا تھا اور ایک ٹریننگ کمپنی میں بطور ٹیلی فون آپریٹر کام بھی کر رہی تھی۔

رشتہ مناسب و موزوں تھا۔ وقار النساء نے گھری بل کی تاخیر نہ کی۔

اب صوفیہ کی شادی کو چھ برس گزر چکے تھے اور وہ تین بچوں کی ماں بن چکی تھی۔ بڑا بیٹا زیشان چار سال کا تھا، اس سے چھوٹی بیٹی شاملہ تھی جس کی عمر دو سال تھی۔ تیرا اور سب سے چھوٹا بیٹا فخر ابھی سات ماہ کا تھا۔

صوفیہ گھر سے رخصت ہوئی تو صوفیہ نے روزگار کے سلسلے میں ماں کا ہاتھ بٹانا شروع کر دیا اور انشرمنیٹ کے بعد ایک کلیرنگ اینڈ فاراؤنڈنگ کمپنی میں ملازمت کر لی مگر وہ زیادہ عرصہ اس ملازمت کو جاری نہ رکھ سکی اور امتیاز خان کے اصرار پر صوفیہ اور وقار النساء اس کے بیان اٹھ آئیں۔ امتیاز خان کے گھر کے اوپر دو کمروں کا ایک پورشن بنایا ہوا تھا۔ اس نے وہ حصہ اپنی ساس اور سالی کی رہائش کیلئے مخصوص کر دیا۔ امتیاز خان ہی کی فرماںش پر صوفیہ نے اپنی تعلیم کے منقطع سلسلے کو از سرنو شروع کر دیا تھا۔

اتیاز خان کا اپنا ایک چھوٹا سا کارخانہ تھا جہاں گتے کے پینگ کارٹن بنائے جاتے تھے۔ اس کاروبار سے اسے اچھی خاصی آمدی ہو جانی تھی۔ دو سال پیشتر صوفیہ کی شادی بھی ہو گئی مگر ان دو سالوں میں صوفیہ اور اتیاز خان کو دو مرتبہ جانکاہ صدمات سے دو چار ہونا پڑا تھا۔ شادی کے پانچ ماہ بعد صوفیہ کی والدہ وقار النساء کا حرکت قلب بند ہونے سے انتقال ہو گیا تھا اور اب صوفیہ اپنے طالم شوہر کی قسم طرفی کا شکار ہو گئی تھی۔

کورنگی پہنچ کر میں نے اپنی گاڑی نماری کے ایک ہوٹل کے سامنے کھڑی کر دی۔ یہ ہوٹل میں روڈ پر ہی تھا اور یہاں سے دو گلیوں بعد شاہد حسین کا گھر تھا۔ میں پسلے بھی اس گلی میں آچکا تھا۔ شاہد حسین کے گھر کے سامنے منظور نامی ایک شخص کا گھر تھا۔ منظور ماموں بریانی والا کے نام سے مشہور تھا۔ ایک خاص بات یہ تھی کہ شاہد حسین کا گھر دو منزلہ تھا۔ بلائی منزل شاہد حسین اور صوفیہ کے استعمال میں تھی جب کہ مکان کے زیریں حصے میں شاہد حسین کا چھوٹا بھائی واحد حسین اور بڑی بیٹی فوزیہ اپنی آٹھ سالہ بیٹی حتاکے ساتھ رہتی تھی۔

ماموں بریانی والے کا گھر عین شاہد حسین کے گھر کے سامنے تھا اور اتفاق سے یہ گھر بھی دو منزلہ تھا۔ ماموں بریانی والا (منظور) خود بالائی حصے میں رہتا تھا۔ نیچے والا حصہ اس نے کرائے پر اٹھا رکھا تھا۔

شاہد حسین کے گھر کی دائیں جانب والے مکان میں ایک پٹھان فیملی آباد تھی اور بائیں جانب والے گھر پر تالا پڑا تھا۔ بیرونی دروازے پر ”برائے فروخت“ کی ایک تختی نک رہی تھی۔ میری نظر آ جا کر ماموں بریانی والے پر نکلتی تھی۔ مجھے قوی امید تھی کہ اس سے کوئی کام کی بات معلوم ہو سکتی ہے۔

نماری والے ہوٹل کی چائے کی میں نے بہت تعریف سن رکھی تھی۔ میں گاڑی سے نکل کر ہوٹل کے اندر آ بیٹھا۔ دوسرے ہی لمحے ایک آدمی میرے سر پر سوار ہو گیا۔ میں خاموشی سے اس کامنہ تک تارہا۔ جب اس نے رٹا رٹایا سبق ایک ہی سانس میں ختم کیا تو میں نے کہا۔ ”ایک چائے کڑک چینی کم۔“

وہ چائے لے کر آیا تو میں نے پوچھا۔ ”ایک کام کرو گے؟“  
”بتاباو سیٹھ سگریٹ مغلوانا ہے گولڈ لیف، روڈ باکن۔“

میں نے ہاتھ کے اشارے سے اسے خاموش کرتے ہوئے کہا۔ ”مجھے سگریٹ وغیرہ نہیں منگوانا ہیں۔“

”تو پھر؟“ وہ سوالیہ نظروں سے میری جانب دیکھتے ہوئے بولا۔

میں نے سرگوشیانہ انداز میں کہا۔ ”تم ماموں بربانی والے کو جانتے ہو؟“

”ماموں بربانی والے کو کون نہیں جانتا۔“ وہ بے پرواٹی سے بولا۔ ”یہاں کاچھے چکے اس سے واقف ہے۔ بولو کیا کام ہے ماموں بربانی والے سے۔ اس کا گھر یہاں سے۔“

”مجھے اس کا گھر معلوم ہے۔“ میں نے اس کا جملہ قطع کرتے ہوئے کہا پھر دوسروپے کا ایک نوٹ اس کی طرف بڑھاتے ہوئے میں نے اضافہ کیا۔ ”تم ذرا ماموں بربانی والے کو بلا کریہاں لے آؤ۔“

وہ مشکلک نظروں سے میری جانب دیکھنے لگا تاہم وہ روپے کا نوٹ اس نے جھپٹ کر فوراً اپنی جیب میں ڈال لیا۔ میں نے اس کی نظروں کا مفہوم سمجھتے ہوئے کہا۔ ”کوئی پریشانی کی بات نہیں ہے۔ ماموں میرا پرانا جانتے والا ہے مگر آج کل وہ مجھ سے کچھ ناراض ہے۔ میں گھر پر جاؤں گا تو ممکن ہے، وہ ملنے سے انکار کر دے۔“

خدا جانے اسے میری بات کا لیقین آیا تھا یا نہیں تاہم وہ وہاں سے روانہ ہو گیا۔ میر، دانستہ ماموں بربانی والے سے ملنے نہیں گیا تھا۔ میں یہ ظاہر نہیں کرنا چاہتا تھا کہ اس سے ملاقات کر چکا ہوں۔ شاہد حسین کے گھر کے افراد جانتے تھے کہ میں اس کیس میں استغاثہ کی جانب سے پیروی کر رہا ہوں۔ ماموں سے میرا لمنا انہیں کسی شک میں بٹلا کر سکتا تھا۔ حیرت انگیز بات یہ تھی کہ منظور المعرفہ بہ ماموں بربانی والانے پولیس کو کوئی بیان نہیں دیا تھا حالانکہ وہ شاہد حسین کا پڑوسی ہونے کے ساتھ اس علاقے کی معروف شخصیت بھی تھا۔

وہ منٹ کے بعد ماموں میرے سامنے دوسری کرسی پر بیٹھا ہوا تھا۔ جانے وہ لڑکا اسے کیا کہہ کر بلا لیا تھا۔ ماموں بارعب شخصیت کا مالک ایک اوہیڑ عرب شخص تھا۔ میں نے نیبل والے کو ایک اور چائے لانے کا اشارہ کرنے کے بعد اپنا تعارف کرایا۔

”میرا نام مرزا امجد بیگ ایڈوکیٹ ہے۔“ میں نے شاکستہ انداز میں کہا۔ ”میں ”صوفیہ مرڈر کیس“ میں استغاثہ کا وکیل ہوں۔“

ماموں نے چوک کر میری جانب دیکھا۔ ”تو آپ بیگ صاحب ہیں۔“ وہ پر اشتیاق نظروں سے مجھے رکھتے ہوئے بولا۔ ”بھی بیگ صاحب“ میں تو آپ کا پرستار ہوں۔ آپ تو کمال کے وکیل ہیں۔ میں نے آپ کی کئی کامانیاں پڑھ رکھی ہیں۔ مجھے لیقین نہیں آ رہا کہ آپ سے ملاقات ہو رہی ہے۔ آپ نے خواہ مخواہ زحمت کی۔ اگر مجھ سے کوئی کام تھا تو حکم کیا ہوتا۔ میں خود حاضر ہو جاتا۔“

وہ ایک ہی سانس میں کہتا چلا گیا پھر ایک گھنٹے تک ہم دیہی ہوئی میں ہی بیٹھے باقی کرتے رہے۔ وہ بار بار مجھے اپنے گھر لے جانے کیلئے اصرار کر رہا تھا مگر جب میں نے اسے صورتحال سے آگاہ کیا تو اسے صبر آگیا۔ ماموں بربانی والے سے میری ملاقات تو قع کے مطابق بست سودمند ثابت ہوئی تھی۔ اس سے حاصل ہونے والی معلومات کی روشنی میں میرے لئے وہ اس کیس میں ایک اہم گواہ کی حیثیت اختیار کر گیا تھا۔  
میں جب واپس گھر پہنچا تو رات کے سوا گیارہ بج پکے تھے۔ میں گھر میں داخل ہوا تو ٹیلی فون کی گھنٹی نے میرا استقبال کیا۔ میں نے فوراً رسیور انٹھایا۔  
”بیلو!“

”بیگ صاحب، آپ کماں غائب ہیں جناب!“ دوسری جانب امتیاز خان تھا۔ میں نے اسے آواز سے پہچان لیا تھا۔ وہ کہ رہا تھا۔ ”یہ میں دسویں بار فون کر رہا ہوں۔“  
”کیوں خیریت؟“ میں نے استفسار کیا۔

رسیور میں امتیاز خان کی آواز ابھری۔ ”بالکل خیریت ہے بیگ صاحب! بس ایک ضروری اطلاع آپ کو پہنچانا تھی۔“  
”میں ابھی ابھی گھر پہنچا ہوں۔“ میں نے کہا۔ ”اگر اس ضروری اطلاع میں دس منٹ کی مزید تاخیر ہو جائے گی تو کوئی مضائقہ تو نہیں؟“  
”کوئی فرق نہیں پڑے گا۔“ دوسری طرف سے کہا گیا۔  
”ٹھیک ہے۔“ میں نے کہا۔ ”آپ ٹھیک دس منٹ بعد فون کریں۔ جب تک میں چیخ کر لوں گا۔“

میں نے رسیور رکھنے کے بعد داش روم کا رخ کیا پھر دس منٹ سے پہلے ہی میں اپنے اسٹڈی روم میں پہنچ چکا تھا۔ رات کا کھانا واپسی میں ایک رسیور نہ میں کھا آیا تھا۔

تھوڑی دیر کے بعد فون کی گھنٹی بج ائی۔ ٹیلی فون کی ایک ایکس میشن اسٹری میں بھی موجود تھی۔

”بیلو۔“ میں نے رسیور اٹھانے کے بعد کہا۔

”بی بیگ صاحب!“ دوسری طرف۔ اتیاز خان ہی تھا۔ میں نے کہا۔ ”بی اب فرمائیے وہ کون سی ایسی اطلاع تھی جس کیلئے آپ کو متعدد بار زحمت کرنا پڑی۔“

”میں خود بھی ٹھیک طور پر سمجھ نہیں سکا ہوں۔“ اتیاز خان نے الجھن آمیز بجے میں کہا۔

”آخر بات کیا ہے، آپ کھل کر بتائیں۔“

وہ بتانے لگا۔ ”جب ہم آج کورٹ سے گھر پہنچے تو سب ٹھیک ٹھاک ہی تھا پھر رات ساری ہے آٹھ بجے ایک گناہ کال موصول ہوئی۔ بولنے والے نے اپنا تعارف پیش کار کے خفیہ نمائندے کے طور پر کرایا اور کہا کہ اگر ہم چاہیں تو پیش کار اس مقدمے کا روزہ ہمارے حسب منتظر ہے۔ جو سے اس کے خصوصی تعلقات ہیں۔ جو اس کی بات کو کبھی نہیں تالے گا۔ اس خدمت کے عوض۔“

”ہمیں پیش کار کو بطور نذرانہ پچاس ہزار روپے پیش کرنا ہوں گے۔“ میں نے اتیاز خان کی قطع کلامی کرتے ہوئے کہا۔

”آپ کو یہ بات کیسے معلوم ہوئی؟“ وہ حیرت کے سمندر میں غوط زن تھا۔ میں ٹیلی فون پر اس کی صورت تو نہیں دیکھ سکتا تھا مگر اس کی آواز سے بخوبی اندازہ ہو رہا تھا کہ اس پر اچانک حیرتوں کے پھاڑٹوٹ پڑے تھے۔ وہ لرزتی ہوئی آواز میں کہہ رہا تھا۔ ”اس نے ان خدمات کا مقابلہ سائٹھ ہزار روپے طلب کیا ہے۔“

”اور کم و بیش اتنی ہی رقم کا مقابلہ اس نے دوسری پارٹی سے بھی کیا ہو گا۔“ میں نے اتیاز خان کی حیرت میں اضافہ کرتے ہوئے کہا۔ ”ماکہ پیش کار جو اس بات پر آمادہ کر سکے کہ وہ ملزم شاہد حسین کو شک کا فائدہ (خواب خرامی کے باعث) دے کر باعزت طور پر رہا کر دے اور سزا کے طور پر بس ایک جملے، فقط ایک جملے کا فرمان جاری کر دے۔— استغاثہ ملزم شاہد حسین پر قتل عمد کا الزام ثابت نہیں کر سکا لہذا عدالت ملزم کو باعزت طور پر بری کر کے شاہد حسین کو تاکید کرتی ہے کہ وہ کسی مستند نفیاتی معاужے سے

اپنا علاج کرائے۔ ”اپنی بات مکمل کرتے کرتے میرے لبھے میں تمنی در آئی تھی۔ ریسیور میں امتیاز خان کی آواز ابھری۔ ”کیا ایسا بھی ہوتا ہے بیگ صاحب!“ ”بھی ہاں، دنیا میں سب کچھ ہوتا ہے۔“ میں نے ایک لمبی آہ بھرتے ہوئے کما پھر میر کا یہ شعر خود بہ خود میری زبان پر آگیا۔ ”یہ تو ہم کا کارخانہ ہے۔۔۔ یاں وہی ہے جو اعتبار کیا۔“

امتیاز خان سے جس طرح کسی نمائندہ پیش کرنے خفیہ رابطہ کیا تھا، ہماری عدالتوں میں ایسی مثالیں بھی مل جاتی ہیں مگر عام طور پر ایسا نہیں ہوتا۔ ایک عدالتوں پر ہی کیا موقوف، ملک کے تمام حکاموں میں جماں ایمان دار اور فرض شناس لوگ پائے جاتے ہیں، وہیں رشتہ خور اور نمیر فروش لوگوں کی بھی کسی نہیں ہے۔

میں نے امتیاز خان سے کہا۔ ”آپ اس بات کو زیادہ سنجیدگی سے نہ لیں۔ کبھی بھمار ایسا بھی ہو جاتا ہے۔ دوسرے حکاموں کی طرح اس مکھے میں بھی کالی بھیڑیں موجود ہیں۔ یہ ایک طرح کا جوا ہوتا ہے جو پیش کار خود کو پس پرده رکھتے ہوئے کھیلتا ہے یعنی اپنے کسی خفیہ نمائندے کے توسط سے لیکن ایسے معاملے میں جج کسی بھی طرح ملوث نہیں ہوتا۔ اس کے تو فرشتوں کو بھی خبر نہیں ہوتی کہ اس کی ناک کے نیچے کون سا کھیل کھیلا جا رہا ہے۔ پیش کار دنوں پارٹیوں سے نذر ان پیشگی وصول کر لیتا ہے۔ قدرتی بات ہے، ایک نہ ایک پارٹی کو تو جیتنا ہی ہوتا ہے۔ جیتنے والی پارٹی ایک بھاری رقم ادا کرنے کے ساتھ ساتھ پیش کار کی معنوں بھی ہوتی ہے۔ ہارنے والی پارٹی کی رقم واپس کر دی جاتی ہے اس معدترت کے ساتھ کہ ہم نے کوشش تو بہت کی مگر اللہ ہی کو منظور نہ تھا۔ پیش کار کو عام طور پر جج کا دست راست سمجھا جاتا ہے اس لیے لوگ بہ آسانی جھانے میں آ جاتے ہیں۔“

تحوڑی دیر تک ہمارے درمیان عدالت، عدالتی کارروائیاں اور قوانین پر گفتگو ہوتی رہی پھر میں نے امتیاز خان کو تسلی دی کہ وہ کسی قسم کی فکر نہ کرے، سب نمیک ہو جائے گا۔ اس کے بعد میں نے سلسہ منقطع کر دیا۔

دوسری جج میں دیر سے سوکر اٹھا تھا۔ آج کسی بھی عدالت میں میرا کوئی کیس نہیں تھا۔ میں نے سیدھا دفتر کا رخ کیا۔ میں آج زیادہ سے زیادہ ”صوفیہ مرڈر کیس“ کا

مطالعہ کرنا چاہتا تھا۔ آج شام کو میرا اس اخبار کے دفتر جانے کا بھی پروگرام تھا جہاں ملزم شاہد حسین بطور نیوز ایڈیٹر کام کرتا تھا۔ صفیہ کی ایک بات میرے ذہن میں کائنے کی مانند کھنک رہی تھی۔ میں اس بات کی حقیقت معلوم کرنا چاہتا تھا۔ اگر صفیہ کا خیال درست تھا تو میری ذرا سی کوشش سے ایسے شاہد مل سکتے تھے جن سے اس کیس میں میرے لئے خاصی آسانیاں پیدا ہو جاتیں۔ صفیہ نے مجھے بتایا تھا کہ صوفیہ نے کئی بار دبے ودبے الفاظ میں اس بات کا تذکرہ کیا تھا کہ شاہد شادی کا خواہاں بھی تھا۔ یہ بڑی اہم بات تھی، اگر واقعی ایسا تھا تو کیس میں جان پڑ سکتی تھی مگر یہ بات تو دفتر میں جا کر ہی معلوم ہو سکتی تھی کہ اس معاملے میں حقیقت کا تابع کیا تھا۔ صفیہ کے بقول صوفیہ نے کسی مخصوص لڑکی کی نشاندہی نہیں کی تھی بس اپنے خدشات کا اظہار کیا تھا۔

میں دن بھر دفتری معاملات میں سر کھپاتا رہا۔ شام کو میں مذکورہ اخبار کے دفتر میں تھا۔

ڈیک پر مامور ایک شخص سے میں نے اخبار کے چیف ایڈیٹر کا کمرا دریافت کیا پھر اس کی رہنمائی میں چیف ایڈیٹر صاحب کے پاس پہنچ گیا۔ سر دست میں نے اپنا تعارف کرانا مناسب نہیں سمجھا اور خود کو شاہد حسین کا ایک دریینہ دوست ظاہر کیا۔ رکی علیک سلیک کے بعد چیف ایڈیٹر نے کہا۔ ” غالباً آپ کسی دوسرا شتر سے آئے ہیں یا شاید باقاعدگی سے اخبارات کا مطالعہ نہیں کرتے جیل صاحب!“ میں نے اپنا نام جیل ہی بتایا تھا۔

”جی ہاں“ بالکل درست فرمایا آپ نے۔ ”میں نے شائستہ لمحے میں کہا۔ ”میں آج ہی نواب شاہ سے آیا ہوں۔“ پھر میں نے مصنوعی تعجب کا اظہار کرتے ہوئے کہا۔ ”مگر آپ کی دوسری بات یعنی اخبارات کا باقاعدگی سے مطالعہ کرنے والی بات کا مطلب نہیں سمجھا میں۔“

”کیا آپ واقعی شاہد حسین کے موجودہ حالات سے آگاہ نہیں ہیں؟“

”بندا میں کچھ نہیں جانتا۔“ میں نے چہرے پر بناولی پریشانی طاری کرتے ہوئے کہا۔ ”کیا ہوا ہے شاہد حسین کو۔ خیریت تو ہے؟“

”خیریت ہی نہیں ہے جیل صاحب!“ وہ بولا تو اس کی آواز۔ جذبات سے عاری

تھی۔ ”شہد حسین کے ایک نفیاتی عارضے نے اسے مصیبتوں میں ڈال دیا ہے۔“ ”نفیاتی عارضے سے آپ کی مراد کمیں اس کی نیند میں چلنے کی عادت تو نہیں ہے؟“ میں نے دانستہ یہ جملہ کہا تھا۔

”کیا آپ بھی شہد حسین کی اس عادت سے واقف ہیں؟“ ”جی ہاں، وہ میرا دوست ہے۔ اس کی زندگی کی تمام اہم باتیں مجھے معلوم ہیں۔“ میں نے کہا، پھر پوچھا۔ ”شہد حسین کس مصیبتوں میں گرفتار ہو گیا ہے؟“ چیف ایڈٹر نے بتایا۔ ”اس نے نیند میں چلنے کے دوران میں اپنی بیوی کا گلاں گھونٹ دیا ہے اور اس وقت جو ڈیشل ریمانڈ پر جبل میں ہے۔“ ایک لمحے کے توقف کے بعد وہ خلا میں گھورتے ہوئے بولا۔ ”خیریہ کوئی تشویش کی بات نہیں ہے۔ اس نے بھی ایک بہت پسختے ہوئے وکیل کی خدمات حاصل کر رکھی ہیں۔ وہ دو چار پیشیوں میں اسے چھڑا لے گا۔“

میں نے کہا۔ ”شہد نے اپنے پچھلے خط میں اپنی کسی کو لیگ کا ذکر کیا تھا۔“ میں نے پیشانی کو مسلسلہ ہوئے سوچنے کی اکیلنگ کی۔ ”شاید اس کا نام۔“ ”آپ کمیں زاہدہ پروین کی بات تو نہیں کر رہے!“ چیف ایڈٹر نے میرا مسئلہ حل کر دیا تھا۔ میرا تیرنٹ نے پر لگا تھا۔ ”جی ہاں، یہی نام بتایا تھا شہد نے۔“ میں نے کہا۔ ”کیا ان خاتون سے ملاقات ہو سکتی ہے؟“

”آپ زاہدہ سے کس سلسلے میں ملتا چاہتے ہیں؟“ کچھ دیر تک تذبذب کا شکار رہنے کے بعد اس نے پوچھا۔ ”میرا مطلب ہے، وہ بھی آپ کو جانتی ہے کیا؟“ ”بالمشاهدہ تو ملاقات کبھی نہیں ہوئی۔“ میں نے کہا۔ ”البتہ شہد اکثر ویزٹر اپنے خطوط میں اس کا تذکرہ کرتا رہتا تھا۔ میرا خیال ہے، وہ زاہدہ سے شادی کرنا چاہتا تھا۔“ ”یہ بات آپ کو شہد نے بتائی تھی؟“

میں نے کہا۔ ”اس نے اپنے آخری خط میں ڈھکے چھپے الفاظ میں کچھ تذکرہ تو کیا تھا۔“

”زاہدہ بہت اچھی لڑکی ہے جیل صاحب!“ چیف ایڈٹر نے کہا۔ ”میں اسے اپنی

بہترن ورکر کئے میں فخر محسوس کرتا ہوں۔ ابھی وہ اس فیلڈ میں نہی ہے۔ مجھے پوری امید ہے کہ وہ بہت بلندی تک جائے گی مگر شاہد کے چکرنے اسے۔۔۔ خیر چھوڑیں۔“ وہ موضوع کا رخ بدلتے ہوئے بولا۔ ”کیا آپ شاہد حسین سے ملنے جیل جائیں گے؟“ میں نے واضح طور پر محسوس کیا کہ چیف ائیڈٹر زاہدہ کے تذکرے سے دامن بچارہا ہے۔ میں نے اس کے سوال کا جواب دیتے ہوئے کہا۔ ”ظاہر ہے، وہ میرا اتنا قربی دوست ہے۔ اس سے ملاقات کیلئے تو جانا ہی پڑے گا۔ ویسے شاہد حسین سے ملنے سے پہلے اگر میں ایک مرتبہ زاہدہ پر دین سے مل لیتا تو اچھا تھا۔ کیا وہ آفس میں موجود ہیں؟“ ”نہیں، وہ بھی اسی دن سے غیر حاضر ہے جب سے شاہد حسین گرفتار ہوا ہے۔“

چیف ائیڈٹر کے لمحے میں پیزاری عیاں تھی۔ ”میں سمجھا سمجھا کہ تمک گیا ہوں مگر عشق کا بھوت ہے کہ اس کے سر سے اتر کر نہیں دیتا۔ روز فون پر ہماری بات ہوتی ہے مگر اس پر کسی بات کا اثر نہیں ہوتا۔ جانے اس کی سمجھ میں یہ بات کیوں نہیں آتی کہ جو شخص اپنی بیوی کا گلا گھونٹ کر اسے موت کے گھٹات اتار سکتا ہے، وہ کتنا خطرناک ہو سکتا ہے۔“

”آپ کے خیال میں شاہد حسین نے زاہدہ پر دین سے شادی کرنے کیلئے اپنی بیوی کو ٹھکانے لگایا ہو گا؟“

”میں کیا کہہ سکتا ہوں۔ حقیقت کا حال تو صرف اللہ ہی جانتا ہے۔“ وہ میرے سوال کی اہمیت کو محسوس کرتے ہوئے محتاط لمحے میں بولا۔ ”آپ اس کے گھرے دوست ہیں، ملاقات پر اسی سے پوچھ بیجھے گا۔“

میں نے پوچھا۔ ”آپ یہ تو بتا سکتے ہیں کہ زاہدہ پر دین سے کہاں ملاقات ہو سکتی ہے۔ میرا مطلب ہے، ان کے گھر کا پتہ تو یقیناً آپ کو معلوم ہی ہو گا؟“ اس نے تھوڑی سی جیل و جھٹ کے بعد مجھے زاہدہ پر دین کے گھر کا ایڈریس اور فون نمبر ایک پرچے پر لکھ دردے دیا۔

دو چار رسمی باتوں کے بعد میں اس کا شکریہ ادا کر کے وہاں سے اٹھ گیا۔ اس کیس کا ایک اہم سرا زاہدہ پر دین کی صورت میں میرے ہاتھ آگیا تھا۔ میں کسی بھی وقت فون کر کے زاہدہ نے ملاقات کا وقت لے سکتا تھا۔ اس کام کیلئے میں نے کل کا دن ملے کیا تھا۔

پھر دوسرے روز میں زاہدہ پروین سے نئے میں کامیاب ہو گیا۔ حسب توقع موصوفہ سے مجھے کام کی اچھی خاصی باتیں معلوم ہوتیں۔ مجھے اس سے یہ باتیں الگوانے کیلئے بہت محنت کرنا پڑی تھی جس کا میں شروع ہی سے عادی ہوں۔ ایک بات میرے حق میں جاتی تھی کہ وہ مجھے وکیل استغاثہ کے طور پر نہیں جانتی تھی ورنہ خدشہ تھا کہ وہ مجھے دیکھتے ہی بھر ک اٹھتی کیونکہ میں اس کے محبوب کو پچانی گھاٹ کی طرف دھکیلنے کیلئے سرتوڑ کوشش کر رہا تھا۔ وہ اس کیس کی ابتدائی ایک دوپیشیوں میں برقع پن کر عدالت میں پہنچی تھی تاکہ کوئی اسے بچان نہ سکے حتیٰ کہ خود شاہد ہیں کے علم میں بھی یہ بات نہیں تھی لیکن میں عرض کر چکا ہوں کہ اس کیس کی ابتدائی پیروی ایک سرکاری وکیل نے کی تھی، اس لئے اس بات کا سوال ہی پیدا نہیں ہوتا تھا کہ وہ مجھے اپنے دشمن کے طور پر پچان سکے۔

زاہدہ پروین سے جواہم معلومات مجھے حاصل ہوتیں ان کا تذکرہ مناسب موقع پر کیا جائے گا۔



اگلی پیشی پر عدالت کا کمرالوگوں سے بھرا ہوا تھا۔ میں آج خاصاً جلدی عدالت میں پہنچ گیا تھا۔ میں نے سب سے پہلے اپنی حاضری لگائی پھر پیش کار سے اپنے مقدمے کی باری کے بارے میں پوچھا۔ اس نے بتایا کہ ہمارا نمبرو سرما ہے۔ میں نے اطمینان کی سانس لی ورنہ ایک کورٹ میں روزانہ بیسیوں مقدمات زیر سماعت ہوتے ہیں۔

پھر ایک اچھی بات یہ ہوئی کہ ہم سے پہلے جس مقدمے کی سماعت تھی اس مقدمے کا ایک فریق عدالت میں حاضر ہی نہیں ہوا تھا اس لیے ہمیں پہلا نمبر مل گیا۔ اسے ہم اپنی خوش قسمتی کہہ سکتے ہیں کیونکہ اس طرح مجھے جرح کیلئے زیادہ سے زیادہ وقت مل سکتا تھا۔

مجھ نے کارروائی کا آغاز کرتے ہوئے وکیل صفائی کی طرف دیکھا پھر اپنے مخصوص لجج میں کہا۔ ”ڈینیس، پلینز بر دیڑ۔“

مدعا علیہ کی جانب سے نفیا تی معراج گواہوں کے کثرے میں آکر کھڑا ہو گیا۔ اس

نے حلف اٹھانے کے بعد بیان دیتے ہوئے کہا کہ گزشتہ ایک سال سے ملزم اس کے زیر علاج رہا ہے اور اس دوران میں اس کے علاج سے ملزم کو افاقت بھی ہوا ہے۔ نفسیاتی معالج طفیل ہاشمی کا بیان ختم ہوا تو میں نے اپنی جگہ سے اٹھ کر جرج کا آغاز کیا۔

”ڈاکٹر صاحب! آپ فاضل عدالت کو بتائیں گے کہ ملزم کی اس حالت کا بنیادی سبب کیا ہو سکتا ہے؟ میرا مطلب ہے، وہ ایک سال سے آپ کے زیر علاج ہے۔ آپ نے یقیناً اس کی کیفیت کا نفسیاتی تجزیہ تو کیا ہو گا۔“

طفیل ہاشمی نے جواب دیا۔ ”نیند میں چلانا (Somnambulism) یعنی خواب

خرابی ایک بے ضرری بیماری ہے جیسے بچوں کا بستر پیشاب نکل جانا۔“

”آپ میرا مطلب نہیں سمجھے ڈاکٹر صاحب!“ میں نے کہا۔ ”فاضل عدالت یہ جانتا چاہتی ہے کہ اگر نیند میں چلانا ایک بے ضرری بیماری ہے تو ملزم اس حالت میں تشدود کی طرف کیوں مائل ہوتا تھا؟“

طفیل ہاشمی نے کھنکھار کر گلا صاف کیا پھر دھیرے دھیرے بولنے لگا۔ ”میرے خیال میں آپ کے اس سوال کا مختصر اور موزوں جواب یہ ہو سکتا ہے کہ مخصوص گھر میں حالات کی وجہ سے ملزم کے تحت الشعور میں فرار اور انتقام کے جذبات پائے جاتے ہیں۔ وہ اپنے والدین کے باہمی جھگڑوں کی بدولت اپنے ماہول اور حالات سے لاشعوری طور پر فرار چاہتا تھا لیکن عملی طور پر اس کیلئے ایسا ممکن نہیں تھا۔ اسے بعض اوقات اپنی ماں بھی شدید غصہ آتا تھا کہ اس نے ایک ایسے ظالم شخص سے کیوں شادی کی جو دن رات اس سے مار پیٹ کرتا رہتا تھا۔ اس سوچ نے شاہد حسین کے اندر انتقام کے جذبے کو ج دیا۔ وہ چونکہ شعوری حالت میں اپنے ان جذبات کو بروئے کار نہیں لاسکتا تھا اس پر ان کا اظہار نیند کی حالت میں ہونے لگا۔ یعنی نیند کی حالت میں چلنے کا مطلب یہ ہے کہ فرار ہونا چاہتا ہے اور کسی کا گلا گھوٹنے کا مطلب یہ ہے کہ وہ انتقام لیتا چاہتا ہے۔“

میں نے سوال کیا۔ ”ڈاکٹر صاحب، ملزم سے بڑی ایک بمن فوزیہ شکور ہے اور ملزم سے چھوٹا ایک بھائی واحد حسین ہے۔ یہ تینوں ایک جیسے حالات میں پروان چڑھے ہیں۔“ نیند میں چلنے کی عادت صرف ملزم ہی کے حصے میں کیوں آئی۔ والدین کی باہمی چیقتاش کا

دوسرے بچوں پر کیوں نہیں پڑا؟“

”اس کی بھی ایک نفیاتی توجیہ ہے۔“ طفیل ہاشمی نے مسکراتے ہوئے کہا۔

”آپ اس بات کو یوں سمجھ لیں کہ شدید سردی کے موسم میں دس افراد ایک گرم کمرے میں سے ایک ساتھ کھلی فضا میں نکل آتے ہیں۔ تھوڑی ہی دیر کے بعد ان دس افراد میں سے چند (دو، تین، چار) کو زکام آگھرتا ہے جبکہ باقی افراد پر موسم بالکل اثر انداز نہیں ہوتا اور انہیں زکام تو کیا، ایک چھینک تک نہیں آتی۔ اس سے یہ بات ثابت ہوتی ہے کہ جن افراد میں قوتِ مدافعت زیادہ تھی، وہ شدید موسم کے برے اثرات سے محفوظ رہے اور جن میں قوتِ مدافعت کم تھی وہ زکام کا شکار ہو گئے۔“

بالکل اسی طرح شاہد حسین بے انتہا جذباتی اور حساس طبیعت کا مالک ہے۔ والدین کے جھگڑوں نے اس کے ذمہ کو زیادہ متاثر کیا ہے۔ اس کے بر عکس واحد حسین اور فوزیہ شکور اس اثر سے محفوظ رہے ہیں۔“

میں نے گھور کر کھرے میں کھڑے ہوئے ملزم کی جانب دیکھا پھر طفیل ہاشمی سے پوچھا۔ ”ڈاکٹر صاحب آپ کا مریض، وکیل صفائی کا موکل اور صوفیہ مرور کیس کا ملزم ایک دبلا پتلا آدمی ہے۔ کیا نیند کی حالت میں اس کے ہاتھوں میں اتنی قوت آ جاتی ہے کہ وہ کسی کا گلا دبا کر اس کی جان لے لے؟“

”ایسا ہو سکتا ہے، یہ کوئی ناممکن بات نہیں ہے۔“

میں نے کہا۔ ”لیکن دیگر واقعات میں ایسا کچھ نہیں ہوا۔ صرف ملزم نے جب اپنی بیوی کا گلا دبایا تو۔۔۔“

”مجھے اعتراض ہے جناب عالی!“ وکیل صفائی نے اپنی جگہ سے اٹھ کر کہا۔

”میرے فاضل دوست گفتگو میں الجھا کر فاضل عدالت کا وقت برپا کر رہے ہیں۔ اس کیس کا ایسی باتوں سے کوئی تعلق نہیں ہے۔“

”تعلق ہے، اور بہت گرا تعلق ہے۔“ میں نے بج کی جانب مڑ کر کہا۔ ”یور آز،“

میری فاضل عدالت سے گزارش ہے کہ وکیل صفائی کو جرح میں مداخلت سے باز رکھا جائے۔“

بج نے وکیل صفائی کے اعتراض کو مسترد کرتے ہوئے مجھے جرح جاری رکھنے کا

اشارہ کیا۔

میں نے کہا۔ ”ڈاکٹر صاحب! یہ بتائیں کہ اگر نیند کی حالت میں چلنے والے کے سامنے شور کیا جائے یا اسے پکڑ کر جھینجھوڑا جائے تو اسے کتنی دیر میں بیدار ہو جانا چاہیے؟“

”اس کیلئے کوئی حتیٰ اصول مقرر نہیں کیا جا سکتا۔“ طفیل ہاشمی نے جواب دیا۔ ”کوئی جلدی بیدار ہو جاتا ہے، کوئی دیر میں۔“

میں نے بج کی جانب دیکھتے ہوئے کہا۔ ”جناب عالی! میری فاضل عدالت سے استدعا ہے کہ اب میں ڈاکٹر صاحب سے نہایت ہی اہم سوالات پوچھنے جا رہا ہوں لہذا انہیں من و عن نوٹ کیا جائے۔“

”ڈاکٹر صاحب! خواب خرامی کرنے والے شخص کی نیند عموماً کسی ہوتی ہے۔ میرا مطلب ہے، کیا وہ گھری نیند کی حالت میں چلتا رہتا ہے؟“

”نہیں، نیند گھری نہیں ہوتی۔“ طفیل ہاشمی نے جواب دیا۔ ”نفسیاتی اور طبی اصطلاح میں اسے (Slow Wave Sleep) کہا جاتا ہے۔“

”ڈاکٹر صاحب! کیا خواب خرامی کرنے والے شخص کی آنکھیں کھلی رہتی ہیں؟“ ”بھی ہاں، نہ صرف آنکھیں کھلی رہتی ہیں بلکہ چلنے کے دوران میں وہ کسی بھی قسم کی رکاوٹ سے نکلا تا بھی نہیں ہے۔ وہ بالکل ہوش مندوں کی طرح چلتا رہتا ہے۔“

”ڈاکٹر صاحب، ہوش میں آنے کے بعد اس کی کیا کیفیت ہوتی ہے؟“ ”ہوش میں آنے کے بعد اسے کچھ یاد نہیں رہتا۔“

میں نے سوالات کے سلسلے کو آگے بڑھاتے ہوئے پوچھا۔ ”ڈاکٹر صاحب! نیند میں چلنے کا دورانیہ عام طور پر کتنا ہوتا ہے؟“

” مختلف لوگوں کے ساتھ مختلف ہوتا ہے اور ایک ہی شخص کے ساتھ بھی مختلف اوقات میں مختلف ہو سکتا ہے۔ عام طور پر یہ کیفیت چند منٹ کے دورانیہ پر محیط ہوتی ہے۔ بعض اوقات تو ایک منٹ سے بھی کم ہوتی ہے۔ مثلاً نیند میں چلنے کا عادی ایک شخص اپنے بستر سے اٹھا، فرتیخ کھول کر پانی نکالا، ایک گلاس پانی پیا اور دوبارہ بستر پر جا کر سو گیا۔ اس کے بر عکس بعض دفعہ وہ پورے گھر میں چلتا پھر تارہتا ہے۔“

میں نے پوچھا۔ ”ڈاکٹر صاحب آپ نے فاضل عدالت کو بیان دیا ہے کہ ملزم کو آپ کے علاج سے خاصا فائدہ ہوا تھا؟“  
”جب ہاں، میں نے یہی کہا تھا۔“  
”ڈاکٹر صاحب! کیا آپ کو معلوم ہے کہ ملزم اپنے گھر کی بالائی منزل پر رہائش پذیر تھا؟“

”جب ہاں، ملزم شاہد حسین نے مجھے یہ بات بتائی تھی اور میں نے اسے سمجھنی سے منع کیا تھا کہ وہ بالائی منزل کو چھوڑ کر مکان کے زیریں حصے میں آجائے۔ نیند میں چلنے کے عادی لوگوں کا بالائی منزل پر رہائش رکھنا کسی بھی وقت خطرناک ثابت ہو سکتا ہے۔ بے خبری کے عالم میں وہ کسی بھی وقت سیڑھیوں سے ٹھک سکتے ہیں یا بالکل وغیرہ سے بھی نیچے گر سکتے ہیں۔“

میں نے پوچھا۔ ”ڈاکٹر صاحب! ملزم نے آپ کے مشورے پر عمل کیا تھا؟“  
”اس نے مجھ سے وعدہ کیا تھا کہ وہ فوری طور پر گھر کے زیریں حصے میں شفت ہو جائے گا۔“

”اور آپ کو یقین ہے کہ اس نے اپنا وعدہ پورا کیا ہو گا؟“  
”ظاہر ہے، وہ مجھ سے جھوٹ کیوں بولنے لگا!“  
”تحیک ڈاکٹر صاحب!“ میں نے کما پھر بچ کی جانب مژکرا اضافہ کیا۔ ”یور آز، مجھے اور کچھ نہیں پوچھنا۔“  
اس کے ساتھ ہی بچ نے اس کیس کی ساعت کو آئندہ چیزیں تک ملتی کر دیا اور پندرہ دن کی تاریخ دے دی۔



منظرو ڈسٹرکٹ اینڈ سیشن بچ کی عدالت کا تھا اور گواہوں کے کثرے میں ماموں بریانی والا کھڑا تھا۔ اسے استغاثہ کے گواہ کی حیثیت سے عدالت میں طلب کیا گیا تھا۔ اب اس کیس کو عدالت میں لے گئے تقریباً آٹھ ماہ ہو گئے تھے۔  
حلف اٹھانے کے بعد اس نے بیان دیا۔ ”ملزم شاہد حسین میرے گھر کے عین

سامنے والے مکان میں رہتا ہے۔ اتفاق سے ہم دونوں اپنے اپنے گھر کی بالائی منزل پر رہتے ہیں اور ہمارے درمیان صرف ایک نگلگی کا فاصلہ ہے۔ میرا مکان ویسے اپنے ہے اس سے ہوا خوب آتی ہے۔ گلگی کی جانب کھلنے والی کھڑکیاں اکٹھی مغلی رہتی ہیں اور ان دونوں توبلا کی گرمی پر رہی تھی، کھڑکیاں بند کرنے کا سوال ہی پیدا نہیں ہوتا۔“

وہ ایک لمحے کو سانس لینے کیلئے رکا پھر سلسلہ کلام جاری رکھتے ہوئے بولا۔ ”تو صاحب! دفعہ کی رات میں اتفاق سے دیر تک جاگ رہا تھا۔ اس وقت رات کے کوئی دو بجے کا وقت ہو گا جب میں نے اپنے سامنے گھر میں کچھ گزبرد محسوس کی۔“

”کیسی گزبرد؟“ وکیل صفائی نے اچانک اپنی جگہ سے اٹھ کر کہا۔

”آبجیکشن یور آزر۔“ میں نے اوپھی آواز میں کہا۔ ”ابھی میرے گواہ کا بیان مکمل نہیں ہوا۔ میرے معزز دوست کو کوئی حق نہیں پہنچتا کہ وہ شہادت کے دوران میں مداخلت کریں۔ بیان مکمل ہونے کے بعد انہیں پورا پورا موقع دیا جائے گا کہ وہ اپنے ارمان نکال لیں۔ میری فاضل عدالت سے درخواست ہے کہ وکیل صفائی کو عدالتی کارروائی میں روٹے انکانے سے پرہیز کی تلقین کی جائے۔“

تجھ نے میرے اعتراض کو درست تسلیم کرتے ہوئے ماموں بربانی والے کو اپنا بیان جاری رکھنے کا اشارہ کیا۔

ماموں نے کہا۔ ”پہلے تو میری سمجھ میں ہی نہیں آیا کہ وہاں کیا ہو رہا ہے۔ شاہد حسین کے گھر کے بیرونی کمرے کی کھڑکی کھلی ہوئی تھی اور کھڑکی کے پیچھے پرده تھوڑا سا ہٹا ہوا تھا۔ مجھے معلوم تھا، یہ شاہد حسین کا بیٹہ روم تھا۔ کمرے کے اندر نائٹ بلب روشن تھا اور۔۔ اور میں نے دیکھا، شاہد حسین اپنی بیوی کا گلا گھونٹ رہا تھا پھر کچھ دیر بعد کمرے میں جلنے والا زیر و پاور کا بلب آف ہو گیا۔ اس کے باعث ہی کمرا گھری تاریکی میں ڈوب گیا۔“

ماموں بربانی والے نے خاصا لمبا چوڑا بیان دیا تھا گھر میں نے بیان میں سے غیر ضروری باتیں حذف کر کے یہاں تحریر کیا ہے تاکہ قارئین بیان کی طوالت سے پیدا ہونے والی بوریت سے محفوظ رہیں۔

ماموں کا بیان ختم ہوا تو تجھ نے وکیل صفائی کو جرح کا اشارہ کیا۔ وکیل موصوف

کیل کانٹوں سے لیں ہو کر گواہ پر چڑھ دوڑے۔

”محترم“ آپ نے اپنا نام کیا بتایا تھا؟“ وکیل صفائی اپنے لمحے کے طرز کو چھپانے میں ناکام رہا تھا۔

ماموں بربانی والے نے متھل لمحے میں جواب دیا۔ ”منظور۔“

”منظور صاحب! کیا آپ عدالت کو بتانا پسند فرمائیں گے کہ ماموں بربانی والا کون ہے؟“

ماموں بربانی والے نے میری جانب دیکھا، پھر وکیل صفائی کو غصیلی نظرؤں سے گھورتے ہوئے جواب دیا۔ ”میں ہی ماموں بربانی والا ہوں۔“

”اوہ، آئی سی۔“ وکیل صفائی نے تاسف آمیز لمحے میں کہا پھر پوچھا۔ ”منظور صاحب! آپ ملزم کو کب سے جانتے ہیں؟“

”چھ سال سے۔“

”اس سے پہلے آپ کہاں رہتے تھے؟“

ماموں نے کہا۔ ”میں عرصہ پندرہ سال سے یہاں رہ رہا ہوں۔ شاہد حسین چھ سال قبل ہمارے گھر کے سامنے آباد ہوا تھا۔“

”منظور صاحب! آپ نے اپنے بیان میں بتایا کہ وقوعہ کی رات آپ اتفاق سے دری تک جاگ رہے تھے۔ اس ”اتفاق“ کی وضاحت فرمائیں گے آپ؟“

”اس رات میں وی پر پاکستان اور آسٹریلیا کا آسٹریلیا میں کھیلا جانے والا کرکٹ میچ دکھایا جا رہا تھا۔ میچ شروع ہونے کے انتظار میں، میں دری تک جاگ رہا تھا۔“

”آپ یہ کہنا چاہ رہے ہیں کہ آسٹریلیا میں کوئی نائٹ میچ ہو رہا تھا؟“

میں نے اپنی جگہ سے اٹھ کر کہا۔ ”یور آزر، میری فاضل عدالت سے درخواست ہے کہ میرے معزز دوست کو بتایا جائے کہ پاکستان اور آسٹریلیا کے معیاری وقت میں کتنے گھنٹے کا فرق ہے۔“

نج نے کہا۔ ”بیگ صاحب! آپ اپنی بات کی وضاحت خود ہی کریں۔“

”یور آزر، فاضل دوست کی معلومات میں اضافے کیلئے عرض ہے کہ پاکستان اور آسٹریلیا کے معیاری وقت میں تقریباً پانچ گھنٹے کا فرق ہے۔ پاکستان میں جب رات کے دو

بجیں گے تو آسٹریلیا میں صحیح کے سات کا وقت ہو گا۔ انتہائی مشرق میں واقع ہونے کی وجہ سے آسٹریلیا میں سورج ہماری بہ نسبت پانچ گھنٹے پہلے طلوع ہو جاتا ہے۔ فاضل وکیل یہ بات نوٹ کر لیں کہ وقوع کی رات آسٹریلیا میں کوئی نائنٹ ٹیچ نہیں ہو رہا تھا بلکہ وہ ایک معمول کا ”ڈے ٹیچ“ تھا۔ میں یہاں پر ایک خاص بات معزز عدالت کے گوش گزار کرنا چاہوں گا کہ موسمی اعتبار سے بھی آسٹریلیا اور پاکستان میں زمین آسمان کا فرق ہے۔ ہمارے یہاں مئی کے مینے (جس ماہ یہ واقعہ پیش آیا تھا) میں اچھی خاصی گرمی ہوتی ہے جبکہ آسٹریلیا میں مئی جون مرسویوں کے مینے شمار کئے جاتے ہیں۔ اسی طرح آج کل جنوری کے مینے میں ہمارے یہاں مرسویوں کا سینzen چل رہا ہے جب کہ آسٹریلیا میں آج کل موسم گرام عروج پر ہے۔ ایم آئی رائٹ؟“

”آپ نے بجا فرمایا بیگ صاحب۔“ جج نے کما پھر وکیل صفائی کو اشارہ کیا۔ ”دونیش، پلینز پر وسید۔“

وکیل صفائی نے ماموں بریانی والے سے سوال کیا۔ ”منظور صاحب! آپ کو کرکٹ کے کھیل سے خصوصی دلچسپی ہے؟“

”نہ صرف دلچسپی ہے بلکہ نوجوانی میں کرکٹ کھیلتا بھی رہا ہوں۔ میں نے فاسٹ باوزر کی حیثیت سے بہت عمدہ کھیل کا مظاہرہ کیا ہے۔“

”آپ کی صحت سے اندازہ ہو رہا ہے۔“ وکیل صفائی نے سہرتاپا ماموں کو دیکھتے ہوئے کما پھر سوال کیا۔ ”منظور صاحب! آپ نے عدالت کو بیان دیا ہے کہ وقوع کی رات آپ نے اپنے پڑوسی شاہد حسین کو اپنی بیوی صوفیہ کا گلا دباتے ہوئے دیکھا تھا؟“

”جی ہاں، میں نے یہی کہا ہے مگر شاہد حسین میرا پڑوسی نہیں بلکہ محلے دار ہے۔“ ماموں نے پراعتماد لجج میں کہا۔ ”پڑوسی کی اصطلاح صرف بغل میں لئے والوں کیلئے استعمال کی جاتی ہے۔“

”آپ کا بیان ہے کہ اس وقت شاہد حسین کے بیڈ روم میں نائنٹ بلب روشن تھا۔ کیا آپ وثوق سے کہہ سکتے ہیں کہ گلا دبانے والا شخص شاہد حسین ہی تھا اور اس کے ہاتھوں کے شکنے میں صوفیہ ہی کی گردن تھی؟“

”جی ہاں، مجھے لیتیں ہے کہ میں نے یہی دیکھا تھا۔“

”منظور صاحب! اگر آپ کے بیان کو سچ مان لیا جائے تو آپ کی بصارت پر داد و دینے کو دل چاہتا ہے یعنی آپ نے دس بارہ فٹ کے فاصلے سے بھی رات کے دو بجے سب کچھ ٹھیک ڈیکھ دیکھ لیا تھا۔“

”آپ کو میری بصارت پر شک کیوں ہے وکیل صاحب؟“ ماموں نے ناپسندیدہ نظروں سے وکیل صفائی کو گھورتے ہوئے کہا۔ ”میں اب بھی بفضل خدا معمول کے مطابق بغیر چشے کے قرآن پاک کی تلاوت کرتا ہوں۔“ وکیل صفائی نے پوچھا۔ ”منظور صاحب! آپ نے بیان میں کہا ہے کہ ملزم کے بیڈ روم کی کھڑکی آپ کے کمرے کی کھڑکی کے سامنے کھلتی ہے؟“ ”بھی ہاں“ میں نے یہی بیان دیا ہے۔“

”اور آپ نے اسی کھڑکی سے ملزم کو اپنی یوں کا گلا گھونٹتے ہوئے دیکھا تھا؟“ ”بھی ہاں۔“

”منظور صاحب آپ کو ملزم کے بیڈ روم میں جھاکتے ہوئے یہ احساس نہیں ہوا تھا کہ آپ ایک غیر اخلاقی فعل کے مرتكب ہو رہے تھے؟“ وکیل صفائی نے طنزیہ لمحے میں سوال کیا۔

”مجھے اعتراض ہے جناب عالی!“ میں نے اپنی جگہ سے اٹھتے ہوئے کہا۔ ”میرا گواہ معزز عدالت کو پتا چکا ہے کہ اس نے سب کچھ ایک اتفاق کے تحت دیکھا تھا ورنہ اس فعل میں اس کی ذاتی مرضی کو کوئی دخل نہیں تھا۔ وکیل صفائی خواہ مخواہ منظور پر الزام لگانے کی کوشش کر رہے ہیں۔“

”یور آئر“ میں نے ایسی کوئی کوشش نہیں کی۔ ”وکیل صفائی نے بج کی جانب دیکھتے ہوئے کہا۔ ”یہ ایک سامنے کی بات ہے۔ ملزم شاہد حسین کے بیڈ روم کی کھڑکی گواہ کے ایک یرومنی کمرے کی کھڑکی کے سامنے کھلتی ہے۔ کیا ملزم اتنا بے خبر تھا کہ اس بات کا احساس نہ ہوتا اور وہ کھڑکی کھلی رکھتا تاکہ دوسرا بھی اس کے بیڈ روم میں جھاکتے پھریں۔“

”جناب عالی!“ میں نے کہا۔ ”گریوں کے موسم میں کھڑکیاں کھلی رکھنا ایک معمول کی بات ہے۔ گواہ معزز عدالت کو پتا چکا ہے کہ ملزم کے بیڈ روم کی کھلی کھڑکی کے

چیچھے پر وہ موجود تھا اور وہ کچھ ہٹا ہوا تھا جماں سے گواہ نے ملزم کو اپنی بیوی کا گلا دباتے ہوئے دیکھا۔ ایسا گواہ نے ارادتا نہیں کیا تھا۔ وہ محض ایک اتفاق تھا۔ ”میں نے ایک لمحے کے توقف کے بعد کہا۔ ”یور آز، اتفاقات تو کسی کے ساتھ بھی پیش آسکتے ہیں۔ کیا میرے فاضل دوست کے ساتھ زندگی میں کبھی کوئی اتفاق پیش نہیں آیا؟“  
نج نے وکیل صفائی سے کہا۔ ”وکیل صاحب! آپ سوالات کا سلسلہ جاری رکھیں۔“

وکیل صفائی نے کھا جانے والی نظروں سے میری جانب دیکھا پھر اپنی جرح کو جاری رکھتے ہوئے کہا۔ ”منظور صاحب! زرا سوچ کر جواب دیں۔ جب ملزم شاہد حسین مقتولہ صوفیہ کا گلا گھونٹ رہا تھا تو اس وقت آپ کے احساسات کیا تھے؟“  
”میں ٹھیک سے کچھ نہیں کہہ سکتا۔“ ماموں نے کہا۔ ”میری تو سمجھ میں ہی نہیں آ رہا تھا کہ میں کیا دیکھ رہا ہوں۔“ ماموں بیانی والے کے چہرے پر الجھن کے تاثرات نمایاں تھے۔

”پھر کیا ہوا تھا؟“ وکیل صفائی نے سوال کیا۔

ماموں نے کہا۔ ”جب میں زہنی طور پر ذرا منبهلا تو نائٹ بلب آف ہو چکا تھا۔“  
”یعنی آپ نے صرف ایک شخص کو ایک عورت کا گلا دباتے ہوئے دیکھا تھا؟“  
”مجھے اعتراض ہے جناب!“ میں نے جلدی سے اٹھ کر کہا۔ ”گواہ بتا چکا ہے کہ اس نے واضح طور پر ملزم شاہد حسین کو اپنی بیوی کا گلا دباتے ہوئے دیکھا تھا۔ میرے فاضل دوست ایک مرد اور ایک عورت کا تذکرہ کر کے کیا ثابت کرنا چاہتے ہیں؟“  
نج نے میرے اعتراض کو رد کرتے ہوئے وکیل صفائی کو جرح جاری رکھنے کی ہدایت کی۔

وکیل صفائی نے کہا۔ ”منظور صاحب آپ نے میرے سوال کا جواب نہیں دیا؟“  
ماموں نے کہا۔ ”میں نے شاہد حسین کو صوفیہ کا گلا گھونٹتے ہوئے دیکھا تھا۔“  
”پھر آپ نے کیا کیا تھا؟“ وکیل صفائی نے جھبٹتے ہوئے لجھ میں پوچھا۔

ماموں نے امداد طلب نگاہوں سے میری جانب دیکھا۔ ایسا نہیں تھا کہ ماموں کسی قسم کی غلط بیانی سے کام لے رہا تھا۔ وہ من و عن وہی بیان دے رہا تھا جو اس نے دیکھا

تھا۔ اس کا نزوس ہو جانا ایک قدر تی بات تھی۔ جس شخص نے کبھی کورٹ پکھری نہ دیکھی ہواں کیلئے گواہوں کے کثیرے میں کھڑا ہوتا ہی کم نہیں ہوتا، کجا یہ کہ وہ ایک مجھے ہوئے وکیل کے سوالات کا بھی سامنا کر رہا ہو۔

”اچھا یہ بتائیں منظور صاحب۔“ وکیل صفائی نے کہا۔ ”آپ تو ملزم کے گھر کے سامنے ہی رہتے ہیں۔ آپ کو اس کے گھر میلو حالات سے بھی آگاہی ہو گی۔ ملزم کے اپنی بیوی سے تعلقات کیسے تھے؟“

مجھے وکیل صفائی کے اس سوال پر حیرت ہوئی تھی۔ یہ سوال تو سراسر ہمارے حق میں جاتا تھا، میری سمجھ میں نہیں آیا تھا کہ حریف وکیل نے اس قسم کا سوال کیوں کیا تھا؟ شاید یہ اس کی کوئی چال تھی۔ وہ ماموروں کو اپنے سوالات سے گھر رہتا تھا۔ ماموروں نے جواب دیا۔ ”لزم کے اپنی بیوی سے تعلقات کو کسی بھی صورت خوش گوار تو نہیں کہا جاسکتا۔ اکثر ان کے مابین لڑائی جھگڑا ہوتا رہتا تھا۔“

وکیل صفائی نے زرا مختلف انداز میں حملہ کیا۔ ”منظور صاحب! آپ نے معزز عدالت کو بیان دیا ہے کہ وقعد کی رات آپ ایک کرکٹ بیچ کے انتظار میں جاگ رہے تھے تو اتفاق سے آپ نے اپنے سامنے والے گھر میں ملزم کو مقتولہ صوفیہ کا گلا گھونٹتھے ہوئے دیکھ لیا تھا پھر نائٹ بلب آف ہو جانے کی وجہ سے وہ قاتلانہ منظر آپ کی نگاہوں سے اوچھل ہو گیا تھا۔ آپ کے خیال میں نائٹ بلب کس نے آف کیا ہو گا؟“

”میں آپ کے سوال کا جواب دینے سے تاصر ہوں۔“

”زرا سوچیں منظور صاحب! اپنے ذہن پر زور ڈالیں۔ یاد کرنے کی کوشش کریں۔“

”نہیں جتاب۔“

”منظور صاحب، آپ نے اپنی آنکھوں سے ایک انسان کو قتل ہوتے ہوئے دیکھا۔“ وکیل صفائی کی جرح جاری تھی۔ ”کیا ایک مہذب اور امن پسند شری کی حیثیت سے آپ کا فرض نہیں بنتا تھا کہ اس واقعہ کی اطلاع پولیس کو دیتے یا آپ اپنے آس پڑوں والوں کو مطلع کرتے۔ اس کے بر عکس آپ کرکٹ بیچ سے دل بھلاتے رہے۔ آپ کی بروقت کوشش سے مقتولہ صوفیہ کی جان بچائی بھی تو جا سکتی تھی؟“

ماموں کے پاس اس سوال کا کوئی جواب نہیں تھا۔ ہمارے ملک میں پولیس والوں کا تاثر کچھ اچھا نہیں ہے۔ ہر شریف آدمی پولیس تھانے سے دور بھاگتا ہے اور پرانے معاملات میں ٹانگ اڑانے سے بچنے کی کوشش کرتا ہے۔ ماموں نے بھی یہی سوچ کر خاموشی اختیار کر لی تھی کہ پولیس کو بھی کوئی بیان نہیں دیا تھا۔ ماموں بربادی والے کو عدالت میں پیش کرنے کا مقصد پورا ہو چکا تھا۔ میں صرف یہ بات عدالت کے ریکارڈ پر لانا چاہتا تھا کہ وقوع کی رات ملزم کو اپنی بیوی کا گلا دباتے ہوئے دیکھا گیا تھا اور اس کے بعد بیٹہ روم میں جلنے والا نائٹ بلب آف ہو گیا تھا۔ اور یہ کہ ملزم کا اپنی بیوی کے گھر میں اکثر جھگڑا ہوتا تھا کیونکہ فوزیہ شکور نے ان کے باہمی تعلقات کو خوشنگوار بتایا تھا۔

ماموں کے بجائے میں نے اٹھ کر کہا۔ ”یور آز“، وکیل صفائی خواہ میرے گواہ منظور کو ہر سال کرنے کی کوشش کر رہے ہیں۔ گواہ منظور عرف ماموں بربادی والے ایک بھی مرتبہ یہ نہیں کہا کہ اس نے ملزم کو مقتولہ صوفیہ کو قتل کرتے ہوئے دیکھا تھا۔ وکیل صفائی کی جرح کے جواب میں گواہ نے متعدد بار ”گلا گھونٹنے“ اور ”گلا دبانے“ کے الفاظ استعمال کئے ہیں۔“

نج نے میرے اعتراض کو درست تسلیم کرتے ہوئے وکیل صفائی سے کہا۔ ”آپ گواہ سے منید کچھ پوچھنا چاہتے ہیں؟“  
 ”تھیک یو یور آز۔“ وکیل صفائی نے گردن کو ختم دیتے ہوئے کہا۔ ”مجھے اور کچھ نہیں پوچھا۔“

میں نے کہا۔ ”جناب عالیٰ“ میں آئندہ پیشی پر ملزم شاہد حسین سے جرح کرنا چاہتا ہوں۔ فاضل عدالت سے میری استدعا ہے کہ اس موقع پر ملزم کے نفیاتی معاملج ڈاکٹر طفیل ہاشمی کا عدالت میں ہوتا ضروری ہے۔ میں سروسٹ اس کی وجہ بیان کرنے سے معدور تھا۔ اگر ممکن ہو سکے تو سینڈ اوپینن کیلئے طفیل ہاشمی صاحب کے ساتھ کسی دوسرے نفیاتی معاملج کو بھی زحمت دی جائے۔ میں اس سلسلے میں فاضل عدالت کا ملکخوار رہوں گا۔“

نج نے میری درخواست کو منظور کرتے ہوئے متعلقہ عدالتی عملے کو میری خواہش کی تکمیل کے احکامات صادر کر دیئے پھر آئندہ پیشی کی تاریخ دے کر عدالتی کارروائی عارضی طور پر ملتی کر دی۔

میں عدالت کے کمرے سے باہر آیا تو امتیاز خان میرے پیچھے پیچھے تھا۔ مجھے ابھی ایک دوسری عدالت میں بھی جانا تھا۔ امتیاز خان نے میرے ساتھ ساتھ چلتے ہوئے پوچھا۔ ”بیگ صاحب! آپ پرامید ہیں نا۔ ہم یہ کیس جیت جائیں گے نا؟“

”انشاء اللہ۔“ میں نے قطعیت سے کہا۔ ”میں نے اپنے حصے کا کام بخوبی سرانجام دیا ہے۔ کیس پوری طرح میری گرفت میں ہے۔ مجھے اپنی کامیابی کا قوی یقین ہے۔ آپ دیکھئے گا، آئندہ پیشی پر دودھ کا دودھ اور پانی کا پانی ہو جائے گا۔“

”اللہ آپ کی زبان مبارک کرے۔“ وہ آسمان کی طرف نظر اٹھا کر بولا۔ ”بیگ صاحب! مجرم کو کفر کدار تک پہنچا کر آپ بہت برا کار نامہ انجام دیں گے۔ اللہ آپ کو اس کا اجر دے گا۔ میں نے تو شر کے تمام مزاروں پر دیکھیں چڑھانے کی منت بھی مان لی ہے۔ جیسے ہی اس کیس کا فیصلہ ہمارے حق میں ہو گا، میں اپنی منت پوری کر دوں گا۔“

میں نے ٹھوس لمحے میں کہا۔ ”میرا خیال ہے، اب یہ کیس زیادہ نہیں چلے گا۔ ایک دوپھیوں کے بعد فیصلہ ہو جائے گا۔“ ایک لمحے کے توف کے بعد میں نے پوچھا۔

”اور ہاں۔۔۔ پیش کار کے اس خیہہ نمائندے نے دوبارہ رابطہ تو نہیں کیا؟“

”نہیں جناب، وہ تو ایسے غائب ہوا جیسے گدھے کے سر سے سینگ۔“

”آپ نے گدھے کو گھاس جو نہیں ڈالی۔“ میں نے مسکراتے ہوئے کہا پھر ایک دو رسمی باتوں کے بعد دوسری عدالت کی جانب بڑھ گیا۔



وہ مارچ کا ایک چیکلہ دن تھا۔ موسم بہار کی آمد آمد تھی۔ ”صوفیہ مرڈر کیس“ کے تمام متعلقہ افراد عدالت کے کمرے میں موجود تھے۔ میرے حسب مثا طفیل ہاشمی کے علاوہ شر کے ایک معروف نفیاتی معاٹج نیر وا سٹی صاحب بھی تشریف فرماتھے۔ ان دونوں معزز حضرات کیلئے نشتوں کا انتظام و کیلوں کیلئے رکھی گئی مخصوص کرسیوں کے برابر ہی

میں کیا گیا تھا۔

ملزم شاہد حسین ملزموں کے کثرے میں سر جھکائے کھڑا تھا۔ حج نے کارروائی کی اجازت دیتے ہوئے کہا۔ ”بیگ صاحب، پلیز، پر دیسٹ۔“

میں اپنی سیٹ سے اٹھ کر کھڑا ہو گیا پھر ملزم کے کثرے کے نزدیک آ کر میں نے اپنی جرح کا آغاز کیا۔ ”ملزم شاہد حسین، آپ کی شادی کو کتنا عرصہ ہوا ہے؟“ ”دو سال آٹھ ماہ۔“

”آپ کے لئے بچے ہیں؟“

”ابھی ہمارے یہاں کوئی اولاد نہیں ہوئی تھی۔“ اس نے جواب دیا۔ میں نے پوچھا۔ ”آآپ کی بڑی بہن فوزیہ شکور نے اپنے بیان میں بتایا ہے کہ آپ دونوں میاں بیوی کے باہمی تعلقات نہیں خوٹگوار تھے۔ آپ اپنی بیوی صوفیہ کو بے اندازہ چاہتے تھے مگر آپ کی سالی صفیہ امتیاز نے اس بات کی نظری کی ہے۔ آپ کے ایک محلے دار ماموں بریانی والے نے بھی اس بات کی تصدیق کی ہے کہ آپ کا اکثر و پیشتر اپنی بیوی سے جھگڑا ہوتا رہتا تھا۔ آپ اس سلسلے میں کیا کہیں گے؟“

وہ بولا۔ ”صفیہ اور ماموں جھوٹ بولتے ہیں۔ ہمارے ازدواجی تعلقات بہت ابھی تھے۔ صوفیہ مجھے بہت چاہتی تھی۔ میں بھی اس سے محبت کرتا تھا۔“

”اور اس محبت کے نتیجے میں آپ نے اس معصوم کا گلا گھونٹ ڈالا؟“ وہ جز بزر ہو کر بولا۔ ”وہ محض ایک اتفاقی حادثہ تھا۔ اس میں میرے ارادے کو کوئی دخل نہیں تھا۔ میری اس منحوس عادت نے۔“

”—مجھے قاتل بنادیا۔“ میں نے اس کی بات کاٹتے ہوئے کہا۔

”مجھے اعتراض ہے جناب عالی۔“ وکیل صفائی نے اٹھ کر کہا۔ ”میرے فاضل دوست میرے موکل کو قاتل گروان رہے ہیں جبکہ۔۔۔ وہ سب کچھ خواب خرامی کے سبب پیش آیا تھا۔ ملزم شاہد حسین اس سے قطعاً بے خبر تھا۔“

”قتل ہوش مندی کی حالت میں کیا جائے یا بے خبری میں، وہ بہر حال قتل ہی کلائے گا۔“ میں نے وکیل صفائی کے جواب میں کہا۔ ”یہ بات فاضل عدالت کے ریکارڈ پر موجود ہے کہ ملزم شاہد حسین کے ہاتھوں نے صوفیہ کا گلا گھونٹا ہے۔ ملزم شاہد کو قاتل

کرنے میں کوئی معاونت نہیں ہے۔“

حج نے میری دلیل کو درست مانتے ہوئے جرح جاری رکھنے کا اشارہ کیا۔

میں نے کہا۔ ”ملزم شاہد حسین! آپ اپنے گھر کی بالائی منزل پر رہتے ہیں، کیا یہ

بات درست ہے؟“

”آپ کو اس میں کیا شک ہے؟“ اس نے سوال کے جواب میں سوال کیا۔

میں نے تیز لمحے میں کہا۔ ”آپ سے جو پوچھا جا رہا ہے اس کا جواب دیں۔ آپ

اپنے گھر کے بالائی منزل پر رہتے ہیں یا نہیں؟“

”رہتا ہوں۔“

میں نے پوچھا۔ ”آپ ایک سال تک شرکے ایک معروف سائی کیٹریٹ ڈاکٹر طفیل کے زیر علاج رہ چکے ہیں۔ کیا آپ نے انہیں بتایا تھا کہ آپ کی رہائش مکان کے بالائی حصے میں ہے؟“

اس نے عدالت کے کمرے میں بیٹھے ہوئے ڈاکٹر طفیل ہاشمی کی جانب دیکھا پھر

میری طرف مڑکر جواب دیا۔ ”ہاں، میں نے یہ بات ڈاکٹر صاحب کو بتائی تھی۔“

”اور انہوں نے آپ کو فوراً گھر کے زیریں حصے میں منتقل ہونے کا مشورہ بھی دیا

تھا؟“

”جب ہاں۔“

میں نے سوال کیا۔ ”ڈاکٹر طفیل ہاشمی نے بیان میں بتایا ہے کہ آپ نے ان کے مشورے پر عمل بھی کیا تھا؟“

”ہاں کیا تھا۔“ وہ الجھن آمیز لمحے میں بولا۔ اس کے چہرے پر پریشانی کے آثار نظر آرہے تھے۔ ”ڈاکٹر کے مشورے پر عمل کرنا میرا فرض بتا ہے۔ اس میں میرا ہی فائدہ تھا۔“

”یعنی آپ ڈاکٹر صاحب کے مشورے کے مطابق گھر کے زیریں حصے میں منتقل ہو گئے تھے؟“

”جب ہاں!“

”ملزم شاہد حسین!“ میں نے کڑے تیوروں سے اسے گھورتے ہوئے پوچھا۔

”ابھی تھوڑی دیر پہلے میرے ایک سوال کے جواب میں آپ نے معزز عدالت کو بتایا ہے کہ آپ کی رہائش گھر کی بالائی منزل پر ہے اور آپ کہہ رہے ہیں کہ ڈاکٹر کے مشورے پر عمل کرتے ہوئے آپ نے گھر کے نچلے حصے میں رہنا شروع کر دیا تھا۔ آپ کے کون سے بیان کو درست تسلیم کیا جائے؟“

”میں نے پہلے بھی ٹھیک کہا تھا اور اب بھی غلط نہیں کہہ رہا ہوں۔“  
نج نے ڈاٹ کر کہا۔ ”ملزم شاہد حسین! تم سے جو کچھ پوچھا جا رہا ہے اس کا ٹھیک ٹھیک اور واضح الفاظ میں جواب دو۔“

”میں نے کوئی الجھی ہوئی بات نہیں کی جناب عالی!“ وہ چہرے پر دنیا بھر کی سسکینہت سجا کر سادگی سے بولا۔ ”میں نے ڈاکٹر کے مشورے پر اپنی رہائش نیچے منتقل کر دی تھی مگر تو قوعہ سے دو ماہ پہلے میں دوبارہ بالائی منزل پر شفت ہو گیا تھا۔“  
وہ ایک اخبار کا نیوز ایڈیٹر تھا اور سونے پر سماگایہ کہ شام کے اخبار کا نیوز ایڈیٹر دن بھر اس کا کام مختلف نوعیت کی خبریں بنانا تھا۔ ایک سے ایک چیختن ہوئی مسالے دار سرخیاں تیار کرنا۔ وہ اتنی آسانی سے میرے گھیرے میں آنے والا نہیں تھا۔ میں نے ذرا دوسرے زاویے سے سوال کیا۔

”ملزم شاہد حسین، آپ نے ابھی معزز عدالت کو بتایا ہے کہ وقوعہ سے دو ماہ پہلے آپ دوبارہ بالائی منزل پر شفت ہو گئے تھے۔ کیا یہ بات آپ نے اپنے نفیاتی معالج کو بھی بتائی تھی؟“  
”نہیں!“

”آپ نے یہ بات نفیاتی معالج سے پوچیدہ کیوں رکھی؟“ میں نے چھتے ہوئے لجج میں سوال کیا۔ ”کیا اس میں آپ کی کوئی مصلحت تھی؟“  
”میری بھلاکیا مصلحت ہو سکتی تھی؟“

نج نے کہا۔ ”ملزم شاہد حسین، تم خواہ مخواہ سوال کر کے عدالت کا وقت ضائع نہ کرو۔ وکیل صاحب۔“ تم سے جو پوچھ رہے ہیں، ”اس کا جواب دو۔“

میں نے پوچھا۔ ”آپ نے اپنی بالائی منزل پر منتقلی سے اپنے نفیاتی معالج کو آگاہ کیوں نہیں کیا؟“

وہ کندھے اچکا کر بولا۔ ”میں نے اس کی ضرورت محسوس نہیں کی۔“  
 ”ٹھیک ہے۔“ میں نے کہا۔ پھر پوچھا۔ ”ملزم شاہد ہیں! آپ کے نفیاتی معانع  
 نے اپنے بیان میں معزز عدالت کو بتایا ہے کہ ان کے علاج سے آپ کو اچھا خاصاً فائدہ  
 ہوا تھا۔ میرا مطلب ہے، آپ کی نیند میں چلنے کی عادت بہت کم ہو گئی تھی؟“  
 ”ایسی کوئی بات نہیں ہوئی تھی۔“ وہ کمال ڈھنائی سے بولا۔ ”مجھے تو کوئی خاص  
 فائدہ محسوس نہیں ہوا تھا۔ ہاں اگر انہیں بیس کا فرق پڑا ہو تو کچھ کہہ نہیں سکتا۔“ ایک  
 لمحہ کے— توقف کے بعد وہ بولا۔ ”اور یہی وجہ تھی کہ میں دوبارہ بالائی منزل پر شفت ہو  
 گیا تھا۔ جب میں نے دیکھا، ڈاکٹر کے علاج سے کچھ بھلا نہیں ہو رہا اور میری نیند میں  
 چلنے کی عادت جوں کی توں ہے تو میں اس علاج سے— بدلت ہو گیا تھا اور ڈاکٹر کے علم  
 میں لائے بغیر میں واپس بالائی منزل پر رہنے لگا تھا۔“

میں نے دیکھا ڈاکٹر طفیل ہاشمی نے اپنی کرسی میں بے چینی سے پسلو بدلنا تھا اور اس  
 کے چہرے پر خنگی کے آثار بھی نظر آ رہے تھے جو یقیناً ملزم کے جھوٹ کا نتیجہ تھا۔  
 میں نے ملزم شاہد ہیں سے کہا۔ ”آپ یہ کہنا چاہتے ہیں کہ آپ کا ایک سال کا  
 علاج بے کار گیا؟“

وکیل صفائی نے فوراً اٹھ کر دخل در معقولات کیا۔ ”جناب عالیٰ“ میرے فاضل  
 دوست معزز عدالت کا وقت برپا کر رہے ہیں جب کہ ان کے گزشتہ سوال کے جواب میں  
 میرے موکل نے واشگاف الفاظ میں بتایا ہے کہ اسے اس نفیاتی علاج سے کوئی خاص  
 فائدہ نہیں ہوا تھا۔ شاید، میرے فاضل دوست کی یادداشت بہت کمزور ہے یا قوت ساعت  
 میں کوئی خلل پیدا ہو چکا ہے۔“

”متنیک یو وکیل صاحب۔“ میں نے مسکراتے ہوئے کہا۔ ”یاد رہانی کا بہت بہت  
 شکریہ؟“

میں نے زاہدہ پروین سے ملزم شاہد ہیں کے بارے میں ایک نہایت ہی کار آمد  
 بات معلوم کر لی تھی اور وہ اہم بات یہ تھی کہ نفیاتی علاج کے بعد شاہد ہیں کی نیند میں  
 چلنے کی عادت تقریباً ختم ہو چکی تھی۔ اسے اس علاج سے کم از کم اسی نیصہ فائدہ ہوا تھا مگر  
 شاطر شاہد ہیں نے یہ بات زاہدہ پروین کے سوا کسی کو نہیں بتائی تھی۔

زاہدہ پر دین بائیس تیس سال کی ایک خوب صورت لڑکی تھی۔ اس کی والدہ کا انتقال ہو چکا تھا۔ زاہدہ کا باپ عبدالکریم یک جزل اسٹور چلا تھا۔ زاہدہ الگوتی تھی۔ اس کا کوئی بُن بھائی نہیں تھا۔ وہ لوگ اختر کالونی میں اسی گز کے ایک مکان میں رہتے تھے۔

شہید حسین کا زاہدہ میں لوچپی لیتا اور پسند کرنا تو سبھ میں آتا تھا۔ وہ خوش شکل لڑکی تھی مگر یہ بات میرے حلق سے نہیں اتری تھی کہ زاہدہ کو شہید حسین میں ایسا کیا نظر آگیا تھا کہ وہ اس پر مر منی تھی۔ شاید عشق اسی کو کہتے ہیں۔

”ملزم شہید حسین!“ کثیر میں کھڑے نیوز ایڈیٹر سے میں نے سوال کیا۔ ”ووعد کی رات یعنی سات مگی کو آپ کتنے بجے سونے کیلئے لیٹ گئے تھے؟“

اس نے جواب دیا۔ ”بارہ بیس پر۔“

”آپ اتنا صحیح درست وقت بتا رہے ہیں؟“

وہ جھنجلا ہٹ آمیز لبجھے میں بولا۔ ”آپ کو حیرت کیوں ہے وکیل صاحب! میرے بیٹے کے ہائنسی دیوار پر وال کلاک لگا ہوا ہے۔ میں نے اس میں وقت دیکھا تھا۔“ جواب معقول تھا، میں نے سوال کیا۔ ”کیا آپ روزانہ اسی وقت سونے کیلئے لیٹتے ہیں؟“

”جی ہاں، کم و بیش اسی وقت۔“

”کیا آپ کو بستر پر جاتے ہی نیند آ جاتی ہے؟“

”میں سونے سے پہلے مطالعے کا عادی ہوں۔“ اس نے بتایا۔ ”جو اخبارات میں دفتر میں نہیں دیکھ پاتا انہیں سونے سے پہلے ضرور پڑھتا ہوں۔“

”یعنی آپ عام طور پر ایک بجے تک سو جاتے ہیں؟“

اس نے کہا۔ ”آپ کہہ سکتے ہیں۔“

”و وعد کی رات بھی آپ کم و بیش اسی وقت سونے ہوں گے؟“

”جی ہاں۔“ اس نے ٹھوس لبجھے میں جواب دیا۔

میں نے پوچھا۔ ”ملزم شہید حسین، ذرا سوچ کر بتائیں، و وعد کی رات جس وقت آپ اخبارات کے مطالعے میں مشغول تھے، آپ کی بیوی مقتولہ صوفیہ اس وقت کیا کر رہتے تھے؟“

رہی تھی؟"

"وہ سورہی تھی۔" وہ جلدی سے بولا۔ "صوفیہ جلدی سونے کی عادی تھی۔ عام طور پر وہ دس بجے تک سوچاتی تھی۔"

"شاہد حسین" کیا آپ لائٹ جلا کر سونے کے عادی ہیں؟" "نہیں جناب" میں سونے سے پہلے نائٹ بلب جانا کبھی نہیں بخوالتا۔ "اس نے ترش لبج میں کما پھر طنزیہ انداز میں بولا۔ "اور یہ بات تو ہر شخص جانتا ہے کہ دیگر تمام لائنس آف کرنے کے بعد نائٹ بلب آن کیا جاتا ہے۔"

"رائٹ یو آر۔" میں نے پر سکون لبج میں کما پھر اس کی آنکھوں میں جھانکتے ہوئے سرسراتی ہوتی آواز میں اضافہ کیا۔ "وقود کی رات دو بجے آپ کا نائٹ بلب آف ہو گیا تھا۔ اس کی وجہ پر اپنا پند کریں گے۔ کیا آپ نے خود بلب بند کیا تھا؟ کیا آپ اس وقت جاگ رہے تھے؟"

اس کے چڑے پر پریشانی کے سائے لرا تے ہوئے نظر آئے لیکن دوسرے ہی لمحے ذہ خود کو سنبھال چکا تھا۔ بے پرواہی سے بولا۔ "مجھے اچھی طرح یاد ہے،" میں نے سونے سے پہلے نائٹ بلب روشن کیا تھا۔ اس کے بعد کامجھے کچھ پتہ نہیں۔ پھر میری آنکھ صبح ہی کھلی تھی۔"

"آپ کے سامنے والے گھر میں رہنے والے مظہور عرف ماموں بربانی والے نے رات دو بجے آپ کا نائب بلب آف ہوتے ہوئے اپنی آنکھوں سے دیکھا تھا۔" میں نے کہا۔

"ان کی بات کا کیا اعتبار۔" وہ ہونٹوں پر طنزیہ مسکراہٹ سجا تے ہوئے بولا۔ "انہوں نے تو یہ بھی کہا ہے کہ ہم میاں یوی میں کشیدگی پائی جاتی تھی جب کہ ایسی کوئی بات نہیں تھی۔ لگتا ہے، بربانی والے ماموں صاحب کو دوسروں کے گھروں میں جھانکنے کا کچھ زیادہ ہی شوق ہے۔" ایک لمحے کو رک کر اس نے کہا۔ "وکیل صاحب! کیا دوسروں کے گھروں میں تاکا جھانکی کرنے والوں کے لئے آپ کے قانون میں کوئی وفعہ نہیں ہے؟" میں نے اس سوال کے طرز کو نظر انداز کرتے ہوئے سوال کیا۔ "ملزم شاہد حسین! اس روز صبح آپ کتنے بجے بیدار ہوئے تھے؟"

”چہ بکے۔“ اس نے جواب دیا۔ پھر جلدی سے بولا۔ ”نام طور پر میں نوبجے اٹھتا ہوں مگر اس دن ایک سیاسی شخصیت سے میری خصوصی مینگ تھی۔ مجھے اس کیلئے تیاری کرنا تھی اس لیے میں نے گھری میں صبح چہ بکے کا الارم سیٹ کر لیا تھا۔“

”یعنی آپ کی آنکھ الارم کی آواز پر کھلی تھی؟“

”بی ہاں، جب میں بیدار ہوا تو الارم منج بھا تھا۔“

میں نے پوچھا۔ ”جب آپ کی آنکھ کھلی تو اس وقت نائٹ بلب روشن تھا؟“

”مجھے یاد نہیں ہے۔“ وہ الجھے ہوئے لبھے میں بولا۔ ”میرا اس طرف دھیان نہیں گیا تھا۔“

”آنکھ کھلنے کے بعد آپ کا دھیان کس طرف گیا تھا؟“

وہ میرے سوال کی تک نہیں پہنچ سکتا تھا، بولا۔ ”میں نے صوفیہ کو جگانے کی کوشش کی تھی۔“

”کیا صوفیہ اس وقت سورہی تھی؟“

”بی ہاں،“ اور مجھے اس بات پر خاصی حیرت بھی ہوئی تھی۔ صوفیہ نبھر کی نماز باقاعدگی سے ادا کرنے کی عادی تھی۔ میں نے جھنجور کرا سے جگانے کی کوشش کی تو۔۔۔“

”تو کیا ہوا تھا؟“

”وہ۔۔۔ مرچکی تھی۔“

”آپ کو یقین تھا کہ وہ مرچکی تھی؟“

”ہاں۔ میں نے اسے جگانے کی ہر ممکن کوشش کی مگر ہر کوشش بے سود ہابت ہوئی۔“

”پھر آپ نے کیا کیا؟“

اس نے بتایا۔ ”میں نے فوراً پولیس اسٹیشن فون کیا تھا۔“

”حالانکہ اس وقت آپ کو چاہئے تھا کہ کسی ڈاکٹر سے رابطہ کرتے۔“ میں نے تیز نظروں سے اسے گھورتے ہوئے کہا پھر پوچھا۔ ”پولیس اسٹیشن فون کر کے آپ نے کیا کہا تھا؟“

وہ بے بسی سے وکیل صفائی کی جانب دیکھنے لگا۔ میں نے سخت لبھے میں اسے مخاطب

کرتے ہوئے کہا۔ ”میرے سوال کا جواب دو۔“

وہ لرزیدہ لمحے میں گویا ہوا۔ ”میں نے انہیں بتایا تھا کہ۔۔۔ کہ۔۔۔ کہ۔۔۔“

”کہ تم نے پنی بیوی کا گلا گھونٹ کر اسے موت کے گھاث اتار دیا ہے۔“

وہ تائیدی نظروں سے میری طرف دیکھنے لگا۔ میں نے کہا۔ ”پولیس کی فراہم کردہ رپورٹ میں یہ بات موجود ہے کہ تم نے پولیس اسٹیشن فون کر کے خود یہ اطلاع دی تھی کہ نیند میں چلنے کی عادت کے باعث تم نے اپنی بیوی کا گلا گھونٹ دیا تھا مگر عدالت تمہاری زبان سے سننا چاہتی ہے۔“

وہ اقرار کرتے ہوئے بولا۔ ”جی ہاں! میں نے فون پر یہی اطلاع دی تھی۔“

”بہتر از پواٹ یور آزر۔“ میں نے اپنی فانکلوں پر ہاتھ مارتے ہوئے پر جوش لمحے میں کہا۔ ”دنیا بھر کے سائی کیٹرست اس بات پر متفق ہیں کہ خواب ہرامی یعنی نیند میں چلنے والے شخص کو ہوش میں آنے کے بعد کچھ یاد نہیں رہتا کہ اس کیفیت کے دوران میں وہ کیا کیا کرتا رہا مگر۔“ میں نے کثیرے میں کھڑے نیوز ایڈیٹر کی جانب اشارہ کرتے ہوئے کہا۔ ”ملزم کو بیدار ہونے کے بعد بھی یاد رہا کہ نیند میں چلنے کی عادت کے سبب اس نے اپنی بیوی کا گلا گھونٹ دیا تھا۔“ ایک لمحے کے توقف کے بعد میں نے کہا۔ ”یور آزر، عدالت کے کمرے میں اس وقت شرکے دو معروف و مستند نفیاتی معاуж موجود ہیں۔ ڈاکٹر طفیل ہاشمی میری جرح کے جواب میں اس بات کی تصدیق کر چکے ہیں کہ نیند میں چلنے کے عادی شخص کو ہوش میں آنے کے بعد کچھ یاد نہیں رہتا۔ یہ بات عدالت کے ریکارڈ پر موجود ہے۔ میں اپنے دلائل کی مندرجہ تصدیق کیلئے عدالت کی اجازت سے جانب نیرو اسٹیل کو گواہوں کے کثیرے میں بلاںے کی زحمت دینا چاہتا ہوں۔“

نجنے اجازت دے دی۔

نفیاتی معاуж نیرو اسٹیل نے بھی تصدیق کر دی۔ دو ماہرین کی تصدیق کے بعد میرے دلائل کو شک کی نظر سے دیکھنے کی کوئی گنجائش باقی نہیں رہی تھی۔ میں نے اس کیس کو فائنل ٹیک دینے کیلئے اپناروئے سخن نجح کی جانب موڑتے ہوئے کہا۔

”یور آزر! سچ روز روشن کی طرح عیاں ہے۔ یہ ایک قتل عمد کا کیس ہے۔ کثیرے میں کھڑے ہوئے اس سفاک شخص نے ارادتا اپنی معصوم بیوی کا خون کیا ہے اور اس،

کیلے اپنی بیماری کی آڑ استعمال کی ہے جب کہ درحقیقت اس نے یہ سب کچھ دیدہ و دانستہ ایک منسوبے کے تحت کیا ہے۔“

وکیل صفائی نے اپنی جگہ سے انٹھ کر کہا۔ ”آپ یہ بات اتنے وثوق سے کس طرح کہہ سکتے ہیں۔ کیا ثبوت ہے آپ کے پاس؟ عدالت میں ہربات کو ثابت کرنا پڑتا ہے۔“ ”ایک وکیل ہونے کے ناطے میں بھی یہ بات بخوبی جانتا ہوں کہ عدالت میں اپنے موقف کی سچائی کیلئے ٹھوس ثبوت میا کرنا پڑتے ہیں۔“ میں نے کہا۔ ”اور میں یہی کچھ کر رہا ہوں میرے معزز دوست!“ پھر میں نے بچ سے مخاطب ہوتے ہوئے کہا۔

”یور آزر، ملزم شاہد حسین کے اپنی یوی مقتولہ صوفیہ سے اختلافات کوئی ڈھکی چھپی بات نہیں تھی۔ ان کے آئے دن کے لیائی جھگڑوں کی گواہی عدالت میں پیش کی جا چکی ہے۔ شادی کے ایک سال بعد ہی ملزم نے دوسری شادی کیلئے پرتوالنا شروع کر دیئے تھے (یہ بات مجھے میری موکل اقیاز خان کی یوی اور مقتولہ صوفیہ کی بڑی بسن صفیہ نے بتائی تھی) اور اس مقصد کی خاطر اس نے اپنے اخبار ہی کی ایک ورکر زاہدہ پر دوین پر ”طبع آزانی“ شروع کر دی تھی۔ اسے آپ ملزم کی خوش قسمتی سے تعمیر کریں یا زاہدہ پر دوین کی بد قسمتی سمجھ لیں کہ وہ بھی ملزم شاہد پر بری طرح فریفہت ہو گئی تھی۔

ملزم سے غلطی یہ ہوئی کہ اس نے یوی سے کھلن کر اپنے عزم کا اظہار کر دیا کہ وہ دوسری شادی کا خواہاں ہے۔ نتیجے میں میاں یوی کے درمیان پائی جانے والی رنجشوں کی خلیج و سعی تر ہوتی گئی اور صوفیہ نے کھلے الفاظ میں ملزم کو باور کرا دیا کہ اگر وہ دوسری شادی کا ارادہ کر رہی چکا ہے تو پھر وہ اس کے ساتھ ہرگز نہیں رہے گی۔ ملزم کو اسے طلاق دینا ہو گی۔ مقتولہ نے اپنے تمام سائل و مصائب کا حل شوہر سے چھٹکارے ہی میں جانا تھا مگر ملزم ابھی اس پوزیشن میں نہیں تھا کہ وہ مقتولہ کو طلاق دے دیتا کیونکہ طلاق کی صورت میں اسے حق مرکی رقم مبلغ پچاس ہزار روپیہ سکھ راجح ال وقت ادا کرنا پڑتی اور یہ اس کیلئے فی الحال ممکن نہیں تھا۔

دوسری جانب زاہدہ پر دوین نے شادی کا تناشا شروع کر دیا تھا۔ وہ ملزم کو چاہتی تھی اور وہ اس قربانی کیلئے بھی تیار تھی کہ ملزم کی دوسری یوی اور مقتولہ کی سوکن کی حیثیت سے ایک ہی چھت کے نیچے گزارہ کر لے گی۔

اس دوران میں ڈاکٹر طفیل ہاشمی کے علاج کے سبب ملزم کی بیماری تقریباً جاتی رہی تھی۔ اس کے شاطر منصوبہ ساز ذہن نے فوراً اس مسئلے کا حل نکال لیا۔ وہ اپنی خواب خرامی کی عادت سے فائدہ اٹھانا چاہتا تھا۔ اس نے یہ ظاہر کرنا شروع کر دیا کہ اسے نفیاتی علاج سے خاطر خواہ فائدہ نہیں ہو رہا اور اس کی نیند میں چلنے کی عادت بدستور موجود ہے۔ وہ اپنی اس عادت کی آڑ میں مقتولہ کو ٹھکانے لگانے کا فیصلہ کر چکا تھا۔

”بیور آز“ ایک غور طلب بات یہ بھی ہے کہ خواب خرامی کی عادت میں بتلا ہونے کے باوجود (بقول ملزم) درستہ درحقیقت اب اسے یہ عارضہ لاحق نہیں رہا تھا) ملزم اپنے ڈاکٹر کے مشورے کے برخلاف بالائی منزل پر منتقل ہو گیا۔ یہ سمجھ میں آنے والی بات نہیں ہے کیونکہ ایسے لوگوں کو ان معاملات میں سخت احتیاط کی ضرورت ہوتی ہے۔ وہ نیند میں چلتے ہوئے بالائی منزل سے لڑکہ بھی سکتے ہیں حتیٰ کہ نیند میں چلنے کے عادی لوگوں کے بیٹھ روم سے تو خطرناک اشیا مثلاً چہری، بلیڈ، نوک دار چیزیں اور آتشیں اسلحہ وغیرہ بھی ہٹا دیا جاتا ہے تاکہ وہ بے خبری میں خود کو یا کسی دوسرے شخص کو نقصان نہ پہنچا بیٹھیں مگر ملزم کو ان باتوں کی کوئی پرواہ نہیں تھی۔ ظاہر ہے، پرواہ ہوتی بھی کیوں، حقیقت میں وہ اب مریض نہیں رہا تھا اس لئے اب اسے کوئی پریشانی نہیں تھی لیکن بالفرض اگر ملزم کے بیان کوچ مان بھی لیا جائے کہ اسے نفیاتی علاج سے کوئی فائدہ نہیں ہوا تھا تو پھر دوبارہ بالائی منزل پر منتقل ہونے کا کوئی جواز نہیں بنتا۔ یہ سراسر خود سے دشمنی والی بات تھی۔ اس سے صاف ظاہر ہوتا ہے کہ ملزم نے جھوٹ بولا ہے اور اپنی بیماری کی آڑ میں ایک سعین جرم کا ارتکاب کیا ہے۔“

ایک لمحے کا توقف کر کے میں نے اپنے نشک طلق کو تر کیا پھر سلسلہ بیان جاری رکھتے ہوئے کہا۔ ”جناب عالی! ملزم نے ”پنی کارروائی“ کیلئے ایسے وقت کا انتخاب کیا جس سے وہ اپنے حسب مشاہدہ حاصل کر سکے۔ مقتولہ کے پوسٹ مارٹم سے اس کی موت کا وقت ایک اور تین بجے کے درمیان معلوم ہوا ہے۔ یہی وہ وقت ہے جب ماضی میں ملزم نے ایک مرتبہ اپنے چھوٹے بھائی واحد حسین کا دم گھوٹنے کی کوشش کی تھی۔ یہ بات بھی عدالت کے ریکارڈ پر موجود ہے۔ نفیاتی معالجین کے مطابق خواب خرامی کرنے والے شخص کی نیند گھری نہیں ہوتی۔ ملزم و قوعہ کی رات تقریباً ایک بجے سویا تھا۔ (بقول

ملزم) دو بیج کا وقت خواب خرای کیلے آئیڈل ہوتا۔ گویا ملزم کا منصوبہ بے داغ تھا۔ اس نے اپنی پلانٹ کے مطابق مقتولہ صوفیہ کو قید زندگی سے رہائی دلائی، بوکھلاہٹ میں نائٹ بلب آف کیا اور اپنے بستر پر لیٹ کر صحیح ہونے کا انتظار کرنے لگا تاکہ یہ ثابت کر سکے کہ وہ پانچ چھ گھنٹے کی نیند لینے کے بعد جب صحیح بیدار ہوا تو س نے اپنی بیوی کو مردہ حالت میں پایا۔ واہ کیا حوصلہ ہے، کیا جگرا ہے۔ ملزم ایک لاش کے ساتھ رات کی تاریکی میں صبر و سکون کے ساتھ چپ چاپ لیٹا رہا۔ سفاکی اور درندگی کی اس سے بڑی مثال اور کیا ہو گی یور آز! میری فاضل عدالت سے استدعا ہے کہ ملزم شاہد حسین کو قرار واقعی سزا سنائی جائے۔“

میرا بیان ختم ہوا تو کیل صفائی نے اپنی جگہ سے اٹھ کر کہا۔ ”واہ وا“ سبحان اللہ کیا زور بیان ہے، کیا خوبصورت اور سُنْنی خیز کمانی ہے۔ ماشاء اللہ۔ میرے فاضل دوست کمانیاں گھرنے میں خاصی حمارت رکھتے ہیں۔ ڈا جسٹ والے آپ کو اچھی خاصی رقم دیتے ہوں گے۔ میرا مشورہ ہے، وکالت چھوڑ کرو ہی پیشہ مستقل طور پر اختیار کر لیں،“ وارے نیارے ہو جائیں گے۔“

میں جانتا تھا، کھیانی بلی کھیانی نوج رہی تھی۔ میں نے کیل صفائی کی بے ہود گوئی پر کوئی توجہ دیے بغیر جج کی جانب دیکھا، جج نے کہا۔

”بیگ صاحب! آپ آئندہ پیشی پر محترمہ زاہدہ پروین کو بطور گواہ عدالت میں پیش کر سکتے ہیں؟“

”سوری یور آز، آئی ایم دیری سوری۔“ میں نے جذبات سے مغلوب لمحے میں کہا۔ ”میں تو کیا، دنیا کی کوئی قوت زاہدہ پروین کو عدالت میں پیش نہیں کر سکتی۔“

”آپ کیا کہنا چاہتے ہیں؟“ جج نے خیرت بھری نظرلوں سے مجھے گھورا۔ میں نے کہا۔ ”زاہدہ پروین اب اس دنیا میں نہیں ہے۔ گزشتہ سال اکتوبر میں اس نے خود کشی کر لی تھی۔“ میں نے زرا توقف کے بعد بتایا۔ ”شاہید آپ نے اخبارات میں پڑھا ہو گا یور آز کہ اختر کالونی میں بننے والے ایک شخص عبدالکریم کی صاحب زادی زاہدہ پروین نے خود پر مٹی کا تیل چھڑک کر آگ لگا لی تھی۔“

عدالت کے کمرے میں موت کا سکوت طاری ہو گیا۔

پھر ایک جگر پاش جیخ نما آواز عدالت کے کمرے پر چھائے سکوت کا سینہ چیرتے  
ہوئے فضا میں تخلیل ہو گئی۔  
”نہیں۔۔۔ نہیں۔۔۔“

یہ دل خراش جیخ ملزم شاہد حسین کے حلق سے برآمد ہوئی تھی۔ اس کے بعد وہ  
لڑکھڑا کر کٹھرے کی دیوار پر جھک گیا تھا۔ دوسرے ہی لمحے وہ اپنے ہاتھوں میں گلی ہوئی  
ہتھکڑی کو دیوانہ وار اپنے چہرے سے نکلا رہا تھا۔ اس عمل کے دوران میں وہ مسلسل جیخ  
بھی رہا تھا۔

”یہ نہیں ہو سکتا زاہدہ کبھی نہیں ہو سکتا۔ تم نہیں مر سکتیں۔“ اس پر جنون کی سی  
کیفیت طاری تھی۔ ”میری جان“ میں نے تمہاری خاطر اپنی بیوی کا گلا گھونٹ کر اسے  
موت کی نیند سلا دیا۔ صرف تمہاری خاطر۔ تم مجھے چھوڑ کر کمیں نہیں جا سکتیں۔ کوئی  
ہمیں ایک دوسرے سے جدا نہیں کر سکتا۔ ہم اپنے بچے کے ساتھ ہیشہ کیلئے۔۔۔“  
اس کی آواز گلے میں گھٹ کر رہ گئی۔ وہ بے ہوش ہو چکا تھا۔

○

اگلی چیزی پر عدالت نے شاہد حسین کیلئے سزاۓ موت بے زبان عدالت ”پینگ مل  
ٹھیٹھے“ کا اعلان کر دیا۔

شاہد حسین نے اپنے اقبالی بیان میں حقیقت حال کھول کر بیان کر دی تھی۔ زاہدہ  
پروین سے تعلقات کے دوران میں ایک بار وہ اخلاقی حدود کو بھی پھلاٹ گئے تھے۔  
جدیبات کا ایک منہ زور ریلا انہیں دو نازک نکلوں کے ماتندا اپنے ساتھ بھالے گیا تھا۔  
انہیں جب ہوش آیا تو پانی سر سے گزر چکا تھا اور وہ شرمندگی و ندامت کے سمندر میں تھا۔  
آب ہو چکے تھے۔

جب زاہدہ پروین نے شاہد حسین کو اپنا پاؤں بھاری ہونے کی خبر سنائی تو خبر ساز شاہد  
حسین کے ہاتھوں کے طوطے اڑ گئے۔ یہ وہی وقت تھا جب وہ صوفیہ پر دوسرا شادی کیلئے  
دباو ڈال رہا تھا مگر صوفیہ کسی بھی صورت اس کیلئے آمادہ نہیں تھی۔ صوفیہ نے اس مسئلے  
کا جو حل پیش کیا تھا وہ شاہد حسین کی دسترس سے باہر تھا۔ آخر کار شاہد حسین نے زاہدہ

پروین کے حصول کیلئے اپنی بیوی صوفیہ کو بھینٹ چڑھا دیا۔

اس مقدارے کا سب سے ولچپ پہلو یہ تھا کہ میں زاہدہ پروین سے صرف ایک بار ملا تھا۔ دوبارہ اس سے ملاقات نہ ہو سکی۔ میں نہیں جانتا تھا کہ وہ کہاں اور کس حال میں تھی۔ میں نے عدالت میں اس کی خود کشی کی کمانی محض شاہد حسین سے اقبال جرم کروانے کیلئے سنائی تھی اور میرا یہ حرబہ سو فیصد کامیاب رہا تھا۔ زاہدہ پروین کی موت کا سنتے ہی شاہد حسین بے اختیار ہو گیا تھا اور بڑے جذباتی انداز میں اس نے اپنے جرم کا اقرار کر لیا تھا۔

بعض اوقات ذہین اور چالائک مجرموں سے بچ اگلوانے کے لیے اس طرح کے حرబے بھی استعمال کرنا پڑتے ہیں۔ نیت کا حال اللہ جانتا ہے۔ خدا ہم سب کو ہدایت دے۔ آمین۔



## دہنی چلو

ایک روز میں عدالت جانے کے لئے گھر سے نکلنے ہی والا تھا کہ میرے ایک دیرینہ شناسا مسٹر فاروقی کا فون آیا۔ مسٹر فاروقی اکم نیک ایڈوانسز ہیں اور میرے قریبی دوستوں میں شمار ہوتے ہیں۔ بعض کیسوں میں انہوں نے مجھ سے بھرپور تعاون بھی کیا ہے۔ رسمی علیک سلیک کے بعد مسٹر فاروقی نے کہا ”بیگ صاحب! میرے دفتر کے سامنے آفس میں ایک صاحب کام کرتے ہیں۔ ان کے بیٹے سے کسی ریکرونگ ایجنسٹ نے چالیس ہزار روپے ہتھیار لئے ہیں۔ میں چاہتا ہوں کہ آپ اس سلسلے میں ان کی مدد کریں۔“

”آج کل میں بے انتہا مصروف ہوں فاروقی صاحب!“ میں نے کہا ”دو تین نہایت اہم کیس چل رہے ہیں اور قریب الفیصلہ ہیں۔ میں دن رات انہی کی اسٹڈی میں لگا ہوا ہوں.....“

فاروقی نے قطع کلامی کرتے ہوئے دوستانہ لمحے میں کہا ”مگر اس کیس کے لئے آپ کو کچھ نہ کچھ وقت نکالنا ہی پڑے گا بیگ صاحب۔ بیچارہ طاہر حسین بت شریف ذی ہے۔ اس کی کل جمع پوچھی وہ خبیث ایجنسٹ ہرپ کر گیا ہے۔ ایسے دھوکے باز فراد کو کیفر کوار تک پہنچانا اور طاہر حسین میں سے بے بس والاچار لوگوں کی مدد کرنا بت لی کام ہے بیگ صاحب۔“

”نیکیوں کے لئے میں نے الگ وقت منقص کر رکھا ہے فاروقی صاحب۔“ میں نے ہا ساق قہہ لگاتے ہوئے کہا ”وکالت میرا پیشہ ہے۔ یہ میرے روزگار کا ذریعہ ہے۔ فیں ایڈوانس لئے بغیر کوئی کیس ہاتھ میں نہیں لیتا ہوں اور یہ کام کرتے ہوئے

میں کسی اجر یا ثواب کی توقع نہیں رکھتا۔“

”بالکل ٹھیک فرمایا آپ نے۔“ فاروقی نے کہا ”فیں آپ کو ضرور ملے گی، آپ فکر نہ کریں۔“

”مگر میں نے آپ کو بتایا ہے ناکہ آج کل مصروفیت بہت ہے۔“

وہ جلدی سے بولے ”میں کچھ نہیں جانتا،“ فرصت آپ کو ہر صورت میں نکالنا ہوگی۔ میں طاہر حسین کو کب آپ کے پاس بھیجوں؟“

مجھے وقت پر عدالت میں پہنچنا تھا۔ آج قتل کے ایک کیس کا فیصلہ تھا۔ میرا موکل بری ہونے والا تھا۔ اس لئے میں نے مسٹر فاروقی سے جان چھڑانے ہی میں عافیت سمجھی اور بادل خواستہ کہا۔ ”آپ کل شام چار بجے کے بعد اسے میرے دفتر مجھ پر دیں۔“

”یہ ہوئی نا بات۔“ دوسری طرف سے مسٹر فاروقی کی چکار سنائی دی۔

میں نے فون بند کرنے سے پہلے انہیں یاد دہانی کروادی۔ ”مگر فیں میں کوئی کو نہیں ہوگی۔“



دوسرے روز عدالتی بکھیزوں سے نمٹ کر جب میں دفتر پہنچا تو انتظار گاہ میں آئے

وہ افراد میری راہ دیکھ رہے تھے۔ پیشتر کو میں پہلے سے جانتا تھا۔ دو چار صورتیں:

تھیں۔ ایک کوئے میں ایک نوجوان لڑکا، ایک ادھیزر عمر شخص کے ساتھ بیٹھا ہوا تھا

میں..... سرسری انداز میں سب کا جائزہ لیتے ہوئے اپنے ذاتی چیمبر میں چلا آیا۔

تحوڑی ہی دیر کے بعد میری سیکرٹری نے رجسٹریشن میں اندر اج کے مطابق باری بار ملاقاتیوں کو اندر بھیجنा شروع کر دیا۔

طاہر حسین اپنی باری پر اندر آیا اور ایک وزینگ کارڈ میری جانب بڑھا دیا۔

نے ایک نظر وزینگ کارڈ پر ڈالی اور اسے اپنی نیبل پر رکھ دیا۔ طاہر حسین کے سر اس کا نوجوان بیٹا بھی تھا۔ میں نے انہیں بیٹھنے کے لئے کہا۔ فاروقی صاحب کا ادیکھتے ہی میں سمجھ گیا تھا کہ یہی طاہر حسین اور اس کا بیٹا ہے۔ طاہر حسین کی عمر

بھگ چالیس سال تھی۔ اس نے سیاہ رنگ کی چلوں اور چیک دار شرٹ نیب تن کر رکھی تھی۔ اس کے لباس کو دیکھ کر پہلی ہی نظر میں اندازہ ہو جاتا تھا کہ اگر آئندہ کبھی انہیں دھونے کی کوشش کی گئی تو ان سے ہاتھ دھونا پڑیں گے۔ اس شریف آدمی نے بالوں میں خوب تیل چپڑا ہوا تھا اور اپنی وضع قطع سے قابلِ رحم نظر آتا تھا۔

اس کے ساتھ بیٹھے ہوئے نوجوان کی عمر پندرہ سولہ سال سے زیادہ دھائی نہیں دیتی تھی۔ اس کے چہرے پر ایک اضطراب اور آنکھوں میں بے چینی پائی جاتی تھی۔ وہ بار بار کرسی میں پہلو بدل رہا تھا۔ مجھے یوں لگا جیسے وہ یہاں آکر گھبراہست محسوس کر رہا

— ۶ —

” غالباً آپ کا نام طاہر حسین ہے؟“ میں نے اپنے سامنے بیٹھے ہوئے نواروں کی جانب متوجہ ہوتے ہوئے پوچھا ”اور یہ آپ کا بیٹا ہے؟“

اس نے تھوک نگل کر طلق ترکیا، پھر دھیٹے لجھے میں گویا ہوا۔ ”بھی ہاں“ میں ہی اس بد نصیب کا باپ ہوں۔ یہ میرا بیٹا اٹھر ہے۔“

میں نے رف پیدا اور قلم سنجال لیا، پھر طاہر حسین سے پوچھا۔ ”کیا مسئلہ ہے آپ کا؟“

”فاروقی صاحب نے آپ کو بتا دیا ہو گا۔“

میں نے کہا ”انہوں نے مجھے صرف اتنا بتایا ہے کہ کسی ریکرونگ ایجنسٹ نے آپ کے بیٹے سے کچھ رقم نہ کھل لی ہے۔ تفصیلات تو آپ ہی بتائیں گے۔“

”تفصیلات کیا ہوں گی وکیل صاحب۔“ چند لمحے سوچنے کے بعد طاہر حسین نے کہا ”بس میری ہی قسمت خراب تھی جو ایسی اولاد ملی مجھ کو۔ اپنی مرغی بڑی نہ ہو تو پرانے گھر انداز کیوں دے۔ وہ ایجنسٹ ہمارے گھر منت کرنے تھوڑی آیا تھا کہ آؤ، آپ کو باہر کے ملک بھجووا دوں۔ یہ عاقبت نا اندریش خود پھنسا تھا اس کے پاس جا کر۔“ اس نے گھور کر برابر بیٹھے ہوئے اٹھر کی جانب دیکھا۔ ”اس نا بھجارنے ڈیو دیا ہمیں۔“

میں نے طاہر حسین کی باتوں سے محسوس کیا کہ وہ بیٹے سے خوش نہیں تھا اور اپنی تباہی و بریادی کا ذمہ دار ایجنسٹ کے بجائے اٹھر کو سمجھ رہا تھا۔

”دیکھیں جناب،“ اس طرح تو میں آپ کی کچھ مدد نہیں کر سکوں گا۔“ میں نے دو

ٹوک لجھے میں کہا "آپ کوئی بات بتا کر نہیں دے رہے۔ اب میں کوئی غیب کا علم تو جانتا نہیں ہوں۔ جب تک مجھے اس معاملے کا پس منظر پوری وضاحت کے ساتھ معلوم نہیں ہو گا، میں کوئی عملی قدم نہیں اٹھا سکوں گا۔"

"اسی نے دی تھی رقم اس دھوکے باز کو اور یہی اس سے ملتا رہتا تھا۔" طاہر حسین نے اطہر کی جانب اشارہ کیا۔ "وکیل صاحب! جو کچھ پوچھنا ہے، اسی سے پوچھ لیں۔ میں جو کچھ جانتا تھا، وہ بتا چکا۔ اسے بست شوق تھا ملک سے باہر جا کر کمائی کرنے کا۔"

اطہر جب سے یہاں آیا تھا، بالکل خاموش بیٹھا تھا۔ میں نے اسے مخاطب کرتے ہوئے کہا "تم ملک سے باہر جانا چاہتے تھے؟"

"بھی ہاں۔" اس نے مختصر سا جواب دیا۔

میں نے اس کی آنکھوں میں جھاکتے ہوئے سوال کیا "تمہاری عمر کتنی ہے؟"

"آنندہ ماہ سترہ سال کا ہو جاؤں گا۔"

اس نے میری توقع سے زیادہ عمر بتائی تھی۔ بہر حال سترہ سال بھی کوئی ایسی عمر نہیں تھی کہ بیرون ملک جا کر روزگار حلاش کیا جائے۔ یہ عمر تو لکھنے پڑھنے اور کچھ بننے کی ہوتی ہے۔ ہر نوجوان اپنے مستقبل کو تباہاک بنانے کے لئے زیادہ سے زیادہ کوشش میں لگا رہتا ہے۔ مجھے یہ بات ہضم نہیں ہو سکی تھی کہ اطہر روزگار کے سلسلے میں باہر جا رہا تھا یعنی دال میں کچھ کالا ضرور تھا۔ میں نے براہ راست اطہر سے پوچھا

"تم کون سی کلاس میں پڑھتے ہو؟"

اس کے بجائے طاہر حسین نے جواب دیا۔ "آٹھویں میں دو مرتبہ فلی ہونے کے بعد اسکول کا منہ نہیں دیکھا۔" اس کے لجھے میں ناگواری واضح تھی۔

"کوئی ہر جانتے ہو؟"

"بھی نہیں۔"

"ملک سے باہر جا کر مزدوری کرنے کا ارادہ تھا؟"

وہ بولا "شاہ جی نے مجھ سے وعدہ کیا تھا کہ وہ مجھے کسی بڑے اسٹور میں سیلز میں لگوا دیں گے۔"

شہزادی سے اس کی مراد افضل شاہ تھا یعنی وہ ریکرونگ ایجنت افضل شاہ۔ میں نے ٹوٹے والی نظروں سے اطہر کا جائزہ لیا، پھر پوچھا ”پہلے کسی اسٹور پر سیز مین کی ہے تم نے؟“

جواب اس مرتبہ بھی نغمی میں تھا۔ میں نے طاہر حسین کی جانب دیکھتے ہوئے کہا ”آپ مجھے خاصے معقول اور شریف نظر آتے ہیں۔ آپ کو یہ تو معلوم ہی ہو گا کہ ہمارے ملک میں اٹھارہ سال سے کم عمر میں تو شناختی کارڈ بھی نہیں بنتا اور شناختی کارڈ کے بغیر پاسپورٹ کا کیا سوال ہے۔ میری سمجھ میں نہیں آتا، وہ ایجنت کس طرح ایک نو عمر لڑکے کو نوکری کے سلسلے میں ملک سے باہر بھیج رہا تھا اور آپ کس طرح اس عیار ایجنت کے جھانے میں آگئے؟“

طاہر حسین کے کچھ بولنے سے قبل ہی اطہر نے کہا ”پاسپورٹ اور شناختی کارڈ بونا شاہزادی کے بائیس ہاتھ کا کھیل ہے۔ مجھے انہوں نے یہی بتایا تھا۔“

مجھے اطہر کی بات سن کر اس کی بے وقوفی پر بہت افسوس ہوا۔ یا تو وہ واقعی احمق تھا یا پھر اداکاری کر رہا تھا۔ بہر حال میں نے اصل موضوع کی طرف آتے ہوئے سوال کیا۔ ”کتنی رقم دی تھی تم نے ایجنت کو؟“

”چالیس ہزار روپے۔“

”یہ کتنا عرصہ پہلے کی بات ہے؟“

اس نے جواب دیا ”چھ ماہ ہو گئے ہیں اس بات کو۔“ انہوں نے مجھ سے وعدہ کیا تھا کہ ایک ماہ کے اندر اندر وہ مجھے باہر بھجوادیں گے۔“

”جب اس نے اپنا وعدہ پورا نہیں کیا تو تم نے کیا قدم اٹھایا؟“

”میں کیا قدم اٹھاتا جناب۔“ اطہر نے اچھے ہوئے لبجھ میں کہا ”میں اس کے پاس چکر لگاتا رہا اور اسے اس کا وعدہ یاد دلاتا رہا۔ وہ ٹال مٹول کرتا رہا۔ یہاں تک بھی میں مطمئن تھا کہ چلو جلد یا بدیر، وہ میرا کام کرنے کا یقین تو دلا رہا ہے مگر گزشتہ دو ماہ سے تو اس نے ملنا بھی چھوڑ دیا ہے۔ جب بھی وفتر جاؤ تو پتہ چلتا ہے کہ وہ وفتر میں موجود نہیں ہے۔ ٹیلی فون کرو تو انگیچہ ملتا ہے۔ شاید اس نے خود ہی فون خراب کر لیا ہے۔“

میں اپنے پیڈ پر ضروری اور اہم پوائخت نوٹ کرتا جا رہا تھا۔ میرے استفسار پر  
اطھر نے افضل شاہ کا فون نمبر اور دفتر کا پتہ بھی لکھوا دیا۔ میں نے اس سے پوچھا  
”تمہارے پاس کوئی ایسا ثبوت موجود ہے جس سے یہ ثابت ہوتا ہو کہ تم نے افضل  
شاہ کو چالیس ہزار روپے دیے ہیں؟“

”بھی نہیں، ایسا تو کوئی ثبوت نہیں ہے میرے پاس۔“

”پھر تو بڑی مشکل ہو جائے گی۔“ میں نے کچھ سوچتے ہوئے کہا۔ ”کوئی ایسا گواہ  
ہے جس کے سامنے تم نے افضل شاہ کو رقم دی ہو؟“

اس نے بتایا ”اس وقت میرے اور افضل شاہ کے سوا دفتر میں کوئی نہیں تھا یعنی  
میرا مطلب ہے شاہ جی کے کمرے میں اور کوئی نہیں تھا۔ ویسے دفتر کے دیگر حصوں  
میں تو عملہ موجود تھا۔“

”تمہیں افضل شاہ سے کس نے ملوایا تھا؟“ میں نے سوال کیا۔ ”کیا تم افضل شاہ  
کو پہلے سے جانتے ہو یا کسی نے خاص طور پر تم سے کہا تھا کہ اسے بے خوف و خطر  
رقم دے دو۔ وہ تمہیں ملک سے باہر بھجوادے گا۔ کوئی بھروسے کا آدمی تھا تم دونوں  
کے درمیان؟“

”میں ناصر ڈرائیور کے توسط سے شاہ جی سے ملا تھا۔“ اس نے بتایا ”وہ بھی  
ڈرائیوروں میں جا رہا ہے۔ اسی نے مجھے مشورہ دیا تھا بلکہ اصرار کیا تھا کہ میں کہیں نہ  
کہیں سے چالیس ہزار کا بندوبست کر لوں تو وہ شاہ جی کے ذریعے مجھے بھی باہر بھجوادے  
گا اور میری زندگی بن جائے گی۔“

”ناصر ڈرائیور کا کام ہو گیا کیا؟“

”یہیں جوتے چلتا پھرتا ہے۔“ طاہر حسین نے ناگوار لمحے میں بتایا ”ایک نمبر کا  
لفنگا ہے وہ وکیل صاحب۔ مجھے ایک آنکھ نہیں بھاتا۔ پتہ نہیں، میرے ناگلف بیٹے نے  
کیسے کیسے لوگوں سے یاری گانچھ رکھی ہے۔ مجھے پورا نیسین ہے، ناصر نے کسی سازش  
کے تحت اسے پھنسا دیا ہے مگریہ ابھی تک اس کا دم بھرتا ہے۔“

میں نے اطھر سے کہا ”تم کل کسی وقت ناصر کو میرے دفتر لاسکتے ہو؟“ ایک لمحے  
کیلئے رک کر میں نے وضاحت کی۔ ”دوپھر دو بجے کے بعد؟“

"بھی میں کوشش کر دوں گا۔"

"ٹھیک ہے۔" میں نے طاہر حسین کی جانب دیکھتے ہوئے کہا "آپ کو فاروقی صاحب نے بتا دیا ہوا گا کہ میں اپنی فیس پیشی لیتا ہوں؟"

"بھی وکیل صاحب! میں رقم ساتھ لے کر آیا ہوں۔ آپ فکر نہ کریں اور جلد از جلد اس خبیث شخص کے خلاف قانونی کارروائی شروع کر دیں۔"

میں نے وکالت نامہ سائن کروایا، اپنی فیس وصول کی۔ اس کے بعد کہا "باتقاعدہ کارروائی کے لئے مجھے لا جھ عمل تیار کرنا پڑے گا۔ یہ کیس اتنا آسان نہیں ہے کہ فوراً اس پر کام شروع ہو جائے۔ آپ نے ایک کامیاب فراڈیے کو چالیس ہزار روپے دے دیئے ہیں اور اس طرح کہ آپ کے پاس اس کا کوئی ثبوت نہیں ہے۔ تاہم آپ فکر مند نہ ہوں، میں کل ہی افضل شاہ کے نام ایک نوث روانہ کر دوں گا۔ باتقاعدہ عدالتی کارروائی بعد میں وقت آنے پر شروع ہوگی۔"

وہ دونوں اٹھ کر کھڑے ہو گئے۔ طاہر حسین نے تھکر آمیز لبجے میں کہا "بہت بہت شکریہ وکیل صاحب۔"

"ابھی ایک منٹ رکھئے۔" میں نے ہاتھ کے اشارے سے انہیں بیٹھنے کو کہا۔ پھر ایک کافنڈ طاہر حسین کی جانب بڑھا دیا۔ "یہ رکھ لیں۔ یہ میری فیس کی رسید ہے اور یاد رکھیں، آئندہ جب بھی لین دین کریں تو رسید حاصل کرنا مت بھولیں۔"

طاہر حسین نے مسکرا کر اثبات میں سرہلا یا۔ میں نے اطہر سے کہا "اور تم ناصر کو میرے دفتر لانا نہیں بھولنا۔ کل دو بجے کے بعد۔"

اطہر نے ایک مرتبہ پھر وعدہ کیا۔ اس کے بعد وہ رخت ہو گئے۔

دوسرے روز اطہر نے آگر بتایا کہ ناصر ہزار کوشش کے باوجود میرے دفتر میں آنے کے لئے راضی نہیں ہوا اور مسلسل بمانے بازی سے کام لیتا رہا کہ ابھی وہ بہت صروف ہے۔ پھر کبھی آئے گا۔ میں ناصر کی جانب سے پہلے ہی مغلکوک تھا، اب میرا نک لیقین میں بدل گیا کہ ناصر درحقیقت افضل شاہ ہی کا چیلا تھا۔ میں نے اطہر سے صر کے گھر کا پتہ پوچھ کر اپنے پاس نوث کر لیا اور دو چار باتوں کے بعد اسے رخت کر دیا۔

نوٹس تیار کرنے میں دو دن لگ گئے۔ تیرے روز میں نے افضل شاہ کے نام  
وفتری پتے پر ایک رجسٹر نوٹس بھجوادیا جس کا مضمون انگریزی میں بچھے اس طرح تھا۔  
”میرے موکل اطہر حسین ولد طاہر حسین نے مجھے بتایا ہے کہ چھ ماہ قبل تم نے  
اسے بیرون ملک بھجوانے کا جھانسے دے کر اس سے چالیس ہزار روپے ہتھیا لئے تھے۔  
تم نے وعدہ کیا تھا کہ ایک ماہ کے اندر اندر تم اسے ملک سے باہر روانہ کر دو گے مگر  
ابھی تک تم نے اپنا وعدہ ایفا نہیں کیا۔ نہ تو میرے موکل کو بیرون ملک بھجوایا اور نہ  
ہی اس کی رقم واپس کی۔ تمہاری یہ حرکت اخلاقی اور قانونی اعتبار سے سراسر غلط  
ہے۔ میرے موکل نے مجھے کچھ ایسے ثبوت بھی دکھائے ہیں جن سے اس کے موقف  
کی تصدیق ہوتی ہے اور ان ثبوت کو عدالت میں وقت آنے پر پیش بھی کیا جا سکتا  
ہے، لہذا اس نوٹس کے ذریعے تمہیں منبہ کیا جاتا ہے کہ عرصہ دس یوم کے اندر اندر  
میرے موکل کو حسب وعدہ ملک سے باہر بھجوانے کا انتظام کرو یا اس کی رقم واپس  
لوٹا دو۔ بصورت دیگر تمہارے خلاف سخت قانونی چارہ جوئی کی جائے گی۔“

نوٹس میں کچھ اور باتیں بھی تھیں مگر وہ خالصتاً قانونی اور ٹیکنیکل نوعیت کی  
تھیں۔ اس لئے یہاں ان کا ذکر حذف کیا جا رہا ہے۔ تین چار روز کے بعد میری  
سیکرٹری نے بتایا کہ کوئی افضل شاہ فون پر بات کرنا چاہتے ہیں۔ میں نے کہا ”بات  
کرواؤ۔“

اگلے ہی لمحے ایک گونبدار آواز میری سماعت سے نکلی۔ ”ہیلو، بیگ صاحب!“

”میں مرزا امجد بیگ ایڈو و کیٹ بات کر رہا ہوں۔“

”میں نے کسی رسالے میں آپ کا نام دیکھا تھا۔“ خوشنگوار لمحے میں کہا گیا ”میرا  
نام افضل شاہ ہے، ایم ڈی آف ڈبل اے اور سیز کار پوریشن۔“

میں نے معتدل لمحے میں دریافت کیا ”کیسے یاد کیا شاہ جی؟“

”یاد تو آپ نے کیا ہے جناب۔“ افضل شاہ نے مذہب انداز میں کہا ”آپ اے  
ارسال کردہ ”یاد نامہ“ میرے سامنے نیبل پر رکھا ہے۔ ابھی ابھی وصول ہوا ہے۔“

”پھر کیا فیصلہ کیا ہے آپ نے؟“ میں برہ راست اصل موضوع کی جانب آگیا۔  
وہ بدستور نرم اور خوشنگوار لمحے میں بولا ”ایسی بھی کیا جلدی ہے بیگ صاحب

فیصلہ بھی ہو ہی جائے گا۔ ایسا کریں، آپ آج ہی میرے دفتر آجائیں، میں رات کو آٹھ نوبجے تک دفتر میں موجود رہتا ہوں۔ مل بیٹھ کر معاملہ طے کر لیتے ہیں۔“

”یہ معاملہ طے کرنے کے لئے مل بیٹھنے کی ضرورت نہیں ہے شاہ جی۔“ میں نے سپاٹ لبجے میں کہا ”گیند تو آپ کے کورٹ میں ہے۔ فیصلہ آپ کو کرنا ہے کہ اس معاملے کو گھر پر ہی نمائالیا جائے یا اس سلسلے میں قانون کو بھی زحمت دی جائے۔“ پھر میں نے اضافہ کیا ”اور میں اتنا فارغ آدمی بھی نہیں ہوں۔“

وہ جلدی سے بولا ”آپ تو ناراض ہونے لگے۔ میں جانتا ہوں، آپ بہت مصروف و کیل ہیں۔ بے مقصد کی ملاقاتوں کے لئے آپ کے پاس فرصت نہیں ہے مگر میں آپ کو خواخوناہ اپنے دفتر میں نہیں بلا رہا ہوں۔ آپ آئیے تو سی۔ ویسے بھی میرا دفتر آپ کے راستے میں پڑتا ہے۔ آپ کا زیادہ وقت ضائع نہیں ہو گا۔“

میرے ذہن میں ایک خیال ابھرا۔ ابھی تک اس کیس کا کوئی سرا میرے ہاتھ نہیں آیا تھا جس کو بنیاد بنا کر پیش قدمی کی جا سکتی۔ اس دوران میں، میں ایک مرتبہ ناصر ڈرائیور سے بھی مل چکا تھا مگر اس سے کوئی خاص بات معلوم نہیں ہو سکی تھی۔ وہ بہت کامیاب شخص دکھائی دیتا تھا۔ میرے سوالات کے جواب میں اس نے بس اتنا بتایا تھا کہ اس نے اطہر کو افضل شاہ سے صرف متعارف کرایا تھا، باقی ان کے درمیان کیا بات چیت ہوئی، کیا لین دین ہوا، اس کے بارے میں اسے کچھ علم نہیں تھا۔ اس نے اس بات سے بھی انکار کر دیا کہ وہ خود بھی ڈرائیوروں میں بیرون ملک جا رہا تھا۔ میں نے اس کی شاطر انھے گفتگو سے یہی اندازہ لگایا کہ وہ افضل شاہ کے ایجنت کے طور پر کام کرتا تھا اور معقول معاوضے پر اسے ”شکار“ میا کرتا تھا۔ بعد میں اس کی تصدیق بھی ہو گئی۔ اس کا ذکر بعد میں آئے گا۔

میں نے بوجا، چلو افضل شاہ جیسے گھاگ شخص سے بھی مل لیتا ہوں۔ ویکھتا ہوں، وہ کیا کرتا ہے۔ میں نے ماڈھ پین میں کہا ”ٹھیک ہے شاہ جی، میں کل عدالت سے فارغ ہو کر آپ کے دفتر آ رہا ہوں۔“

اب نے شکریہ ادا کیا۔ دو چار رسمی باتوں کے بعد میں نے ریسیور رکھ دیا۔ اس کیس کی مزید تفصیلات میں جانے سے پہلے ضروری سمجھتا ہوں کہ قارئین کو

اس پس منظر سے آگاہ کر دوں جن حالات میں میرے موکل اطہر نے رکیروں نگ ابجت افضل شاہ کو بیرون ملک جانے کے سلسلے میں چالیس ہزار روپے دیئے تھے تاکہ کمانی پڑھنے کے دوران میں ان کا ذہن نہ الجھے اور واقعات کا تسلسل قائم رہے۔

طاہر حسین کراچی آئے سے پہلے خیرپور میں رہتا تھا۔ وہاں اس کی کچھ نہیں تھی۔ کاشکاری اس کا ذریعہ روزگار تھا۔ وہ ایک نہیں اس کی محضرسی فیصلی کے لئے کافی تھی۔ طاہر حسین کی دو ہی اولادیں تھیں۔ ایک پیٹا اطہر اور اس سے تین سال بڑی بیٹی فرزانہ۔ بھی خوشی گزبر سر ہو رہی تھی کہ ایک زور آور دوڑیے نے زبردستی اس کی نہیں پر قبضہ کر لیا۔ طاہر حسین نے ہر ممکن کوشش کر دیکھی کہ اس کی اراضی اسے واپس مل جائے مگر اس کی ہر کوشش ناکام رہی۔

پیٹ ہر حال میں روٹی مانگتا ہے۔ اسے اس بات سے کوئی غرض نہیں ہوتی کہ انسان کن حالات سے دوچار ہے اور طاہر حسین پر تو چار پیٹ بھرنے کی ذمہ داری تھی۔ زمینداری کے علاوہ کوئی اور ہنر جانتا ہوتا تو شاید بات بن جاتی۔ جب جان کے لالے پڑے تو اس نے بیوی سے مشورہ کیا۔ پچھے اس وقت بہت چھوٹے تھے۔ اگر بڑے بھی ہوتے تو ایسے معاملات میں بھلا وہ کیا صلاح دے سکتے تھے۔

طاہر حسین نے بیوی سے کہا ”اب ہمیں کیا کرنا چاہئے۔ اب تک جو جمع پونچی تھی، اس سے کام چلتا رہا ہے، آئندہ کیا ہو گا۔ ایک ہی صورت ہے، کسی دوڑیے کا نوکر بن جاؤں، اس کی زمینوں پر محنت مشقت کروں اور سب کا پیٹ پالوں۔“ ”میں آپ کو ایسا ہرگز نہیں کرنے دوں گی۔“ اس کی بیوی نے جلدی سے کہا ”دوڑیوں کے چنگل میں جو ایک بار بچنس جاتا ہے، پھر موت ہی اسے اس جال سے نجات ولاتی ہے۔“

”کوئی دوسری صورت بھی تو نہیں ہے نیک بخت۔“

”سوچنے سے کچھ نہ کچھ سوچھ ہی جائے گا، کوئی حل نکل ہی آئے گا۔“

”میں تو اتنے دنوں سے شب و روز یہی سوچے چلے جا رہا ہوں گر کوئی امید نظر نہیں آتی۔“ وہ ماہی سے گردن ہلا کر بولا ”تم کوشش کرو، شاید تمہارے ذہن میں کوئی ترکیب آجائے۔“

بیوی نے سوچنے کا وعدہ کیا اور ایک ہفتے بعد طاہر حسین کو بتایا "میں ایک نتیجے پر پہنچ چکی ہوں۔"  
"وہ کیا؟"

"ہم خیرپور کو خیرپور کہہ کر کراچی چلے جاتے ہیں۔"  
طاہر حسین نے جیت سے اس کی طرف دیکھا "یہ تم کیا کہہ رہی ہو۔ کراچی جا کر ہم کیا کریں گے، رہیں گے کہاں، کھائیں گے کیا؟"  
"آپ فکر نہ کریں۔ میں نے سب سوچ لیا ہے۔" بیوی کی تسلی آمیر گنجوں نے طاہر حسین کو خوصلہ دیا۔ وہ پر امید نظرؤں سے اسے دیکھنے لگا۔ اس کی بیوی بتا رہی تھی "آپ کے ہر سوال کا جواب ہے میرے پاس۔ آپ بالکل مطمئن ہو جائیں۔ بس میں جو کچھ کہہ رہی ہوں، وہ کرتے رہیں۔ اللہ بھلی کرے گا۔"  
"آخر کچھ تو پتا چلے، تم نے سوچ کیا رکھا ہے؟"

"بہت آسانی سی بات ہے۔" اس کی بیوی بولی "ہم یہ گھر بیج دیتے ہیں اور بچوں کو لے کر کراچی چلے جاتے ہیں۔ کراچی بڑا شہر ہے، روزگار بھی آسانی سے مل جائے گا۔ اسی بہانے بچوں کی تعلیم و تربیت بھی اچھی ہو جائے گی۔ اتنا بڑا گھر نہ سی مگر اس مکان سے ملنے والی رقم سے کوئی چھوٹا موٹا کوارٹر تو مل ہی جائے گا۔"  
طاہر حسین کو بیوی کی تجویز پسند آئی۔ اس نے کہا "ٹھیک ہے، یہی کر لیتے ہیں۔ میں کل ہی اس مکان کو بیچنے کی کوشش کرتا ہوں۔"

"اور وہاں کراچی میں رہتے ہوئے ممکن ہے زمین کے چھن جانے کے بارے میں بھی کوئی حل نظر آہی جائے۔ ہو سکتا ہے، کوئی ایسا راستہ دکھ جائے، کوئی ایسی ترکیب سوچ جائے کہ ہم اپنی زمین کو واپس حاصل کر سکیں۔"

"یہ تم نے بالکل ٹھیک کہا۔" طاہر حسین نے اپنے جوش کو دباتے ہوئے کہا "میں اس منحوس وذریعے کے خلاف قانونی چارہ جوئی کروں گا۔ خوب محنت کروں گا اور بڑے سے بڑا وکیل کروں گا۔ جہاں سیستان اس وہاں سوا سیستان اس۔"

کچھ ہی عرصے کے بعد طاہر حسین نقل مکانی کر کے کراچی کے علاقے گولی مار میں آبسا۔ مکان کی فروخت سے جو رقم وصول ہوئی تھی، اس سے ایک کمرے کا کوارٹر مل

گیا۔ دونوں میاں یہوی اپنے دونوں بچوں کے ساتھ جیسے تیسے گزارہ کرنے لگے۔ بچے ابھی چھوٹے تھے، بڑا گھر ان کے لئے ناگزیر نہیں تھا۔ طاہر حسین نے ایک پرائیویٹ ملازمت کر لی۔ اس کی یہوی نے سلائی مشین سنجال لی اور گھریلو معیشت کی گاڑی کو دھکیلنے کے لئے شوہر کا ساتھ دینے لگی۔

طاہر حسین جو کچھ کہتا، اس کا بیشتر حصہ زمین کے حصول پر خرچ ہو جاتا۔ کورٹ کچھری کے چکروں سے بھی کوئی فائدہ نہ ہوا۔ طاقتور اور بالآخر وڈیرے نے اسے ٹکست دیدی۔ آخر کار پندرہ سال کی انتہک کوششوں کے بعد کسی با اختیار سرکاری افرانے اپنے ذاتی اختیارات استعمال کرتے ہوئے طاہر حسین پر رحم کھا کر اسے وڈیرے سے کچھ رقم دلا دی۔ پچاس ہزار روپے اگرچہ کوئی معمولی رقم نہیں تھی مگر زمین کی ولیوں کے مقابلے میں یہ ”کوڑیوں کے مول“ والی بات تھی۔

پچاس ہزار روپے گھر میں کیا آئے کہ ایک نئے ہنگامے نے جنم لیا۔

طاہر حسین کی بیٹی فرزانہ ائیں برس کی ہو چکی تھی۔ وہ انٹر پاس کر چکی تھی اور مزید تعلیم حاصل کرنے کا ارادہ رکھتی تھی۔ اس کے بر عکس سولہ سالہ اطہر تعلیم سے بیزار نظر آتا تھا۔ وہ مل سے آگے نہ جاسکا۔ آٹھویں تک بھی وہ دھکا اشارث ہی پہنچا تھا۔ باپ نے ہر کوشش ناکام ہوتے دیکھی تو اسے کوئی میکینیکل کام سیکھنے کا مشورہ دیا مگر اس کے کان پر جوں تک نہ رینگتی۔ وہ بہت اونچے مزاج کا واقع ہوا تھا۔ چھوٹے موٹے کام کو اپنی توہین سمجھتا تھا اور راتوں رات بڑا آدمی بننا چاہتا تھا..... محنت کے بغیر۔ پولیس اور پولیس کی ملازمت اس کا خصوصی شوق تھا تاکہ خوب رعب داب ہو اور حرام کی کمائی کا ڈھیر الگ لے۔

طاہر حسین نے بیٹی کی منفی ذہنیت دیکھی تو پچاس ہزار روپے کی اسے ہوا بھی نہ لگنے دی مگر ماں نے بھانڈا پھوڑ دیا۔ وہ اطہر سے بے انتہا محبت کرتی تھی۔ باتوں ہی باتوں میں ایک روز اس نے ذکر کر دیا کہ گھر میں ایک بڑی رقم موجود ہے جو اس کے ابا بیٹی کی شادی پر خرچ کرنا چاہتے ہیں۔ اطہر کے کان کھڑے ہو گئے۔ رات کو طاہر حسین جب ڈیلوی سے واپس لوٹا تو اطہر رقم کا تذکرہ لے بیٹھا۔

”ابا، مجھے معلوم ہے آپ مجھ سے بہت خفا رہتے ہیں اور آپ کو خفا ہونا بھی

چاہئے، میں نے آپ کا دل جو بہت دکھایا ہے۔“

طاہر حسین نے چیرت سے بیٹھے کی جانب دیکھا۔ اس کی آنکھوں میں بیسیوں سوال تھے۔ امیر نے باپ کی کیفیت دیکھتے ہوئے کہا۔ ”میں حق کہہ رہا ہوں ابا! میں نے آپ کو بہت دکھ دیئے ہیں، بہت دل آزاری کی ہے آپ کی۔ آپ نے میری تعلیم پر اتنا پیسہ بھا دیا لیکن میں نے پڑھ کر نہیں دیا۔ چلو تعلیم رہی ایک طرف، میں تو زندگی کے کسی شعبے میں آپ کی توقعات پر پورا نہیں اترتا۔ مگر اب میں نے ایک فیصلہ کر لیا ہے۔“

اتنا کہہ کر وہ خاموش نظروں سے باپ کو دیکھنے لگا۔ اس وقت اس کے چہرے پر بلا کی سمجھیگی تھی۔ طاہر حسین نے سمجھا کہ شاید صحیح کا بھولا شام کو واپس آ رہا ہے۔ اس نے شفقت بھرے لمحے میں دریافت کیا ”تم نے کیا فیصلہ کیا ہے امیر؟“

وہ بدستور سمجھیدہ نظروں سے باپ کو سکتے ہوئے بولا ”میں نے فیصلہ کر لیا ہے اب کہ آپ کا بازو بنوں گا۔“ ایک لمحے کے توقف کے بعد اس نے کہا ”میں اب کام کروں گا اور خوب دل لگا کر کروں گا۔ اب آپ کو نوکری پر جانے کی ضرورت نہیں ہے۔ آپ نے بہت کوہلیا، اب میری باری ہے۔“

طاہر حسین نے سامنے کھڑے سولہ سالہ بیٹھے کو نظر جما کر دیکھا۔ اسے دل میں خوشی بھی ہو رہی تھی کہ اس کی اولاد اس کے آرام کے بارے میں سوچ رہی تھی۔ اس نے الجھن آمیز لمحے میں پوچھا۔ ”مگر تم کو گے کیا تھیں پچھ آتا جاتا تو ہے نہیں۔“

”میں اپنا کام کروں گا اب..... ذاتی کام۔“ اس نے ایک ایک لفظ پر زور دے کر کہا ”میں ایک سینئنڈ ہینڈ سوزوکی پک اپ خریدوں گا اور اسے چلاوں گا۔ اسکوں کے پچھے اٹھاؤں گا اور خوب پیسہ کماوں گا۔“

”تم سوزوکی چلاوے گے، کیا کہہ رہے ہو تم؟“ طاہر حسین نے تھکر آمیز۔ میں کہا ”اپنی عمر دیکھی ہے تم نے اور پھر تھیں ڈرائیورنگ کماں آتی ہے؟“

وہ ٹھوس لمحے میں بولا ”جو چیز نہیں آتی، وہ سیکھی جا سکتی ہے۔ میں بھر ٹریننگ سیکھوں گا..... اور جہاں تک عمر کا تعلق ہے تو اس سے کیا فرق پڑتا ہے۔ آپ نے

ڈیشنس کی سڑکوں پر آئندہ دس سال کے بچوں کو ڈرائیور گ کرتے ہوئے نہیں دیکھا؟ کیا وہ کسی اور ملک میں رہتے ہیں اور ان کے لئے ٹریفک کے قانون و قواعد الگ ہیں؟ نہیں..... جب ایک آئندہ سالہ بچہ گاڑی ڈرائیور کر سکتا ہے تو سولہ سالہ لڑکا پک اپ کیوں نہیں چلا سکتا؟“

طاہر حسین کی سمجھ میں نہیں آرہا تھا کہ اس کا بیٹا آج کس انداز کی باتیں کر رہا تھا۔ بچی بات تو یہ تھی کہ وہ بیٹی کی گفتگو سن کر دل میں پریشان ہو گیا تھا۔ اس نے اطہر کے لمحے سے بغاوت کی بو واضح طور پر محسوس کر لی تھی۔ آخر کار ڈرتے ڈرتے اس نے پوچھ ہی لیا ”چلو فرض کیا کہ تم ڈرائیور گ سیکھ رہے ہو لیکن سوزوکی پک اپ خریدنے کے لئے تمہارے پاس رقم کماں سے آئے گی؟“

”رقم آپ میا کریں گے۔“

”کیا؟“ طاہر حسین کو جیرت کا ایک جھنکا لگا ”میرے پاس کماں ہیں پیسے؟“ وہ باپ کی پریشانی سے محظوظ ہوتے ہوئے نہایت ہی ٹھمرے ہوئے لمحے میں بولا ”مجھے امی نے سب بتا دیا ہے۔ آپ کے پاس ایک مگزی رقم موجود ہے۔“

”مگر..... مگر..... وہ تو میں نے فرزانہ کی شادی کے لئے رکھ چھوڑی ہے۔“

اطہر نے باپ کی دلیل کو ان سنی کرتے ہوئے اپنا بیان جاری رکھا ”میں نے ایک موثر ڈبلر سے بات کر لی ہے۔ اس نے مجھے ایک سینئنڈ پینڈ اچھی گاڑی دکھائی ہے۔ پچیس ہزار روپے مانگ رہا ہے، میرا اندازہ ہے میں تک دے دے گا۔ ساتھ ہی اس نے دو تین روز میں ڈرائیور گ سکھانے کا وعدہ بھی کیا ہے۔“

طاہر حسین نے خفیٰ آمیز نظروں سے اطہر کو دیکھتے ہوئے کہا ”تم چاہے جو بھی منصوبے بناتے پھر و مگر میں تمہیں اس رقم میں سے ایک پائی بھی نہیں دوں گا۔ میں ایک بیٹی کا باپ ہوں اور اپنے فرائض کو بخوبی سمجھتا ہوں۔“

”آپ ایک بیٹی کے باپ ہیں تو میں بھی ایک بیٹی کا بھائی ہوں ابا۔“ اطہر نے سرکش انداز میں کہا ”مجھے بھی بھائی ہونے کے ناطے بت سے فرائض انجام دینا ہیں۔ میں یہ سب کچھ اسی سلسلے میں کر رہا ہوں۔“

طاہر حسین نے استفسار کیا ”کیا مطلب ہے تمہارا؟“

ای دوران میں اطہر کی ماں کمرے میں داخل ہوئی۔ فرزانہ اس وقت پڑوس میں کسی سیلی سے ملنے گئی ہوئی تھی۔

اطہر نے باپ کے سوال کا جواب دیتے ہوئے کہا ”آپ نے کبھی اس گھر کی حالت دیکھی ہے جس میں ہم رہ رہے ہیں؟ آپ کیا توقع لگائے بیٹھے ہیں؟“ ”اے لڑکے، تو کیسی باتیں کرتا ہے؟“ اس کی ماں نے بچ میں مداخلت کی ”کیا ہو گیا ہے اس گھر کو؟“

طاہر حسین کو موقع مل گیا ”اور بگاڑ اس کو لاڈ پیار سے۔ جس گھر میں پل بڑھ کر یہ جوان ہوا ہے، اسے بھنگی پاڑا سمجھنے لگا ہے۔“

”یہ بھنگی پاڑے سے بھی گئی گزری جگہ ہے۔“ اطہر نے ترکی بہ ترکی جواب دیا ”کوئی معقول خاندان اپنے بیٹے کا رشتہ لے کر اس گھر میں نہیں آئے گا۔ میری بہن لاکھوں میں ایک ہے۔ اس کا مسکن کوئی اور بنگلہ ہے۔ میں اسے اس کے شایان شان رہائش گاہ میا کروں گا۔ پھر اس کے لئے ایک سے بڑھ کر ایک رشتہ سر کے مل چل کر آئے گا۔ آج کل کے دور میں حیثیت دیکھی جاتی ہے۔ مجھے بہت کم وقت میں بہت زیادہ دولت کاماتا ہے۔“

”راتوں رات دولت مند بننے والے لوگ راتوں رات جیل میں بھی چلتے جاتے ہیں۔“ طاہر حسین نے طنزیہ لجھ میں کہا۔

اطہر کی ماں نے کہا ”ہائے، بدفالیں تو نہ نکالیں منہ سے۔ جیل میں جائیں میرے بیٹے کے دشمن۔“

”میں کچھ نہیں جانتا۔“ طاہر حسین نے غصے سے کہا ”میں سب سے پہلے فرزانہ کو باعزت طور پر وداع کروں گا۔ اس کے بعد کچھ سوچوں گا۔“ پھر اس نے بیٹے کو مخاطب کرتے ہوئے کہا ”اور تم اپنے ذہن سے یہ بات نکال دو کہ میں تمہیں برباد کرنے کے لئے ایک پیسہ بھی دوں گا۔“

”آپ نہیں دیں گے تو میں کسی اور راستے سے حاصل کر لوں گا۔“ اطہر نے معنی خیز لجھ میں کہا۔ اس کا جملہ ذو معنی تھا یعنی وہ اس رقم کو حاصل کرنے کے لئے کوئی دوسرا راستہ بھی اختیار کر سکتا تھا اور کسی دوسرے راستے سے وہ کوئی دوسری رقم بھی

حاصل کر سکتا تھا۔ وہ کہہ رہا تھا ”مجھے تو ترقی کرنا ہے۔ اس کے بھائی دوڑ تو کرنا ہی ہوگی۔“

طاہر حسین نے تاسف بھرے لبجے میں کہا ”کاش تم کسی سیدھے راستے پر چل کر ترقی کر سکتے تو مجھے خوشی ہوتی۔“

”راستہ سیدھا اور الٹا نہیں ہوتا، ہم اسے اپنی سوچ سے بنادیتے ہیں۔“ اطہر نے پر خیال انداز میں کہا ”ہم ترقی یافتہ دور میں سانس لے رہے ہیں۔ ہر چیز تیز رفتاری سے آگے بڑھ رہی ہے۔ ہر شخص ترقی کر رہا ہے۔ یہ سیدھے اور الٹے راستے کا فلسفہ ترقی کی راہ میں رکاوٹ نہیں بن سکتا۔“

طاہر حسین نے بیٹھے کے منہ لگنے کی زیادہ کوشش نہیں کی اور بات آئی گئی ہو گئی۔ تاہم اس نے دل میں پختہ ارادہ کر لیا تھا کہ وہ کسی بھی صورت اس محفوظ رقم کو ضائع نہیں ہونے دے گا مگر دو ماہ بعد ہی اسے اپنا ارادہ تبدیل کرنا پڑا۔ واقعات اتنی تیزی سے اور پے در پے رونما ہوئے تھے کہ وہ مجبور ہو گیا تھا۔

اس دوران میں فرزانہ کے دو رشتے آچکے تھے مگر بات ٹھہر نہیں سکی تھی۔ ایک لڑکے کو فرزانہ تو بہت پسند آئی تھی مگر گھر کی حالت زار دیکھتے ہوئے اسے اپنی توقعات پوری ہوتی ہوئی نظر نہیں آری تھیں۔ لڑکے کی بیان نے تو برباد کہہ بھی دیا تھا کہ جیزیر میں دوسری چیزوں کے ساتھ گاڑی بھی چاہئے۔ دوسرا رشتہ ان کی حیثیت کا تھا مگر وہ لڑکا فرزانہ کے پاسنگ بھی نہیں تھا۔ بالکل حور کے ساتھ لنگور والا معاملہ تھا۔ واجبی شکل و صورت کا بھی ہوتا تو چل جاتا مگر اس کا تو بس اللہ ہی حافظ تھا۔

اب اطہر کی ماں نے بھی اس کا ساتھ دینا شروع کر دیا اور دونوں نے مل کر طاہر حسین کے خلاف مجاز بنا لیا۔ اطہر ایک نیا آئینڈیا لے کر آیا۔ وہ اب بیرون ملک جا کر دولت کمانا چاہتا تھا۔ اس سلسلے میں اس نے ایک ایجنت سے چالیس ہزار میں بات کپکی کر لی تھی۔ ایجنت نے اس سے پانچ ہزار ماہوار نوکری دلوانے کا وعدہ کیا تھا۔

طاہر حسین نے اپنی دانست میں پوری مزاحمت کی مگر اس کی نہ چلی۔ اس مرتبہ بیٹی بھائی اور ماں کا ساتھ دے رہی تھی۔ اس نے براہ راست باپ سے تو کچھ نہیں کہا تھا مگر طاہر حسین محسوس کر رہا تھا کہ وہ بھی ماں کی ہمنوا ہے۔ اس کی تو کچھ

میں نہیں آرہا تھا کہ کیا کرے اور کیا نہ کرے۔ وہ بالکل ہونق ہو کر رہ گیا تھا۔ طاہر حسین کی بیوی نے کہا ”آپ میری بات مان لیں۔ اطہر عج کہتا ہے۔ یہاں رہتے ہوئے تو ایسے ہی ایسے میلے رشتے آئیں گے۔“ چند روز قبل بدھکل ٹوکے کا رشتہ آگر جا چکا تھا۔ ”آپ اطہر کو بیرون ملک جانے دیں۔ ہر میں نے لمبے لمبے ڈرافٹ آتے ہیں رقصوں کے۔ خیر سے ہمارا بیٹا بھی چلا جائے گا تو ہمارے دن بھی پھر جائیں گے۔ میری ماں اس تو اسے چالیس ہزار دے ہی دیں۔ انشاء اللہ وہ ضرور کامیاب ہو گا۔“

اطہر اس سلسلے میں براہ راست باپ سے بات نہیں کر رہا تھا۔ اسے جو بھی کہنا ہوتا تھا، ماں کے ذریعے کملواتا تھا۔ پھر ایک روز بیوی نے طاہر حسین کو بتایا ”آپ اگر اپنی ضد سے باز نہ آئے تو یہ گھر بر باد ہو جائے گا۔ معلوم ہے آپ کو، اطہر کیا کہہ رہا ہے؟“

طاہر حسین نے زبان سے کچھ نہیں کہا، بس سوالیہ نظروں سے بیوی کو دیکھتا رہا۔ بیوی نے بتایا ”وہ بتا رہا تھا کہ اسے بڑی شرمندگی اٹھانا پڑ رہی ہے۔ اس نے ریکروئنگ ایجنٹ سے وعدہ کیا تھا کہ پندرہ روز میں اسے رقم لا دے گا مگر اب تو ایک مہینہ گزر گیا۔ اگر اب انے ایک ہفتے میں چالیس ہزار نہیں دیئے تو وہ گھر چھوڑ کر چلا جائے گا اور کبھی پلٹ کر نہیں آئے گا۔“

طاہر حسین نے چونک کر بیوی کو دیکھا، پھر پوچھا ”کیا اس نے واقعی ایسا کہا تھا؟ کیا وہ بالکل سنجیدہ تھا؟“

”تو کیا میں آپ سے جھوٹ بولوں گی؟“

طاہر حسین کے چہرے پر تکثرات کی چادر تن گئی۔ یہ کھلی بلیک مینگ تھی اور وہ بلیک میل ہونے پر مجبور تھا۔ گھر کے تین افراد ایک طرف تھے اور وہ اکیلا دوسری طرف۔ اگر اب بھی وہ اپنے موقف پر قائم رہتا تو گھر کا توازن بگز جاتا۔ پھر کسی بھی نوعیت کے ہونے والے نقصان کا ذمہ دار صرف اسی کو ٹھہرایا جاتا۔ اس نے حالات کے سامنے جھکنے کا فیصلہ کر لیا۔ حالات کے پڑے کو جھکانا اس کے اختیار سے باہر ہو گیا تھا۔

”ٹھیک ہے، جیسی تم لوگوں کی مرضی۔“ اس نے ٹکست خورde لجھے میں کما اور  
چپ سارہ لی۔



”وہل اے“ اور سیز کار پوریشن کا دفتر سوسائٹی آفس کے نزدیک سہ منزلہ عمارت  
میں تھا۔ یہ دفتر ایک ہال پر مشتمل تھا۔ اس ہال کے ایک کونے میں آٹھ بائی دس کا  
ایک کرہ بنا ہوا تھا۔ اس کرے کے دروازے پر بینگ ڈائریکٹر کی تختی نیک روی  
تھی۔ باقی ہال میں دو میزوں پر کلرک صورت دو افراد سر جھکائے اپنے کام میں مصروف  
تھے۔ دفتر کے داخلی دروازے کے پاس ہی استقبالیہ بنا ہوا تھا جہاں ایک قبول صورت  
لڑکی موجود تھی۔ استقبالیہ کے ساتھ ہی دیوار کے ساتھ بیٹھے ہوئے تھے۔ ان کے انداز  
ہوئے تھے جہاں تین افراد منتظر چڑوں کے ساتھ بیٹھے ہوئے تھے۔ ان کے انداز  
نشست سے بیزاری جھلک رہی تھی۔ میں نے ایک ہی نظر میں اندازہ لگایا کہ وہ سب  
افضل شاہ کے ”سمان“ تھے۔

میں نے اپنا وزینگ کارڈ نکال کر کاؤنٹر پر رکھا۔ استقبالیہ لڑکی نے الٹ پلٹ کر  
میرے کارڈ کا معاشرہ کیا۔ پھر سوالیہ نظروں سے میری جانب دیکھا ”لیں پلیز!“  
”آئی وانٹ ٹو سی مسٹر افضل شاہ۔“ میں نے جواباً انگریزی میں کہا۔

”نو پلیز... سربہت مصروف ہیں۔ ایک اہم مینگ چل رہی ہے۔“

میں نے ذرا سخت مگر بالاخلاق لجھے میں کہا ”آئی ہیو این اپوانٹ منٹ (میں نے  
ملاقات کا وقت لے رکھا ہے) آپ میرا کارڈ ان تک پہنچا دیں۔“

اس کی انگلش ”لیں پلیز، نو پلیز“ تک محدود تھی۔ بولی ”لیں پلیز، آپ تشریف  
رکھیں، میں کوشش کرتی ہوں۔“

میں نے اس کے مشورے کے مطابق ایک صوفے پر تشریف رکھ دی۔ وہ میرا  
کارڈ لے کر اس کے دفتر کے اکلوتے کمرے کی جانب بڑھ گئی۔ میں اس مہلت سے  
فائدہ اٹھا کر دفتر کا جائزہ لینے گا۔ وہ ایک درمیانے درجے کا دفتر تھا۔ فرنچس پر اانا تھا  
پردوں کا رنگ بھی خاصا ”وہل“ ہو رہا تھا۔ وہ کثرت سے دھل چکے تھے یا تو اس دفتر کا

قام ہوئے کم از کم دس سال گزر چکے تھے یا پھر سینٹہ ہینڈ فرنچ پر خرید کر ڈالا گیا تھا۔ ایک منٹ کے اندر اندر لڑکی واپس آگئی۔ پھر مجھے بتایا ”آپ ذرا انتظار کریں، سر ابھی بلاتے ہیں۔“

دہان پر پہلے سے موجود محو انتظار حضرات ناپنڈیدہ نظروں سے مسلسل مجھے گھور رہے تھے۔ خدا جانے، وہ کب سے لائیں میں لگے ہوئے تھے۔ غصہ ان کے چڑوں پر چمک رہا تھا۔ ان کا بس نہیں چلتا تھا کہ دوڑ کر ایم ڈی کے کمرے تک پہنچ جاتے۔ ان میں ایک سعیم سعیم خان صاحب بھی تھے جو بار بار نسوار تھوکنے کے لئے اٹھتے تھے اور منہ ہی منہ میں کچھ بدبدار ہے تھے۔ ان کی ایک ایک حرکت سے بے چینی ہو دیا تھی۔ تھوڑی ہی دیر کے بعد میرا بلاوا آگیا۔ میں اٹھ کر جانے لگا تو ایک صاحب کھڑے ہوتے ہوئے بولے ”یہ کیا بات ہوئی۔ ہم اتنی دیر سے یہاں انتظار کر رہے ہیں۔ یہ صاحب مجھ سے بعد میں آئے ہیں، مجھ سے پہلے اندر نہیں جاسکتے۔“

استقبالیہ لڑکی نے سمجھانے والے انداز میں کہا ”جناب، یہ وکیل صاحب! ہیں۔ انہوں نے پہلے سے وقت لے رکھا ہے۔ آپ لوگ اطمینان سے بیٹھیں، سب کی باری آئے گی۔“

پہنچان لالہ نے پھنکا کر کہا ”یہ وکیل صیب ہے تو ام کیا تمہارے باپ کا نوکر ہے؟ ام بھی اس کے ساتھ جائے گا۔“

”خان صاحب! آپ حصے سے کام لیں۔“ لڑکی نے سخت لمحے میں کہا ”آپ سے پہلے بھی کچھ شریف لوگ یہاں بیٹھے ہیں۔“

”او خانہ خراب کا پچھہ، ام آپ کو بدمعاش نظر آتا ہے۔ ایک تو اما را پانسا ہرپ کر لیا، اوپر سے ام کو شرایط مرابت سکھاتا ہے۔“

لڑکی نے خان صاحب کو نظر انداز کرتے ہوئے مجھ سے کہا ”آئیے جناب، میں آپ کو اندر لے چلوں۔“

خان تملکا کر رہا گیا مگر منہ سے کچھ نہیں بولا۔ میں نے ایک بات خاص طور پر محسوس کی تھی کہ وہ خونخوار نظروں سے مجھے مسلسل گھور رہا تھا۔ میں اس کی منحرے افتگنو سے سمجھ گیا تھا کہ یہ بھی افضل شاہ کے پاس کوئی رقم پھنسائے بینحا ہے۔ مجھے

اپنا کام آسان ہوتا نظر آرہا تھا کیونکہ اطراف کے کیس میں کوئی خاص جان نہیں تھی۔ اس کے پاس کوئی ایسا ثبوت نہیں تھا کہ اس نے چالیس ہزار کی رقم ادا کی تھی۔ میرے دعوے کو وکیل صفائی دو منٹ میں باطل ثابت کر سکتا تھا۔ میں اس وقت تک دعویٰ واڑ نہیں کرنا چاہتا تھا جب تک میرے ہاتھ مضبوط نہ ہو جاتے۔ ویسے اس بات کا مجھے یقین ہو گیا تھا کہ افضل شاہ انتہائی عیار اور چالاک شخص تھا جو بڑی صفائی سے اپنے شکار کو پھانستا تھا۔

لڑکی مجھے افضل شاہ کے کمرے میں چھوڑ کر واپس چلی گئی۔

کمرے کی اندر ورنی حالت باقی دفتر کی بہ نسبت خاصی بہتر تھی۔ افضل شاہ بینفوی میز کے پیچھے بیٹھا گریں فل لگ رہا تھا۔ اس کی عمر لگ بھگ چالیس سال رہی ہو گی۔ اس نے کبیم کلر کا سفاری سوت پن رکھا تھا۔ وہ درمیانے قد کا ایک صحت مند شخص تھا۔ اس کے چہرے پر سب سے نمایاں چیز اس کی داڑھی مونچیں تھیں جو کرتار سنگھ اشائل کی تھیں۔ اگر اسے کوئی رف ڈریں پہنا دیا جاتا تو وہ ایک ڈاکو نظر آتا۔ کام تو وہ اب بھی ڈاکوؤں والا ہی کر رہا تھا مگر ذرا جدید انداز میں۔ اس کی چھوٹی چھوٹی گول آنکھوں سے مکاری پیچتی تھی۔

اپنی سیٹ سے کھڑے ہو کر اس نے مجھ سے ہاتھ ملایا ”ناکس ٹو میٹ یو (آپ سے مل کر بہت خوشی ہوئی) تشریف رکھیں بیگ صاحب۔“

”میرے پاس زیادہ وقت نہیں ہے۔“ میں نے ایک کرسی پر بیٹھتے ہوئے کہا ”آپ کی روپیشنٹ نے بتایا تھا کہ اندر کوئی مینگ چل رہی ہے مگر یہاں تو مجھے کوئی نظر نہیں آرہا!“ میں نے کمرے میں چاروں جانب نگاہیں دوڑاتے ہوئے کہا۔

”او چھوڑیں جی بیگ صاحب! مینگ تو چلتی ہی رہتی ہیں۔“ اس نے مکراتے ہوئے کہا۔ پھر جنک کر میز کی وراز میں کچھ تلاش کرنے لگا۔ پھر نوٹس والا لفافہ نکال کر میری جانب بڑھا دیا۔ ”اے ذرا کھوں کر دیکھیں۔“

میں نے کھوں کر دیکھا، نوٹس کے مضمون کے ایک مخصوص حصے کو ہائی لائزنس مارک کیا گیا تھا۔ یہ نوٹس کا وہ حصہ تھا جس میں کچھ ایسے ثبوتوں کا حوالہ دیا گیا تھا جنہیں افضل شاہ کے خلاف عدالت میں پیش کیا جا سکتا تھا۔ وہ حقیقت میرے پاس اے

کوئی ثبوت موجود نہیں تھا۔ میں نے محض افضل شاہ کو ہر اس کرنے کے لئے ایسا ذکر کیا تھا۔ میری ترکیب کامیاب رہی تھی۔ وہ واقعی تشویش میں بنتا ہو گیا تھا۔ میں نے سوالیہ نظروں سے اس کی جانب دیکھا، وہ بولا۔

”بیک صاحب! اس قانونی نوٹس کی میری نظر میں کوئی اہمیت نہیں ہے۔ ایسے نوٹس گاہے بگاہے مجھے ملتے ہی رہتے ہیں۔ میں صرف یہ جانا چاہتا ہوں کہ آپ کے موکل نے ایسا کون سا انکشاف کیا ہے جس سے آپ مجھے ڈرا رہے ہیں؟“

میں نے کہا ”اگر آپ نے کوئی جرم نہیں کیا تو پھر آپ کو ڈرنے کی کیا ضرورت ہے۔ وقت آنے پر ہر چیز واضح ہو جائے گی۔“ ایک لمحے کے توقف سے میں نے اضافہ کیا ”کیا آپ نے مجھے صرف یہی نوٹس دکھانے کے لئے بلا یا تھا؟“

وہ قدرے سنجیدہ لمحے میں بولا ”آپ اس نوٹس سے کیا ثابت کرنا چاہتے ہیں۔ آپ تو سیدھا سیدھا مجھ پر الزام عاید کر رہے ہیں کہ میں نے آپ کے موکل کے چالیس ہزار روپے ہضم کر لئے ہیں۔“

”گویا آپ اس بات سے انکاری ہیں کہ چھ ماہ قبل آپ نے کسی وعدے کے ساتھ اطہر سے چالیس ہزار روپے لئے تھے؟“  
”کیسی رقم اور کیا وعدہ؟“

”یہ تو عدالت میں چل کر معلوم ہو جائے گا۔“ میں نے کہا۔ ”اگر آپ کو منزد کچھ نہیں کہنا تو میں چلتا ہوں۔“

وہ نرم پڑتے ہوئے بولا ”میں آپ کے ساتھ ایک سودا کرنا چاہتا ہوں۔“

”میں سمجھا نہیں!“ میں نے حیرت آمیز لمحے میں کہا۔

”آپ بھلے کیس کریں مگر میں جانا چاہتا ہوں کہ آپ کے پاس میرے خلاف کون کون سے ثبوت ہیں۔ اس کے لئے میں آپ کو معقول رقم ادا کروں گا۔“

میں نے ہستے ہوئے کہا ”وہاں اے جوک (خوب نہ آت کرتے ہیں آپ بھی) آپ اتنا بڑا فراڈ کا بزنس کس طرح چلا رہے ہیں؟“ میں نے اس کی آنکھوں میں جھانکا ”میرے خیال میں ایمانداری کے بزنس کی بہ نسبت فراڈ اور دھوکہ دہی کے کاموں کے لئے زیادہ ذہانت کی ضرورت ہوتی ہے۔ میں آپ کی عقل پر ماتم کرنے کے سوا کچھ

نہیں کر سکتا۔"

اس کے چہرے پر ایک رنگ آکر گزر گیا مگر بدستور دھنے لجے میں بولا "میں تو آپ کے فائدے کی بات کر رہا تھا۔ آپ نے اپنے ایک موکل سے بھاری فیس وصول کی ہے۔ اسے حلال کرنے کے لئے کیس کو عدالت میں لگائیں مگر اس پر زیادہ ذہن خرچ نہ کریں۔ آپ میرا مطلب سمجھ رہے ہیں نہ۔ دوسری طرف میں بھی آپ کی خاطر خواہ خدمت کروں گا۔ آپ کو شکایت کا موقع نہیں ملے گا۔"

"میں ایسی کمائی پر لعنت بھیجا ہوں۔" میں نے غصے سے کما۔ "میں اپنے موکل سے جو فیس لیتا ہوں، اسے اپنی محنت اور کارکردگی سے حلال کرتا ہوں۔ عدالت میں آپ کو اس بات کا بخوبی اندازہ ہو جائے گا۔"

اس نے بات بگزتہ ہوئے دیکھی تو اپنے اصلی روپ میں آگیا۔ "میں اگر نرمی سے بات کر رہا ہوں تو اس کا مطلب ہرگز یہ نہیں ہے کہ میں آپ کے نوٹس سے ڈر گیا ہوں۔ میں ایسے نوٹس وصول کرنے کا عادی ہوں اور آپ بھی اچھی طرح جانتے ہیں کہ ایسے کیس برسوں چلا کرتے ہیں۔ کامیابی اسے ہی نصیب ہوتی ہے جس کا پیش اور پینک بھرے ہوئے ہوں۔ نوٹوں میں بڑی قوت ہوتی ہے بیگ صاحب۔ آپ عدالت میں میرے خلاف کچھ بھی ثابت نہیں کر سکیں گے۔ اپنا شوق پورا کر دیکھئے۔" آخری جملہ اوکرتے ہوئے اس نے خارت سے میری جانب دیکھا۔ میں نے اٹھتے ہوئے کما۔

"اب عدالت ہی میں ملاقات ہوگی۔ خالی پیٹ نہیں آئیے گا۔"

میں نے دروازے کی جانب قدم بڑھایا ہی تھا کہ اچانک لائٹ چلی گئی۔ اندر ہمراہ ہوتے ہی ایک نسوانی جیچ میری ساعت سے نکرائی۔ اس کے ساتھ ہی دروازہ پٹنے سے ملتی جلتی آوازیں آنے لگیں۔

سورج غروب ہوئے ابھی تھوڑی ہی دیر ہوئی تھی مگر بھلی چلے جانے کی وجہ سے کمرہ گھری تاریکی میں ڈوب گیا۔ اس موقع پر افضل شاہ نے کمال ہوشیاری کا مظاہرہ کرتے ہوئے فی الفور ایم رچنس لائٹ روشن کر لیا۔ کمرے میں ایک مخصوص حصے تک روشنی پھیل گئی۔ اس دوران میں دستک کی آواز دوبارہ سنائی دی۔ ساتھ ہی یہ نسوانی

بڑراہٹ بھی ابھری۔ میں نے پلک جھکتے میں اس نسوالی آواز کا منجع تلاش کر لیا۔ وہ آواز افضل شاہ کے کمرے کے ماحفہ باتحہ روم سے آرہی تھی۔ افضل شاہ خونوار نظروں سے مجھے گھورتے ہوئے باتحہ روم کے دروازے کی جانب بڑھ گیا، دوسرے ہی لمحے باتحہ روم نشین کمرے میں تھی۔ وہ یقیناً ایک خوبصورت اور دلکش لوکی تھی مگر اس کی بربی حالت ہو رہی تھی۔ اس کا پورا چہو پسینے میں شرابور تھا اور وہ گمراہی سانسیں لے رہی تھی۔ اسے ایک نظر دیکھتے ہی میں بھجھ گیا تھا کہ میرے وہاں آنے سے پہلے افضل شاہ کس قسم کی ضروری مینگ میں مصروف تھا۔

”ریلیکس ڈیزیر۔“ افضل شاہ نے حینہ کی جانب دیکھتے ہوئے تسلی آمیز لمحے میں کہا ”لاست چلی گئی ہے، ابھی آجائے گی۔“  
”وہ جنمبلہا ہست آمیز لمحے میں بولی ”وہاٹ نان سینس، لاست کو بھی ابھی جانا تھا۔“  
ایک لمحہ کو رک کر اس نے افضل شاہ سے استفسار کیا۔ ”افنی ڈیزیر، وہ الو کا پٹھا اسارت و نکل چلا گیا کیا؟“

میں خون کے گھونٹ پی کر رہ گیا۔ غالباً اس نے بدحواسی میں مجھے نہیں دیکھا تھا، اسی لئے یہ رسماں کس پاس کر رہی تھی۔ اس نے افضل شاہ سے میرے بارے میں پوچھا تو وہ میری جانب مرتے ہوئے بولا ”تم ابھی تک میں نظر آرہے ہو؟“  
مجھے اس کا طرز تخاطب انتہائی ناگوار گزرا مگر میں نے مصلحت انہیں کا مظاہرہ کرتے ہوئے ایک لنظر تک نہ کہا اور دروازے کی جانب باتحہ بڑھا دیا۔

پھر ایک عجیب واقعہ رونما ہوا۔ اس سے پہلے کہ میں دروازے کے ہینڈل کو چھوتا، دروازہ وہڑ سے کھل گیا۔ دوسرے ہی لمحے مجھے دروازے میں اسی پٹھان کا چہرہ نظر آیا ہے نہوڑی دیر پہلے میں انتظار گاہ میں چیخ و تاب کھاتے ہوئے دیکھے چکا تھا۔ اس کی ڈرامائی آمد تو وہاکہ خیز تھی ہی، اس سے بھی زیادہ تشویشاک بات یہ تھی کہ اس وقت اس کے باتحہ میں ایک سیاہ ریوالور چک رہا تھا جس کا رخ افضل شاہ کی جانب تھا۔

افضل شاہ دہشت زدہ انداز میں پٹھان کو دیکھ رہا تھا جبکہ اس کی ”ڈیزیر“ ریوالور کی

جملک دیکھتے ہی ایک کرسی پر ڈھیر ہو گئی تھی۔ غالباً وہ فرط خوف سے بے ہوش ہو گئی تھی۔

”خوچے“ ام نے بہت برواش (برداشت) کر لیا۔ ”خان صاحب نے پھنکار کر کما دیا۔ آج ام تمہاری لاش گرائے گایا اپنا پاس لے کر جائے گا۔

اس کے انداز سے واضح تھا کہ وہ اپنی دھمکی پر عمل کرنے میں کسی پس و پیش سے کام نہیں لے گا۔ ”افضل شاہ نے کیکپاتے ہوئے لجھے میں کما“ دریا خان، ریوالور کو جیب میں رکھ لو۔ ہم بیٹھ کر آرام سے بات کر لیتے ہیں۔“

”ام یہاں بیٹھنے اور تمہاری باتیں سننے نہیں آیا۔ خو، تم نے ام کو بہت خوار کیا ہے۔ امارا پاس نکالو ورنہ ام.....“

میں نے صورتحال کی نزاکت کو بھانپتے ہوئے کما ”خان صاحب! میرا نام مرزا امجد بیگ ہے۔ میں وکیل ہوں اور یہاں اپنے ایک موکل کے سلسلے میں افضل شاہ سے بات کرنے آیا ہوں۔ افضل شاہ میرے موکل کے کچھ پیسے کھائے بیٹھا ہے۔ تمہاری پاتوں سے میں نے محosoں کیا ہے کہ تم بھی یہاں کچھ رقم پھنسائے بیٹھے ہو۔ مجھے پوری تفصیل سے بتاؤ اور ہاں..... اس کھلوٹے کو جیب میں رکھ لو۔“

دریا خان..... نے حیرت سے میری جانب دیکھا۔ اس کے چہرے پر الجھن اور بے چینی کے ملے جلے تاثرات نمودار ہوئے۔ پھر اس نے براہ راست مجھے مخاطب کیا۔ ”اویارا، تم تو بہت چالاک وکیل مالوم ہوتا ہے۔ تم کو کیسے پتہ چلا، امارا ہاتھ میں کھلوٹا پسول ہے۔ خدا قسم، ام تم سے علاحدگی میں بات کرے گا۔ پیس میں کا پکر مت کرو۔ ام دے گا۔“

افضل شاہ کی جان میں جان آئی۔ دریا خان کی زبانی یہ جاننے کے بعد کہ اس کے ہاتھ میں اصلی ریوالور کے بجائے ایک کھلوٹا تھا، افضل شاہ کے چہرے پر اطمینان جملکن لگا تھا۔ اس ڈرامائی سہیوشن میں مجھے ایک کام کی بات یہ معلوم ہوئی کہ افضل شاہ بہت کم بہت تھا اور ریوالور کو زدیکہ بر تحریر کا پنپے لگا تھا۔ اس کی بزدلی پر مجھے حیرت بھی ہوئی کہ اتنا بڑا فراڈ کا کاروبار کرنے والا اندر سے کتنا کھو کھلا تھا۔

ایسی اثناء میں لائٹ آگئی۔ اس دوران میں افضل شاہ کی ”ڈیسر“ کو بھی ہوش آگیا۔

تھا۔ مجھے صد فیصد یقین تھا کہ اس نے بے ہوش ہونے کا ناٹک کیا تھا اور جیسے ہی معلوم ہوا کہ نووارد کے ہاتھ میں نقلی ریوالر ہے تو اس نے مزید بے ہوش رہنا ضروری نہیں سمجھا اور فوراً ”ہوش“ میں آگئی۔

میں نے دریا خان کو اپنا وزینگ کارڈ تھاماتے ہوئے کہا ”خان صاحب! آپ کل میرے دفتر آجائیں۔ پھر آپ سے تفصیلی بات چیت ہوگی۔“ اس کے بعد میں نے اسے اپنے دفتری اوقات کے بارے میں بھی بتا دیا۔

”سوئی، تم ذرا فریش ہو لو۔ پھر میں تمہیں ڈر اپ کر دوں گا۔“ افضل شاہ نے لڑکی کی جانب ہمدردانہ نظروں سے دیکھتے ہوئے کہا۔ پھر ہماری جانب مڑتے ہوئے عصیلے لجھے میں بولا ”اب تم لوگ چلتے پھرتے نظر آؤ۔“

وہ اس کے بعد بھی بہت کچھ بولتا رہا تھا مگر میں اس کی مزید بکواس سننے سے پہلے ہی کمرے سے نکل چکا تھا۔ وقت رخصت خان صاحب نے دوبارہ مجھ سے ایک طویل مصافحہ کیا اور وعدہ کیا کہ وہ کل ضرور میرے دفتر آئے گا۔ میں اپنی گاڑی کی جانب بڑھ گیا۔ میں اپنی گاڑی میں بیٹھ ہی رہا تھا کہ ایک آواز نے مجھے چونکا دیا۔ کسی نے مجھے مخاطب کیا تھا ”بیگ صاحب!“

میں نے اپنے عقب میں دیکھا، تیس بیس سال کا ایک شخص وہاں کھڑا تھا۔ وہ میرے لئے اجنبی تھا۔ میں نے اس سے قبل اسے نہیں دیکھا تھا۔ اس نے مجھے بیگ صاحب کہہ کر مخاطب کیا تھا۔ میں نے جیت سے اس کی جانب دیکھتے ہوئے پوچھا ”میں نے آپ کو پہچانا نہیں۔ آپ مجھے کیسے جانتے ہیں؟“

”ابھی ابھی آپ کے نام سے شناسائی ہوئی ہے۔“ وہ مسکراتے ہوئے بولا ”میں ڈبل اے اور سینر کے دفتر میں بیٹھا تھا۔ استقبالیہ کلرک سے آپ کے بارے میں پوچھا تو اس نے بتایا کہ آپ ایک وکیل ہیں۔“

”آپ کی معلومات درست ہیں۔“ میں نے بھی جواباً مسکراتے ہوئے کہا ”فرمائیے میں آپ کی کیا خدمت کر سکتا ہوں؟“

وہ شرمسار ہو کر بولا ”جناب،“ میں بہت غریب آدمی ہوں۔ آپ سفارش کر دیں گے تو میرا کام ہو جائے گا۔ بہت دعا کیں دوں گا آپ کو۔“

”میں سمجھا نہیں، تم کہنا کیا چاہتے ہو؟“ میں نے الجھن آمیز انداز میں اس کی جانب دیکھا ”میں کس سے تمہاری سفارش کروں..... کس نوعیت کی سفارش کروں؟“ وہ جزب ہو کر بولا ”جناب“ وہ آپ کے دوست ہیں نا، افضل شاہ۔ وہ دو ماہ سے مجھے چکر لگوا رہے ہیں۔ میں نے باہر جانے کے لئے انہیں تمیں ہزار روپے دیئے تھے۔ میں راج مسٹری ہوں جناب۔ ایک ماہ کی ڑائی بھی دے چکا ہوں مگر ابھی تک میرا نمبر نہیں آیا۔ آپ سفارش کر دیں گے تو وہ میرا کام کر دیں گے۔“

اپنی بات ختم کرنے کے بعد وہ امداد طلب نظرؤں سے مجھے دیکھنے لگا۔ مجھے اس کی سادگی پر بہت ترس آیا۔ ساتھ ہی اس کی بے وقوفی پر غصہ بھی آیا۔ میں نے صورتحال اس پر واضح کروئی ضروری سمجھا۔ وہ تیچارہ مجھے افضل شاہ کا کوئی دوست ہی سمجھ رہا تھا اور مجھ سے کسی سفارش کا خواہاں تھا۔

میں نے کہا ”تمہارا نام کیا ہے میاں؟“

اس کی نگاہوں میں امید کے چراغ روشن ہو گئے۔ وہ سمجھا شاید میں نے اس کی مدد کرنے کا فیصلہ کر لیا ہے۔ اسی لئے اس کا نام دریافت کر رہا ہوں۔ شگرگزار بجھ میں بولا ”جناب میرا نام شرافت علی ہے۔“

”شرافت علی!“ میں نے اس کی آنکھوں میں دیکھتے ہوئے کہا۔ ”پہلی بات تو یہ کہ میرا افضل شاہ جیسے فراڈیے سے کسی قسم کا کوئی یارانہ نہیں ہے۔ دوسرا بات یہ کہ میں اپنے ایک موکل کے معاملے میں بات کرنے آیا تھا۔ تمہاری طرح وہ بھی افضل شاہ کے جھانے میں آگیا تھا اور چھ ماہ سے خوار ہو رہا ہے۔ تیسرا بات یہ کہ تم کچھ زیادہ ہی شرافت کا مظاہرہ کر رہے ہو۔ تمہاری شرافت کی انتتا ہے کہ تم ابھی تک افضل شاہ جیسے فراڈیے سے آس لگائے بیٹھے ہو اور آخری بات یہ کہ تم اگر چاہو تو میں قانونی طور پر تمہاری مدد کر سکتا ہوں۔“

وہ جلدی سے بولا ”اب تو مجھے بھی شک ہونے لگا تھا کہ میری رقم ڈوب چکی ہے۔“

”اگر تم اسی طرح ہاتھ پر ہاتھ رکھے بیٹھے رہے اور افضل شاہ کے وعدوں پر گزارہ کرتے رہے تو یقیناً تمہاری رقم ڈوب جائے گی۔ وہ بہت کائیاں شخص ہے۔ خدا

جانے کتنوں کے پیسے کھائے بیٹھا ہے۔“

وہ پریشان ہو کر بولا ”جناب“ ہم تو انور شاہ کی وجہ سے پھنس گئے۔ انور شاہ افضل شاہ کا بہنوئی ہے۔ پہلے وہ دونوں ایک ساتھ کام کرتے تھے مگر انو شاہ کے ایکیڈمیت کے بعد افضل شاہ نے اپنا کاروبار الگ کر لیا اور پلٹ کر بھی سے نہیں پوچھا۔ انور شاہ تو اب بھی لانڈھی ہی میں رہتا ہے مگر افضل شاہ۔ نی رہائش تبدیل کر لی ہے۔ نا ہے اب اس نے شادی بھی کر لی ہے۔ آج کل وہ نارتھ ناظم آباد میں رہ رہا ہے۔“

میں نے کہا ”تم کل شام پانچ بجے میرے دفتر آجائو۔“ پھر میں نے اپنا وزینگ کارڈ اس کی جانب بڑھاتے ہوئے کہا ”میرے پاس پہلے سے کچھ لوگ موجود ہیں، افضل شاہ جن کی رقمیں کھائے بیٹھا ہے۔ میں چاہتا ہوں، سب کی طرف سے اجتماعی طور پر مقدمہ کروں۔ اس طرح کیس بھی مضبوط ہو گا اور تم لوگوں پر فیں کا پورا بوجھ بھی نہیں پڑے گا۔ میں تم سب سے اپنی آدمی فیں لوں گا، یعنی ہر ایک سے فیں کی آدمی رقم۔“

”بہت بہت شکریہ جناب۔“ اس نے وزینگ کارڈ جیب میں رکھتے ہوئے کہا۔

میں نے پوچھا ”تم نے باہر جانے کے لئے افضل شاہ کو کتنی رقم دی تھی؟“

”تمیں ہزار روپے۔“

”اس نے تمہیں مذکورہ رقم کی کوئی رسید بھی دی تھی؟“

وہ کچھ دیر سوچنے کے بعد بولا ”جب ہاں، رسید دی تو تھی۔ شاید گھر میں کہیں رکھی ہے۔“

”ٹھیک ہے، تم کل وہ رسید بھی اپنے ساتھ لیتے آتا۔“

اس نے وعدہ کیا، میں نے کہا ”اس سلسلے میں اور بھی کسی قسم کی کوئی دستاویز ہو تو وہ بھی لے آتا۔“

وہ میرا شکریہ ادا کرنے کے بعد وہاں سے رخصت ہو گیا۔ میں نے گاڑی اشارث کی اور اس کا رخ اپنے گھر کی جانب موڑ دیا۔ میں ایک بات آپ کو بتانا بھول گیا کہ دریا خان کو بھی میں نے تاکید کر دی تھی کہ اگر اس کے پاس رقم کی ادائیگی کا کوئی

ثبت موجود ہو تو وہ لیتا آئے۔ درحقیقت دریا خان نے اپنے چھوٹے بھائی خلق داد خان کو مسقط بھجوانے کے لئے افضل شاہ کو پیشیں ہزار روپے دیئے تھے۔ اس کا ذکر مناسب موقع پر کیا جائے گا۔

دوسرے روز پانچ بجے سے پلے ہی شرافت علی میرے دفتر میں موجود تھا۔ رسمی کلمات کے بعد میں نے اس سے رسید کے بارے میں استفسار کیا۔

اس نے اپنی جیب سے ایک مڑا ترا کاغذ نکال کر میری جانب بڑھا دیا۔ میں نے اسے کھول کر پڑھا۔ رسید کا مضمون کچھ اس طرح تھا "میں نے شرافت علی سے مبلغ تیس ہزار روپے وصول پائے۔" نیچے افضل شاہ کے دستخط تھے جو واضح طور پر پڑھے نہیں جا رہے تھے۔ میری توقع کے عین مطابق یہ ایک کچھ رسید تھی جو کہ اشام پ پیپر کے بجائے ایک سادہ کاغذ پر لکھی گئی تھی اور کمیں رسیدی لکٹ بھی نظر نہیں آ رہا تھا۔ دوسری خاص بات یہ تھی کہ اس رسید کے مضمون سے واضح نہیں ہوا رہا تھا کہ آیا واقعی افضل شاہ نے شرافت علی سے کسی مد میں کوئی رقم لی تھی۔ اس کا ایک مطلب یہ بھی لکھا تھا کہ افضل شاہ نے شرافت علی سے تیس ہزار روپے لیتا تھے جو اس نے وصول کر لئے تھے۔ رسید پر کسی گواہ کے دستخط بھی نہیں تھے۔ گویا افضل شاہ نے "پکا" کام کیا تھا۔ صورتحال خاصی ابھی ہوئی تھی، تاہم کچھ نہ ہونے سے اس رسید کا ہونا بہتر تھا۔ میں نے شرافت علی سے کہا "اگرچہ اس رسید کی کوئی قانونی حیثیت نہیں ہے۔ وکیل صفائی اسے چنکی بجاتے میں باطل ثابت کر دے گا مگر پھر بھی میں کوشش کروں گا۔"

"اگر مجھے پتہ ہوتا کہ افضل شاہ مجھ سے فراہ کرے گا تو میں اتنی بڑی رقم ہرگز اسے نہ دیتا۔ میں نے بیرون ملک جا کر کمائی کرنے کی خاطر اپنی بیوی کا زیور بچ دیا بس جی میری تو مت ہی ماری گئی تھی، حالانکہ سامنے کی بات تھی۔ جو شخص اے بہنوئی کے ساتھ ظلم اور دھوکہ کر سکتا ہے، وہ بھلا کسی اور کے بارے میں کیا سو گا۔ انور شاہ بے چارہ انتہائی شریف آدمی ہے۔ اگر وہ چاہتا تو پہنڈا کھڑا کر سکتا ہے انور شاہ لانڈھی میں میرے گھر کے قریب ہی رہتا ہے جناب دونوں سالا بہنوئی نے کر ڈبل اے اور سیز کار پوریشن قائم کی تھی۔ پلے اس کمپنی کا دفتر کورنگی میں تھا،

جب انور شاہ کا ایکیڈنٹ ہو گیا اور وہ وہیل چیز تک محدود ہو گیا تو افضل شاہ نے دفتر سوسائٹی آفس کے علاقے میں منتقل کر لیا۔ میں نے کئی بار انور شاہ سے بھی شکایت کی ہے مگر وہ بے بس ولاچار شخص بھلا افضل شاہ کا کیا بغاڑ سکتا ہے۔ یہوی کی موت کے بعد تو وہ اور بھی ثبوت کر رہا گیا ہے۔“

مستری شرافت علی خاصا باتوںی شخص تھا اور اس کے پاس معلومات کا خزانہ تھا۔ میں نے اس کے بیانے پر افضل شاہ کے بہنوئی انور شاہ کا ایڈریس اپنی ڈائری میں نوٹ کر لیا۔ انور شاہ کی مرحومہ یہوی کا نام نفیسه تھا اور ان کے دو بچے تھے۔ آٹھ ماہ قبل نفیسه کا انتقال ہو گیا تھا۔ بین کی وفات کے بعد تو افضل شاہ نے بہنوئی سے بالکل ہی قطع تعلق کر لیا تھا۔

میں نے شرافت علی سے پوچھا ”تم بتا سکتے ہو کہ کتنا عرصہ قبل افضل شاہ اور انور شاہ نے ڈبل اے اور یز کار پوریشن قائم کی تھی؟“

”تقریباً تین سال پہلے جناب!“

”انور شاہ کا ایکیڈنٹ کب ہوا تھا؟“

اس نے جواب دیا ”اس بات کو دو سال گزر چکے ہیں۔ اس ایکیڈنٹ کے فوراً بعد افضل شاہ نے دفتر تبدیل کر لیا تھا۔“

”تم نے بتایا تھا کہ افضل شاہ آج کل نارتھ ناظم آباد میں رہائش پذیر ہے اور اس نے شادی بھی کر لی ہے۔“ میں نے پوچھا۔ ”افضل شاہ کی یہوی کا نام جانتے ہو؟ وہ نارتھ ناظم آباد میں کسی جگہ رہتا ہے؟ میرا مطلب ہے، اس کا ایڈریس؟ کوئی ٹیلی فون نمبر تمہیں معلوم ہے؟“

وہ نفی میں سرہلاتے ہوئے بولا ”میں اس بارے میں کچھ نہیں جانتا۔“

”ٹھیک ہے، اب تم ایک کام کرو گے۔“ میں نے کہا ”تم جلد از جلد میری مطلوبہ معلومات حاصل کرنے کی کوشش کرو گے۔“ پھر میں نے اسے ضروری باتیں نوٹ کروا دیں۔

دو چار رسمی باتوں کے بعد میں نے اسے اپنی آدمی فیس بتائی۔ اس نے مطلوبہ رقم فوراً ادا کر دی۔ میں نے وکالت نامہ سائن کروانے کے بعد اسے رخصت کر دیا

اور ساتھ ہی تاکید کر دی کہ اسے اب ڈبل اے اور بیز کار پوریشن کے دفتر پھرے لگانے کی ضرورت نہیں ہے۔

شرافت علی سے حاصل شدہ معلومات نے میرے اندازے کی تصدیق کر دی تھی۔ افضل شاہ سو فیصد فراڈ نہیں تھا۔ وہ کبھی کبھی اپنے گاہوں کو بیرون ملک بھجوا بھی دیتا تھا۔ میں ریکروئنگ ایجنت سنڈیکیٹ سے بخوبی واقف تھا۔ ان میں سے بیشتر کا وظیفہ یہ ہوتا ہے کہ بالفرض انہوں نے اپنے تمیں آدمیوں سے بیرون ملک بھجوانے کے پیے لے لئے۔ اب وہ ایک دو گو تو وعدے کے مطابق روانہ کر دیتے ہیں، باقی اٹھائیں کی رقم سے دیگر کاروبار کرتے ہیں اور منافع کرتے ہیں۔ اس کے ساتھ ساتھ وہ ٹرائی کے بہانے ان بیچاروں کا تیل بھی نکالتے رہتے ہیں۔ مثال کے طور پر اگر کوئی راج مرستی کے طور پر ملک سے باہر جا رہا ہے تو رواگی سے پہلے ایک ماہ اس کی ٹرائی ہوتی ہے۔ اسے کسی زیر تعمیر عمارت میں اپنی کار کروگی کا مظاہرہ کرنا پڑتا ہے۔ اس سلسلے میں ریکروئنگ ایجنت کے ٹھیکیدار قسم کے لوگوں سے رابطہ ہوتے ہیں۔ ریکروئنگ ایجنت انہیں بہترین کام کرنے والا راج میا کرتا ہے، جواب میں وہ آدمی مزدوری ایجنت کو پیش کرتا ہے۔ اس طرح دونوں کا فائدہ ہوتا ہے اور باہر جانے کا شوقین ہنسی خوشی "ٹرائی" میں جتا رہتا ہے۔ یہی حال دوسرے شعبوں درزی، پلبر، الیکٹریشن، ڈرائیور اور ترکھان وغیرہ کا بھی ہوتا ہے۔ افضل شاہ اسی قبیل کا ریکروئنگ ایجنت تھا۔

شرافت علی کے جانے کے کچھ ہی دیر بعد دریا خان آدم حکما۔ وہ حسب ہدایت تمام ضروری کاغذات ساتھ لایا تھا۔ کاغذات کیا تھے، اس کے بھائی کا پاسپورٹ تھا اور ایک کچھ رسید۔ اس رسید کا مضمون بھی شرافت علی والی رسید سے ملتا جلتا تھا یعنی قانونی نقطہ نگاہ سے کسی کام کا نہیں تھا، تاہم ایک بات حوصلہ افزا تھی کہ دونوں رسیدوں پر افضل شاہ کے دستخط ایک جیسے تھے۔ یہ بات عدالت میں مفید ثابت ہو سکتی تھی، اگر واقعی وہ افضل شاہ ہی کے دستخط تھے۔

دریا خان کی زبانی معلوم ہوا کہ افضل شاہ نے اس کے چھوٹے بھائی خلق داد خان کو پہنچتیں ہزار روپے کے عوض ایک لاخ میں بٹھا کر مستقطع روانہ کر دیا تھا۔ تین چار گھنٹے کے سمندری سفر کے بعد لاخ نے خلق داد خان کو ایک دریان ساحل پر آتا رہا۔

اور بتایا کہ مقتطع آگیا ہے۔ صبح انہیں کمپنی کی گاڑی یہاں سے لے جائے گی۔ یہ ساری کارروائی رات کے اندر ہیرے میں انجام دی گئی تھی۔ لاجخ روانہ ہو گئی اور چھوٹا خان کمپنی کی گاڑی کا انتظار کرتا رہا۔ صبح چند مجھیوں کی زبانی معلوم ہوا کہ وہ سکران کا ایک ویران ساحل تھا۔ خلق داد خان دھکے کھاتا ہوا بھائی کے پاس پہنچا اور ساری پٹا کہہ سنائی۔ دریا خان نے فوراً طیش کے عالم میں افضل شاہ سے رابطہ کیا۔ افضل شاہ نے لاعلمی کا اظہار کیا اور لاجخ والوں کو برا بھلا کرنے لگا۔ اس کا موقف یہ تھا کہ لاجخ والوں نے اس سے دھوکہ کیا ہے۔ قصہ مختصر، اس دن کے بعد دریا خان اپنے پینتیس ہزار کے لئے افضل شاہ کے دفتر کے چکر کاٹ رہا تھا۔

اپنی بات ختم کرنے کے بعد دریا خان نے خلق داد کا پاسپورٹ میرے سامنے رکھ دیا، پھر کہا ”وکیل میب“، زرا اس کے اندر دیکھو۔ اس میں وینا میزا بھی لگا ہوا ہے۔“ میں نے پورے پاسپورٹ کا باریک بینی سے معائنہ کیا۔ وینے والے صفات میں سے ایک پر ایک عجیب و غریب مرثبت تھی۔ جیسا کہ عموماً مختلف ملکوں کی ایمپرسی والے لگاتے ہیں۔ میریں ایک جگہ مقتطع کا لفظ پڑھنے میں آرہا تھا۔ ایک دو جگہ پر آڑھے ٹیڑھے دستخط بھی کیے گئے تھے۔ گویا دریا خان کو پوری طرح بے وقوف بنانے کا افضل شاہ نے ”معقول“ انتظام کر رکھا تھا۔

”سب کچھ جعلی ہے خان صاحب۔“ میں نے مایوسی سے سر ہلاتے ہوئے کہا ”ایک دم فراڈ۔“

”ام بھی تو یہی کہتا ہے جناب۔“ شدت جذبات سے اس کا چہرہ سرخ ہو رہا تھا۔ ”اگر ام نے اپنا پاس سود پر دیا ہوتا تو اب تک کافی رقم کا چکا ہوتا مگر آپ پکر (نکر) نہ کریں۔ ام اس خدائی خوار سے سود ور سود وصول کرے گا۔ اس دن تو ام نقلی پسنوں لے کر گیا تھا مگر امارے پاس اصلی پسنوں.....“

”بس بس خان صاحب۔“ میں نے اس کی بات قطع کرتے ہوئے کہا۔ ”زیادہ جذبات میں آنے کی ضرورت نہیں ہے۔ یہ معاملہ جوش سے نہیں بلکہ ہوش سے نہیں کہا جائے۔ افضل شاہ ایک شاطر اور ہوشیار شخص ہے اور آپ کی طرح بہت سے لوگوں کی رقم کھائے بیٹھا ہے۔ اس کے خلاف بھرپور قانونی کارروائی ہوگی۔ میں آپ

کی پوری مدد کرنے کی کوشش کروں گا۔ آپ وعدہ کریں کہ مجھ سے تعاون کریں گے اور مجھ سے پوچھئے بغیر کوئی سُکین قدم نہیں اٹھائیں گے۔”  
”ام آپ سے پوچھ کر ہی انشاء اللہ کوئی سُکین قدم اٹھائے گا وکیل صیب۔“ وہ سینے پر ہاتھ مارتے ہوئے بولا۔

میں نے دو چار سوری باتوں کے بعد اسے بتایا ”میرے پاس دو پارٹیاں اور بھی ہیں۔ اس لئے میں نے اپنی فیس میں خصوصی رعایت کر دی ہے۔ چونکہ ہر پارٹی کا ٹارگٹ ایک ہی ہے، اس لئے میں نے اپنی فیس آدمی کر دی ہے۔ اب میں.....“  
وہ پوری بات سننے سے پہلے ہی بول اٹھا ”وکیل صیب، ام آپ کو پوری پیس دے گا۔ ام کو دوسرا پارٹی کا مالوم نہیں ہے۔ بس وکیل صیب، آپ اما را کیس لڑیں گے۔“

میں نے اس کے ساتھ زیادہ دماغ سوزی کرنا مناسب نہیں سمجھا اور وکالت نامہ سائن کرانے کے بعد اسے رخصت کر دیا۔ تاہم جاتے جاتے میں نے اسے ہدایت کر دی تھی کہ وہ اپنے جذبات کو کنٹرول میں رکھے اور میرے علم میں لائے بغیر افضل شاہ کے دفتر کا رخ نہ کرے ورنہ اس کے لئے نقصان دہ ہو گا۔

دو روز بعد مستری شرافت علی میرے دفتر آیا اور اس نے میری مطلوبہ معلومات مجھے فراہم کر دیں۔ اس کی فراہم کردہ معلومات خاصی حوصلہ افزا تھیں جن کا ذکر عدالتی کارروائی کے دوران مناسب موقع پر کیا جائے گا۔

میں چاہتا تھا کہ مقدمہ دائر کرنے سے پہلے اپنی پوزیشن کو زیادہ سے زیادہ مضبوط کر لوں۔ اسی سلسلے میں، میں نے فاروقی صاحب کو فون کیا۔ شرافت علی کی زبانی مجھے معلوم ہو چکا تھا کہ افضل شاہ نے پہلے اپنے بہنوئی کے ساتھ مل کر کاروبار کا آغاز کیا تھا، پھر علیحدہ ہو گیا تھا۔ مجھے اس کی تصدیق کرنا تھی۔ تیسرا بیتل پر فون فاروقی صاحب ہی نے ائینڈ کیا تھا۔ ان کی آواز پچھانتے ہی میں نے کہا ”بیلو، فاروقی صاحب!“ ”اوہ، بیگ صاحب!“ وہ بھی میرا مخصوص لجہ پچان گئے تھے۔ ”کیسے یاد فرمایا جاتا؟“ انہوں نے پوچھا۔

”یاد انہیں کیا جاتا ہے جنہیں بھول چکے ہوں۔“ میں نے ہلکا سا قلقہ لگاتے

ہوئے کہا۔

جو ابا فاروقی صاحب کا قتمہ میری ساعت سے نکرا یا۔ ”بھٹی آپ بہت مصروف وکیل ہیں۔“

”اور آپ جیسے کرم فرما اس مصروفیت کو دو آتشہ بناتے رہتے ہیں۔“ میں نے دانتے اپنے لجھ کو اچانک سنجیدہ بنالیا تھا۔

وہ میرے لجھ کی سنجیدگی کو محسوس کرتے ہوئے بولے ”خیریت تو ہے، مجھ سے کوئی غلطی ہو گئی کیا؟“

”غلطی تو مجھ سے ہوئی ہے جناب۔“ میں نے کہا ”آپ کی بات جو مان لی۔“

”آخر ہوا کیا ہے؟“ وہ بدستور الجھے ہوئے لجھے میں بولے۔

”وہی ہوا جو ہونا چاہئے تھا۔“ میں نے اصل موضوع کی جانب آتے ہوئے کہا ”بھٹی وہ اطہر کا کیس دیا تھا آپ نے مجھے، وہ ریکرونگ اینجنت والا!“

”ہاں! مجھے یاد ہے۔“ وہ جلدی سے بولے۔ ”کیا بنا اس کا؟“

”ابھی تک تو کچھ نہیں بنا۔“ میں نے بتایا ”آپ کے مجھے کی مدد درکار ہے۔“ وہ پر خلوص لجھ میں بولے ”میں ہر خدمت کے لئے تیار ہوں۔“

”مجھے ڈبل اے اور سیز کارپوریشن کی چند دستاویزات کی نقل دستاویزات کی نقل چاہیں۔ ان کے بغیر کام نہیں چلے گا۔“ میں نے اپنی ضرورت کی وضاحت کرتے ہوئے کہا ”افضل شاہ انتظامی مکار اور چالاک شخص ہے۔ مجھے اس کے بارے میں کچھ مفید معلومات حاصل ہوئی ہے۔ اب آپ کے تعاون کی ضرورت ہے۔“

پھر فاروقی صاحب کے استفسار پر میں نے اپنی مطلوبہ دستاویزات کی تفصیل بتا دی۔

تین روز کے بعد فاروقی صاحب نے میری مطلوبہ دستاویزات کی نقل فراہم کر دیں۔ یہ تین قسم کی دستاویزات تھیں۔ ان میں ایک ڈبل اے اور سیز کارپوریشن کی تین سال پہلے کی بیلس شیٹ تھی۔ دوسری دستاویز افضل شاہ اور انور شاہ کی پارٹر شپ کی تھی۔ تیسرا اور آخری دستاویز ڈبل اے اور سیز کارپوریشن کی تازہ ترین بیلس شیٹ تھی۔ تین سال پرانی بیلس شیٹ کے مطابق کارپوریشن کا کل سرمایہ پچاس

ہزار تھا یعنی پچیس ہزار افضل شاہ کا اور پچیس ہزار انور شاہ کا۔ وہ دونوں برابر کے پارٹر تھے جبکہ تازہ ترین بیلنس شیٹ کے مطابق کارپوریشن کا کل سرمایہ دس لاکھ تھا۔ قابل ذکر بات یہ تھی کہ تازہ ترین بیلنس شیٹ کے مطابق اس کارپوریشن کے پارٹر افضل شاہ اور عندیلوب افضل تھے۔ کارپوریشن کے کل سرمائے میں عندیلوب افضل بیس فیصد کی حصے دار تھی یعنی دس لاکھ میں سے دو لاکھ عندیلوب کے اور آٹھ لاکھ افضل شاہ کے تھے۔ فاروقی صاحب نے نئی پارٹر شپ (افضل شاہ اور عندیلوب افضل) کی ایک نقل بھی مجھے فراہم کر دی تھی جس پر ایک سال پہلے کی تاریخ درج تھی۔ میرے لئے اتنی ہی معلومات کافی تھیں۔ اب میں افضل شاہ کو عدالت میں بخوبی تائز سکتا تھا۔ شرافت علی اور دریا خان کو جاری کردہ رسیدوں کے دستخط افضل شاہ کے اور بیجنل دستخط سے میلی ہو گئے تھے۔

میں نے دوسرے روز اپنے نئے موکلوں دریا خان اور شرافت علی کے ریفرنز سے افضل شاہ کو دو مزید نوٹس بھجوادیئے۔ میں عدالت میں باقاعدہ مقدمہ دائر کرنے کے سے پہلے افضل شاہ کے بہنوئی انور شاہ سے ایک بالشافہ ملاقات کر لیتا چاہتا تھا۔ وہ میرے منصوبے کا ایک اہم مروج تھا۔ اس سے مفید معلومات حاصل ہو سکتی تھیں۔ ایک سیڈنٹ کے بعد سے وہ وہیل چیز کا ہو کر رہ گیا تھا۔ اس لئے مجھے خود لائڈھی کا ایک چکر لگانا پڑا۔ تاہم میرا یہ دورہ انتہائی کامیاب رہا۔ اب انور شاہ بھی میرے موکلوں کی فرست میں شامل تھا۔ اگلے روز میں نے ایک مشترکہ عرضی دعویٰ تیار کی اور کیس عدالت میں لگا دیا۔ اس سے پہلے میں افضل شاہ کو ایک اور نوٹس بھیجننا نہیں بھولا تھا۔

افضل شاہ نے اپنے وکیل کے ذریعے جواب دعویٰ داخل کر دیا۔ عدالت کی ابتدائی تکنیکی کارروائی میں دو ماہ گزر گئے۔ میں نے ایک بات خاص طور پر نوٹ کی تھی کہ افضل شاہ کا وکیل دانستہ تاخیری حرbe استعمال کر رہا تھا۔ وہ کیس کو زیادہ سے زیادہ وقت تک لٹکانا چاہتا تھا۔ بہرحال جب کیس کی باقاعدہ سماعت شروع ہوئی تو میں نے سکون کا سانس لیا۔ سب سے پہلے مدعیان کے بیانات ہوئے۔ میں نے جان بوجھ کر انور شاہ کو سب

سے آخر میں رکھا تھا۔ وہ میرے لئے ترپ کا پتا تھا۔ میں اسے ایک مخصوص وقت پر استعمال کرنا چاہتا تھا۔ دیگر مدعاں میں سے اطہر سب سے پہلے وٹنس بیکس میں آیا۔ اس نے حلف اٹھانے کے بعد تمام حقیقت حال من و عن بیان کروی۔ اطہر کا بیان ختم ہوا تو وکیل صفائی جرج کے لئے آگے بڑھا۔ ”آپ نے اپنا نام کیا بتایا ہے مسٹر؟“

اطہرنے جواب میں اپنا نام بتا دیا۔ حالانکہ وہ پہلے ہی اپنا نام بتا چکا تھا۔ وکیل صفائی نے محض اسے کنفیوژ کرنے کے لئے دوبارہ اس کا نام دریافت کیا تھا۔ وکیل صفائی نے کہا ”اطہر صاحب! آپ نے دعویٰ کیا ہے کہ میرے موکل افضل شاہ نے بیرون ملک بھیجنے کا جھانسہ دے کر آپ سے چالیس ہزار روپے ہتھیا لئے ہیں۔ کیا یہ حق ہے؟“

”جی ہاں، یہ بالکل حق ہے۔“

میں جانتا تھا کہ وکیل صفائی اسی قسم کے سوالات سے جرح کا آغاز کرے گا۔ میرے موکلوں میں سے اطہر کی پوزیشن سب سے کمزور تھی، میرا مطلب ہے قانونی عاظٹ سے۔

”اطہر صاحب۔“ وکیل صفائی نے اطہر کی جانب دیکھتے ہوئے کہا ”آپ نے کتنا رصہ پہلے مذکورہ رقم میرے موکل کو دی تھی؟“

”تقرباً چھ ماہ قبل۔“

”آپ کے پاس رقم کی ادائیگی کا کوئی ثبوت ہے؟“

اطہرنے امداد طلب نظرؤں سے میری جانب دیکھا، پھر مایوسی سے نفی میں سر تے ہوئے جواب دیا۔ ”ثبوت تو کوئی نہیں ہے مگر میں نے پیسے دیے تھے۔“

”عدالت میں ہربات کو ثابت کرنا پڑتا ہے۔“ وکیل صفائی نے فاتحانہ نظرؤں سے دیکھتے ہوئے کہا۔ پھر ملزموں کے کھرے میں کھرے افضل شاہ سے سوال کیا ”شاہ جب! آپ اس لڑکے کو جانتے ہیں؟“ اس کا اشارہ اطہر کی جانب تھا۔

افضل شاہ نے کمال ڈھنڈائی کا مظاہرہ کرتے ہوئے جواب دیا۔ ”میں نے اس سے اسے کبھی نہیں دیکھا۔“

اطہر بل کھا کر رہ گیا۔ عدالتی کارروائی میں میری توقع کے مطابق ہو رہی تھی۔ اطہر کے بعد بچ کی اجازت سے شرافت علی گواہوں کے کثیرے میں آیا۔ اس نے بچ بولنے کا حلف اٹھایا۔ پھر اپنی داستان غم بھری عدالت میں بیان کر دی۔ اس کا بیان ختم ہوا تو وکیل صفائی نے دو چار رسکی سوالات کے بعد اپنی جرح ختم کر دی۔ حیرت انگیز طور پر اس نے رقم کی ادائیگی کا کوئی ثبوت نہیں ماننا تھا۔ شرافت علی کے بعد دریا خان کی باری آئی۔

دریا خان نے خاصاً لمبا چوڑا بیان دیا تھا اور فراڈ لائچ کے سفر کی رواداد تفصیل کے ساتھ بیان کی تھی۔ وکیل صفائی نے دریا خان کے ساتھ بھی شرافت علی جیسا سلوک کیا تھا یعنی دو چار غیر اہم سوالات کے بعد وہ اپنی جگہ پر آگر بیٹھ گیا۔

مجھے حیرت ہو رہی تھی کہ وکیل صفائی کسی خاص جوش و خروش سے کام نہیں لے رہا تھا جیسے اسے سو نیصد لیکن ہو کہ جیت اسی کی ہوگی۔ عدالت کا وقت ختم ہونے تک کارروائی انتہائی پچیکی رہی تھی۔ بچ نے آئندہ پیشی کی تاریخ دے کر عدالت برخاست کر دی۔ تاریخ دس روز بعد کی دی گئی تھی۔

اس دوران میں میرے موکل باری باری مجھ سے ملتے رہے۔ انور شاہ سے ٹیکلے فون پر رابطہ رہا۔ میرے موکلوں میں اطہر خاصاً مایوس نظر آرہا تھا۔ اسے کیس جیتنے کو کوئی امید نہیں تھی۔ میں نے اسے تسلی دی اور آدھی فیس بھی واپس کر دی کیونکہ میں نے یہی طے کیا تھا کہ ہر موکل سے اپنی آدھی فیس ہی لوں گا۔

انور شاہ کی کیس میں شمولیت کے بعد ہمارا پلہ خاصاً بھاری ہو گیا تھا۔ انور شاہ اپنی معدوری کے باعث بار بار عدالت میں حاضر نہیں ہو سکتا تھا۔ میں نے اس کا مشکل آسان کرتے ہوئے اس کے چھوٹے بھائی محمود علی کے نام پاور آف اثارنی تیا کروالیا تھا اور اس پر انور شاہ کے دستخط کروالئے تھے۔ اب انور شاہ کو گھر سے نکل کی ضورت نہیں تھی۔ اس کی پیشیاں محمود علی بھگتا سکتا تھا۔

آئندہ پیشی پر افضل شاہ کے وکیل نے یماری کا سرٹیفیکیٹ دے کر ایک ہفتے تاریخ لے لی۔

اگلی پیشی پر وہ عدالت میں آیا تو خاصاً ہشاش بشاش نظر آرہا تھا۔ اس کیس

متعلق تمام افراد اس وقت عدالت کے کمرے میں موجود تھے۔ آج جرح کی میری باری تھی۔ افضل شاہ نے حلف اٹھایا تو میں نے اپنی جرح کا آغاز کیا۔

”افضل شاہ صاحب! کیا میں اپنی آسانی کے لئے آپ کو پورے نام کے بجائے صرف شاہ کہہ کر مخاطب کر سکتا ہوں، اگر آپ کو کوئی اعتراض نہ ہو تو؟“

اس نے گھور کر مخاصمانہ نظروں سے میری جانب دیکھا مگر اجازت دے دی۔

”اس سے کوئی فرق نہیں پڑتا۔“

میں نے کہا ”شاہ صاحب! میرے ایک موکل کو تو آپ نے پہچانے ہی سے انکار کر دیا ہے، باقی دونوں کے بارے میں کیا کہتے ہیں؟“

”میں کیا کہہ سکتا ہوں!“ اس کے لمحے میں جمنجلہ ہٹ کا عنصر شامل تھا۔

نج نے مداخلت کرتے ہوئے کہا ”آپ سے وکیل صاحب جو پوچھ رہے ہیں، اس کا جواب دیں۔“

افضل شاہ نے سوالیہ نظروں سے میری جانب دیکھا اور کندھے اچکا کر بولا ”میں آپ کا سوال سمجھا نہیں وکیل صاحب۔“

نج نے مجھے ہدایت کی ”بیگ صاحب! آپ اپنے سوال کی وضاحت کریں۔“

”یور آز!“ میں نے نج کی جانب دیکھتے ہوئے کہا ”میں شاہ صاحب سے یہ پوچھنا چاہتا ہوں کہ وہ شرافت علی اور دریا خان کو پہچانتے ہیں؟“ اپنی بات ختم کرنے کے بعد میں نے سوالیہ نظروں سے افضل شاہ کی طرف دیکھا۔

وہ تھوک نگل کر بولا ”جی ان دونوں کو میں جانتا ہوں۔“

میں نے کہا ”شاہ صاحب! میرے موکل شرافت علی نے مجھے بتایا ہے کہ آپ نے اس سے یہ دونوں ملک بھجوانے کا وعدہ کر کے تمیں ہزار روپے لئے تھے مگر ہنوز آپ نے اپنا وعدہ پورا نہیں کیا اور نہ ہی اس بیچارے کی رقم واپس کرنے کا ارادہ ہے۔ کیا یہ صحیح ہے؟“

”یہ جھوٹ ہے۔“ وہ غصے سے بولا۔ ”میں نے شرافت علی سے کوئی رقم وصول نہیں کی۔“

”مگر میرے موکل کے پاس آپ کے ہاتھ کی لکھی ہوئی رسید موجود ہے جس پر

آپ کے دستخط بھی ثبت ہیں۔“

وکیل صفائی نے اٹھ کر کہا ”جناب عالیٰ، فاضل وکیل خواجوہ اس کیس کو الجھانے کی کوشش کر رہے ہیں۔ اگر مدعی شرافت علی کے پاس ایسی کوئی رسید موجود ہے تو اس سے یہ کہاں ثابت ہوتا ہے کہ میرے موکل نے وہ رقم شرافت علی کو بیرون ملک بھجوانے کے لئے لی تھی۔“

”یور آز“ میں کیس کو الجھانے کی نہیں بلکہ سلجمانے کی کوشش کر رہا ہوں۔“ میں نے جج کی جانب دیکھتے ہوئے کہا ”میرے موکل شرافت علی کے پاس ملزم افضل شاہ کے دستخط والی رسید موجود ہے۔ اسی طرح میرے دوسرے موکل دریا خان کے پاس بھی ملزم کے ہاتھ کی لکھی ہوئی ایک رسید موجود ہے جس میں دریا خان سے پشتیں ہزار روپے وصول کرنے کا ذکر ہے۔ ملزم ان رسیدوں کو جھٹلا نہیں سکتا۔“ پھر میں نے اپنی فائل میں سے مذکورہ دونوں رسیدوں کی فوٹو اٹیٹ کا پیاں نکال کر جج کی جانب بڑھا دیں۔

جاج کچھ دیر تک بغور رسیدوں کا معاشرہ کرتا رہا۔ میں جانتا تھا کہ وہ کچھ رسیدیں تھیں اور ان سے میرے موکلوں کا دعویٰ ثابت نہیں ہوتا تھا مگر میں نے افضل شاہ کو گھیرنے کے لئے اور بھی بہت کچھ سوچ رکھا تھا۔

جاج نے رسیدوں کا معاشرہ کرنے کے بعد انہیں افضل شاہ کی جانب بڑھایا، پھر پوچھا ”یہ آپ ہی کی جاری کردہ رسیدیں ہیں؟“

افضل شاہ نے ایک نظر دیکھتے ہی اقرار کر لیا ”جی ہاں جناب عالی۔“

”اور یہ دستخط بھی آپ ہی کے ہیں؟“ جج نے پوچھا۔

اس دفعہ بھی اس کا جواب اثبات میں تھا۔ میرے خیال میں افضل شاہ نے نہایت عظیمدی کا ثبوت دیا تھا۔ وہ ان رسیدوں کی حقیقت سے انکار کر کے مصیبتوں میں پھنس سکتا تھا کیونکہ میں ان کی حقیقت کو ثابت کر سکتا تھا۔ ویگر یہ گل ڈاکو منش پر اس کے جو دستخط تھے، وہی ان رسیدوں پر بھی موجود تھے۔

جاج نے مجھے جرج جاہی رکھنے کی ہدایت کی۔ میں نے افضل شاہ سے پوچھا ”شاہ صاحب! آپ اس معزز عدالت کو بتائیں گے کہ آپ نے میرے موکلوں شرافت علی

اور دریا خان سے علی الترتیب تمیں ہزار اور پینتیس ہزار روپے کس سلسلے میں وصول کیے تھے؟"

وکیل صفائی نے فوراً مداخلت کی "جناب عالیٰ، وکیل استغاثہ میرے موکل کے ذاتی معاملات کو زیر بحث لا رہے ہیں۔"

"آپ کو کیا اعتراض ہے؟" میں نے وکیل صفائی کی آنکھوں میں جھاتکتے ہوئے کہا "اس کیس میں ملزم افضل شاہ یک ذات ملوث ہے۔ ان کے ذاتی معاملات بھی زیر بحث آئیں گے۔" پھر میں نے افضل شاہ سے پوچھا "آپ نے میرے سوال کا جواب نہیں دیا شاہ صاحب؟"

"میں آپ کے ہر سوال کا جواب دینے کا پابند نہیں ہوں۔"

بحج نے ڈانت کر کہا "مسٹر افضل شاہ، عدالت کے وقار کا خیال رکھیں۔"

افضل شاہ نے کہا "جناب عالیٰ" میں ان لوگوں میں سے ہوں جو احسان کر کے جلتے نہیں ہیں مگر یہ دونوں احسان فراموش مجھے مجبور کر رہے ہیں کہ میں اپنی زبان کھول لوں۔"

مجھے افضل شاہ کے جذباتی ٹائیلاگ پر ذرا بھی حریت نہیں ہو رہی تھی۔ وہ بدستور بحج کو مخاطب کرتے ہوئے رقت آمیز لمحے میں کہ رہا تھا "جناب عالیٰ" میں ان احسان فراموشوں کے مشکل وقت میں کام آیا۔ ان کی ضرورت کے مطابق انہیں قرض دیا۔ شرافت علی کو تمیں ہزار اور دریا خان کو پینتیس ہزار۔ میں ایک نیک کام کر رہا تھا، اس لئے میں نے ان سے کسی اشامپ پیپر پر دستخط نہیں لیئے، کوئی تحریر نہیں لکھوای۔ اگر میں چاہتا تو سب کچھ کر سکتا تھا مگر میں نے ان پر بھروسہ کیا۔ پھر حسب وعدہ انہوں نے میری رقم مجھے واپس بھی کر دی اور مجھ سے رقم کی وصول یابی کی رسیدیں مانگیں۔ مجھے ان کے مطالبے پر غصہ تو بہت آیا مگر میں نے ضبط کیا اور یہ بھوتے ہوئے رسیدیں لکھ دیں کہ چھوٹے لوگ ہیں، ان سے اسی قسم کی حرکتوں کی امید رکھی جا سکتی ہے۔ یہاں تک بھی رہتا تو غیمت تھا مگر ان ناہنجاروں نے تو بدمعاشی کی حد ہی کر دی۔ اب میرے خلاف مقدمے بازی پر اتر آئے ہیں۔ انہی رسیدوں کو میرے خلاف استعمال کر رہے ہیں۔ بھلائی کا زمانہ ہی نہیں رہا۔ یور آز، آپ خود

سوچیں۔ اس دور میں تکلی کرنا کتنا دشوار اور عذاب جان کام ہے۔“

وہ اپنی تقریر دلپذیر ختم کر چکا تو میں نے پوچھا ”شاہ صاحب! آپ میرے موکلوں کو کتنے عرصے سے جانتے ہیں؟“

”دریا خان کو ایک سال سے جانتا ہوں۔“

”اور شرافت علی؟“

وہ بولا ”شرافت علی کو کافی عرصے سے۔“

”لیعنی جب آپ بھی لانڈھی میں رہتے تھے؟“

اس نے میرے سوال پر چونک کر میری جانب دیکھا۔ لانڈھی کے ذکر پر اس کا چرو ایک لمحے کے لئے متغیر ہوا، پھر وہ سنبھل کر بولا ”جی ہاں،“ مگر اب میں وہاں نہیں رہتا۔“

”کوئی بات نہیں ہے۔“ میں نے سرسری سے لبھے میں کہا، پھر پوچھا ”شاہ صاحب! آپ نے ابھی معزز عدالت کو بتایا ہے کہ میرے موکلوں نے آپ سے کچھ رقم قرض لی تھی جس کی واپسی کی رسید آپ نے ان کے مطالبے پر دے دی تھی حالانکہ آپ اس کی ضرورت محسوس نہیں کرتے تھے؟“

”جی ہاں،“ میں نے یہی کہا ہے۔“

”شاہ صاحب کیا میرے موکل ایک ساتھ آپ کے پاس قرض لینے آئے تھے؟“  
ایک لمحے کے تنذیب کے بعد اس نے جواب دیا ”نہیں،“ وہ ایک ساتھ نہیں آئے تھے۔“

”لیعنی آپ یہ کہنا چاہتے ہیں کہ وہ الگ الگ آئے تھے؟“

وہ جنجلہ کر بولا ”میں نے ایک سیدھی سی بات کی ہے۔ آپ جو جی چاہے کبھی لیں۔“

میں نے اس کی جنجلہ ہٹ سے محفوظ ہوتے ہوئے سوال کیا ”شاہ صاحب! گویا آپ کا سیدھا اور سچا مطلب یہ ہے کہ میرے موکل آپ کے پاس ایک ساتھ نہیں آئے تھے؟“

”یہ آپ بار بار ”میرے موکل“ کا کیا ذکر کر رہے ہیں؟“ وہ غصے سے بولا، اس

کے لجے سے چڑپا پن عیاں تھا۔ وہ میرے سوال کا جواب دینے کے بجائے اٹا مجھ سے سوال کر رہا تھا ”آپ تو یوں کہہ رہے ہیں جیسے آپ کے قبضے میں جن ہوں۔“ میں نے مُکراتے ہوئے وکیل صفائی کی جانب دیکھا۔ پھر نج کی جانب مُزکر کما ”جناب عالیٰ“ میری معزز عدالت سے استدعا ہے کہ فاضل وکیل اپنے موکل کا مطلب سمجھائیں۔

وکیل صفائی نے کھا جانے والی نظروں سے مجھے گھورا۔ نج نے دیوار گیر گھڑی کی جانب دیکھنے کے بعد مجھے ہدایت کی ”وکیل صاحب! آپ کو جو پوچھنا ہے، جلدی جلدی پوچھ لیں۔ عدالت کا وقت بست قیمتی ہے۔“

”آئی ایم سوری یور آزر۔“ میں نے سر جھکا کر مخدوت طلب لجے میں کھا۔ پھر افضل شاہ کی جانب مژتے ہوئے سوال کیا ”شاہ صاحب! آپ اچھی طرح سوچ کر بٹائیں۔ میرے موکل شرافت علی نے کتنا عرصہ پہلے آپ سے قرض لیا تھا؟“ ”کم و بیش ایک سال قبل۔“ ”اور واپس کب کیا؟“

میرے اس سوال نے اسے گڑبرا دیا مگر جواب تو آخر کار دینا تھا، بولا ”دو ماہ پہلے۔“

میں نے پوچھا ”میرے موکل دریا خان نے کب آپ سے قرض لیا تھا؟“ ”وہ بے خیالی میں بولا ”دو سال پہلے۔“

”بہت خوب۔“ میں نے طنزیہ نظروں سے افضل شاہ کی جانب دیکھا۔ ”شاہ صاحب! آپ ابھی تھوڑی دیر پہلے فاضل عدالت کو بتا پکے ہیں کہ میرے موکل دریا خان سے آپ کی واقفیت ایک سال پرانی ہے۔ اب آپ فرم ا رہے ہیں کہ دو سال قبل اس نے آپ سے قرض لیا تھا۔ آپ کے کون سے بیان کو درست مانا جائے؟“

وہ بڑی طرح گڑبرا گیا۔ غصے نے اس کا برا حال کر رکھا تھا مگر اس کی ڈھنائی بھی قابل دید تھی۔ وہ پھنکار کر بولا ”میں نے ایسی کوئی بات نہیں کی۔ آپ اپنے کانون کا ملاج کروائیں وکیل صاحب۔ میں نے تو کہا تھا کہ میں تین سال سے دریا خان کو جانتا ہوں۔ آپ نے خود ہی ایک سال سمجھ لیا ہو گا۔“

حج نے غصے سے اسے گھور کر دیکھا "مسٹر افضل شاہ" یہ عدالت کا کمرہ ہے، تمہارا ڈرائیکٹ روم نہیں ہے۔ جو بھی کہنا ہے، سوچ سمجھ کر کو ورنہ میں تمہیں توہین عدالت کے جرم میں جیل بھی بھجوا سکتا ہوں۔"

میں نے حج کو مخاطب کرتے ہوئے کہا "یور آز" یہ بات میرے علاوہ معزز عدالت نے بھی سنی ہو گئی کہ ملزم افضل شاہ نے اپنے پسلے بیان میں میرے موکل دریا خان سے اپنے واقفیت ایک سال پرانی بتائی ہے اور اب وہ اپنے بیان سے منحرف ہو گیا ہے۔ اس نے اپنا بیان بدل لیا ہے اور میری قوت ساعت پر شک کا اظہار کیا ہے۔ اس سے ملزم کی دروغ گوئی ثابت ہوتی ہے۔ میں فاضل عدالت سے استدعا کرتا ہوں کہ اس بات کو نوٹ کیا جائے۔"

حج اپنے سامنے پھیلے ہوئے کاغذات کو الٹ پلٹ کر دیکھتا رہا۔ پھر افضل شاہ کو ڈائیٹریٹ ہوئے کہا "مسٹر آپ عدالت کے وقار کا خیال رکھیں اور وکیل صفائی آپ سے جو پوچھ رہے ہیں، اس کا سوچ سمجھ کر درست جواب دیں۔" اس کے بعد حج نے مجھے بدایت کی۔ "وکیل صاحب! آپ جرج جاری رکھیں۔"

میں نے اپنی جگہ سے اٹھ کر کہا "شاہ صاحب! چلیں ہم مان لیتے ہیں کہ آپ دریا خان کو تین سال سے جانتے ہیں اور دو سال قبل اس نے آپ سے پنیتیس ہزار روپے قرض لیا تھا۔ آپ کو اس بات پر کوئی اعتراض تو نہیں ہے؟"

وہ میرے سوال کو خاک بھی سمجھ نہیں پایا تھا۔ ہونقون کی طرح میری جانب دیکھتے ہوئے بولا "اس میں اعتراض کی کیا بات ہے؟" میں نے اگلا سوال کیا۔

"دریا خان نے قرض کی ادائیگی کب کی؟"

وہ بڑی طرح الجھ چکا تھا، پریشان لبجے میں بولا "آٹھ دس ماہ پسلے..... مگر آپ یہ سب کیوں پوچھ رہے ہیں؟"

"ابھی پتہ چل جائے گا۔" میں نے معنی خیز انداز میں سر ہلاتے ہوئے جواب دیا۔

"آپ خاطر جمع رکھیں۔"

وکیل صفائی فوراً اپنے موکل کی مدد کو لپکا۔ "جناب عالی، فاضل وکیل خواخواہ۔" تکمیل سوال کر کے معزز عدالت کا قیمتی وقت بریاد کر رہے ہیں۔ انہیں اس حرکت۔

باز رہنے کی تلقین کی جائے۔"

میں نے ترکی بہ ترکی جواب دیا "میں معزز عدالت کا قیمتی وقت برباد کھونے کی جسارت بھلا کیتے کر سکتا ہوں۔ میرے ہر سوال کا موجودہ کیس سے گمرا تعلق ہے۔ شاید میرے فاضل دوست نے عدالتی کارروائی کو توجہ سے نہیں نہیں۔ اسی لئے انہیں میرے اہم ترین سوال بے شکے نظر آ رہے ہیں۔"

نجن نے وکیل مخالف کے اعتراض کو رد کرتے ہوئے مجھے جرح جاری رکھنے کی اجازت دیدی۔

میں نے اپنا روئے خن بچ کی جانب موڑتے ہوئے اپنے دلائل کا آغاز کیا "یور آزر، ابھی ابھی افضل شاہ نے معزز عدالت کو بتایا ہے کہ میرے موکل شرافت علی نے ایک سال قبل اس سے مبلغ تیس ہزار روپے قرض لئے تھے جو اس نے دو ماہ قبل واپس لوٹا دیئے۔ اسی طرح میرے موکل دریا خان کے سلسلے میں ملزم افضل شاہ کا بیان ہے کہ اس نے موصوف سے دو سال پہلے پنیتیس ہزار روپے لئے تھے جو آٹھ دس ماہ قبل لوٹا دیئے گئے۔ افضل شاہ نے فاضل عدالت کو یہ بھی بتایا ہے کہ اس نے رقم دیتے وقت میرے موکلوں کے ساتھ کسی قسم کی لکھت پڑھت نہیں کی تھی جبکہ رقم واپس وصول کرتے وقت میرے موکلوں کے اصرار پر انہیں رسیدیں دے دی گئیں۔ مذکورہ رسیدیوں کی نقول معزز عدالت کی تحویل میں ہیں۔ میں ضرورت پڑنے پر اصل رسیدیں بھی عدالت میں پیش کر سکتا ہوں۔ قبل ذکر بات یہ ہے کہ ملزم افضل شاہ نے فاضل عدالت کے سامنے ان رسیدیوں کی تصدیق بھی کر دی ہے۔"

میں نے ایک لمحے کو رک کر حاضرین عدالت کو دیکھا، پھر لمحکمار کر گلا صاف کرتے ہوئے اپنا سلسلہ کلام جاری رکھا "جناب عالی، میرے موکل شرافت علی نے دو ماہ قبل رقم لجھا دی تھی.....یقول ملزم افضل شاہ۔ میرے دوسرے موکل دریا خان نے آٹھ دس ماہ پہلے رقم لوٹائی۔ افضل شاہ کا یہی بیان ہے۔" میں نے زرا توقف کے بعد ڈرامائی لمحے میں کہا "مگر جناب عالی، رسیدیوں پر موجودہ افضل شاہ کے دستخطوں سے اس کے بیان کی تردید ہوتی ہے۔"

"کیا مطلب؟" افضل شاہ اس طرح بولا جیسے کسی زہریلے ناگ نے اسے ڈس لیا

وکیل صفائی بھی الجھن آمیز نظروں سے کبھی مجھے اور کبھی افضل شاہ کو دیکھنے لگا۔

”آپ کہنا کیا چاہتے ہیں وکیل صاحب؟“ بچ نے مجھ سے استفسار کیا۔

”جناب عالی“ میں نے ایک ایک لفظ پر زور دیتے ہوئے کہا ”ملزم افضل شاہ نے فنکورہ رسیدوں پر دستخط کرتے ہوئے تاریخ کا اندر راج بھی کیا ہے۔ آپ خود ملاحظہ کر سکتے ہیں۔ دونوں رسیدوں پر موجودہ دستخطوں کی تاریخوں میں صرف تین دن کا فرق ہے اور یہ پانچ ماہ پہلے کی تاریخیں ہیں۔“

بعض لوگوں کی یہ عادت ہوتی ہے کہ وہ دستخط کرتے وقت ساتھ تاریخ ڈالنا نہیں بھولتے۔ خواہ وہ کسی عام نوعیت کے کاغذ پر دستخط کر رہے ہوں یا اہم ترین دستاویز پر۔ وہ اپنی عادت سے مجبور ہو کر تاریخ بھی ڈال دیتے ہیں۔ میں خود اسی عادت کا اسیر ہوں۔ غالباً افضل شاہ کی بھی یہی عادت تھی۔ اس نے اس بات کی اہمیت کا اندازہ کیے بغیر کہ بعد میں اس کی عادت ویال جان بن جائے گی، روا روی میں رسیدوں پر دستخط کرتے وقت تاریخ بھی درج کر دی تھی۔ اس کی یہ عادت اب اس کے لئے مسیبت بننے والی تھی۔

بچ نے ایک مرتبہ پھر رسیدوں کا معاشرہ کیا، پھر افضل شاہ کو گھورتے ہوئے غصے سے پوچھا ”اب تم کیا کہتے ہو؟“

”جناب میں کیا کہہ سکتا ہوں۔“ وہ گڑبردا کر بولا ”شاید بے وحیانی میں غلط تاریخ ڈال دی تھی میں نے۔“

میں نے کہا ”جناب عالی، یہ بات سمجھ میں آنے والی نہیں ہے کہ بے وحیانی میں صرف تاریخ غلط ہو گئی جبکہ رسیدوں کی باقی تحریر مع رقم کے اندر راج کے سب کچھ درست ہے۔ بعض تاریخ کے ساتھ گڑبرد کیوں ہو گئی۔“

افضل شاہ کی سمجھ میں نہیں آرہا تھا کہ کیا جواب دے؟ وہ بے حد پریشان نظر آرہا تھا، اپنے امید نہیں تھی کہ اس بری طرح گھیر لیا جائے گا۔ بچ نے جب دوبارہ ڈانٹ کر اس سے استفسار کیا تو وہ آئیں باسیں شایمیں کرنے لگا۔

میں نے اپنے ولائی جاری رکھتے ہوئے کہا ”یور آزر، ملزم افضل شاہ اول درجے

کا جھوٹا اور فراڈ شخص ہے۔ معزز عدالت میں اس نے کئی بار اپنا بیان بدلا ہے اور دروغ گوئی سے کام لیا ہے۔ یہ سادہ لوح افراد کو یuron ملک سمجھنے کا جھانسے دے کر بھی بھی رقیں اینٹھتا ہے۔ میرے سادہ لوح موکل اطہر کو تو اس نے پچانے ہی سے انکار کر دیا کیونکہ وہ اپنی سادگی اور بے وقوفی کی وجہ سے اس سے رسید حاصل نہ کر سکا تھا.... اور جنہوں نے ہوشیاری کا مظاہرہ کرتے ہوئے رسیدیں بنوالیں، ان سے متعلق ملزم نے ایک جھوٹی، من گھڑت کمانی سا ڈالی جو فاضل عدالت میں بے بنیاد ثابت ہو چکی ہے۔ ملزم کے فراڈ کی قلعی کھل چکی ہے۔ ابھی میرے موکل انور شاہ کا معاملہ باقی ہے..... اور نہ جانے کتنے لوگوں کو یہ چالاک شخص لوٹ چکا ہو گا۔ ”میں نے ایک لمحے کے توقف سے سلسلہ کلام جاری رکھتے ہوئے کہا ”جناب عالی“ میری فاضل عدالت سے استدعا ہے کہ ملزم افضل شاہ کے سیاہ کرتوتوں کا باریک بینی سے جائزہ لیا جائے تاکہ انصاف کے تقاضے پورے ہو سکیں۔“

اس کے ساتھ ہی عدالت کا وقت ختم ہو گیا۔ مج نے نئی تاریخ دے کر عدالت آئندہ پیشی تک ملتوی کر دی۔

ہم عدالت سے باہر آئے تو دریا خان بہت خوش تھا ”وکیل صیب“ آپ نے تو کمال کر دیا۔ کیا بھیگی ملی بنا کھڑا تھا وہ خانہ خراب کا بچہ۔ آپ نے امارا لکھنڈا کر دیا۔ خدا کا قسم وکیل صیب، ام آج بوت خوش ہے۔“

”خان صاحب! آپ اسے اتنا بے بس بھی نہ سمجھیں۔“ میں نے برآمدے میں چلتے ہوئے کہا ”وہ اوپر سے جتنا تیم نظر آ رہا ہے، اندر سے اتنا ہی سفاک و عیار ہے۔ دشمن کو کبھی خود سے کمزور نہیں سمجھنا چاہئے۔“

دریا خان نے میرے کندھے پر ہاتھ رکھتے ہوئے کہا ”اویارا“ آپ بہت قابل وکیل ہے۔ اس لومڑی کے بچہ کا آپ کے سامنے دال نہیں گلے گا۔“

”آگے آگے دیکھنے ہوتا ہے کیا۔“ میں نے پر خیال لجھے میں کہا ”دیکھتا ہوں“ وہ کمال تک ہاتھ پاؤں مارتا ہے۔“

شرافت علی بھی پیچھے پیچھے آ رہا تھا، بولا ”بیگ صاحب! اب میرے لئے کیا حکم ہے؟“

میں نے حکما ”تم ایک دو روز میں مجھے دفتر میں آ کر ملنا۔ تم سے کچھ ضروری بات کرنا ہے۔“ پھر ایک فوری خیال کے تحت میں چونک اٹھا ”بھائی“ وہ اطہر نظر نہیں آ رہا۔ کہاں چلا گیا وہ؟“ میں نے چاروں جانب نگاہ دوڑاتے ہوئے کہا۔

”وہ تو عدالتی کارروائی کے دوران میں ہی اٹھ کر چلا گیا تھا۔“ شرافت علی نے بتایا۔

”عجیب آدمی ہے، مجھے بتائے بغیر کیسے چلا گیا؟“

”وکیل صیب، پچھے لوگ بہت اداں نظر آ رہا تھا۔“ دریا خان نے کہا ”اما را پکا پکا خیال ہے، وہ ماہوس ہو کر چلا گیا۔“

مجھے اطہر پر غصہ تو بہت آیا، تاہم یہ غصے کے اظہار کا وقت نہیں تھا۔ میں شرافت علی اور دریا خان کو تسلی دے کر وہاں سے چلا آیا۔

اطہر اس روز سے ایسا غائب ہوا تھا کہ بھول کر بھی میرے آفس نہ آیا۔ وہ اس کیس میں میرا پہلا موکل تھا مگر اس کی پوزیشن سب سے زیادہ کمزور تھی، تاہم یہ ایک مشترک کیس تھا۔ اس لئے کامیابی کی صورت میں سب کا بھلا ہونے کی امید تھی۔ اس کے بعد دو چار روز میرے لئے انتہائی مصروفیت کے تھے۔ کیس کی اگلی تاریخ میں ابھی کافی دن تھے، اس لئے میں مطمئن تھا۔ ویسے میں نے انور شاہ کے حوالے سے جو تازہ ترین تیاری کی تھی، اس کا متوقع نتیجہ اس کی کمر توڑنے کے لئے کافی تھا۔ مجھے امید تھی کہ وہ میرے اس داؤ سے بچ کر نہیں نکلنے سکے گا۔ وہ ابھی تک مطمئن تھا کہ انور شاہ عدالت میں نظر نہیں آیا تھا مگر بہت جلد اس کا یہ اطمینان کافور ہونے والا تھا۔ آئندہ تاریخ سے دو روز قبل شرافت علی میرے دفتر میں آیا۔ وہ خاصا گھبرا یا ہوا تھا۔ میں نے اسے بٹھایا اور اس کی گھبراہٹ کی وجہ دریافت کی۔

وہ خوفزدہ لمحے میں بولا ”وکیل صاحب! آپ مجھ پر ایک احسان کریں۔ میں زندگی بھر آپ کو دعا کیں دوں گا۔“

”آئر ہوا کیا ہے۔ کچھ بتاؤ تو سی۔“ میں نے اس کی حالت سے پریشان ہوتے ہوئے کہا ”تم اس قدر بوکھلائے ہوئے کیوں ہو؟“

وہ اٹکتے ہوئے بولا ”وکیل صاحب! میں یہ کیس واپس لینا چاہتا ہوں۔ آپ خدا را

کیس ختم کر دیجئے۔ مجھے کچھ نہیں چاہئے۔“

”کیوں؟“ میں کرسی میں سیدھا ہو کر بیٹھ گیا ”ایسی کیا بات ہو گئی؟“

میرے استفسار پر اس نے بتایا ”جناب میں ایک عزت دار آدمی ہوں۔ افضل شاہ نے دھمکی دی ہے کہ اگر میں نے کیس واپس نہیں لیا تو وہ میری بیٹی کو اغوا کروالے گا۔ اس کا مطالبہ ہے کہ میں اس کیس سے باز آجاوں اور عدالت میں راضی نامہ داخل کر دوں۔“

”افضل شاہ نے خود تم سے یہ بات کسی ہے؟“

”نہیں جناب، وہ کل میری بیوی سے ملا تھا۔“ شرافت علی نے بتایا ”میں اس وقت گھر پر نہیں تھا۔ میری بیوی نے بتایا ہے کہ وہ بہت غصے میں تھا۔ اس وقت اس کے ساتھ دو غنڈا صورت افراد اور بھی تھے۔ جناب مجھے اپنی بیٹی سے بہت محبت ہے۔ جنم میں جائیں تھیں ہزار روپے۔ عزت سے بڑھ کر کوئی چیز نہیں ہوتی۔ افضل شاہ جیسے لوگوں کا کیا بھروسہ؟ کسی وقت کون سا اوچھا وار کر گزریں۔“

”یہ بات تم نے کیس کرنے سے پہلے نہیں سوچی تھی؟“

”مجھے کیا معلوم تھا، وہ اتنی کینگی بھی دکھا سکتا ہے۔“

”میں نے پوچھا ”تمہاری بیٹی کی عمر کیا ہے؟“

”فائزہ کی عمر بارہ سال ہے۔ وہ آٹھویں جماعت میں پڑھتی ہے۔ میں نے تو آج اسے اسکول بھی نہیں بھیجا۔“

میں نے تسلی آمیز لبھے میں کہا ”تم خواخواہ پریشان ہو رہے ہو۔ افضل شاہ تمہارا کچھ نہیں بگاڑ سکتا۔ اس کی دھمکی کا مقصد محض اس کیس کو کمزور کرنا ہے ورنہ وہ تو پوری طرح میرے ٹکنے میں پھنسا ہوا ہے۔ تم فکر نہ کرو، ہم یہ کیس جیت جائیں گے۔“

”مگر میں فائزہ کی جانب سے کوئی رسک نہیں لے سکتا۔“ وہ سے ہوئے لبھے میں لا۔ معلوم ہوتا تھا، بیوی نے اسے افضل شاہ کی جانب سے کچھ زیادہ ہی خوفزدہ کر دیا ماورنہ پہلے تو وہ خاصا پر سکون اور پرامید نظر آتا تھا۔

”تمہیں رسک لینے کی کوئی ضرورت بھی نہیں ہے۔“ میں نے کہا ”دو چار روز

کے لئے اسکوں سے اس کی چھٹی کرالو۔ دو روز بعد پیشی ہے۔ میں افضل شاہ کے کس  
بل نکال کر رکھ دوں گا۔ تم حوصلہ پکڑو۔ ڈرنے کی کوئی بات نہیں ہے۔”  
اس کا خوف ابھی پوری طرح زائل نہیں ہوا تھا۔ ”وکیل صاحب! خبیث لوگوں  
سے کچھ بعید نہیں ہے۔ کہیں کوئی گزبردنہ ہو جائے۔“  
”کچھ نہیں ہو گا۔“

”مجھے تمیں ہزار کی ضرورت نہیں ہے۔ دولت انسان کی عزت سے زیادہ قیمتی اور  
اہم نہیں ہوتی۔ میری ایک ہی بچی ہے۔ اگر اسے کچھ ہو گیا تو میں جی نہ سکوں گا۔“  
مجھے اس کی آنکھوں میں اندریشوں کے سائے لہراتے ہوئے صاف نظر آرہے تھے۔ یہ  
بیٹی سے اس کی والماںہ محبت تھی۔

میں نے ٹھہرے ہوئے لجھ میں اسے سمجھایا ”تمہاری بیٹی کا بال بھی بیکا نہیں  
ہو گا۔ افضل شاہ جیسے لوگ ہمارے معاشرے کا ناسور ہوتے ہیں۔ وہ اوپر سے جتنے  
دہشت پھیلانے والے نظر آتے ہیں، اندر سے اتنے ہی ڈرپوک اور بزدل ہوتے ہیں۔  
ایسے ناپاک عناصر کی مثال آوارہ کتوں جیسی ہوتی ہے۔ اگر آپ کے ہاتھ میں مضبوط  
ڈنڈا موجود ہے تو وہ آپ سے بدکتے رہیں گے۔ بے بی سے دور کھڑے آپ پر  
بھوکلتے رہیں گے مگر آپ کے نزدیک آنے کی جرأت نہیں کریں گے۔ آپ کو کامنے کا  
ان میں حوصلہ نہیں ہو گا لیکن اگر آپ نے ہاتھ سے ڈنڈا چھوڑ دیا تو پھر آپ کی خیر  
نہیں ہے، وہ آپ کو بھنبھوڑ کر رکھ دیں گے۔ جیسا کہ افضل شاہ تمہارے تمیں ہزار  
روپے ہرپ کیے بیٹھا ہے۔ اب تم نے عدالتی ڈنڈا اٹھا لیا ہے تو وہ دور کھڑا جنپلا رہا  
ہے، بھونک رہا ہے۔ تمہیں تمہاری بیٹی کو اغا کرنے کی دھمکیاں دے رہا ہے۔ اس  
کی یہ دھمکیاں گیدڑ بھکیوں سے زیادہ کچھ نہیں ہیں۔ تم مطمئن رہو۔ وہ تمہارا کچھ  
نہیں بگاڑ سکتا۔“

میرے پیچھرنے شرافت علی پر خاطرخواہ اڑکیا، اس کا خوف قدرے کم ہو گیا تھا۔  
مجھے اس کی آنکھوں میں امید کی کرن نظر آئی۔ اب جو وہ بولا تو اس کے لجھ میں بھو  
اعتماد کی جھلک تھی۔ ”وکیل صاحب! پہلے کبھی ایسے لوگوں سے واسطہ نہیں پڑا، ار  
لئے میں کچھ زیادہ ہی پریشان ہو گیا تھا۔“

"اب تم اطمینان سے گھر جاؤ۔" میں نے اس کی بہت بندھاتے ہوئے کہا "اگر فائزہ کی جانب سے تمہیں زیادہ ہی تشویش ہے تو اسے اسکول نہ بھیجو یا پھر دو چار روز تک اس کے ساتھ جاؤ۔ والپسی پر بھی اسے ساتھ ہی لاو۔ آئندہ پیشی پر دودھ کا دودھ اور پانی کا پانی ہو جائے گا۔"

اس نے میرا شکریہ ادا کیا۔ اب وہ خاصا مطمئن نظر آرہا تھا۔ وہ انٹھ کر جانے لگا تو میں نے کہا "اور ہاں، اگر اس دوران میں افضل شاہ دوبارہ رابطہ کرے تو پورے اعتماد کے ساتھ اس سے بات کرنا اور اس کی دھمکیوں کو خاطر میں نہ لانا۔ ویسے مجھے امید ہے کہ اب وہ پیشی سے پہلے تم سے ملنے کی کوشش کرے گا نہیں۔"

شرافت علی کے جانے کے کچھ ہی دیر بعد دریا خان میرے دفتر میں موجود تھا۔ وہ اس وقت خاصے طیش کے عالم میں تھا۔ اس کا چہرہ غصے کی شدت سے تتما رہا تھا اور آنکھوں سے شعلہ لپک رہے تھے۔

وہ بیٹھنے کے ساتھ ہی پہت پڑا۔ "ام اس خنزیر کے پچھے کو زندہ نہیں چھوڑے گا۔"

"ایسی کیا بات ہو گئی خان صاحب؟" میں نے تشریشناک نظرور سے اسے دیکھتے ہوئے پوچھا "کس کو مارنے کا ارادہ ہے؟"

"وہی کافر کا پچھہ افضل شاہ۔" اس نے نفرت آمیز لمحے میں کہا، پھر اپنی واکٹ کی جیل سے ایک پستول برآمد کرتے ہوئے بولا "یہ بالکل اصلی ہے وکیل صیب، ام نے درہ سے منگوایا ہے۔ اس کا پورا میگزین اس مردود کے جسم پر خالی کرے گا ام۔ آپ کو یقین نہیں آرہا تو خود دیکھ لیں۔" اس نے پستول میری جانب بڑھا دیا۔

میں نے الٹ پلٹ کر پستول کا جائزہ لیا۔ وہ واقعی اصلی تھا اور پوری طرح لوڑ تھا۔ میں نے زرا سخت لمحے میں پوچھا "اس کا لائسنس ہے تمہارے پاس۔ تم جانتے ہو، ایسے ہتھیار رکھنا کتنا خطرناک ہے؟"

"ام کو سب مالوم ہے وکیل صیب۔" وہ بدستور غصے سے بولا "amarے پاس اس کا لائسنس بھی ہے۔"

میں نے پستول کو اپنی میز کی دراز میں رکھتے ہوئے کہا "اتا جوش میں آنے کی

ضورت نہیں ہے۔ ہمارا کیس عدالت میں چل رہا ہے اور ہماری گرفت کیس پر خاصی مضبوط بھی ہے۔ اس صورت میں تمہاری کوئی بھی اشتعال انگیز حرکت بنا بنا یا کھیل بلگاڑ دے گی۔ اپنے جذبات کو کنٹول میں رکھو۔“

”خو وکیل صیب، اسی لئے تو ام آپ کے پاس آیا ہے۔“ وہ گرون ہلاکر بولا ”ام آپ کے مشورے کے بغیر کوئی قدم نہیں اٹھائے گا۔ خدا غرق فرمائے اس خانہ خراب کو۔ اس نے بہت غلط حرکت کیا ہے۔ ام کو بہت غصہ آیا۔ اگر آپ کا خیال نہ ہوتا تو اس وقت ام انشاء اللہ اس خدائی خوار کو انا اللہ فرمایا چکا ہوتا۔“

”اس نے ایسی کون سی حرکت کی ہے؟“ میں نے پوچھا۔

اس نے بتایا ”اما را چھوٹا بھائی خلق داد خان جس کا کیس آپ لڑ رہا ہے، وہ رات میں ایک رکشہ چلاتا ہے۔ کل رات تقریباً گیارہ ساڑھے گیارہ بجے اسے ایک دیران سرک پر چند غنزوں نے گھیر لیا۔ وہ سب اس کے لئے اپنی لوگ تھے۔ انہوں نے امارے بھائی کو بہت مارا اور دھمکی دیا کہ اگر تمہارے بھائی نے کیس واپس نہ لیا تو وہ اسے قتل کر دیں گے۔ انہوں نے یہ بھی بتایا کہ وہ افضل شاہ کے آدمی ہیں۔ خلق داد نے ام کو بتایا کہ ان سب کا مشکل بدمعاشوں جیسا تھا اور ان کے پاس اسلحہ مسلحو بھی تھا۔ ام ساری رات الو کے مافق جاتا رہا اور پریشان ہوتا رہا۔ صبح ام عدالت بھی گیا اور آپ کو بہت ڈھونڈا۔ مگر آپ کمیں نظر نہیں آیا۔ ایدھر آفس میں آپ شام کو بھیشا ہے۔ شام تک ام خود کو بڑی مشکل سے سنبھالتا رہا۔ اب آپ کے پاس آیا ہے۔“

”مجھے بہت افسوس ہے خان صاحب۔“ میں نے سنجیدہ لبجے میں کہا ”آپ کے بھائی کے ساتھ زیادتی ہوئی ہے مگر آپ فکر نہ کریں۔ ہم ایک ایک بدله گن کر لے لیں گے۔“

”خوام کو یقین ہے وکیل صیب۔“ وہ جوشیئے لبجے میں بولا ”ایک بار جیت جائے، پھر اس سے بھی نہت لے گا۔“

میں نے اسے تسلی تشفی دینے کے بعد روانہ کر دیا۔ تاہم اس کا پستول میں نے اپنے پاس ہی رہنے دیا تھا۔ وہ غصہ ور پٹھان تھا اور جوش میں آکر کوئی بھی النا سیدھا قدم اٹھا سکتا تھا۔ اس نے پستول ساتھ لے جانے پر اصرار تو بہت کیا تھا لیکن میں نے

سمجھا بجا کر اسے رخصت کر دیا تھا۔

اس کے جانے کے بعد میں سوچنے لگا، افضل شاہ پوری طرح کھل کر میدان میں آگیا تھا۔ اس جیسے بد طینت شخص سے ایسے ہی اوتھے ہٹکنڈوں کی توقع کی جا سکتی تھی۔ ایک معنوں میں کھیانی مل کھبما نوج رہی تھی۔ وہ معین کو ڈرا دھکا کر کیس کی پیروی سے روکنے کی کوشش کر رہا تھا۔ یہ اس بات کی بھی دلیل تھی کہ اسے قانونی ٹور پر اپنی کامیابی کی امید نہ ہونے کے برابر تھی۔

رات کو میرے رہائشی فون پر انور شاہ کی کال موصول ہوئی۔ اس وقت میں اپنے ستر پر لیٹا قانون کی ایک موٹی کتاب کا مطالعہ کر رہا تھا۔

میں نے ریسیور اٹھا کر ہیلو کہا تو دوسرا جانب سے انور شاہ نے بتایا کہ آج افضل اہ اس کے پاس آیا تھا۔ میرے استفسار پر اس نے جواب دیا ”بیک صاحب! افضل، سے ایک سودا کرنے آیا تھا۔ آپ سمجھ رہے ہیں نا میری بات!“

”کچھ کچھ سمجھ رہا ہوں۔ ذرا تفصیل سے بتائیں۔“ میں نے کتاب بند کرتے کے پوری توجہ انور شاہ کی جانب مبذول کر دی۔

ایڑپیس میں انور شاہ کی آواز ابھری ”وہ مک مکا کرنا چاہتا ہے۔“  
”کیسا مک مک؟“ میں نے ماڈھپیس میں کہا۔

”اس کا کہنا ہے کہ اگر میں کیس سے دستبردار ہو جاؤں تو وہ مجھے معقول رقم دے ہے۔“

”اس نے معقول رقم کی تفصیل بتائی ہے؟“

”نہیں۔“ انور شاہ نے جواب دیا۔ ”اس کا موقف ہے کہ پہلے میں اسے ”ہاں“ میں جواب دوں۔ ”ہاں“ کی صورت میں وہ رقم پر گفتگو کرے گا۔“

”ائزٹرنسٹنگ!“ میں نے پر خیال انداز میں کہا ”شکار نے جال کی جانب پیش قدی کر دی ہے۔ آپ نے اسے کیا جواب دیا ہے؟“

در شاہ نے بتایا ”میں نے فی الحال اسے کوئی واضح جواب نہیں دیا۔ اس سے ہے کہ میں سوچ کر اسے مطلع کر دوں گا۔“

”آپ نے والش مندی کا ثبوت دیا ہے۔“ میں نے اس کی کارکردگی کو سراہتے

ہوئے کہا ”دو ٹوک جواب دینا مناسب بھی نہیں تھا۔ اس وقت وہ ہر صورت میں اپنی جان چھڑانے کی کوششوں میں لگا ہوا ہے۔ میرے دوسرے موکلوں کو بھی وہ ڈرا دھکا کر اس کیس سے علیحدہ ہونے کے لئے مجبور کر رہا ہے۔ آپ کے سلسلے میں اس نے خاصی نرمی بر تی ہے اور اس کی وجہ شاید یہ ہے کہ وہ آپ کا رشتے میں.....“

”ایسی کوئی بات نہیں ہے بیگ صاحب۔“ وہ میری بات کاشتے ہوئے بولا ”قطعہ کلامی کی معافی چاہتا ہوں مگر میں کہے بغیر نہیں رہ سکتا کہ افضل شاہ نے کبھی میرے ساتھ رشتے داروں کا سامنہ نہیں کیا۔۔۔۔۔ ایکسیٹن کے بعد مجھے اس کی مدد کا زیادہ ضرورت تھی مگر وہ تو ایسا طوطا چشم واقع ہوا جس کی مثال نہیں ملتی۔ اسے تو اپنا بہن اور بھائیجے، بھائیجی کا بھی کچھ خیال نہ آیا۔ میں چاہتا تو اس کے خلاف قانونی چاہوئی کر سکتا تھا مگر میرے طرف نے مجھے اس کی اجازت نہیں دی۔ آپ اسے میرے وقوفی کہہ لیں یا پاگل پن مگر میں یہی کہوں گا کہ میں خود میں اتنی ہمت نہیں پاتا کہ نفیسہ کے بھائی کے خلاف کارروائی کروں۔ آپ اسے کچھ بھی سمجھ لیں مگر نہ کہ میرے دل میں جو جگہ تھی، اس کے لئے میں اپنے وجود میں محبت کے جو جذبہ رکھتا تھا، انہوں نے مجھے بیشہ کے لئے مربہ لب کر دیا تھا۔ شاید میں اب بھی افہم شاہ کے خلاف کوئی قدم نہ اٹھاتا مگر میں دیکھ رہا ہوں کہ وہ دولت کے لائچ میں تار را ہوں کا مسافر بن گیا ہے۔ اسے اب بھی نہ روکا گیا تو نہ جانے کتنے ہنتے یتے گھر جائیں گے۔ مجھے امید ہے کہ ہم بہت سے خاندانوں کو تباہ و برباد ہونے سے بچا گے۔“

”انشاء اللہ۔“ میں نے دل کی گمراہیوں سے کہا۔ ”انور صاحب! میں آپ خیالات کی قدر کرتا ہوں۔ اب آپ کا کیا ارادہ ہے؟“

”جو آپ کا مشورہ ہو۔“

”آپ ابھی اسے اسی طرح بھلاتے رہیں۔“ میں نے تاکیدی لمحے میں کہا سختی سے پیش آئیں کہ وہ آپ سے بدظن ہو جائے اور نہ ہی اتنی نرمی بر تیں کر پر راستہ بنالے۔ ایسے کمینہ خصلت لوگوں کو بڑی احتیاط کے ساتھ کنزوں کر ہے۔“

”میں آپ کی نصیحت پر عمل کروں گا۔“  
 دو چار رکی باتوں کے بعد میں نے فون بند کر دیا۔  
 منظر سیشن کورٹ کے اسی کمرے کا تھا اور ملزموں کے کثرے میں افضل شاہ کھڑا  
 تھا۔

آج اس نے نیوی بلیو سوت زیب تن کر رکھا تھا اور خاصاً اسارت نظر آ رہا تھا۔  
 اس کی عمر چالیس سال کے لگ بھگ تھی مگر اچھی صحت اور عمدہ لباس نے اس کی عمر  
 گھٹا دی تھی۔ وہ کسی بھی طرح پستیس سے زیادہ کام نہیں لگتا تھا۔ عدالت میں، اس  
 کیس سے متعلق تمام افراد موجود تھے۔ ایک کرسی پر انور شاہ کا چھوٹا بھائی محمود علی  
 بھی بیٹھا ہوا تھا۔ انور شاہ کی معدودی کے باعث اس کا بیان تحریری صورت میں دائر  
 کر دیا گیا تھا۔

میں جج کی اجازت سے افضل شاہ کے قریب آیا اور اپنی جرح کا آغاز کیا ”شاہ  
 صاحب!“ میں نے سلسلہ سوالات کی ابتداء کرتے ہوئے پوچھا ”آپ ایک ریکروئنگ  
 ایجنٹ کے نیجنگ ڈائریکٹر ہیں۔ کیا یہ بات صحیح ہے؟“  
 اس نے جارحانہ انداز میں النا مجھ سے سوال کر دیا ”آپ کو اس میں کوئی شک  
 ہے کیا؟“

میں نے ہونٹوں پر خفیف مسکراہٹ سجائتے ہوئے کہا ”واللہ، کوئی شک نہیں ہے۔  
 میں تو محض آپ کی زبان سے سننا چاہتا تھا۔“  
 ”اب تو تسلی ہو گئی؟“

”جی ہاں، نوازش۔“ میں نے بدستور مسکراتے ہوئے کہا، پھر پوچھا ”شاہ صاحب!  
 آپ کی ایجنٹی کا نام کیا ہے؟“  
 اس نے کھا جانے والی نظروں سے مجھے گھورا، پھر جواب دیا ”ڈبل اے اور سیز  
 ہار پوریش۔“

”شاہ صاحب! عدالت ڈبل اے کی تشریح سننا چاہتی ہے۔“  
 وہ جج کی جانب دیکھتے ہوئے بولا ”ڈبل اے دراصل دو ناموں کا مجموعہ ہے۔ افضل  
 ماہ اور عندریب۔ میں نے دونوں ناموں کے ”اے“ کو ملا کر ”ڈبل اے“ بنایا ہے۔“

”تینک یو شاہ صاحب۔“ میں نے افضل شاہ کی جانب دیکھتے ہوئے کہا ”اس بات سے ظاہر ہوتا ہے کہ عندلیب نامی خاتون آپ کی بڑنی پارٹر ہیں؟“

”آپ کا اندازہ بالکل درست ہے۔“ وہ میری آنکھوں میں دیکھتے ہوئے بولا ”عندلیب میری بڑنی پارٹر ہی نہیں بلکہ لائف پارٹر بھی ہیں۔“

”اوہ، آئی سی۔“ میں نے حیرت کے انہمار کی اداکاری کرتے ہوئے کہا ”شاہ صاحب! آپ کی شادی کو کتنا عرصہ ہوا ہے؟“

”ایک سال ہونے والا ہے۔“

”شاہ صاحب! ڈبل اے اور سیزر کارپوریشن کو قائم ہوئے کتنا عرصہ ہوا ہے؟“

وہ ایک لمحے کو سوچنے کے بعد بولا ”لقریباً تین سال۔“

”یعنی عندلیب صاحبہ، آپ کی لائف پارٹر بعد میں بنی ہیں، پہلے وہ آپ کی محض بڑنی پارٹر تھیں؟“

”جی ہاں.....جی نہیں۔“ وہ گز برا گیا اور امداد طلب نظروں سے اپنے وکیل کی طرف دیکھنے لگا۔

وکیل صفائی فوراً اس کی مدد کو لپکا۔ ”یور آئر“ میرے فاضل دوست میرے موکل کے ازوای جی معاملات کو زیر بحث لا کر کیس کو الجھا رہے ہیں۔

”قطعاً نہیں۔“ میں نے دو ٹوک لجھے میں کہا ”میں اس کیس کو الجھانے کے بجائے سمجھانے کی سعی کر رہا ہوں جناب عالی!“ میں نے حج کی جانب مرتے ہوئے اپنا بیان جاری رکھا ”ڈبل اے اور سیزر کارپوریشن میں عندلیب صاحبہ یعنی افضل شاہ کی زوجہ کا نام شامل ہے اور ملزم افضل شاہ نے اس کی تصدیق بھی کی ہے۔ یہ نام ملزم کے دفتر میں موجود بیسیوں ڈاکو منش پر لکھا نظر آجائے گا۔ اس لئے اس کا تذکرہ کرنے سے ملزم کی ازوای جیات پر کوئی اثر نہیں پڑتا۔“

حج نے میری دلیل کو درست اور وکیل صفائی کے اعتراض کو مسترد کرتے ہوئے کارروائی جاری رکھنے کا اشارہ کیا۔

”شاہ صاحب!“ میں نے اپنی جرح کو آگے بڑھاتے ہوئے سوال کیا ”آپ اے میرے سوال کا واضح جواب نہیں دیا؟“

”عندليب شادی کے بعد بزنس میں شامل ہوئی تھی۔“

”شہاب صاحب! آپ نے تقریباً تین سال پہلے بزنس اشارت کیا اور اس کا نام ”افضل عندليب“ اور سیزر کارپوریشن رکھا۔ یہ بات سمجھ میں آنے والی نہیں ہے۔ کیا آپ کو غیب کا علم تھا کہ دو سال بعد عندليب نامی کسی خاتون سے آپ کی شادی ہو جائے گی؟“

اس نے ایک کمزور جواز کا سارا لینے کی کوشش کی ”بعض لوگوں میں غیر معمولی صلاحیتیں پائی جاتی ہیں۔ وہ کیا کرتے ہیں اسے... ہاں چھٹی حس۔ میری چھٹی حس نے مجھے پتا دیا تھا کہ عندليب نامی عورت ہی میری زندگی کی ساتھی بننے گی۔ اس لئے میں نے اس نام کو اپنے نام کے ساتھ شامل کر لیا۔“

”گویا اس نام کی حیثیت محض جذباتی اور تصوراتی تھی۔ اس کا حقیقت سے کوئی تعلق نہیں تھا۔ اس کی قانونی کوئی حیثیت نہیں تھی؟“

”میں آپ کی بات نہیں سمجھا!“

”میں یہ کہنا چاہتا ہوں کہ آپ نے جب بزنس شروع کیا، اس وقت قانونی طور پر آپ کا کوئی پارٹنر نہیں تھا۔ آپ بلاشرکت غیرے ”ڈبل اے“ اور سیزر کارپوریشن کے مالک و مختار تھے؟“

”جی ہاں، ظاہر ہے۔ میں ہی اس بزنس کا مالک تھا۔“

”اب کیا صورتحال ہے؟“ میں نے سیکھ لجھے میں سوال کیا۔ ”عندليب صاحب کا نام ابھی تک ”ڈبی“ ہی چل رہا ہے یا وہ واقعی آپ کی بزنس میں پارٹنر ہیں؟“  
وہ بڑی طرح بدحواس ہو رہا تھا، وہ جھنجلا ہٹ آمیز لجھے میں بولا ”میں آپ کی بات کا جواب نہیں دے سکتا۔“

”آجیکہ یور آئر۔“ وکیل صفائی نے اپنی جگہ سے اٹھ کر کما ”وکیل استغاثہ زیادتی کر رہے ہیں۔ انہیں ایسے سوالات سے باز رکھا جائے۔“

نجخ نے میری جانب دیکھا، میں نے کما ”جناب عالی، ملزم افضل مسلسل جھوٹ کی انگلی تھاے قدم بے قدم آگے بڑھ رہا ہے۔ معزز عدالت یہ بات جانتی ہے کہ ملزم کا بیان دروغ گولی کا بلندہ ہے۔ کوئی بھی کاروبار کرنے کے لئے کچھ قانونی تقاضے بھی

پورے کرنا پڑتے ہیں۔ آکثر بُنْس میں اکم تکس بچانے کے لئے اپنے پارٹر کے طور پر ڈی لوگوں کا اندر اج کرواتے ہیں مگر یہ کام باقاعدہ ڈاک منزی کیا جاتا ہے۔ ہر چیز کا باقاعدہ اندر اج ہوتا ہے۔ تمام پارٹر کے ناموں کے ساتھ بُنْس میں ان کے حصے کی شرح میںش کرنا پڑتی ہے۔ ملزم افضل شاہ کس نوعیت کا بُنْس کر رہے ہیں جس میں ہربات تصوراتی اور عقل میں نہ آنے والی ہے۔ میری فاضل عدالت سے استدعا ہے کہ وکیل صفائی کو عدالتی کارروائی میں روٹے اٹکانے سے باز رکھا جائے تاکہ جلد از جلد یہ کیس اختمام پذیر ہو۔“

وکیل صفائی نے کہا ”یور آز، پچھلی پیشی میں شرافت علی اور دریا خان کے قرض کے معاملات زیر بحث تھے۔ اب وکیل استغاثہ میرے موکل کے بُنْس کو گھیث رہے ہیں۔ آخر وہ چاہتے کیا ہیں؟“

”میں انصاف دلانا چاہتا ہوں اپنے موکلوں کو میرے معزز دوست۔“ میں نے وکیل صفائی کے سوال کا جواب دیتے ہوئے کہا ”دریا خان اور شرافت علی کا معاملہ ڈبل اے اور سیز کارپوریشن سے الگ نہیں ہے۔ انہوں نے بیرون ملک جانے کے لئے اسی کارپوریشن میں اپنی رقمیں پھنسائی ہیں۔“

”مگر یہ بات ثابت نہیں ہو سکی۔“

”اگر یہ بات کلی طور پر ثابت نہیں ہو سکی تو پوری طرح رد بھی نہیں ہوئی۔“ میں نے ٹھوس لمحے میں جواب دیا۔ ”کیس ابھی چل رہا ہے، ملزم افضل شاہ کے جھوٹ سامنے آرہے ہیں۔ فیصلہ کرنا معزز عدالت کا کام ہے۔“ ایک لمحے کو رک کر میں نے اضافہ کیا۔ ”میرے دوست، اب یہ کیس بوڑھے برگد کی شکل اختیار کر چکا ہے۔ اس کی جڑیں بہت دور تک پھیل چکی ہیں۔ شاید آپ کے موکل نے آپ کو صورتحال کی ٹنگی سے پوری طرح آگاہ نہیں کیا ہے۔ میرا مشورہ ہے کہ اپنے موکل کے ساتھ دو چار سنگ کر لیں ورنہ.....“

میں جملہ ادھورا چھوڑ کر طنزیہ انداز میں مسکرا یا۔ وکیل مخالف تھے و تاب کھا کر رہ گیا۔ بچ نے مجھے جرج جاری رکھنے کا اشارہ کیا۔ میں نے افضل شاہ کی جانب مڑتے ہوئے پوچھا ”شاہ صاحب! آپ کا بیان ہے کہ آپ نے ڈبل اے اور سیز کارپوریشن

تن تھا قائم کی تھی۔ اس وقت آپ کا کوئی پارٹر نہیں تھا۔ ذرا سوچ کر جواب دیں۔  
آپ نے یہ بذنس کرنے سے شروع کیا تھا؟“

وہ جزبز ہو کر بولا ”میں نے یہ کام پچاس ہزار روپے سے شروع کیا تھا۔“

”شاہ صاحب! آپ کسی انور شاہ نامی شخص کو جانتے ہیں؟“ میں نے اس کی آنکھوں میں جھانکتے ہوئے سوال کیا۔ ”چھلے دونوں اس نے آپ کو کوئی نوٹس بھی دیا تھا؟“

”وہ سب آپ کی بدمعاشی ہے۔“ وہ باوجود کوشش کے اپنے غصے پر قابو نہ رکھ سکا۔

نج نے اس کے ریمارکس پر ناگواری کا اظہار کیا ”مسٹر افضل شاہ، مائنڈ یور لینگونج۔ اگر اب تم نے عدالت کے وقار کا خیال نہ رکھاتو میں تمہیں سیدھا جیل بھجوں دوں گا۔“

وہ اچانک ایک مسکین سانظر آنے لگا۔ میں نے اس کی حالت سے مخطوظ ہوتے ہوئے کہا ”آپ نے میرے سوال کا جواب نہیں دیا؟“

”انور شاہ میرا بہنوئی ہے۔ آپ کیا پوچھنا چاہتے ہیں؟“

”شاہ صاحب! انور شاہ آپ کا بہنوئی اور میرا موکل ہے۔ اس نے دعویٰ کیا ہے کہ وہ آپ کا بذنس پارٹر ہے۔ آپ نے تین سال قبل اس کے ساتھ مل کر کاروبار شروع کیا تھا۔ یہ کاروبار پچاس ہزار سے شروع کیا گیا تھا جس میں وہ آپ کا برابر کا تریک تھا مگر پھر اس کا ایکسیڈنٹ ہو گیا اور آپ نے اپنی ایجنٹی کو کورنگی سے وسائی آفس کے علاقے میں منتقل کر لیا اور خود لانڈھی سے نارتھ ناظم آباد پہنچ لئے۔ انور شاہ کو اس مصیبت کے وقت میں آپ کی مدد کی ضرورت تھی۔ مدد تو رہی رکی بات، آپ تو اس کے حق پر بھی ڈاکہ ڈال بیٹھے اور پلٹ کر اس کی خبر بھی نہ ہو تو بہنوئی تھا، آپ کو اپنی بہن اور اس کے بچوں کا بھی کچھ خیال نہ آیا!“

میری بات ختم ہوئی تو وہ تیخ کر بولا ”یہ جھوٹ ہے..... سراسر جھوٹ۔“

وکیل صفائی نے سوال اٹھایا ”آپ کے پاس کیا ثبوت ہے اس بات کا؟“

اس کے سوال سے میں نے سمجھ لیا کہ افضل شاہ نے اپنے وکیل کو پوری

صورتحال سے آگاہ نہیں کیا تھا۔ گویا اس نے اپنے پاؤں پر خود ہی کلمائی مار لی تھی۔ کسی نے بچ کما ہے کہ اگر آپ بتر سے بترنگ کے خواہش مند ہیں تو اپنے وکیل اور ڈاکٹر سے کچھ چھائیں مت۔ میں نے وکیل صفائی کا جواب دیتے ہوئے کہا ”بڑا ٹھوس ثبوت ہے میرے پاس۔“

بچ کے استفسار پر میں نے اپنی فائل سے ڈبل اے اور سیز کی تین سالہ پرانی بیلنٹ شیٹ کی نقل نکال کر اس کے سامنے رکھتے ہوئے کہا ”بیور آز“ یہ ڈبل اے اور سیز کا روپوریشن کی پہلی بیلنٹ شیٹ کی نقل ہے جو ملزم افضل شاہ نے اکم نیکس کے گوشوارے کے ساتھ سب مٹ کی تھی۔ ضرورت پڑنے پر متعلقہ ڈیپارٹمنٹ سے اس کی تصدیق کی جا سکتی ہے۔ اس کے مطابق ڈبل اے (افضل شاہ، انور شاہ) اور سیز کا روپوریشن پچاس ہزار کے سربائے سے شروع کی گئی۔ اس سربائے میں پہنچ ہزار، انور شاہ کے اور پہنچ ہزار افضل شاہ کے لگے ہوئے ہیں یعنی وہ دونوں برابر کے شریک کاروبار ہیں۔ افضل شاہ اس بات سے انکار کس طرح کر سکتا ہے؟“ افضل شاہ نے ہر اسال بجھ میں دریافت کیا ”آپ نے بیلنٹ شیٹ کی نقل کما سے حاصل کی کی؟“

”میں اپنے ذرائع کے بارے میں بتانے کا پابند نہیں ہوں۔“ میں نے اس پریشانی کو نظر انداز کرتے ہوئے کہا، پھر اپنی فائل میں سے ایک اور کافی نکال کر بچ جانب بڑھا دیا۔

”جناب عالی“ یہ انور شاہ اور افضل شاہ (ڈبل اے) کے شراکت نامے کی نہ ہے۔ اس سے پوری صورتحال واضح ہو جائے گی۔“ بچ نے دونوں دستاویزات کا معاہدہ کرنے کے بعد بیلنٹ شیٹ افضل شاہ کی جا بڑھاتے ہوئے کہا ”کیا یہ بیلنٹ شیٹ آپ کی ایجنسی کی ہے؟“ وہ اپنی عرق آلود پیشانی کو روپال سے صاف کرتے ہوئے بولا ”جناب عالی“ یہ نیکس کا معاملہ ہے۔“

بچ نے ڈانت کر کہا ”آپ میرے سوال کا جواب دیں۔ یہ بیلنٹ شیٹ آپ ایجنسی کی ہے یا نہیں؟“

افضل شاہ نے ایک معقول عذر تراشنا۔ ”مجھے اپنا ریکارڈ چیک کرنا پڑے گا۔“  
 ”اور اس شرآکت نامے کے بارے میں کیا کہتے ہو؟“ بچ نے غصیلے لہجے میں پوچھا  
 ”جو افضل شاہ اور انور شاہ کے مابین ”ڈبل اے“ کے لئے تیار کیا گیا ہے؟“  
 وہ اس بری طرح گھر چکا تھا کہ اس کے لئے جھوٹ بولنا مشکل ہو رہا تھا۔ وہ اتنے  
 جھوٹ بول چکا تھا کہ اب اس کا ہر جواب پسلے بیان کی تردید کرتا ہوا نظر آتا تھا۔ بچ  
 کے سوال پر اس نے گول مول جواب دینا چاہا مگر اس کی زبان سے یہ الفاظ خارج  
 ہوئے۔

”یہ شرآکت نامہ تو صحیح ہے مگر ہم نے پارٹنر شپ ختم کر دی تھی۔ اس لئے اب  
 اس کی کوئی حیثیت نہیں ہے۔ یہ تین سال پسلے کا ایک شرآکت نامہ ہے۔“  
 بچ نے سوال کیا ”اس سلسلے میں کوئی لیگل ڈاکومنٹ تیار کیا گیا تھا؟“  
 ”نہیں جناب، ہم نے کوئی قانونی دستاویز تیار نہیں کی تھی۔ گھر کا معاملہ گھر میں  
 ہی ختم کر دیا تھا اور پارٹنر شپ ختم کرتے وقت میں نے انور شاہ کے تمام واجبات بھی  
 ادا کر دیئے تھے بلکہ اسے کچھ زیادہ ہی دیا تھا۔ وہ اس وقت مدد کا مستحق تھا۔  
 ایکیڈنٹ میں اس کی دونوں ٹانگیں شائع ہو گئی تھیں۔ میں نے تو اس کا اتنا خیال  
 رکھا مگر اس نے اس کا یہ صلد دیا کہ میں آج یہاں بری طرح بے عزتی برداشت کر رہا  
 ہوں۔ میری تو آنے والی نسلوں کی بھی توبہ جو کسی پر احسان کروں اور.....“  
 ”اپنی بات کو منصرف کرو۔“ بچ نے ٹوکتے ہوئے کہا ”اس کا مطلب یہ ہے کہ افضل  
 شاہ، انور شاہ پارٹنر شپ قانونی طور پر ختم نہیں ہوئی؟“

”آپ زیادہ بہتر سمجھتے ہیں۔“ وہ مسمی سی صورت بنا کر بولا۔  
 میں نے اپنی جگہ سے اٹھتے ہوئے کہا ”یور آئیز، ایک پارٹنر شپ کی موجودگی میں  
 دوسری پارٹنر شپ نہیں کی جاسکتی۔ اس کے لئے کچھ قانونی تقاضے پورے کرنا ہوتے  
 ہیں۔ ہر شرآکت نامے میں ایک شق یہ ضرور ہوتی ہے کہ تمام پارٹنر اپنے مشترک  
 بزنس کے سلسلے میں باہمی رضامندی کے بغیر کوئی نیا ایگری منٹ یا کاروباری لین دین  
 نہیں کر سکتے اور اگر وہ پارٹنر شپ بزنس کے نام سے کوئی خفیہ لین دین یا معابد، کریں  
 گے تو اس کی کوئی قانونی حیثیت نہیں ہوگی۔ اسی طرح مشترکہ بزنس (ا) شر شپ

بزنس) کو ختم کرنے کے لئے بھی تمام پارٹنرز کی رضامندی ضروری ہے اور اسی صورت میں قانونی دستاویز تیار کی جاتی ہیں اور تمام پارٹنرز کو ازوئے پارٹنر شپ ان کا سرمایہ مع منافع واپس کیا جاتا ہے لیکن ملزم افضل شاہ نے کوئی یہی ڈاکومنٹ تیار کیے بغیر نہ صرف یہ کہ خود ہی انور شاہ سے پارٹنر شپ ختم کر دی بلکہ کمال دیدہ ولیری کا مظاہرہ کرتے ہوئے غیر قانونی طور پر اپنی بیوی عندلب سے ایک نئی پارٹنر شپ بھی قائم کر لی۔ اس سلسلے میں اسے متعلقہ حکوموں کے ساتھ نہ جانے کس قسم کا جوڑ توڑ کرنا پڑا ہو گا، ہمارے ملک میں اس طرح کے کام بے سولت ہو جاتے ہیں۔ بس کوئی کرنے والا ہونا چاہئے۔“

میں نے اپنے دلائل ختم کرنے کے بعد اپنی فائل میں سے دو کاغذات نکال کر بچ کو دیتے ہوئے کہا ”جناب عالیٰ ذرا ان کو بھی ملاحظہ کیجئے۔“

ان میں سے ایک ”ڈبل اے“ کی تازہ ترین بیلنس شیٹ کی نقل تھی اور دوسرا کاغذ افضل شاہ اور عندلب افضل کے مابین ہونے والی پارٹنر شپ کی نقل تھی۔

بچ کاغذات کا بغور جائزہ لے چکا تو میں نے کہا ”یور آز“ ڈبل اے (افضل، عندلب) اور ریز کارپوریشن کی تازہ ترین بیلنس شیٹ بتاتی ہے کہ اس وقت کارپوریشن کا کل سرمایہ دس لاکھ ہے۔ عندلب میں فیصد کی پارٹ شر ہونے کے ناطے دو لاکھ کی مالک ہے۔ باقی آٹھ لاکھ افضل شاہ کے ہیں۔ تازہ شرکت نامہ ظاہر کرتا ہے کہ وہ ایک سال قبل تیار کیا گیا ہے۔ یہاں پر بھی ملزم افضل شاہ کے دستخط کے نیچے ایک سال پہلے کی تاریخ درج ہے۔ باقی قانونی دستاویزات پر بھی جہاں ملزم نے دستخط کیے ہیں، وہاں تاریخ بھی ڈالی ہے۔ اس سے یہ بات پایہ ثبوت کو پہنچ جاتی ہے کہ ملزم اس عادت میں بہت پختہ ہے اور اس سلسلے میں اس سے کسی سوکی امید نہیں کی جاسکتی۔ اب صورتحال روز اول کی طرح عیاں ہے۔ ملزم کسی بات کو جھٹلا نہیں سکتا۔“

وکیل صفائی نے اپنی فیس حلال کرنے کی آخری کوشش کی ”آیکیشن یور آز۔“ اس نے اپنی جگہ سے اٹھ کر کمزور سے لجھے میں کہا ”وکیل استغاش خواجوہ غیر متعلق معاملات کو اصل کیس کے ساتھ نہیں کرتے جا رہے ہیں۔ انہیں چاہئے کہ ”ڈبل اے“ کے معنے میں الجھے بغیر اپنے موکلوں کی وکالت کریں۔“

وہ بوکھلاہٹ میں ایک احتفانہ بات کہہ گیا تھا۔ میں نے اس موقع سے بھرپور فائدہ اٹھایا۔ میں نے کہا ”میرے محترم، میں اپنے موکلوں کی وکالت ہی کر رہا ہوں۔ آپ اپنی معلومات درست کر لیں۔ میرے موکلوں کے نام اطہر، شرافت علی، دریا خان اور انور شاہ ہیں اور میں نے ابھی تک کسی غیر متعلق پانچویں شخص کے بارے میں ایک لفظ بھی زبان سے ادا نہیں کیا۔ چونکہ افضل شاہ ان چاروں کا مشترکہ مجرم ہے..... قانونی زبان میں اگرچہ وہ ملزم ہی کملائے گا، جب تک اس پر عاید کردہ الزامات کی تصدیق نہیں ہو جاتی، اس لئے افضل شاہ کا موضوع گفتگو بنانا لازمی بات ہے۔ جب اس کی ذات زیر بحث آئے گی تو اس کا بزنس کیسے بچا رہے گا؟“ ڈبل اے ”کا ہر حوالے سے ذکر ہو گا۔ آپ انہیں کس کس محاذ پر بچائیں گے۔“

مخالف وکیل بغلیں جھائکنے لگا۔ میں نے روئے خن جخ کی جانب موڑتے ہوئے کہا۔ ”جناب عالی! اب سب کچھ کھل کر سامنے آچکا ہے۔ ملزم افضل شاہ مجرمانہ ذہنیت کا مالک ایک مکار، دھوکے باز شخص ہے۔ اس کے نذموم کارنا مے فاضل عدالت کے علم میں مع ثبوت آچکے ہیں۔ میرے موکلوں کو جاری کردہ رسیدوں اور تمام یہ ڈاکو منش پر موجود ملزم کے دستخط مع تاریخ اس بات کا بین ثبوت ہیں کہ اس نے یہ دستخط بہ ہوش و حواس کیے ہیں اور اس کے اس بیان کی کوئی اہمیت نہیں ہے کہ رسیدوں پر دستخط کرتے ہوئے اس سے غلطی سرزد ہو گئی تھی۔ اس کے علاوہ ملزم نے معزز عدالت کے سامنے قدم پر جھوٹ بولے ہیں اور اپنے بیشتر بیانات سے بعد میں مخفف بھی ہوا ہے۔ میری معزز عدالت سے استدعا ہے کہ انصاف کے تقاضے پورے کرتے ہوئے میرے موکلوں کی وادرسی کی جائے۔ اگرچہ میرے موکل اطہر کے پاس کسی قسم کی کوئی دستاویز نہیں ہے لیکن میں درخواست کروں گا کہ اس کے مسئلے کو بھی توجہ کے قابل سمجھا جائے اور اس کے ساتھ ہونے والے فراڈ کی بھی چھان بین کی جائے۔ بس مجھے اور کچھ نہیں کہنا۔“ اس کے بعد میں اپنی مخصوص سیٹ پر آکر بیٹھ گیا۔

خج نے میرے فراہم کردہ یہ ڈاکو منش تصدیق کے لئے متعلقہ عدالتی عملے کے حوالے کرتے ہوئے فیصلے کے لئے دس روز بعد کی تاریخ دے دی۔

ہمارا کیس بالکل واضح تھا۔ نج معاٹے کی تھے تک پہنچ چکا تھا۔ میں نے نج کے اٹھنے سے پہلے ایک اور استدعا کی۔

”یور آز!“ میں نے نج کو مخاطب کرتے ہوئے کہا ”میرے موکل دریا خان اور شرافت علی خوف و ہراس کا شکار ہیں۔ ملزم افضل شاہ کی طرف سے انہیں مختلف قسم کی دھمکیاں دی جا رہی ہیں۔ انہیں مجبور کیا جا رہا ہے کہ وہ مقدمے کی پیروی سے باز آجائیں۔ اس سلسلے میں دریا خان کے چھوٹے بھائی کو افضل شاہ کے بھیج ہوئے ہیں۔ غنڈوں نے زدو کوب بھی کیا ہے۔ اسی طرح شرافت علی کو دھمکایا جا رہا ہے کہ اگر اس نے کیس واپس نہ لیا تو اس کی بیٹی کو انعاماً کر لیا جائے گا۔ میں معزز عدالت سے استدعا کرتا ہوں کہ میرے موکلوں کے تحفظ کا خاطرخواہ انتظام کیا جائے۔“

نج نے نفرت آمیز نظریوں سے افضل شاہ کی جانب دیکھا، پھر کہا ”مرث افضل شاہ، اس کیس کے مدعیان اور ان کی فیملی کے کسی فرد کے ساتھ کسی بھی قسم کا کوئی حادثہ پیش آیا تو اس کا زمہ دار تمہیں سمجھا جائے گا۔“ اس کے بعد نج نے عدالت برخاست کرنے کا اعلان کر دیا اور اٹھ کر اپنے چیمبر میں چلا گیا۔

میں عدالت کے برآمدے میں پہنچا تو افضل شاہ ایک کونے میں کھڑا اپنے وکیل کے ساتھ کھسر پھر میں مصروف تھا۔ شرافت علی، دریا خان اور محمود علی بھی میرے ساتھ ہی کمرے سے نکلے تھے۔ اطہر آج بھی غیر حاضر تھے۔ مجھ پر نظر پڑی تو افضل شاہ نے خاتر سے مجھے دیکھنے کے بعد اپنا چڑہ دوسرا جانب پھیر لیا۔

میں نے اس کے پاس سے گزرتے ہوئے شرافت علی سے پوچھا ”اب تو خوش ہو۔ کوئی اور مسئلہ ہو تو بتاؤ؟“

”آپ نے تو ایسا انتظام کر دیا ہے کہ بس کچھ پوچھیں نہ۔“

”اور دریا خان تمہیں تو کسی بات کی فکر نہیں ہے؟“

اس نے پر جوش لجھ میں جواب دیا ”وکیل صیب، ام تو پہلے بھی پکمند (فکر مند) نہیں تھا۔ آپ نے ام کو روکا نہ ہوتا تو اس وقت ام علاقہ غیر میں مزے کی نیند سورہا ہوتا۔ کوئی پولیس مولیس ام تک نہیں پہنچ پاتی۔“ میں واضح طور پر اس کا اشارہ سمجھ رہا تھا۔

"اگر کوئی گز سے مر جائے تو اسے زہر نہیں دینا چاہئے۔" میں نے معنی خیز انداز میں کہا۔

میں ایسی باتیں دانتہ افضل شاہ کو سنانے اور اس کا خون جلانے کے لئے کر رہا تھا اور اپنی کوشش میں خاصی حد تک کامیاب بھی رہا تھا۔ میں نے اسے اپنے وکیل سے کہتے ہوئے سنا "اویو فول لایر مسٹر بیک" میں تم سے بھی اچھی طرح سمجھ لوں گا۔ ذرا انتظار کرو۔"

میں اس کی جھنجلاہٹ سے لطف اٹھاتا ہوا آگے بڑھ گیا۔

آنندہ پیشی پر میں ذرا جلدی عدالت میں پہنچ گیا۔ آج کی تاریخ میں میرا اور کوئی کیس نہیں تھا۔ میں نے اپنے موکلوں کو پہلے ہی ہدایت کر دی تھی کہ وہ بھی جلد ہی آجائیں۔ اس دوران میں ایک دو پیغام میں نے اطہر کی جانب بھی بھیج چکے مگر وہ میرے پیوں کو ایک مرتبہ بھی گکرپر نہیں مل سکا تھا۔ البتہ میرا پیوں اس کے والد طاہر حسین کو مطلع کر آیا تھا کہ آئندہ پیشی پر اس کیس کا فیصلہ ہونے والا ہے۔ اس نے طاہر حسین کو نذکورہ پیشی کی تاریخ بھی بتا دی تھی اور میری جانب سے یہ ہدایت بھی کر دی تھی کہ اطہر اس پیشی پر ضرور بہ ضرور عدالت میں پیش ہو۔

میرا ارادہ تھا کہ پیش کار کی کچھ خدمت کر کے اپنے کیس کا نمبر شروع میں لگوا لوں گا تاکہ ہمیں زیادہ سے زیادہ وقت مل سکے۔ ویسے تو میرے خیال میں آج عدالت کے کمرے میں کوئی زیادہ وقت نہیں لگنا تھا۔ ہمارے کیس کی پوزیشن کچھ اس نوعیت کی ہو گئی تھی کہ جج کو فیصلہ کرنے میں کسی وقت کا سامنا نہیں تھا۔ تاہم میں احتیاط کا دامن ہاتھ سے نہیں چھوڑنا چاہتا تھا۔ میرے تجربے میں یہ بات آئی تھی کہ بعض اوقات انتہائی واضح مقدمات کا فیصلہ خلاف توقع ہو جاتا ہے۔ فیصلے والے دن کی عدالتی کا رروائی بڑی سختی خیز ہوتی ہے اور اعصاب شکن بھی..... دونوں پارٹیوں کے لئے اسی لئے میں کسی بھی احتیاطی تدبیر کو مس نہیں کرنا چاہتا تھا۔

چھٹی سے ایک روز قبل عدالت میں خاصا رش ہوتا ہے۔ یہی صورت چھٹی کے بعد والے فرست ورکنگ ڈے کی ہوتی ہے۔ چنانچہ آج بھی عدالت کے برآمدوں میں ٹھیک ٹھاک آمد و رفت جاری تھی اور عدالت کے صحن میں بھی لوگوں کے سر ہی سر

نظر آرہے تھے۔ میں ابھی عدالت کے احاطے میں داخل نہیں ہوا تھا۔ داخلی گیٹ پر مجھ سے آگے دو گاڑیاں موجود تھیں، اس لئے میری گاڑی ابھی سڑک پر ہی تھی۔ اچانک میری نظر اطہر پر پڑی۔ وہ مجھے مختلف سوت سے آتا ہوا دکھائی دیا تھا۔ اس کے قدموں میں خاصی تیزی تھی۔ شاید اس نے مجھے نہیں دیکھا تھا۔ وہ میری گاڑی کے قریب سے گزرنے لگا تو میں نے آواز دے کر اسے روک لیا۔

”کہاں جا رہے ہو اطہر؟“

”اوہ وکیل صاحب!“ مجھ پر نظر پڑتے ہی وہ چونک اٹھا، پھر جلدی سے بولا ”میں ابھی آتا ہوں۔“

”تم آخر تھے کہاں۔ میں نے کئی پیغام بھی بھجوائے تھیں؟“ میں نے شکوہ بھرے لبجے میں کہا۔ پھر مسکرا کر اضافہ کیا ”چلو اچھا ہوا تم آگئے۔ آج فیصلہ ہے تمارے مقدمے کا۔ اب کہیں اور ہر ادھر نہیں ہو جانا۔“

”فیصلہ تو ہو چکا جتاب!“ وہ آسان کی طرف دیکھتے ہوئے بولا۔

مجھے اس کا لجہ کچھ عجیب سالگا، میں نے تسلی آمیز لبجے میں کہا ”اتنا مایوس ہونے کی ضرورت نہیں ہے ڈیر۔ انشاء اللہ کیس کا فیصلہ ہمارے ہی حق میں ہو گا۔“

”آپ پہنچیں، میں ابھی آتا ہوں۔“

وہ خاصا جلدی میں دکھائی دیتا تھا۔ میں نے پوچھا ”تم جا کہاں رہے ہو؟“

”زرا سول اسپتال تک جانا ہے۔“ وہ اضطراری انداز میں اور ہر ادھر دیکھتے ہوئے بولا ”میرا ایک دوست ایڈمٹ ہے۔ زرا اسے دیکھ آؤ۔“

”اچھی بات ہے۔ میں تمہارا انتظار کروں گا۔“ میں نے اسے جانے دیا ”زرا جلدی آجائنا، آج بہت اہم دن ہے۔“

میری بات ختم ہونے تک وہ سڑک پر روائی دوال انسانی سیلاں میں گم ہو چکا تھا۔ عدالتی کارروائی شروع ہوئی تو تمام متعلقہ افراد کمرے میں موجود تھے سوائے اطہر کے۔ افضل شاہ کا چہرہ مر جھایا ہوا تھا۔ اس کے وکیل کا منہ بھی لٹکا ہوا تھا۔ البتہ میرے موکلوں کے چہوں پر دبایا جوش واضح نظر آ رہا تھا۔ بچ خاصی دیر تک مختلف کاغذات کے ساتھ الجھا رہا، پھر لکھنگار کر گلا صاف کرتے ہوئے بولنا شروع کیا۔

عدالت میں ناتھا چھاگیا۔ صرف دل دہڑک رہے تھے اور سانسیں چل رہی تھیں۔ جو کی بھاری آواز کرے میں گونجی۔

”تمام حالات و واقعات، شوابہ اور اب تک کی عدالتی کارروائی کے بعد عدالت اس نتیجے پر پہنچی ہے کہ ملزم افضل شاہ ایک دھوکے باز شخص ہے۔ قانونی دستاویزات بھی اس بات کی تصدیق کرتی ہیں، لہذا عدالت ملزم افضل شاہ کو حکم دیتی ہے کہ وہ پندرہ یوم کے اندر اندر اس کیس کے مدعیان شرافت علی اور دریا خان کو ان سے ہٹھیائی ہوئی رقم و اپس کرے۔ اسی طرح عدالت کا حکم ہے کہ ملزم افضل شاہ اپنے بہنوئی اور بیٹی پارٹر انور شاہ کے واجبات بھی اسی پندرہ روزہ مدت کے اندر ادا کرے۔ خیال رہے کہ یہ ادائیگی متعلقہ دونوں وکلاء کی موجودگی میں ہونا چاہئے اور اس سلسلے میں قانونی دستاویز تیار کر کے دونوں فریقین کے دستخط لینا بھی ضروری ہیں۔ حکم عدالی کی صورت میں ملزم کے خلاف سخت قانونی کارروائی کی جائے گی۔ مدعی اطہر اپنے دعوے کو ثابت نہیں کر سکا، لہذا عدالت اس کی کوئی مدد نہیں کر سکتی۔“

ہم عدالت سے باہر آئے تو سب کے چہرے دمک رہے تھے، سوائے مدعا علیہ اور اس کے وکیل کے۔ میں نے وکیل صفائی سے کہا ”آپ اپنے موکل کو لے کر میرے دفتر آئیں گے یا میں آپ کے پاس آجائیں۔ میرا موکل وہیل چیز کا اسیر ہے۔ اس کے دستخط تو گھر پر ہی جا کر لئے جا سکتے ہیں۔“

”اس سلسلے میں بعد میں سوچیں گے۔ ایسی بھی کیا جلدی ہے۔“ وہ روکھا سا جواب دے کر آگے بڑھ گیا۔ افضل شاہ اس سے پہلے ہی اپنی گاڑی میں بیٹھ چکا تھا اور اس کی گاڑی خارجی گیٹ سے نکل کر سڑک پر چڑھ رہی تھی۔

پھر ہماری آنکھوں نے ایک ہولناک منظر دیکھا۔ ایک ہندو و نو فائیو افضل شاہ کی زرد کار کے پاس آگر رکی تھی۔ موڑ سائیکل پر دو افراد سوار تھے۔ انہوں نے سروں پر ہیلرٹ پن رکھے تھے۔ پیچھے بیٹھے ہوئے نوجوان کو میں نے لباس سے پہچان لیا۔ وہ اٹھ رہا تھا۔ صح جب وہ مجھ سے ملا تھا تو اس نے بھی لباس پن رکھا تھا۔ پھر سب کچھ پلک جھکتے میں ہو گیا۔ موڑ سائیکل ڈرائیور کرنے والے شخص نے اسے اس ہنگل سے کار کے ساتھ روکا تھا کہ اطہر اور کار کی ڈرائیور مگ سیٹ پر بیٹھے ہوئے افضل کے

درمیان بمشکل ایک فٹ کا فاصلہ ہو گا۔ موڑ سائیکل رکتے ہی اطہر نے اپنی جیکٹ کی  
جیب سے ایک ٹھیک برآمد کی اور اس کا پورا میگزین افضل شاہ کے سینے میں آتا دیا۔  
دوسرے ہی لمحے روشنی کی رفتار سے ہنزا ون نو فائیو ہجوم میں غائب ہو چکی تھی۔  
موقع پر کھلبیل مج گئی۔ افضل شاہ کو شاید دوسری سانس لینے کا موقع بھی نہیں ملا  
تھا۔ خون میں لٹ پت اس کی لاش نشان عبرت بنی ہوئی تھی۔  
پولیس نے ”ڈبل اے“ اور سیزر کارپوریشن کے دفتر کو سیل کر کے عدالتی فیصلے کے  
مطابق کارروائی نمٹا دی۔ اطہر تاحال مفرور ہے۔

